


● ئۆزلىنىش ، سىناق ، يېڭىلىق

● ئېزىتقۇ سۆيگۈ

● قىسقا ھېكايىلەر

● نوبىل ئەدەبىيات مۇكاپاتىغا ئېرىشكۈچىلەر ئەسەرلىرىدىن



پىزىتاغ

2

1994

LANGRITAG



عالم خالدين فوتوسى

قار گۆلى

مۇندەججە

ھېكايىلەر

- 1 ئېزىتقۇ سۆيگۈ ئەنۋەر رەھىم
- 37 قىسقا ھېكايىلەر توختى ئايۇپ
- 46 مامۇت مەتۇ تۇرسۇنئاي ھۈسەيىن
- 61 ئىلتىجا ئەخمەت تۆمۈر
- 72 دۇدۇقلاش قۇربان توختى
- 94 مەقىمى تاتۇق ئوسمان ھوشۇر

شېئىرلار

- 40 شېئىرلار نۇرمۇھەممەت سايىم
- 41 سۈكۈتسىز نەپەسلەر ئابدۇللا سۇلايمان
- 43 ئىككى شېئىر ئىمىنجان كېرىم
- 43 ئاخشى ھۈسەيىن ئىمىن ھاجى
- 44 شېئىرلار ئابلىكىم ئەبەيدۇللا
- 44 ئىككى غەزەل ئابدۇكېرىم ئابدۇمىجىت دولانى
- 45 چىقىمى مۇھەممەت قېيۇم

مىكرو ماقالىلەر

- 81 «قىرچىنتال» ھېكايىسى توغرىسىدا گۈلشەن نىياز

ئىزلىنىش، سىناق، سېلىش

ئەسقەر ياسىن، ئەسقەر داۋۇت، مەمەت ئابلاباقى، ئەمەت داۋۇت، ئابلەت ئابدۇرېشىت، شېرىئەلى مامۇت، بۇخەلچە ئەمەت، ئابدۇراخمان توختى، خالىدەم كەنجى، پاشاكۆل ئىسمائىل، غەنىمەت قادىر، ياسىنجان ئەرشىدىن، ئابلز ئوسمان، جاسارەت 53

نوبەدە بىياتى مۇكاپاتىغا ئېرىشكۈچىلەر ئىسمى

پىرودھۇم شېئىر ۋە نەسىرلىرىدىن ئەركىن نۇر تەرجىمىسى 84

مەشھۇر ئەسەرلەردىن بەھرىمەن

ئىككى ھېكايە ھېسئۇاي 95

ئەدەبىي ئاخبارات

يول، يول، كۆزەل ئارزۇلار تۇنىياز ئىمىن. 27

قەدىمكى مىللەتلەردە بىياتى

مېڭ خاۋرەن شېئىرلىرىدىن ياسىن ھاۋازى تەرجىمىسى 104

تەرمىلەر

تەرمىلەر 107

ئەدەبىي ئۇچۇرلار

ئەدەبىي ئۇچۇرلار 109

مۇقاۋا 1- بەتتە: داخلىق سەيلىگاھ - كۇچار چوڭ كۆلى، ئالىم خالىدىن فوتوسى بۇ ساندىكى ھېكايىلارنىڭ قىستۇرما سۈرەتلىرىنى ئابلىست ئابلز ئىشلىگەن.

باش مۇھەررىر:	ھە بىيۇلا رېقىپ
مەسئۇل مۇھەررىر:	پولات ھېۋزۇللا
مۇھەررىرلەر:	ئەركىن نۇر، سەنەۋەر ئۆمەر، ئالىم خالىدىن
مەسئۇل كۆرۈپكۈر:	خەلچەم ئابلىمىت

بېزىتقۇسۇيگۇ (ھىكايە)



ئە نۆەر رەھىم

1

گۈلرۇ باتاق بىناسىنىڭ ئالدىغا كېلىشكە يان تەرەپتىكى دەرەخلىقتىن بىرسىنىڭ ئۆزىنى چاقىرغان ئاۋازى ئاڭلاندى. گۈلرۇنىڭ يۈرىكى جىغىغىدە قىلىپ قالدى. بۇ ئاۋاز ئۇنىڭغا تونۇشتە كىلا قىلاتتى.

— گۈلرۇ !

گۈلرۇنىڭ نەپسى جىددىيەلەشتى. بىر خىل سىرلىق ئەندىشە، چۈشىنىكسىز قورقۇنچ پۈتۈن ۋۇجۇدىغا يامراپ كېتىۋاتاتتى. ئۇ ياتقىغا كىرىپ كېتىشى، يا چاقىرغان تەرەپكە بېرىشى بىلمەي، تېگىرىدىغان ھالدا ھەيكەلدەك بىرھازاغىچە تۇرۇپلا قالدى.

— ياخشىمۇ سىز گۈلرۇ؟

گۈلرۇ چۆچۈپ بېشىنى كۆتۈردى. ئۇنىڭ ئالدىدا سەردار كۈلۈمسىرەپ تۇراتتى.

— قانداق ئەھۋالڭىز، خىزمىتىڭىز بەك

ئالدىراش ئوخشىمامدۇ؟

شۇئان گۈلرۇنىڭ يۈزى لايىپىدە ئوت

ئېلىپ، ۋىللىدە قىزىرىپ كەتتى. نېمىدەپ

جاۋاب بېرىشى، توغرىسى نېمىدەپ ئەھۋال



سوراشنى بىلمەيتتى. قەلبىنى بىر خىل بىئاراملىق چۆلغۈۋالغانىدى.

نېمىشقىدۇر سەردارمۇ سەل ئوڭايىسىزلىنىپ قالدى. ئۇ ئەتراپقا قاراپ قويۇپ گۈلروغا يېقىنراق كېلىپ:

– كەلگىنىگە ئۈچ كۈن بولۇپ قالدى، ئۆيدە ئولتۇرۇۋېرىپ ئىچىم پۇشۇپ مېھمانخاننى ئايلىنىپ چىقاي دەپ ... – دېدى.

ئۇنىڭ ئاۋازىدىن خېلىلا ھاياجانلىنىۋاتقانلىقى، جىددىيلىشىۋاتقانلىقى بىلىنىپ تۇراتتى. – ئوبدان بوپتۇ، مېھمانخانا چىق ئۆزگىرىپ كەتتى. يېڭى بىنالار سېلىندى، مېۋىلىك دەرەخلەر تىكىلدى، گۈللۈكلەر كۆپەيدى، – دېدى گۈلرو بىرئاز ئەسلىگە كېلىپ.

– بىرگە ئايلىنىپ چىققا قانداق؟

– كەچۈرۈڭ، مەن بارالمايمەن.

– نېمىشقا؟

– مەن ... مەن مېھمانلارنىڭ قېشىغا بېرىشىم كېرەك.

– مېنىڭ سىزگە دەيدىغان نۇرغۇن سۆزلىرىم بار ئىدى.

سەردار گۈلروغا يېقىنلاشتى. تۇرقىدىن ئۆزىگە بەك ئىشىنىۋاتقان دەك قىلاتتى. ئەمما تەلەپپۇزىدىن بۇيرۇق قىلىۋاتقانلىقىنى ياكى ئىلتىجا قىلىۋاتقانلىقىنى بىلگىلى بولمايتتى.

گۈلرو بىر خىل مۇرەككەپ ھېسسىياتتا سەردارغا قارىدى. ئۇنىڭ يۈزىكى رېتىمىسىز دۈپۈلدەيتتى. قاتتىق تەڭقىسلىق، ئارسالدىلىق، سىرلىق ئەندىشە ئۇنى قىينايتتى، قېچىپ كەتمەكچى بولاتتى، يەنە قانداقتۇر ئۈمىدلىنەتتى، گۇمانلىناتتى. قىزلارنىڭ ھەممىسىدە مۇشۇنداق ئاجىزلىق بولامدىكىن ياكى ... ئىشقىلىپ ئۇ يەنە سەردارغا نىسبەتەن قانداقتۇر بىز سىرنى بىلگۈسى كېلەتتى. ئاي ۋە كۈچلۈك چىراغ نۇرى ئاستىدا ئۇنىڭ چىرايىنىڭ بىر قىزىرىپ، بىر ئاقىرىۋاتقانلىقىنى بىلگىلى بولاتتى. ئەمما سەردار بۇلارغا دىققەت قىلىپ كېتەلمىگەندەك قىلاتتى. چۈنكى ئۇنىڭ پۈتۈن ھېسسىياتى ئۆزىنىڭ ئويلىغانلىرىنى، ئارزۇلىرىنى ئەمدى بۈگۈندىن قالدۇرماي، بىر مىنۇتمۇ كېچىكتۈرمەي گۈلروغا دەۋىلىشتىلا ئىدى.

– گۈلرو، مەن سىزگە ئېيتسام، مېنىڭ قەلبىمدە ئۇزۇندىن بۇيان شېرىن بىر ئارزۇ ساقلنىپ كېلىۋاتاتتى. مەن بۈگۈن مەڭگۈلۈك يەختىمنىڭ كاپالىتى بولغان ئاشۇ گۈزەل ئارزۇيۇمنى ئەمەلگە ئاشۇرۇش ئۈچۈن سىزنى ئىزدەپ كەلدىم، سىز مەن بىلەن توي قىلىشنى خالامسىز؟

گۈلرو چۆچۈگەندەك بېشىنى كۆتۈردى. ئۇنىڭ ياش ئەگگەن كۆزلىرىدىن مۇرەككەپ ھېسسىيات روشەن ئىپادىلىنىپ تۇراتتى.

– گۈلرو، – دېدى سەردار ئېھتىيات بىلەن قىزنىڭ ئوتتەك قىزىپ ياپراقتەك تىترەۋاتقان نازۇك بارماقلىرىنى ئالغانلىرى ئارىسىغا ئېلىپ، – چىن مۇھەببىتىمنى قوبۇل قىلامسىز؟

– ياق، ياق! – گۈلرو خۇددى قوقاسقا يولۇققان دەك قولىنى ئىتتىك تارتىۋالدى. سەردار گويىا يۈزىگە بىر كاچات تەگكەندەك ئەندىكىپ كەتتى. ئۇ گۈلرونىڭ ئۆزىگە بۇنداق جاۋاب بېرىشىنى خىيالىغىمۇ كەلتۈرمىگەندى.

— نېمىشقا ياق دەيسىز؟ زادى نېمىشقا؟! ...
 گۈلرۇ سۇر بېسىپ تۇرۇپ قالدى، ئاغزىغا گەپ كەلمەيتتى. لەۋلىرى تىترەيتتى، نېمە دەپ جاۋاب بېرىشنى بىلمەيتتى، قەلبىدە ھەسرەت بۇرىنى ھۇۋلايتتى. يۈزى گام قىزىرىپ، گام تاتراتتى، كۆز يېشى يامغۇردەك تۆكۈلۈپ، يۈرىكى مۇجۇلۇپ كېتىۋاتاتتى... شۇ تاپتا ئۇ ئادەمسىز، خالىي، يالغۇزلۇقنى خالايتتى. ئۇ ياتقىغا قايتماقچى بولدى. ماغدۇرسىزلانغان ئېغىر قەدەملىرىنى ئاستا يۆتكىدى.

— گۈلرۇ نەگە بارسىز؟ — دېدى سەردار قىزنىڭ ئالدىغا ئۆتۈپ، — نېمىشقا ياق دەيسىز؟ مېنى ياق تۇرمامسىز-يە؟!
 — ھە... ئە، ياق تۇرمايمەن! ياق تۇرمايمەن!

گۈلرۇنىڭ يۈرەك-باغرىنى پارە-پارە قىلىپ چىققان بۇ سۆز سەردارنىڭ ھايان ئىلكىدە سوقۇۋاتقان يۈرىكىگە نەشتە بولۇپ سانجىلدى.
 گۈلرۇ ئالدىنى توسۇۋالغان سەردارنى بىردىن ئىتتىرىۋېتىپ، ئوقتەك ئېتىلغانچە ياتقى تەرەپكە يۈگۈرۈپ كېتىپ قالدى.

2

سەردار روھى چۈشكەن ھالدا ھويلىسىدىكى گۈللۈك يېنىدىكى كارىۋاتتا ئولتۇراتتى. ئۇنىڭ قىزارغان كۆزلىرى گۈللۈكتىكى بىر تال گۈلگە، ياق، ئۆزىمۇ بىلمەيدىغان بىر نۇقتىغا تىكىلگەندى. سىرتتا ئاپتوموبىل ئاۋازى ئاڭلىنىپ ئۇزۇن ئۆتمەي قاسىمكا خۇش كەيپ ھالدا كىرىپ كەلدى:
 — ۋۇي ئوغلۇم، تېخىچە ئۇخلىماپسىزغۇ؟ «بوستان» مېھمانخانىسىغا بىر ئىش بىلەن بارغانىدىڭىز؟

سەردار خىيالدىن چۆچۈپ بېشىنى كۆتۈرۈپ ئاتىسىغا قارىدى. يۇ، ئۇنىڭ سۆزىنى ئاڭلىمىغاندەك ئۇن-تىنىز ئولتۇرۇۋەردى. قاسىمكا بۈگۈن خۇشاللىقتا كۆپرەك ئىچىپ قويغان بولسىمۇ، ئوغلنىڭ چىرايىدىكى سۇلغۇنلۇقنى سەزمەي قالمىدى. ئۇ، سەردارنىڭ ۋېلىسىنى يېتىلەپ ئالدىراش چىقىپ كەتكەن چاغدىكى كەيپىياتىدىن ئوغلنىڭ قايسىبىر قىزىنى ئىزدەپ ماڭغانلىقىنى پەرەز قىلغانىدى. مانا ئەمدى سەردارنىڭ ھازىرقى ھالىتىدىن ئۇنىڭ ئىشىنىڭ ئانچە ئوڭۇشلۇق بولمىغانلىقىنى ھېس قىلدى. لېكىن مۇشۇنداق پەيتتە، مۇشۇنداق ھالەتتە ئوغلغا نېمە دېيەلسۇن، ئۇنىڭ كەسكىن، تەلەپچان، تەمكىن مەجەزىنىڭ تۈرتكىسىدە ئوغلنىڭ مەيلى قانداقلىكى زەربىگە ئۇچرىمىسۇن بۇنداق بوشىشىپ كېتىشكە يارىماسلىقىغا قاتتىق غەزىپى قوزغالغان بولسا، كۆيۈمچان، ئەپۇچان ئاتىلىق قەلبى سەردارغا ھېسداشلىق قىلىشقا، ئىچ ئاغرىتىشقا، تەسەللى بېرىشكە ئۈندەيتتى. قاسىمكا ئۆزىنى سەل تۇتۇۋالماقچى بولغاندەك بىر تال تاماكا تۇتاشتۇرۇپ ئىككى قېتىم

شورغاندىن كېيىن يېنىك بىر تىندى:

— ھە راست ئوغلۇم، ۋىلايەتتىكى باشلىقلار سىزنىڭ چوڭ شەھەردە ئېلىپ قالسىز دېسىمۇ ئۇنىماي يۇرتىمىزغا قايتىپ كەلگەنلىكىڭىزنى ئۇقۇپ ماختىشىپ كېتىشى. بىرنەچچە ئىدارە سىزنى تالىشۋاتىدۇ. ھەممىسى ئەتۋارلاپ ئىشلىتىمىز دەۋاتىدۇ، خىزمەت ۋە باشقا ئىشلىرىڭىزدىن قىلچىلىك غەم قىلماڭ، ھەممە ئىشىڭىزنى كۆڭلىڭىزدىكىدەك ئورۇنلاشتۇرۇپ بېرىمىز. نەچچە يىلدىن ئوقۇيمەن دەپ چارچىدىڭىز، بىر-ئىككى ئاي ياخشى دەم ئېلىڭ. قېنى ئوبدان ئوغلۇم، ۋاقتىدا ئۇخلاڭ.

سەردار ئوڭايىسىزلانغان ھالدا ئاتىسىنىڭ سۆزلىرىگە بېشىنى لىڭشىتىپ ماقۇللۇق بىلدۈردى. قاسىمكا ئۇخلاش ئۈچۈن ئۆيگە كىرىپ كەتتى. سەردارنىڭ قۇلاق نۆۋىدە يەنە گۈلرونىڭ مېھمانخانىدا ئېيتقان سۆزلىرى تەكرارلىنىۋاتقاندا بولۇپ، پۈتۈن ۋۇجۇدىنى بىئاراملىق چۇلغۇۋالدى.

— ياقئۇرمايمەن، ياقئۇرمايمەن ...

سەردار ئېغىر ئۇھ تارتتى. كۆزلىرىدە ئىختىيارسىز ياش ئەگىدى. ئۇ گۈلروغا نەقەدەر ئىشەنگەندى-ھە؟! ئەجەبا، ئۇنى خاتا چۈشىنىپ قالدىمىكەن؟! ياق، مەن ئۇنىڭ مېنى ياخشى كۆرمەيدىغانلىقىغا ئىشەنمەيمەن. بىراق نېمىشقا مۇھەببىتىمنى رەت قىلىدۇ؟ ئۇ باشقا بىرسىنى ياخشى كۆرۈپ قالدىمۇ-يە؟ ...

بەلكىم ئۇ پات ئارىدا توي قىلار. ئۇلار ئۇنىڭ كۆزىچە قولتۇقلىشىپ يۈرسە سەردار بۇنداق ئازابقا، بۇنداق خورلۇققا چىداپ تۇرالامۇ؟ گۈلرونى ئۇنتۇش، ئۇلارنى كۆرمەسلىك، ئۇلار ھەققىدە ھېچقانداق گەپ-سۆز ئاڭلىماسلىق، دەرد-ئەلەمدىن بىراقلا قۇتۇلۇش ئۈچۈن ئۈرۈمچىگە قايتىپ كېتىشى كېرەكمۇ؟ ئۇ گۈلرونى دەپلا بۇ يۇرتقا كەلگەن ئىدىغۇ؟ ... مانا ئەمدى گۈلرو ئۇنىڭ تەلپىنى رەت قىلدى. بىراق ئۇ نېمىشقا يىغلايدۇ؟ نېمىشقا مەن مۇھەببەت ئىزھار قىلغاندا يىغلايدۇ؟! ...

3

گۈلرو سەرداردىن ئايرىلىپ يۈگۈرگىنىچە ياتىقىغا كىرىپلا ئايغىنىمۇ سالماستىن كارىۋاتقا ئۆزىنى تاشلىدى. ئۇنىڭ قەلبىنى زەھەردەك ئېچىشتۈرۈۋاتقان ھەسرەتكە، ئۆكۈنۈش-پۇشايىانغا، غەزەپ-نەپرەتكە ئوخشاش تۇيغۇلار تاشقىنىدەك يامراپ ياشقا ئايلىنىپ كۆزلىرىدىن تاراملاپ قۇيۇلۇشقا باشلىدى.

«تاك-تاك-تاك». كۈتۈلمىگەندە ئىشىكنىڭ يېنىك چېكىلىشىدىن گۈلرو چۆچۈپ كەتتى. دەرھال ئىشىككە قارىدى، ئىشىك تاقاقلىق ئىدى. گۈلرو ئىمكانىيەتنىڭ بېرىچە تۈش چىقارماسلىققا تىرىشتى.

«تاك-تاك-تاك». ئىشىك يەنە ئۈچ قېتىم چېكىلدى. گۈلرو جىددىي سوقۇۋاتقان

يۈرىكىنىڭ كۆكرەك قەپزىدىن چىقىپ كېتىشىدىن ئەنسىرىگەندەك ئىككى قولى بىلەن مەيدىسىنى چىڭ بېسىۋالدى. يەنە ئۈچ قېتىم ... گۈلرۇ نەپەس ئالالماي قالدى. ئىشىك چەككۈچى ئۆي ئىچىدە چىراغنىڭ يورۇق تۇرغانلىقىدىن گۈلرۇنى بار دەپ ئويلىغان بولسا كېرەك، ئۇ ئىشىكنى چېكىشتىن توختاپ بوش ئاۋازدا:

— گۈلرۇ، شۇنچە بالدۇرلا ئۇخلاپ قالدىڭىزما؟ مەن سىز دېگەن يۇلنى ئەكەلگەندىم، — دېدى.

گۈلرۇنىڭ سۇلغۇن چىرايىدا ئازراق مەمنۇنىيەت شولسى جىلۋە قىلدى. ئۇ ئىشىك چەككۈچىنىڭ ئەركىن بازاردا دۇكان ئاچىدىغان ياش تىجارەتچى قېيۇم ئىكەنلىكىنى بىلدى. ئەمما گۈلرۇ يەنىلا ئۇن-تىن چىقارماي ئولتۇرۇۋەردى. ئازراق جىملىقتىن كېيىن قېيۇمنىڭ يېنىك ئۆھ تارتقان ئاۋازى ۋە يىراقلاپ كېتىۋاتقان ئاياغ تېۋىشى ئاڭلاندى. گۈلرۇمۇ ئۆھ دېگىنىچە خۇددى يەلكىسىدىكى ئېغىر يۈكتىن قۇتۇلغاندەك گەۋدىسىنى رۇسلاپ ئولتۇردى. شۇ تاپتا ئۇنىڭ چۇۋۇلغان چاچلىرى ياش بىلەن يۇيۇلغان يۈزىگە، مەيدىسىگە چۈشۈپ، شۇنچە ئىللىق، نازاكەتلىك، ساھىبجامال قىزنى ئاجايىپ قىياپەتكە كىرگۈزۈپ قويغانىدى. ئۇ ئىشىك ئىلمىكىنى ئىلىپ قويۇپ كارىۋاتقا كېلىپ ئوڭدىسىغا ياتتى-دە، ئىختىيارسىز ھالدا قېيۇمنىڭ بوي-تۇرقى، مىجەز-خۇلقى، ئائىلە ئەھۋالى ھەققىدە ئويلىنىپ قالدى. خىيالىنىڭ ئاخىرى چىقمايلا نەچچە كۈندىن بۇيانقى جىدچى خىزمەتنىڭ ھاردۇقى بۈگۈن بىراقلا يىغىلىپ كەلگەندەك پىكىر-خىيالى ئاستا-ئاستا غۇۋالاشتى. بىراق ئەمدىلا ئۇيغۇ مەستخۇشلۇقىدا كۆزلىرى يۇمۇلۇشىغا ئۇنىڭ بىلەن قېرىشقانداك ئىشىك يەنە چېكىلدى.

قانداق گەپ بۇ؟ گۈلرۇ ئاچچىق بىلەن ئىشىككە قارىدى. ئىشىك تاقاق بولغاچقا كۆڭلى ئارامغا چۈشكەندەك بولدى-دە، ئاۋاز چىقارماي كۆزىنى يۇمۇپ يېتىۋەردى. بۇ قېتىم ئىشىك چەككۈچى شەھەرلىك ھاراق-كونسېرۋا زاۋۇتى تەڭشەش سېخنىڭ تېخنىكى سالتاتار ئىدى. سالتاتار ئىشىكى بىرنەچچە قېتىم قاتتىق چەككەندىن كېيىن ئاچچىقىدا ئىشىكىنى تاققىدە بىرنى تېپىپ بىزىمىلەرنى دەپ غۇدۇڭشۇغىنىچە كېتىپ قالدى. گۈلرۇ ئۇنىڭ يىراقلاپ كېتىۋاتقان ئاياغ تېۋىشىنى ۋە كونسېرۋا قۇتىلىرىنىڭ بىر-بىرىگە تېگىشىدىن چىققان ئاۋازنى ئېنىق ئاڭلىدى. سالتاتار ھەر قېتىم شەھەردىكى ئۆيىگە كەلگەندە، گۈلرۇغا ھەر خىل كونسېرۋالاردىن ئالغاچ كېلەتتى.

گۈلرۇ سالتاتار بىلەن «بوستان» مېھمانخانىسىدا ئۆتكۈزۈلگەن بىر قېتىملىق تانىدا تونۇشۇپ قالغانىدى. گۈلرۇ ئۇنىڭ يۇمۇرلۇق چاقچاقلىرىنى تولىمۇ ياقتۇراتتى. شۇ تاپتا ئۇنىڭ قىزىق چاقچاقلىرى ئېسىگە كەلگەندەك ئىختىيارسىز كۈلۈمسىردى-يۇ، يەنە شۇئان قوشۇمىسى تۇرۇلدى. چۈنكى يەنە ئىشىك چېكىلگەندى.

— گۈلرۇ، گۈلرۇ، ئىشىكى ئېچىڭ، مەن ئەكەرد.

گۈلرۇنىڭ بىردىنلا كەيپى ئۇچتى. كارىۋاتنىڭ باش تەرىپىدىكى ياستۇقنى تارتىپ چۈشۈرۈپ بېشىنى چۈمكەپ يېتىۋالدى.

— ۋۇي گۈلرۇ، ئاڭلاۋاتامسىز؟ نېمىشقا ئىشىكىنى ئاچمايسىز؟ مەيلى ئەمەس ئەتە سۆزلىشەيلى. — ئەكەر شۇنداق دېگىنىچە غىڭشىپ ناخشا ئېيتىپ يۈرۈپ كەتتى.

ئەكبەر گۈلرو بىلەن بىر ئىدارىدە بولۇپ ساياھەت ماشىنىسى ھەيدەيتتى. گۈلرو چەت ئەللىك ساياھەتچىلەرنى ئۇياق-بۇياققا ئاپىرىشتا كۆپ ھاللاردا ئەكبەرنىڭ ماشىنىسىغا توغرا كېلىپ قالاتتى. ئەكبەر دائىم قىزىقچىلىق قىلىمەن دەپ ھەر خىل «يۇمۇر»، «لەتپە» لەرنى گۈلروغا سۆزلەپ بېرىشكە ئامراق ئىدى. ئۇنىڭ سۆزلىرى ئانچە قىزىقارلىق بولمىسىمۇ گۈلرو ناھايىتى ئەستايىدىل بېرىلىپ ئاڭلايتتى. ئەكبەر يەنە ھەرقانداق ئىشنى، ھەتتا لايىقى بىلەن بولغان ئىشلارنىمۇ گۈلروغا قالدۇرماي سۆزلەپ بېرەتتى، مەسىلەت سورايىتتى. بەلكىم ئۇ بۈگۈنمۇ...

ھەي، ئىشكىنى ئېچىپ بەرسەممۇ بوپتىكەن، دەپ ئويلىدى ئۇ ئىچىدە. گۈلرو ئەكبەر كېتىپ بىر ئاز خىيال سۈرۈپ ئولتۇرغاندىن كېيىن بەلكىم مۇھىم كېيى بولغىنىنى، «دادام توي قىلىشقا قىستاۋاتىدۇ» دەۋاتاتتى. گۈلرو مەيۈس ھالدا يېنىك بىر تىندى. ئەمدى مەنمۇ تېزىرەك توي قىلىشىم كېرەك! بىراق، كىم بىلەن توي قىلىمەن؟ ساتتار بىلەنمۇ؟ قېيۇم بىلەنمۇ؟ ئەكبەر بىلەنمۇ ياكى سەردار بىلەنمۇ؟... ئىپىتى يوقالغان مەندەك بىر ناپاك قىزنى كىمۇ ئالسۇن؟...

ئۇنىڭ قۇيۇلۇۋاتقان شەبنەمدەك ياش تامچىسى گۈلرونىڭ مەڭزىنى بويلاپ چۈشۈپ ئۈستۈنكى لېۋىنىڭ ئۈستىدە توختاپ قالدى. ئۇنىڭ كۆڭۈل ئېكراندا سەردارنىڭ ئوبرازى نامايان بولغانىدى. ئۇ ئەمدى سەردارنى قەلبىدىن چىقىرىۋېتەلمەيدىغاندەك قىلاتتى. گۈلرونىڭ قۇلاق تۈۋىدە يەنە ئۇنىڭ سۆيگۈ سۆزلىرى تەكرار-تەكرار ئاڭلىنىشقا باشلىدى. ئاھ، بۇ ئاۋاز، بۇ سۆزلەر نېمىدېگەن يېقىملىق، نېمىدېگەن شېرىن، نېمىدېگەن يالقۇنلۇق-ھە!؟

گۈلرو ئۇنى تۇنجى قېتىم كۆرگەندىلا ئاشۇ سۆزلەرنى دۇنيادىكى ئەڭ قىممەتلىك، ئەڭ قۇدرەتلىك، ئەڭ يۈكسەك، ئەڭ ئۇلۇغ سۆزلەرنى ئاڭلاشنى، پەقەت سەردارنىڭ ئاغزىدىن ئاڭلاشنى ئارزۇ قىلغان، تەشنى-تەقەززالىق بىلەن ئۇزاق كۈتكەن ئەمەسمىدى؟ مانا ئەمدى ئۇ ئاخىر سەردارنىڭ ئاغزىدىن ئېتىلىپ چىققان سۆيگۈ سۆزلىرىنى ئاڭلىدى. سەردارنىڭ ئۇنى ياخشى كۆرىدىغانلىقىنى بىلدى، ئىشەندى. گۈلرو ئەسلى شادلانسا، سۆيۈنسە، پەخىرلەنسە، سەردارنىڭ باغرىغا ئۆزىنى ئاتسا بولاتتىغۇ!... گۈلرو ئىختىيارسىز ئۇن سېلىپ يىغلىۋەتتى. ئۇنىڭ يىغىسى ھازىردىكى يىغىسىدەك ئېچىنىشلىق ئىدى. بىراق كىمۇ ئۇنىڭ دەرد-ھالىغا يېتەلسۇن!؟

4

قېيۇم دۈكىنىنىڭ ئالدىغا كىيىملەرنى ئېسۋاتاتتى. تۇيۇقسىز بىرسى ئۇنىڭ دولىسىغا پاقىدە ئۇردى. قېيۇم چۆچۈپ ئىتتىك كەينىگە بۇرۇلدى. ئۇنىڭ زەردە بىلەن چەكچەيگەن كۆزلىرى شۇ ئان ئۈتتەك چاقناپ تۇرغان بىر جۈپ سىنچى كۆز بىلەن ئۇچراشتى. — ھە، سەنمىدىك ساتتار؟ — ساتتارنىڭ چىرايىدا بىر خىل جىددىيلىك ئىپادىلىنىپ تۇراتتى. ئۇنىڭ سەل تۇرۇلگەن ئىنچىكە، قاپقارا قاشلىرى ئاستىدىكى كىچىكرەك كەلگەن كۆزلىرى بىر خىل ئۆچمەنلىك ئارىلاشقان گۇمانىي نەزەر بىلەن قېيۇمنى كۆزىتىۋاتقاندەك قىلاتتى.

— ھەر دائىم ھەممىدىن بۇرۇن سودا باشلايدىغان ئادەم ئەجەب بۈگۈن يەكشەنبە بولۇشىغا قارىماي كۈن چۈش بولغاندا دۈككىنى ئىچىۋاتسەنغۇ؟ ئاخشام بىر يەرگە بارغان ئوخشامسەن؟

— شۇنداق ئاغىنە، ئاخشام شەھىرىمىزدىكى ئەڭ چىرايلىق قىزنىڭ ياتىقىدا قونۇپ قالغانىم دېگەنە، يېرىم كېچە بولغاندا نەدىن كەلگەن ئاشىقلار كىن، ئىشكىنى تولا چېكىپ ئارام بەرمەي، ئەتىگەندە ئۇخلاپ قاپتىمەن، شۇڭا كېچىكپ قالدىم، — دېدى قىيۇم قاشلىرىنى ئويىنىتىپ ھەييارلىق بىلەن كۈلۈمسىرەپ.

ساتتارنىڭ مۇرىلىرى سىلكىنىپ، كۆزلىرى چەكچىيىپ كەتتى. مۇشتلىرىنىڭ قانداقسىگە تۈگۈلۈپ قالغانلىقىنىمۇ سەزمەي قالدى.

بۇ ئىككىيلەن باشلانغۇچ مەكتەپتىن تولۇقسىز ئوتتۇرا مەكتەپنى پۈتتۈرگىچە بىرگە ئوقۇغان ساۋاقداشلاردىن ئىدى. بىراق، ئۇلار كوچىلاردا ئۇچرىشىپ قالسا ياش لىڭشىتىپلا ئۆتۈشۈپ كېتەتتى. كېيىن ھەر ئىككىسى ئىلگىرى-كېيىن بولۇپ گۈلرۇ بىلەن تونۇشتى. گۈلرۇنىڭ سەۋەبى بىلەن ھەر خىل سورۇنلاردا بىللە بولدى. كۈلكە-چاقچاق، گەپ-سۆزلەردىن ئىككىسى قارشى تەرەپنىڭ گۈلرۇنى ياخشى كۆرىدىغانلىقىنى بىلىشتى، بارا-بارا بىر-بىرىدىن قىزغىنىشقا باشلىدى. كوچىلاردا ئۇچرىشىپ قالغاندا قىزغىن سالاملىشىدىغان، بىر-بىرىنىڭ ئەھۋالىنى بىلىشكە قىزىقىدىغان بولۇپ قېلىشتى. قىسقىسى، بۇلاردا بەسلىشىش، رىقابەت باشلانغانىدى.

بۈگۈن ساتتارنىڭ قىيۇمنى ئىزدەپ كېلىشىدە ئۇ گەرچە گۈلرۇنىڭ قىيۇمغا قارىغاندا ئۆزىگە نىسبەتەن مايىللىققا ۋە گۈلرۇنىڭ ئەخلاق-پەزىلەتلىك قىز ئىكەنلىكىگە ئىشەنسىمۇ، لېكىن شۇنچە ئۇزاق ئارىلاشقىنىغا قارىماي، گۈلرۇنىڭ يا قىيۇمنى، يا ساتتارنى، يا باشقا ئاشىقلارنى تاللىماي، ھەممىسىنى ئەتراپىدا چۆگىلىتىپ يۈرگەنلىكىنىڭ تېگىگە يېتەلمىگەندى. ئۇنىڭ قەلبىدە گۈلرۇغا نىسبەتەن بىر خىل شۈبھىلىك تۇيغۇ ھامان قارا بۇلۇتتەك لەيلەپ تۇراتتى. ئاخشام گۈلرۇ ئىشكىنى ئاچمىغاندا باشقا بىرسىنىڭ بولۇپمۇ قىيۇمنىڭ ئۇنىڭ ياتىقىدا بار-يوقلۇقىدىن گۇمان قىلماي تۇرالمىدى. شۇڭا ئۇ ھەقىقىي ئەھۋالنى بىلىپ باقمىچى ئىدى. بايا قىيۇمنىڭ ئەتەي ئېيتقان سۆزلىرى ئۇنىڭ گۇمانىنى تېخىمۇ كۈچەيتىۋەتتى. ئۇ ئەمدى قىيۇمغا گەپ قىلىشقا تەمىشلىشىگە بىر توپ ياپونىيىلىك ساياھەتچىلەرنى باشلاپ گۈلرۇ ئۇلارنىڭ قېشىغا كېلىپ قالدى. ساتتار بىلەن قىيۇمنىڭ روھىي ھالىتىدە بىردىنلا ئۆزگىرىش بولدى. ئىككىيلەن تەڭلا دېگۈدەك ئاڭسىز ھالدا تۇردى-قىياپەتلىرىنى ئۆزگەرتتى، چاچلىرىنى، كىيىملىرىنى تۈزەشتۈردى.

— ياخشىمۇ سىلەر؟ — دېدى گۈلرۇ يىغا ۋە ئۇيغۇسىزلىقتىن قىزارغان كۆزلىرىنى بۇلاردىن قاجۇرۇپ، قىزىق ئىش، ئىككى يىگىت تەڭلا:

— تۈنۈگۈن كەچتە ئىشىكىمىزنى... — دېدى-يۇ، بىر-بىرىگە قارىشىپ توختاپ قېلىشتى. ساتتار قىيۇمغا قاراپ مېيىقىدا كۈلۈپ قويدى. بۇ چاغدا، ئۇنىڭ كاللىسىدىكى گۈلرۇ ھەقىقىدىكى گۇمان ئاللىقاچانلارغا تارقاپ كەتتى.

— ئاخشام ئىككىڭلارلا مېنى ئىزدەپ بېرىپتىكەنسىلەر-دە! ئىشىمىز ئالدىراش بولغاچقا، ياناققا بەك كەچ قايتقانىدىم، — دېدى گۈلرۇ ئوڭايسىزلىق ئىچىدە يالغان ئېيتىپ.

— بۈگۈن ئاخشام ۋاقتىڭىز بارمۇ؟ — دېدى قېيۇم.

— چۈشتىن كېيىن سائەت تۆتتىن ئەتە ئەتكەن سائەت ئونىچە «ئەركىنلىككە» چىقىمەن. ئەمەسە كەچتە مېنىڭ ياتقىمغا بېرىڭلار.

— مۇنداق ئىش ئىدى گۈلرۇ، — دېدى قېيۇم ساتتارغا قاراپ قويۇپ، — ياز يېزىسىدا مېنىڭ بىر ئاغىنەم بار ئىدى. تۈنۈگۈن ئۈرۈمچىدىن ئىككى-ئۈچ تەڭ دېمەتلىك قىز-ئوغۇل نەۋرە تۇغىنى كەپتۇ. بۈگۈن ئۇلارنىڭ شەرىپىگە بەزمە ئۇيۇشتۇرۇپ بەرمەكچى ئىكەن. مېنىمۇ يېقىن دوستلىرىمنى ئېلىپ چوقۇم يارمىساڭ بولمايدۇ. بولمىسا بىز يېزىلىقلار چوڭ شەھەرلىكلەرنىڭ ئالدىدا چېنىپ قالغىمىز، دەپ قاتتىق تاپلىغانىدى. شۇڭا بىللە بارايلىمىكىن دېگەندىم.

— چاتاق يوق! سىزنىڭ دوستىڭىز بىزنىڭ دوستىمىز. ساتتار گىتارنى چالسا، سىز داپ چالسىڭىز، مەن كېيىنەكتەك ئۇسسۇل ئوينىسام، بەزمىنى شۇنداق قىزىتىۋېتىمىزكى، ھەممە مېھمانلارنىڭ ئاغزى ئېچىلىپ قالىدۇ.

— بۇ بەك ياخشى بولغىدەك، بىراق شۇنچە يىراق يەرگە گىتارنى كۆتۈرۈپ نېمە قىلىمىز، — دېدى قېيۇم گۈلرۇنىڭ ئۈستىلىق بىلەن ساتتارنىمۇ بارسۇن دەۋالغىغا سەل نارازى بولۇپ.

— بۇنىڭدىن نېمە غەم قىلىمىز، ئەكبەرنىڭ ماشىنىسى بار ئەمەسمۇ؟ — دېدى گۈلرۇ يەنىلا بايقىدەك كۈلۈمسىرگەن ھالدا ساتتار بىلەن قېيۇمغا قاراپ. قېيۇم بىلەن ساتتار ئۆزلىرىمۇ سەزمىگەن ھالدا بىر-بىرىگە قارىشىپ قالدى.

— خوش ئەمەسە! تۆت يېرىمدا سىلەرنى ياتقىمدا كۈتمەن، — گۈلرۇ شۇنداق دېگىنىچە ياپونلارنى باشلاپ قايناق بازار تەرەپكە ماڭدى.

ساتتار بىلەن قېيۇم گۈلرۇنىڭ كەينىدىن ئۇنىڭ زىلۋا بويى، ياڭگىل مېڭىشلىرىغا مەستخۇش بولغان ھالدا قاراپ قېلىشتى. گۈلرۇ بىر ئاز ماڭغاندىن كېيىن خۇددى ئۇلارنىڭ ئۆزىگە قاراپ تۇرىدىغانلىقىنى بىلگەندەك كەينىگە بۇرۇلۇپ ئۇلارغا قاراپ تاتلىق كۈلۈمسىرەپ، قولىنى چىرايلىق پۇلاڭلاتتى. ساتتار بىلەن قېيۇم ئۇنىڭدىن تېخىمۇ سۆيۈنۈپ كەتتى. گۈلرۇ ئەمدى ئالدى تەرەپكە بۇرۇلۇشقا تەمىشەلگىنىدە بىردىنلا يىگىرمە-ئوتتۇز قەدەم نېرىدا سەردارنىڭ ئۇياق-بۇياققا قاراپ كېلىۋاتقانلىقىنى كۆرۈپ قالدى-دە، ئۆزىنى ئىختىيارسىز ياپونلارنىڭ دالدىسىغا ئالدى.

ئەتىگەندە مېھمانخانغا گۈلرۇنى ئىزدەپ بارغان سەردار ئەسلىدە ئۇنىڭ بازارغا چىقىپ كەتكەنلىكىنى بىلىپ بۇ يەرگە ئىزدەپ كەلگەنىدى. گۈلرۇ سەردارنىڭ ئۆزىنى ئىزدەۋاتقانلىقىدىن گۇمان قىلمايتتى. چۈنكى ئۇ سەردارنىڭ جاھىللىقىنى بىلەتتى. شۇڭا گۈلرۇ مېھمانلارنى تېز مېڭىشقا ئالدىرىتىپ، سەردار ئۇنى كۆرۈپ قالغىچە مېھمانلارنى باشلاپ بازاردىن ئىتتىك كېتىپ قالدى.

5

مېۋىلىك دەرەخلەر سايە تاشلاپ تۇرغان ھاۋاسى ساپ ئازادە باغ. باغ ئوتتۇرىسىدىن كېسىپ ئۆتكەن ئۆستەڭدىن كېلىۋاتقان جانغا راھەت مۇزدەك شامال ھەرقانداق كىشىنىڭ روھىنى ئۇرغۇتۇۋېتەتتى. مەشرەپ سورۇنى دەل شۇ ئېرىق بويىدىكى بوشلۇققا راسلانغانىدى.

بۈگۈنمۇ مەشرەپ قېيۇمنىڭ ئاغىنىسىنىڭ سۆزى بويىچە ئېيتقاندا، دۇنيادا ئەڭ قىزىغان مەشرەپ بولدى. گۈلرۈ دېگىندەك ساتتار كىتار، قېيۇم داپ، شۇ يېزىلىق بىر يىگىت تەمبۈر چالدى. گۈلرۈ ئۇسسۇل ئوينىدى. ئوينىغاندىمۇ شۇنداق قاملاشتۇرۇپ، شۇنداق گۈزەل، شۇنداق نەپىس، شۇنداق چىرايلىق ئوينىدىكى، ھەممەيلىن ئۇنىڭغا بارىكالا ئېيتماي تۇرالمىدى. مەشرەپ ئۇيۇشتۇرغۇچىنىڭ مېھمانلىرىمۇ خۇشاللىقتىن ئىختىيارسىز ئۇسسۇلغا چۈشتى. مەھەللىدىكى قېرى-ياشلار ھەممىسى دېگۈدەك ئولشىپ كېلىۋالغاچقا باغ ئىچى ئادەمگە توشتى. بەزىلەر گۈلرونىڭ بېشىغا چاقچۇ چاچتى. قاتتىق ھاياجانلانغان ساتتارمۇ كىتارنى ئەكبەرگە بېرىپ ئۇسسۇلغا چۈشتى. ئۇ توختىماي گۈلرونىڭ ئەتراپىدا ئايلىنىپ چەبدەس ئۇسسۇل ھەرىكەتلىرىگە ماسلاشتۇرۇپ ھەر خىل ھەييارلىقلارنى قىلىپ كىشىلەرنى كۈلدۈرەتتى. پەقەت قېيۇم بىلەن ئەكبەرلا باشقىلاردەك ئېچىلىپ كۈلەلمىدى. مىللىي ئۇسسۇلدىن كېيىن ئۇنئالغۇدا مۇزىكا قويۇلۇپ، يەرگە سېلىنغان تەڭلىمات ئۈستىدە تانسا باشلاندى. ساتتار ئۇسسۇلدىن چۈشۈپ ئۆي ئىگىسىگە تەشەككۈر بىلدۈرۈپ گۈلرونى تانىغا تارتاي دەپ تەمىشلىشكە، گۈلرۈ خىيالچان ئولتۇرغان قېيۇمنىڭ قېشىغا كېلىپ: «مېنى تانىغا تارتىمىسىز ئەپەندىم؟» دېگىنىچە، چەت ئەللىكنىڭ تانىغا تارتىش ھەرىكىتىنى دوراپ قېيۇمغا قاراپ كۈلۈمسىردى. قېيۇم دەررۇ ئورنىدىن تۇرۇپ گۈلرۈ بىلەن تانسا ئوينىدى. ساتتار مېھمان قىز بىلەن تانسا ئويناۋېتىپ قىزغا نېمە دېدىكىن، ئۇ قىز ئۆزىنى تۇتۇۋالماستىن بار ئاۋازى بىلەن قاقاقلاپ كۈلۈپ كەتتى. ھەممەيلىن ئەنگە ئوخشاش قېيۇم بىلەن گۈلرۈمۇ ئۇلارغا قاراپ قويدى. بىراق گۈلرونىڭ قاراپ قويۇشى باشقىلارنىڭكىگە ئوخشىمايدىغاندەك قىلاتتى. ساتتار تانسا ئويناپ قېيۇم بىلەن گۈلرونىڭ قېشىغا كەلگەندە گۈلرونى تانسا ھەمراھىغا كۆرسىتىپ قايتا تونۇشتۇرۇپ گۈلرونى ماختاپلا كەتتى. قېيۇم ئاناردەك قىزىرىپ ساتتارنىڭ سۆزىنى بېرىلىپ ئاڭلاۋاتقان گۈلرونى باشقا تەرەپكە باشلاپ مېڭىشقا قاندىسىزلىق ھىس قىلىپ ئۆز ئورنىدا مۇزىكىغا دەسسەپ تۇرۇۋەردى. شۇ تاپتا مۇزىكىنىڭ تېزىرەك تۈگىشىنى كۈتۈشتىن باشقا ئامال يوق ئىدى.

ئىككىنچى قېتىم مۇزىكا باشلانغاندا ساتتار بىلەن ئەكبەر تەڭلا دېگۈدەك كېلىپ گۈلرونى تانىغا تارتىپ قالدى. ئىككى يىگىت بىر-بىرىگە بىر ئاز قارىشىپ تۇرۇپ قالغاندىن كېيىن ئەكبەر ساتتارغا:

— قېنى ئاداش مەرھەمەت، — دېدى كەينىگە يېنىشقا تەمىشلىپ، ساتتار ئەكبەرگە كۈلۈمسىرەپ بېشىنى لىڭشىتىپ ئەمدى گۈلروغا يۈزلىنىشكە، گۈلرۈ ئەكبەرنى چاقىرىۋالدى:

— توختاڭ ئەكبەر، بۇ ئادىل بولمىدى، — گۈلرۈ شۇنداق دېگىنىچە قولدا يېڭىلا

يەپ بولغان ئۆرۈك ئۈرۈقچىسىنى كەينىگە قىلىپ ئاندىن ئىككى قولىنىڭ مۇشتىنى چىڭ تۈگۈپ ئىككى يىڭىتكە ئۇزاتتى، نەتىجىدە يەنىلا ئەكبەر تاپالماي قالدى.

— كەچۈرۈك ئەكبەر، تەقدىر دائىم كىچىك ئىشلارنىمۇ ئادىل قىلمايدىكەن، مەن كېلەر قېتىم چوقۇم سىزنى ئۈزۈم تانسىغا تارتىمەن.

ساتتار بىلەن گۈلرۈ مەيدانغا چۈشۈپ ئەمدىلا بىر پىرقىرىشقا، ئۆي ئىگىسىنىڭ زورلىشى ئارقىسىدا مېھمان قىز بىلەن تانسا ئويناۋاتقان قېيۇم ئۇلارغا سوقۇلۇپ كەتتى.

— كەچۈرۈڭلار، بەك تېز ئايلاڭغاچقا بېشىم سەل قىيىپ قېلىۋاتىدۇ، — دېدى ئوڭايىسىزلانغان مېھمان قىز.

— ھېچۈقەسى يوق، ئادەم كۆپ بولغاچقا ۋالىسى ئويناغاندا بۇنداق ئىش دائىم بولۇپ تۇرىدۇ. مەيدان تېخىمۇ كەڭرەك بولىدىغان بولسا قېيۇم دېگەن ۋالىسقا كارامەت چىرايلىق پىرقىرىۋېتىدۇ. باشتىن-ئاخىر پەقەتلا مۇزىكا رېتىسىدىن چىقىپ كەتمەيدۇ...

— گۈلرۈ ئاغزى-ئاغزىغا تەگمەي قېيۇمنى ماختاپلا كەتتى. قېيۇم تېخىمۇ چىرايلىق، سىپىنا ئايلانغىلى تۇردى. ساتتار بولسا گۈلرۈ بىلەن تانسا ئويناۋېتىپ يەنە ھەر خىل سۆزلەر بىلەن گۈلرۈنى كۈلدۈرۈشكە باشلىدى. گۈلرۈ كۈمۈش قوڭغۇراق تەك يېقىملىق كۈلگىنچە پات-پات بىزدە ئەكبەرگە، بىزدە قېيۇمغا، بىزدە ئەتراپتىكىلەرگە قاراپ قويايتتى.

بۇ مەشرەپتىمۇ گۈلرۈ ھەممە يىغىلىشلارغا ئوخشاش ھەممە ئادەمنىڭ دىققەت مەركىزىگە ئايلىنىپ قالدى. يىڭىتلەر بەس-بەس بىلەن ئۇنى تانسىغا تاراتتى. ھەتتا ئۆز مەھەللىسىدىكى قىزلارنىمۇ تانسىغا تارتىشقا جۈرئەت قىلالايدىغان، توغرىسى، تانسا ئويناشنى ئانچە بىلىمەيدىغان يىڭىتلەرمۇ گۈلرۈ بىلەن تانسا ئوينايتتى. گۈلرۈ ئۆزىنى تانسىغا تارتقانلىكى يىڭىت بىلەن ناھايىتى ئوچۇق-يورۇقلۇق بىلەن تانسا ئوينايدى.

ئۇ تانسا ئويناۋېتىپ تەشەببۇسكارلىق بىلەن قارشى تەرەپكە سۆز قىلاتتى ياكى چاقچاق قىلىپ كۈلدۈرۈۋېتەتتى. قەدەمنى مۇزىكا رېتىسىگە چۈشۈرۈپ دەسسەشنى ئۆگىنەتتى.

ئۆيىنىڭ نەدىلىكىنى، توي قىلغان-قىلمىغانلىقىنى، ھەتتا سۆيگەن قىزىنىڭ باز-يوقلۇقىدىن تارتىپ قىزىقچىلىق بىلەن سورايىتى... قىسقىسى، گۈلرۈ بىلەن تانسا ئويناغان ياكى بىر دەم پاراڭلاشقان يىڭىت ئۆزىنى شۇ سورۇندىكى ھەرقانداق بىر ئەركەكتىن مەردانە، قولىدىن ئىش كېلىدىغان قىزلارنى ئۆزىگە جەلپ قىلالايدىغان بەختلىك ئوغۇل ھېس قىلاتتى.

ھېچبىر دەق قىلمىغان قىزىقچىلىقلىرىنى كۆرسەتكۈسى، بار ئارتۇقچىلىقلىرىنىڭ ھەممىسىنى سۆزلىگۈسى، نامايان قىلغۇسى كېلەتتى...

مەشرەپ ئاخىرلىشىپ گۈلرۈ، ساتتارلار شەھەرگە قايتىدىغان چاغدا ھەممە يەنە بۇلارغا قىيىغان ھالدا خېلى يەرگىچە ئۇزىتىپ چىقىشتى. ساھىبخاننىڭ تەشەككۈر سۆزلىرىنى بۆلۈۋېتىپ يېزىدىكى يىڭىتلەر بەس-بەستە ئۆزلىرى ئۇيۇشتۇرماقچى بولغان مەشرەپلەرگە چوقۇم قاتنىشىشنى ئىلتىجا قىلشتى. سېۋەت-سېۋەت مەۋىلەر ماشىنىغا سىغماي قېلىشتى.

6

گۈلرۈ مېھمانلارنى پويىز ئىستانسىسىغا ئاچقىپ ئۇزىتىپ قويۇپ قايتىپ كېلىپ، ياتقىغا كىرىپ ئەمدىلا بىر پىيالە ئۈسۈلۈك ئىچەي دەپ ئولتۇرۇشقا قېيۇم كىرىپ كەلدى.

- قانداق ئەھۋالغىز؟ تۈنۈگۈنكى ھاردۇقىڭىز چىقىپ قايتىمۇ؟
- ئۇنداق كۆڭۈللۈك بەزمىدىمۇ چارچامدۇ كىشى، قېنى ئولتۇرۇڭ.
- ئۇنداقتا كېلەر شەنبىدىكى بەزمىگىمۇ بېرىشنى خالايدىكەنسىز-دە!
- ئەلۋەتتە، سىز ئاپىرىشنى خالىسىڭىزلا... سىزدەك تۈز كۆڭۈل كىشىلەرگە يالغان ۋەدە بەرسەك بولمايدۇ، سىزگىمۇ سەت بولىدۇ، شۇنداقمۇ؟
- توغرا ئېيتتىڭىز، بىراق ئۇنداق سورۇنلاردا مەن سىزدەك ئېچىلىپ كېتەلمەيدىكەنمەن.
- نېمىشقا؟ — دېدى گۈلرۇ گۈلۈپ.
- كۈندەشلىكىم تۇتۇپ قالىدىغان ئوخشايدۇ، — دېدى قېيۇم ئۇلۇق - كىچىك تىنىپ.
- چاقچاق قىلماڭ، قاراڭ سىزنى، ئۇسساپ كەتكەنسىز ھەقىچان، ئۇسسۇلۇق ئىچىۋېلىڭ.
- راست گۈلرۇ، مەن تۈنۈگۈن كېچىچە ئۇخلىيالمىدىم. كۈنلەرنىڭ بىرىدە تىلىكىم ئەمەلگە ئېشىپ سىز بىلەن توي قىلىش شەرىپىگە ئېرىشەلسەممۇ، كۈندەشلىك ئوتىدا كۆيۈپ كۈل بولۇپ كېتىدىغان ئوخشايەن دەپ ئويلاپ قالدىم، — دېدى قېيۇم ھەسرەتلىك كۆزلىرىنى گۈلرۇغا تىكىپ.
- ئۇنداق دېمەڭ، بىز شۇنداق ياخشى ئۆتۈۋاتىمىزغۇ، مەڭگۈ مۇشۇنداق ياخشى دوست بولۇپ ئۆتىمىز. قاراڭ، ماۋۇ ئۇنئالغۇ لېنتىسىنى بۈگۈن بىر ياپونلۇق بەردى. يېقىملىق ناخشىلار بار ئىكەن، بىللە ئاڭلايلى، — گۈلرۇ شۇنداق دېگىنىچە لېنتىنى ئۇنئالغۇغا سېلىپ كۈنۈپكىنى بېسىپ قويدى. لېكىن بۇ مۇزىكا قېيۇمنىڭ دىققىتىنى ئازراقمۇ تارتالمىدى. ئۇ بارغانچە ھايجانلىنىپ كېتۋاتاتتى.
- ماڭا قاراڭ گۈلرۇ، مەن ئەمدى يەنىلا بۇرۇنقىدەك ھەممىنى قەلبىگە يوشۇرۇپ يۈرۈۋەرسەم، سىزنى باشقىلارغا تارتقۇزۇپ قويدىغان ئوخشايەن، مەن سىزنى ياخشى كۆرىمەن، ئاڭلاۋاتامسىز؟ مەن... — قېيۇم شۇنداق دېگىنىچە گۈلرۇنى كاپىيدە قۇچاقلاپ، ئۇنىڭ مەڭزىگە، لېۋىگە سۆيۈپ كەتتى. گۈلرۇ قارشىلىق قىلىپ بېقىپ كۈچ ئېلىشالمايدىكەن ئۆزىنى قېيۇمنىڭ خالىغانچە سۆيۈشىگە قويۇۋېتىپ ئۇزاق ئۆتمەيلا ئىككى قوللاپ قېيۇمنىڭ بوينىدىن قۇچاقلاپ پاڭگىدە يىغلىۋەتتى. قېيۇم ئۇنى ئەسەبىيلەرچە سۆيۈشتىن بىردىنلا توختاپ، ھاسىرىغان ھالدا گۈلرۇنىڭ يۈزىدىكى سىرغىپ چۈشۈۋاتقان ياش تامچىلىرىنى كۆرۈپ تېڭىرقاپ تۇرۇپ قالدى.
- مېنىڭ قوپاللىقىمنى كەچۈرۈڭ گۈلرۇ. مەن... مەن ئۆزۈمنى زادىلا تۇتالماي قالدىم، — دېدى قېيۇم يانچۇقىدىن قول ياغلىقىنى چىقىرىپ گۈلرۇنىڭ ياشلىرىنى سۈرتۈپ، — ماقۇل دەڭ سۆيۈملۈك گۈلرۇ، بىز توي قىلايلى، بۇندىن كېيىن سىزنى ھەرگىز بۇنداق زەنجىتمەيمەن.
- مەن سىزدىن زەنجىمدىم. پەقەت مەندەك بىر قىزنى سىزدەك مەرد، ئېغىر-بېسىق، قەددى-قامەتلىك يىگىتنىڭ شۇنچىلىك دەرىجىدە ياخشى كۆرۈشىگە ئېرىشكەنلىكىمدىن يىغلاۋاتىمەن، — دېدى گۈلرۇ يىغىدىن ئېسەدىگەن ھالدا.
- ئەمەس ئىككىڭىزنىڭ توي قىلىشىمىزغا قوشۇلدىڭىزمۇ؟ — قېيۇم شادلىقتىن چاچراپ ئورنىدىن تۇرۇپ كەتتى.

— مېنى كەچۈرۈڭ قەدىرلىك قېيۇم، سىزمۇ بىلىسىز، مەن شەھەرگە كەلگەندىن بۇيان سىز، ساتتار، ئەكبەر تۆتىمىز شۇنداق ئىناق، ياخشى دوستلاردىن بولۇپ ئۆتۈۋاتىمىز. مەن ئىلگىرى ئوغۇل بالا بولسا سىزدەك مەرد، سالماق، قولىدىن ئىش كېلىدىغان بولسا دەپ ئويلايتتىم. ئەمما يېقىنقى ئۈچ-تۆت ئايدىن بۇيان بەزى سۈرۈنلاردا سىز بىلەن يالغۇز بىللە بولۇپ قالسام نېمىشقىكىن ئەكبەر، ساتتارلارمۇ بولسەن دەپ ئارزۇ قىلىدىغان بولۇپ قالدىم. ھازىرمۇ، سىز مۇھەببەت ئىزھار قىلىۋاتقان چاغدىمۇ ئۇ ئىككىيلەن خىيالىغا كىرىۋېلىپ زادىلا چىقىرىۋېتەلمىدىم، مېنى كەچۈرۈڭ، بىز يەنىلا بۇرۇنقىدەك ياخشى دوست بولۇپ ئۆتەيلى، خاپا بولماڭ، بولامدۇ؟

7

گۈلرۇ ئاتىسىنىڭ ساقسىز بولۇپ قالغانلىقى خەۋىرىنى ئاڭلاپ دىرىكتور ئىشخانىسىغا كىرىپ ئۆيىگە بېرىپ كېلىشنى ئىلتىماس قىلدى.

— بوپتۇ بېرىڭ، ئەتە كېلىدىغان مېھمانلارنى باشقىلارغا ئورۇنلاشتۇرارىمىز. ھازىر سائەت تۆتكىچە ئەكبەرنىڭ ۋەزىپىسى يوق، ئۇ سىزنى ماشىنىدا ئاپىرىپ قويسۇن، — دىرىكتورنىڭ سۆزى گۈلرۇغا قارىغاندىمۇ تاشقىرىقى ۋەزىپە كۈتۈش ئۆيىدىكى پاراڭغا زەڭ سېلىپ ئولتۇرغان ئەكبەرنى تېخىمۇ بەكزەك سۆيۈندۈرۈۋەتتى.

گۈلرۇ قېيۇمنىڭ دادىسى بىلەن بىرلىشىپ قەدىمكى شەھەرگە بارىدىغان يولدىكى كۆۋرۈكنى ياساشقا ئىئانە قىلغان ئون مىڭ يۈەننى دىرىكتورغا تاپشۇرۇپ بېرىپ ئىشخانىدىن چىقتى. ئەكبەر ماشىنىنى ئوت ئالدۇرۇپ تەق بولۇپ تۇرغانىدى. گۈلرۇ ئەمدى ماشىنىغا چىقاي دەپ تۇرۇشىغا، بىرسى قارا دېگەندەك ياتاق بىناسى تەرەپكە قاراپلا ئەندىكىپ كەتتى. سەللا يىراقتا سەردار ئۇلار تەرەپكە قاراپ كېلىۋاتاتتى. گۈلرۇ ئىتتىكلا ماشىنىغا چىقىۋالدى. ئەكبەر خۇشلۇقىدا گۈلرونىڭ كۆڭلىدىكى جىددىلىكىنى سەزمىگەن بولسىمۇ، قانداقتۇر بىر ئىشقا كۆڭلى ئالدىراۋاتقان كىشىدەك ماشىنىنى ئاجايىپ چاققانلىق بىلەن قوزغاپ، شۇنداق تېز ھەيدىدىكى، ھەش-پەش دېگۈچە ئىدارە دەۋازىسىدىن چىقىپ كەتتى.

شەھەر سىرتىغا چىققاندا ئەكبەر ماشىنىنىڭ سۈرئىتىنى ئاستىلاتتى. شۇ كەمگىچە ھېچكىم گەپ-سۆز قىلمىدى. ھەر ئىككىسى ئۆز خىيالى بىلەن بەنت ئىدى. ئەكبەر قەلبىدە كەلكۈندەك يامراۋاتقان كۈچلۈك ھاياجاتنى، بىر خىل ئوتلۇق ئىستىكىنى توسماقچى بولغاندەك بىر ئال تاماكا تۇتاشتۇرۇپ چەكتى. ئۇ پات-پات گۈلرۇغا قاراپ قويايتتى. گۈلرونىڭ ئۆيىگە بولسا بارغانچە ئاز قېلىۋاتاتتى. ئەكبەر بۈگۈنكىدەك بۇنداق ياخشى پۇرسەتنى قولىدىن بېرىپ قويۇشنى زادىلا خالىمايتتى، ئۇ چېكىپ يېرىملاشقان تاماكىسىنى يېمىرىپ تاشلىۋېتىپ، سول قولى بىلەن گۈلرونىڭ مۇرىسىدىن تۇتتى. خىيالچان ئولتۇرغان گۈلرۇ چۆچۈپ ئۇنىڭغا قارىدى. ئەكبەر دەرھال كۆزلىرىنى ئۇنىڭ كۆزلىرىدىن قاچۇردى:

— ماڭا مۇنداق قارىماڭ گۈلرۇ، مەن دەيدىغان گېپىمنى ئۇنتۇپ قېلىۋاتىمەن. كۆزلىرىڭىزدە قانداق سېھرىي كۈچ باردۇ؟ ھەر قېتىم سىزگە يۈرەك سۆزۈمنى دېمەكچى بولسەنۇ، ئاشۇ ئوتلۇق كۆزلىرىڭىز شۇنداق تىكىلگەن ھامان خۇددى سېھىرلەنگەندەك

مىڭ تەستە تەييارلانغان سۆزلىرىمنى ئۇنتۇپ، نېمە دېيىشىنى بىلەلمەي ھاڭۋېقىپ قالمەن. مەن ... - ئەكبەر ھاياجاندىن تىترەپ كېتىۋاتتى.

- ھا، ھا، ھا، - گۈلرۇ. ئۆزىنى تەمكىن تۇتۇشقا تىرىشىپ زورۇقۇپ كۆلدى، - بۈگۈن ئەجەب گەپ قىلدىڭىزغۇ ئەكبەر؟ كۆپ ئىچۋالدىڭىزمۇ ياكى سۆيگۈنىڭىز ئايگۈلگە دەيدىغان سۆزلىرىڭىزنى ئېسىڭىزدە يوق ماڭا قىلىۋاتامسىز؟

ئەكبەر ئايگۈلنىڭ ئىسمىنى ئاڭلاش بىلەن پىلىمۇتتەك سۆزلەپ كەتتى:

- قوبۇگە ئايگۈلنى، ئەگەر ئاتام ئۇنىڭ ئاتىسىنىڭ قول ئاستىدا ئىشلىگەن، ئىسمىنى ئۆز ئىدارىسىگە ئورۇنلاشتۇرمىغان بولسا، ئۆيدىكىلەر ھەرقانچە بېسىم ئىشلەتسىمۇ ھەرگىز ئۇنىڭ بىلەن يۈرمىگەن بولاتتىم. ھەي ... ھەي، ئۇنىڭ شۇنداق ياسانچۇق، ئابرويىيەرەس، ھاكاۋۇر، مەنەنچى، كۈنلەمچىلىكى ھەرقانداق ئادەمنى بىزار قىلىۋېتىدۇ.

- لېكىن، ئايگۈل چىراي-تۇرقى، خىزمەت ئورنى، ئەخلاق-پەزىلەت جەھەتلەردىن ياخشى، ئۇنىڭ مەجەزىنى ئۆزگەرتىش سىزگە باغلىققۇ؟

- ھەي، سىز شۇنداق دەيسىز، قىز بالا دېگەندە ئادەمنىڭ كۆڭلىنى خۇش قىلغۇدەك ئىككى ئېغىز گېپى، يا قىزلارغا خاس نازاكتى بولمىسا، ھەر قېتىم بىللە بولساقلا پالانچى قىز ئۇنداق كىيىم كىيىۋاپتۇ، پۇستانچى قىز چىچىنى مۇنداق ياستىۋاپتۇ ... چارشەنبە كۈنى ھېلىقى قىزنى ماشىناغا ئولتۇرغۇزۇۋېلىپ نەگە باردىڭ؟ جۈمە كۈنى يېنىڭدا تۇرغان قىز كىم؟ دېگەندىن باشقا گېپى بولمىسا، ئادەم ھەرقانچە تېرىكسىمۇ، تەربىيە بەرسىمۇ تۈزەتمىسە، ئۇنداق قىزغا قانداقسىگە كىشىنىڭ ئىشقى-مۇھەببىتى قوزغالسۇن؟

گۈلرۇ ئىختىيارسىز بىرنەچچە قېتىم بېشىنى لىڭشىتىپ سالىدى.

- نېمىشكىن، سىز بىلەن دائىم پاراڭلاشقۇم، ھەممە خۇشاللىق، خاپىلىقلىرىمنى سىزگە سۆزلىگۈم، ھەممە ۋاقىت سىز بىلەن بىرگە بولغۇملا كېلىدۇ، سىزنىڭ گۈزەل ھۆسن-جامالىڭىز، چىرايلىق خۇلقىڭىز، شېرىن سۆزلىرىڭىز كېچە-كۈندۈز خىيالىمدىن كەتەيدۇ. سىز كۈلەڭ گۈلرۇ، بېشىڭىزنى چايقىماڭ، ماڭا ئۇنداق قارىماڭ، مەن گېپىمنى دەۋالاي، ئۆتكەن ھەپتە ئايگۈل بىلەن ئۇچراشقاندا بەك قىزىق ئىش بولدى، بەكلا قىزىق ئىش بولدى. مەن خۇشاللىقىمنى ئىچىمگە سىغدۇرالمىي سىزنى ئىزدەپ بارسام ئىشىكىڭىزنى زادىلا ئاچمىدىڭىز، شۇ چاغدا ئىشىكىڭىزنى ئاچقان بولسىڭىز، مەن ھېچنېمىگە قارىماي سىزگە سۆيگۈ تەلىپى قويغان بولاتتىم. ھېلىمۇ ئىشىكى ئاچمىدىڭىز، بولمىسا قاتتىق ئوساللاشقان بولاتتىم. چۈنكى سىزدەك ئەقىللىق، چىرايلىق قىز قانداقمۇ مەندەك ئاددىي بىر شوپۇرنى ئۆزىگە لايىق كۆرسۈن؟ مەن ئۆيگە كېتىۋېتىپ شۇنداق ئويلىدىم، - ئەكبەر سېنىش نەزەردە گۈلرۇغا قارىدى. گۈلرۇنىڭ مەڭزىلىرى سۇس قىزىرىپ، لەۋلىرى بىلەن-بىلەن تىترەشكە باشلىدى. ئۇنىڭ ھاياجانلىنىۋاتقانلىقى ئېنىق ئىدى. ئۇنىڭ ئاناردەك سۈزۈك مەڭزىگە، غۇنچىدەك لەۋلىرىگە ئەكبەرنىڭ سۆيۈۋالغۇسى كېلىپ كەتتى. ئۇ ئەخمىقانە ئىش قىلىپ قويۇپ، گۈلرۇنى رەنجىتىپ قويۇشتىن ئۆزىنى قاچۇرۇپ سۆيگۈ ئۇچقۇنى چاقناپ تۇرغان كۆزلىرىنى - مۇھەببەتلىك نەزەرىنى ئۇدۇلغا يۆتكەپ سۆزىنى داۋام قىلدى:

- مەن سىزگە ئېيتسام، شۇ كۈنى سىزنىڭ ئىشىكىڭىزنى چېكىشتىن ئىككى سائەت

ئىلگىرى ئايگۈل مېنىڭ يۈزۈمگە بىر كاچات سېلىپ، كۆزۈمدىن ئوت چاقتىنىشىپ «ئىككىنچى يۈزۈڭگە قارىمايمەن، مەڭگۈ ئادا-جۇدا بولمەن...» دەپ ئەسەبىي تىللار بىلەن تىللاپ كەتتى. خۇشاللىقتىن يۈرىكىم يېرىلىپ كېتەيلا دەپدى. دېمەك، ئۆز ئىختىيارى بىلەن مەندىن ئايرىلدى. مەن ئەمەس، ئۇ مېنى تاشلىۋەتتى. نېمىشقا دېمەمسىز، دېسەم بەك قىزىق. مەن شۇ كۈنى ئۇنىڭ بىلەن سۆيۈشۈۋېتىپ ئايگۈل دېمەكچى بولغىمىدىم، بىلمەيمەن، «گۈلرۇ، گۈلرۇ» دەپ سىزنىڭ ئىسمىڭىزنى تەكرارلاپتەيمەن. سىزنىڭ ئىسمىڭىز ئۇنى ۋە مېنى مۇھەببەتسىز نىكاھدىن قۇتقۇزۇپ قالدى. ھا-ھا-ھا... ئەكەبەر ئىچىدىن ئۇرغۇپ چىقۇۋاتقان كۈلكىسىنى توختالماي قالدى. ئۇنىڭ كۈلكىسى كۈچەيگەنچە ئۇنىڭ ئىچى سىقلاتتى.

ئەكەبەر گۈلرۇنىڭ چېھرىدىكى جىددىيلىكنى كۆرۈپ سۆزلەشتىن ۋە كۈلۈشتىن توختاپ قالدى-يۇ، يەنە شۇنداق تېزلا گۈلرۇنىڭ ئۆيىگە ئاز قالغانلىقىنى ئېسىگە ئېلىپ سۆزىنى داۋام قىلدى:

— گۈلرۇ مۇشۇ تاپتا سىزنىڭ نېمىلەرنى ئويلاۋاتقانلىقىڭىزنى پەرەز قىلىپ يەتتىم. سىز ھەرگىزمۇ مېنى رەنجىپ قالارمىكىن دەپ ئويلىماك. مەن ساتتار بىلەن قېيۇمنىڭ سىزنى ياخشى كۆرىدىغانلىقىنى بىلمەن. بەلكىم سىز بىر-بىرىدىن كېلىشكەن ئىككى يىگىتنىڭ قايسىسىنى تاللاشتى بىلەلمەيۋاتقانىسىز. مەندە نە قېيۇمنىڭكىدەك تۈمەنلەپ پۇل، نە ساتتارنىڭكىدەك بېلىم، ئۇنۋان، مەرتىۋە يوق، بىراق مەندە سىزگە ئاشىقىي-بىقارار بولغان، سىزنى مەڭگۈ سۆيىدىغان پاك، يالقۇنلۇق قەلب بار... مەن سىزنى ھازىرلا جاۋاب بېرىڭ دېمەيمەن. ئەگەر سۆيگۈمنى زەت قىلسىڭىز ھەرگىز ھاڭا ئېيتماڭ، ئارىمىزدا ھېچقانداق گەپ-سۆز بولمىغاندەك ياخشى خىزمەتداش، ياخشى دوست بولۇپ ئۆتەيلى. مەن قانداقلا بولمىسۇن قەلبىمدە ئۇزۇندىن بېرى ساقلىنىپ كەلگەن سۆزلىرىمنى ئاخىر سىزگە دەۋالدىم. مۇشۇنىڭ ئۆزى مەن ئۈچۈن زور تەسەللى.

ئەكەبەر سۆزىنى تۈگىتىپ يۈرەك-باغرى بوشاپ قالغاندەك راھەتلىنىپ ئۇلۇق تىندى. بىراق كۈچلۈك ھاياجان يەنىلا ئۇنىڭ قانلىرىنى ئۇرغۇتماقتا ئىدى. ئۇ گۈلرۇنىڭ شۇ چاغنىڭ ئۆزىدىلا بىر نېمە دەپ سېلىشىدىن ئەنسىرىگەندەك گۈلرۇغا قاراشقا پېتىنالماستىن ئۇدۇلغا تىكىلگىنىچە تېزىرەك مەنزىلىگە يېتىۋېلىش ئۈچۈن خوتىنى يۆتكەپ ماشىنىنىڭ سۈرئىتىنى تېزلەتتى.

گۈلرۇ بولسا ئۇدۇلغا قارىغىنىچە ئۆزىنى تەمكىن تۇتۇشقا تىرىشاتتى. قەلبىدە ھېسسىيات بورىنى بىزدە كۈچىيىپ، بىزدە پەسسىيىپ تۇراتتى. گۈلرۇنىڭ قارىشىدا ئەكەبەردە پۇلغىمۇ، بېلىم، ئۇنۋانغىمۇ ئوخشىمايدىغان قانداقتۇر بىر نەرسە باردەك قىلاتتى. گۈلرۇنىڭ نەزەرىدە ئەكەبەر كىشىنى قىزىقتۇرىدىغان، كىشىگە مەنئى ئوزۇق، روھىي تەسەللى بېرەلەيدىغان، كىشى زوقلانغۇدەك يىگىت ئىدى. ئۇنداقتا، ساتتار بىلەن قېيۇمچۇ؟... نېمىشقىدۇر گۈلرۇ بۇلارنىڭ قايسىبىرى ئۈستىدە ئويلىنمىسۇن، ھامان قالغان ئىككىسى ئۇنىڭ خىيال قورغىنىغا بۆسۈپ كىرىۋالاتتى. گۈلرۇنىڭ ئېڭىدا بۇ ئۈچەيلەن دائىم ئايرىلماس بىر پۈتۈن گەۋدىدەكلا قىلاتتى...

ئەتسى گۈلرۇ ھاراق-كونسېرۋا زاۋۇتىغا بېرىش قارارىغا كەلدى. ئۇنىڭ تەشەببۇسكارلىق بىلەن ساتتارنى ئىزدەپ بارماقچى بولۇشىغا ئاخشام ئۆگەي ئاپىسىنىڭ ئېيتقان سۆزلىرى سەۋەب بولغاندەك قىلاتتى. «...قىزىم، قايسى كۈنى يېزىمىزنىڭ سېكرىتارى سىزنى ئوغلغا ئەلچىلىككە ئەۋەتكەن كىشىلەردىن ئەگەر تۇغقان بولۇپ قالسا، كېلىنىمىزنىڭ ئاتا-ئانىسىنى مەھەللە ئىچىگە چىرايلىق باغ-ۋارانلىق يېڭى ئۆي سېلىپ كۆچۈرۈپ كېلىمىز، دەپ گەپ ئېيتىپ بېرىپتۇ. ئاتىڭىز بىلەن ئىككىمىز بۇ توپىغا قوشۇلدىغانلىقىمىزنى بىلدۈردۇق. سىزنى كۈتۈپ يولىڭىزغا قاراپ كۆزلىرىمىز تېشىلگۈدەك بولدى...»

ئۇ چاغدا گۈلرۇ ھېچقانداق ئىپادە بىلدۈرمىدى. چۈنكى ئۇ ئاتىسىنىڭ روھىي كەيپىياتىدىن قارىغاندا، قوشۇلمايدىغانلىقىنى دەيدىغانلا بولسا قاتتىق خاپا بولىدىغانلىقى ھەتتا ئاپىسىنى ئۇرۇپ سالىدىغانلىقى تۇرغانلا گەپ ئىدى. گۈلرۇ سىلىق-سىياپە سۆزلەر بىلەن گەپنى باشقا ياققا بۇراپ ناھايىتى تەستە تاڭنى ئاتقۇزدى-دە: «ئىدارىدىن ھاراق-كونسېرۋا زاۋۇتىغا ساياھەتچىلەرنى ئاپىرىشقا بولامدۇ-يوق، ئوقۇشۇپ كەلگەن دېگەندى» دەپ ئاتا-ئانىسىنى ئىشەندۈرۈپ ئۇلار بىلەن ئالدىراش خوشلاشتى.

ساتتارنىڭ ئىدارىسى بۇ مەھەللىدىن ئانچە يىراق ئەمەس ئىدى. گۈلرۇ ئەمدى بىرسىدىن ئۇنىڭ ياتقىنى سوراي دەپ تۇرۇشىغا تەلپىگە ساتتارنىڭ ئۆزى سېخ تەرەپتىن كېلىپ قالدى:

— ۋاي-ۋوي، بۇ چۈشۈمۈ-ئوڭۇمۇ؟ بۈگۈن كۈن قاياقتىن چىقىپ قالدى گۈلرۇ؟ گۈلرۇ ساتتارنىڭ ياتقىغا بىرىنچى قېتىم كېلىشى ئىدى. ئۇلار سالام-سائەت قىلىشىپ بولغاندىن كېيىن، ساتتار ئۈستەلنى كونسېرۋا ۋە باشقا نېمەتلەر بىلەن تولدۇردى:

— «ئاۋۋال تاام، كېيىن كالام» دەپتەن، تېتىپ بېقىڭ. بۇلار زاۋۇتىمىزنىڭ مەھسۇلاتلىرى، قېنى ئېلىڭە.

ساتتار گۈلرۇنىڭ ئۇدۇلغا كېلىپ ئولتۇردى. ئۇلارنىڭ كۆزلىرى پەقەت كۆز ئارقىلىقلا ئىپادىلىگىلى بولىدىغان، بىر قارىماققا مۇرەككەپ ھەم سىرلىق، بىر قارىماققا قانداقلا چۈشەنمەس بولۇۋېرىدىغان نەزەردە ئۇچرىشىپ قالدى. گۈلرۇ سېھىرلىك نەزەرنى ساتتارنىڭ كۆزىدىن يۆتكەستىن جىنەستىدەك لەۋلىرىنى خۇددى رىۋايەتلەردىكى ھۈر-پەرىلەردەك شۇنداق چىرايلىق ھىسرەپ كۈلۈمىرىدىكى، بىردىنلا ساتتارنىڭ يۈرىكى تۇختاپ قالغاندەك بولۇپ، بىر خىل سىرلىق، ئىللىق ئېقىم تاپىنىدىن كىرىپ، شۇرىدە مېڭىسىگە قاراپ ئاقتى... ئۇ ئىختىيارسىز ھالدا گۈلرۇنىڭ ئەتىرگۈلدەك چېھرىگە، توغرىسى ئوتقاششەك لەۋلىرىگە تىكىلگىنىچە قاتۇرۇپ قويۇلغاندەك ئولتۇرۇپ قالدى. شۇ تاپتا ئۇنىڭ سۆيگۈ-مۇھەببەت ئۇچقۇنى يانغان كۆزلىرىگە گۈلرۇنىڭ ئاشۇ ئەقلىنى ئازدۇرغۇچى لەۋلىرىدىن باشقا ھېچقانداق نەرسە كۆرۈنمەيتتى. ساتتارنىڭ روھىي دۇنياسىدا پەقەت ئاجايىپ سىرلىق، بىر خىل ئەسەبىي ئىستەك تەكرار-تەكرار ئۇرغۇپ بارغانچە كۈچىيىپ كېتىۋاتاتتى... ساتتار خۇددى چۈش كۆرۈۋاتقان كىشىدەك مەقسە تىسىزلا ئورنىدىن تۇرۇپ قالدى.



گۈلرونىڭ نازا كەتلىك سۆزلىرى ساتتارنىڭ قوللىغىغا كىرمەيتتى. ئۇ ئۇنىڭ نېمە دەۋاتقانلىقىنى ئاڭقىرالمايدىكەن قىلاتتى.

— كەچ بولۇپ قالدى، مەن قايتايىمىكىن...
— كەتەڭ جېنىم، جېنىم... — ساتتار شۇ سۆزنى تەكرارلىغىنىچە گۈلرونى «كايىدە» قۇچاقلاپ، پۈتۈن ۋۇجۇدى بىلەن ئاچكۆزلەرچە سۆيۈپ كەتتى. گۈلرو قارشىلىق قىلىپ باقتى. لېكىن ئۇنىڭ ئاجىزانە قارشىلىقى ساتتارنىڭ غايىبىتىن پەيدا بولغان تاغلارنى كۆتۈرۈۋەتكۈدەك كۈچ-قۇدرىتىگە قانداقمۇ تەڭ كېلەلسۇن؟! ساتتار ئۇنى بارغانچە مەھكەم قۇچاقلاپ، پۈتۈن ئىشقىي-مۇھەببىتى بىلەن سۆيەتتى...
ئۇلار مەھكەم قۇچاقلاشقان، سۆيۈشكەن ھالدا ئاستا-ئاستا سۈرۈلۈپ كارىۋاتىنىڭ قېشىغا بېرىپ قالدى. ئويلىمىغان يەردىن گۈلرونىڭ پۇتى كارىۋاتىنىڭ گىرۋىكىگە تىرىلىپ ئىككىيلەن ئەڭلا كارىۋاتقا يىقىلدى-دە، گۈلرو كارىۋاتقا ئوڭدىسىغا چۈشۈپ ساتتارنىڭ ئاستىدا قالدى. ساتتار بىر تەرەپتىن ئۇنىڭ لەۋلىرىگە، مەڭزىگە، بويۇنلىرىغا سۆيسە، يەنە بىر تەرەپتىن ئۇنىڭ كۆكسىنى سىلاشتۇرۇپ مەيدىسىنى تۇتۇۋالغىنىچە كويىتىسىنىڭ تۈگمىسىنى ئېچىۋەتتى. گۈلرو قارشىلىق كۆرسىتىپ باقتى. بىراق بۇ چاغدا ئۇمۇ پۈتۈن بەدىنى بوشىپ كۈچ-ماغدۇرىدىن كەتكەندى...
9

«سالام، قىسمەتلىك گۈلرو: خېلى كۈنلەر بولدى. نەچچە ۋاقىتتىن بۇيان ھەر كۈنى دېگۈدەك ماڭا تېلېفون بېرىپ، سىزگە يولۇقۇشۇمنى قايتا-قايتا ئۇتۇنگەن بولسىڭىزمۇ ھەر خىل سەۋەبلەر بىلەن تەلپىڭىزنى ئورۇنلىيالمىدىم. سىز مېنى ئىزدەپ كەلسىڭىزمۇ سىزگە يولۇقماي ئۈزۈمنى قاچۇرۇپ يۈردۈم. شۇ تاپتا سىزگە خەت يازغىچ، ئۈزۈلدۈرسەي تاماكا چىكىپ چەكسىز ئازاب ئىچىدە ئولتۇرماقتىمەن. بۇ بەلكىم ئىلگىرى سىزنى تەسەۋۋۇر قىلغۇسىز دەرىجىدە ياخشى كۆرگەنلىكىمدىن، سىزنىڭ ساھىبجامال گۈزەل ئوبرازىڭىزنىڭ قەلبىمدە ئەڭ يۈكسەك، ئەڭ بۈيۈك ئورۇنغا ئىگە بولغانلىقىدىن بولسا كېرەك. راست، مەن سىزنى شۇ قەدەر ياخشى كۆرەتتىمكى، سىزگە ئاشىق بولغان كۈندىن ئېتىبارەن سىزنى ھەر كۈندە بىر قېتىم، ھېچبولمىغاندا ھەپتىدە بىر قېتىم كۆرۈۋالسام، ماڭا ياشىغىنىمنىڭ ھېچقانداق ئەھمىيىتى يوقتەق بىلىنەتتى. مېنىڭ پانى ئالەمدىكى ھەر خىل ئىزدىنىشلىرىم، خىزمەتتىكى تىرىشچانلىقلىرىم، ھەر بىر سۆز-ھەرىكىتىم، خاپىلىق-خۇشاللىقىمنىڭ ھەممىسى سىزنىڭ پاك مۇھەببىتىڭىزگە ئېرىشىش ئۈچۈنلا ئىدى. سىزنىڭ مۇھەببىتىڭىزگە ئېرىشەلمىسەم ئۈزۈمنىڭ قانداق بولۇپ كېتىدىغانلىقىمنى تەسەۋۋۇر قىلالمايتتىم.
سۆيۈملۈك گۈلرو، ئەگەر ئەبەدىلىك پاك ئەقىدە باغلىغان قىز بىلەن بىر ياستۇققا باش قويۇش، ئۇنىڭ بىلەن توي قىلىشقا پۈتۈشۈش مۇھەببەت دېيىلىدىغان بولسا، مەن كېچە-كۈندۈز ئارزۇ قىلغان سۆيگۈنۈمگە... سىزنىڭ مۇھەببىتىڭىزگە ئېرىشتىم. مەن سىزنىڭ ھىجران ئازابىڭىزدا قىيىنلىۋاتقان چاغلاردا، كۈنلەرنىڭ بىرىدە سىزنىڭ ۋىسالىڭىزغا

يەتكەن ۋاقتىدا خۇشاللىقتىن يۈرىكىم يېرىلىپ كېتەرمۇ دەپ ئويلايتتىم، بىراق مەن سىز بىلەن مېنىڭ ياتقىمدا بىرىنچى قېتىم، نىكاھلىنىشتىن ئىلگىرى قىلغاندا ھەرقانداق بىر ياشقا بىردەملىك فىزىئولوگىيىلىك شادلىقتىن كېيىن مەيۈسلۈك، مەڭگۈلۈك ئازاب، ئۆمۈرلۈك ئۆكۈنۈش ۋە ھەسرەت-نادامەت، قايغۇ-ئەلەمدىن باشقا ھېچقانداق نەتىجە بەرمەيدىغان ھېلىقى ئىشنى قىلغاندىن كېيىن، مېنىڭ قەلبىمنى سۆيگۈنىڭ ۋەتالىغا يەتكەن ئاشىقنىڭ شاد-خۇراملىقى ئەمەس، بەلكى ئۆكۈنۈشكۈ، مەمنۇلۇققىمۇ، سۆيۈنۈشكۈ، خاپىلىققىمۇ ئوخشىمايدىغان زىددىيەتلىك چىكىش، مۇرەككەپ خىياللار چۈلغۈۋالدى. مەن بۇ چىكىش زىددىيەتلەرنى ھەل قىلالماي تولىمۇ قىينالدىم. سىزنى ئىزدەپ بېرىپ سۆزلەشمەكچىمۇ بولدۇم. ئەمما ئۆزۈمگىمۇ ئېنىق بولمىغان بۇ مۇرەككەپ مەسىلىنى بىر قىز بالا - سىز بىلەن يۈز-تۈرانە سۆزلىشىش ماڭا - بىر يىگىتكە نىسبەتەن مۇۋاپىق ئەمەس دەپ قارىدىم. شۇڭا شۇ كۈنلەردە سىز بىلەن كۆرۈشۈش ۋە ئۇچرىشىپ قېلىشتىن ئۆزۈمنى قاچۇرۇپ يۈردۈم.

قىممەتلىك گۈلرۇ، بەلكىم سىز بىلىسىز ياكى بىلمەيسىز. مەن قەلبىدە سۆيگۈ-مۇھەببەت ھېسلىرى بىخ سۈرۈپ، يىگىت بولۇپ يېتىلىپ تا بۈگۈنگىچە سىزدىن باشقا ھېچقانداق بىر قىز بىلەن پەقەت نىكاھلىق ئەر-خوتۇنلار ئوتتۇرىسىدا بولۇشقا تېگىشلىك ھېلىقى ئىشنى قىلىپ باقمىغاندىم. مەن ئۇنداق دېيىش ئارقىلىق ئۆزۈم يىگىت سانالغان كۈندىن باشلاپلا بارلىقىمنى، روھىمنى ۋە جىسمىمنى بولغۇسى سۆيگۈنۈمگە ئاتىۋەتكەن دېيەكچى ئەمەسمەن. ئىلگىرى مەنمۇ خۇددى نۇرغۇن يىگىتلەرگە ئوخشاش بىرەر قىز بىلەن، مەيلى ئۇ گۈزەل ياكى سەت بولسۇن، مەيلى مەن ئۇنى ياققۇراي ياكى ياققۇرماي، مەيلى ئۇ بۇزۇق ئايال ياكى توي قىلغان ئايال بولسۇن، ئىشقىلىپ بىرەر ئايال جىنىس بىلەن ئاشۇ ئىشنى قىلىشقا ئېتىلەتتىم. ھەر دائىم شۇ ئۈمىدە ئاخشاملىرى كوچىلارنى، مەھەللىلەرنى، كىنو خانىلارنى ئارىلاپ يۈرسەت ئىزدەيتتىم. ھەر خىل پىلانلارنى تۈزەتتىم. كېيىن مەن ئوتتۇرا تېخنىكومدا ئوقۇۋاتقان، خىزمەت قىلىۋاتقان چاغلىرىمدا ئىلگىرى ئوتتەك ئېرىشەلمىگەن پۇرسەتكە بىر قېتىم تۈگۈل بىرنەچچە قېتىم ناھايىتى ئوڭايلا ئۆزلۈكىدىن دېگۈدەكلا ئېرىشتىم، لېكىن شۇ چاغلاردا مەن نېمىشقىدۇر بىرنەچچە قىز-چوكانلارنى ئوڭايسىز ئەھۋالدا، خىجىللىقتا قالدۇرۇپ ئۇ ئىشنى قىلىدىم.

مەن بەك روماننىك بولۇپ كەتكەنلىكىمدىنمۇ ياكى ئۆزۈمگە بەك ئىشەنگەنلىكىمدىنمۇ ئىشقىلىپ، مەن نۇرغۇن كىشىلەرگە ئوخشاش بەختلىك ئائىلە قۇرۇش ئۈچۈن ئەر-خوتۇننىڭ بىر-بىرىنى ياخشى كۆرۈشى بىلەن بىرگە ھەر ئىككىلا تەرەپ ئەر-خوتۇنلۇق مۇناسىۋەتتە بىر-بىرىنىڭ تۇنجى ئۇچراشقان ئادىمى بولۇشى كېرەك. شۇنداق بولغاندىلا ھەر ئىككىلىمىزنىڭ ئىگىدا ئاڭسىز ھالدىكى سېلىشتۇرۇشتىن پەيدا بولغان پەرق تۇيغۇسى بولمايدۇ. پەرق تۇيغۇسىدىن ئىستېخىيىلىك شەكىللەنگەن ئەرزىبەس ئىشلارنىڭ باھانىسى بىلەن بىر-بىرىگە تاپا-تەنە قىلىش، بىر-بىرىنى كەمسىتىش، ئۆزى ھېس قىلغان بوشلۇقنى سىرتتىن - باشقىلاردىن تولدۇرۇشقا ئۇرۇنۇش، بىر بىرىگە ئىشەنمەسلىكتەك پاجىئەلىك ئاقىۋەتلەردىن ساقلانغىلى بولىدۇ، دەپ قارىدىم. مەن...

ھەي، مەن نېمىلەرنى دەپ كەتتىم، سىز تولمۇ زېرەك، بەلكىم مېنىڭ سىزگە



دېمەكچى بولغان سۆزۈمنى دېيەلمەي نەقەدەر قىيىنلىۋاتقانلىقىمنى ھېس قىلىۋاتغانسىز؟ بەلكىم نېمە دېمەكچى بولغانلىقىمنىمۇ چۈشىنىپ بولغانسىز.

سۆيۈملۈك گۈلرۇ، مەن بىرىنچى قېتىم مېنىڭ ياتقىمدا سىز بىلەن بىرگە بولغاندىن كېيىنكى ئىككى ھەپتە جەرياندا كېچە-كۈندۈز ئويلايمۇ، يېقىن ئاغىنەمدىن مەسلىھەت سورايمۇ ھەل قىلالىغان مۇرەككەپ، نازۇك مەسىلىنى ھەل قىلىش ئۈچۈن ئۆزۈم سىزنى ئىزدەپ بېرىپ سىزنىڭ ياتقىڭىزدا - سىز بىلەن ئىككىنچى قېتىم بىرگە بولدۇم.

بۇ قېتىمقى رەھىمسىز چىنلىق مەن ئۇمىد قىلغان بارلىق ئېھتىماللىقلارنى بىراقلا بەربات قىلىۋەتتى. مەن ئىززەت-غۇرۇرۇم دەپسەندە قىلىنغاندەك، تىل بىلەن ئىپادىلىگۈسىز خورلىنىپ قاتتىق ئازابلاندىم. مەن بىر تال تاماكا چېكىپ ئۆزۈممۇ سەزمىگەن ھالدا: «سىز ئىلگىرى بىرسىنى ياخشى كۆرگەنمۇ؟ سىزگە بىرسى زورلۇق قىلغانمۇ؟» دەپ سورىغىنىم ئېسىڭىزدىمۇ؟ سىز شۇ چاغدا كېيىنكى ئاڭلىغاندەك يۈزۈمگە سۆيۈپ تۇرۇپ: «سىزنى ياخشى كۆرۈپ قالدىم، سىزنى ياخشى كۆرىمەن» دەيدىڭىز. شۇ ئان مېنىڭ مېڭەم غۇۋىزىدە بولۇپ، سىزنىڭ ياتقىڭىز ماڭا گۆرىستاندەك بىلىنىپ كەتتى. ئاشۇ مەنۇتلاردا سىز مېنىڭ سوئالىغا (جاۋاب بېرىشتىن قاچماي - بۇ مېنىڭ پەرىزىم) ھەرقانداق باھانە-سەۋەبىنى كۆرسىتىپ جاۋاب بەرگەن بولسىڭىزمۇ بەلكىم... ھەي، بولدىلا، ئەمدى ۋاقتى ئۆتتى... بىز كېچىكىپتۇق، مەن كېچىكىپتىمەن...

مېنى كەچۈرۈڭ، سۆيۈملۈك گۈلرۇ - سىز يەنىلا سۆيۈملۈك - مېنى كەچۈرۈڭ، مېنى ئۇنتۇپ كېتىڭ، سىزگە بەخت تىلەيمەن!

ساتتار خەتنى يېزىپ بۇ يەرگە كەلگەندە «سىزنى ئەڭ ئاخىرقى قېتىم بىر سۆيۈپ ساتتار» دەپ يېزىپ بولۇپ، يەنە جىجىلىۋېتىپ «سىزنىڭ مەڭگۈلۈك دوستىڭىز ساتتار» دەپ يېزىپ قويدى. ئۇ خەتنى قاتلاپ كۈنۈپتۇقا سېلىۋاتقاندا گويا ئۇنىڭ كۆز ئالدىدا گۈلرونىڭ ھۈر-پەرىدەك كۆزەل ھۆسن-جامالى نامايان بولغاندەك بولۇپ، يۈرىكى جىغىدە قىلىپ قالدى.

كېيىن يەنە ئۆزۈم ناماقۇل بولۇپ گۈلرونىڭ ئالدىغا بېرىپ قالماسمۇ بولدىغۇ؟... ساتتار يەنە ئۆزىدە مۇشۇنداق خىيالنىڭ پەيدا بولۇپ قالغىنىغا ئىشەنمەي قالدى. ئىككىلىنىپ قېلىشتىن ئەنسىرەپ خەتنى تېزىرەك سېلىۋېتىش ئۈچۈن پوچىخانىغا ئالدىراش ماڭدى.

10

گۈلرۇغا خەتنىڭ مەزمۇنى تاسادىپىيۇ تۇيۇلمىدى. ئۇ يېقىندىن بۇيان ساتتارنىڭ ئۆزىنى ئىزدىمىگەنلىكىدىن شۇنداق ئاقىۋەتنىڭ يۈز بېرىدىغانلىقىنى كۆڭلى تۇيۇپ تۇرغانىدى. بىراق گۈلرۇ راستىنلا ساتتارنى ئالداپ تىگۈۋېلىش خىيالىدا بولمىغانىدى. ئۇ خەتنى تەكرار-تەكرار ئوقۇدى، ئۇزاققىچە خىيال سۈرۈپ ئولتۇرۇپ قالدى. ئۇ نېمىشقا ساتتارغا ئىچ سىرىنى ۋاقتىدىلا ئېيتىمىغان بولغىنى؟ ياكى ئۇنىڭدىن ئايرىلىپ قېلىشتىن قورققانىدۇ؟... بۇ مۇمكىنمۇ؟ ئۇنداقتا ئۇ نېمىشقا توي قىلىشقا قىيۇمنى، ئەكبەرنى، سەردارنى ۋە ياكى باشقا بىرسىنى تاللىماي ساتتارنى تاللىدى؟ يەنە نېمىشقا قىيۇمنىڭ ئۇنى بۇرۇنقىدەك ئىزدەپ كەلمىگەنلىكىدىن رەنجىپ يۈرىدىغاندۇ؟ نېمىشقا

قېيۇم قايسى كۈنى ئەكبەرنى مەندىن قېچىپ يۈرسەن دەپ تېرىكىدۇ؟... راست، ئۇلار نېمىشقا ئۇنى بۇرۇنقىدەك ئىزدەپ كەلمەيدىغاندۇ؟ ئەجەبا، قىز-يىگىتلەر ئارىسىدا پەقەت سۆيگۈ-مۇھەببەتلا بولۇپ، سەمىي دوستلۇق مەۋجۇت بولۇپ تۇرالمىدىغاندۇ؟ ئايىنلىق ھەممىسى رەنجىپ يۈرۈشىدىغاندۇ! يىراق ئۇلاردىمۇ نېمە گۇناھ؟ ئۇلار ئۇچىسىلا ئۇنى ياخشى كۆرىدۇ. ئۇنىڭ خۇشاللىقى ئۈچۈن ھەرقانداق ئىشنى قىلىشتىن يانمايدۇ، ئۇنى بەختلىك قىلىش ئارزۇسىدا ئۆزئارا بەسلىشىدۇ، ئۇنى بىر-بىرىدىن ئارتۇق سۆيىدۇ، بىر-بىرىدىن قىزغىنىدۇ... يەنە بەسەردارمۇ ئۇنى ياخشى كۆرىدىكەن، ئۇنىڭغا ئاشىقكەن... ئۇ ھازىرغىچەلىك مەندىن ئۈمىدىنى ئۈزۈمىدى... ..

كاشكى ئۇلارنىڭ ئارزۇسى، خۇشاللىقى، بەختى ئۈچۈن مېنىڭ روھىمنى ھەم تېنىمنى ئوخشاش ئۈچكە، ياق تۆتكە... بۆلگىلى بولغان بولسا، تۆت چۈپ بولۇپ بەختىيار ياشسا... ياكى خۇدايىم ساتتار، قېيۇم، ئەكبەر، سەردارى - تۆتىسىنى قوشۇپ بىرلا ئادەم قىلىپ ياراتقان بولسا نەقەدەر ياخشى بولاتتى-ھە!...

«تاك- تاك- تاك» گۈلرۈ ئىشكىنىڭ تۇيۇقسىز چېكىلگەن ئاۋازىدىن خۇددى قاتتىق ئۇيقۇدىن ئويغانغان كىشىدەك ئەندىكىپ كەتتى. ئۇنىڭ كىرىك دېيىشىنىمۇ كۈتمەيلا ئىشك ئېچىلىپ قىرىق ياشلاردىكى بىر ئەر كىشى كىرىپ كەلدى. گۈلرۈ ئۇ كىشىدىن ئاتا-ئانىسىنىڭ ئۇنى ئىككى-ئۈچ كۈنگىچە نېمىلا بولمىسۇن ئۇلارنىڭ قېشىغا بېرىشقا سۆز ئېيتىپ بەرگەنلىكىنى بىلدى. ئۇ كىشى گۈلرۈ بىلەن خوشلىشىۋېتىپ چوغلارغا ئوخشاش ئىككى ئېغىز نەسەت قىلىپ قويۇشنى ئۈنتۈمىدى:

- پاتراق بېرىك قىزىم... يېزىمىزنىڭ سېكرىتارى توي ئىشىنى ئالدىرىتتۇراتقان ئوخشايدۇ، ئاتا-ئانىڭىزغا ئىچكىز ئاغرىسۇن. ئۇ كىشى چىقىپ كەتكەندىن كېيىن گۈلرۈ ئۇزاق ئويلىنىپ قانداقلا قىلىپ بولسۇن ئىدارىسىدىن ئىككى ئېغىز ئۆي ئېلىپ ئاتا-ئانىسىنى ئەكىلىۋېلىش قارارىغا كەلدى.

11

- ئىشلىرىڭىز قانداق بولدى ئوغلۇم؟
- ئازراقمۇ ئەپلەشمىدى.
- ئۇلار نېمە دەيدۇ؟
- مەن باشقارما باشلىقى بىلەن كۆرۈشتۈم. ئۇ سىزنىڭ يېزىلارغا سوتسىيالىستىك تەلىم-تەربىيە خىزمىتىگە چۈشۈشكە قوشۇلغان-قۇشۇلمىغانلىقىڭىزنى سورىدى. دادام قوللايدۇ، دېدىم. ئۇ كىشى، سىز ئىدارىگە يېڭىدىن كەلدىڭىز، ھازىرچە بولماسمىكىن، قېنى سېكرىتار بىلەن سۆزلىشىپ بېقىڭ، دېدى. سېكرىتار سىز نېمىشقا يېزىغا بېرىشنى تەلەپ قىلىسىز؟ دەپ سورىدى. مەن ئۆزۈمنى تۇتۇۋېلىپ، نامرات دېھقانلارنىڭ مۈشكۈل تۇرمۇشىنى ئۆز كۆزۈم بىلەن كۆرۈپ قاتتىق ئىچىنىدىغانلىقىمنى، يېزىلارنىڭ ئەھۋالىنى پىششىق بىلىدىغانلىقىمنى، بىر-ئىككى يىلغىچە ئۇلارنىڭ نامراتلىق قىياپىتىنى ئۆزگەرتىشكە ئىشەنچىم كامىل ئىكەنلىكى ھەققىدە تەپسىلى سۆزلىدىم، ئۇ سىزنى يېزىغا ئەۋەتىشنى ئويلاپ كۆرەيلى، سىز يېڭى كەلدىڭىز، ئىدارە بىلەن تونۇشۇڭ. ئەمدى سىز ئوقۇغۇچى



ئەمەس، دۆلەتنىڭ كادىرى. سىزنى يېزىغا ئەۋەتىشتە پىرىنسىپ بويىچە ئىش كۆرىمىز. ئۆز خىزمىتىڭىزنى ياخشى ئىشلەڭ دەپ تېخى تەربىيە بېرىپ كەتتى، - سەردار سۆزىنى تۈگىتىپ ئاچچىق كۈلدى.

- تۇفى! پىرىنسىپىش تېخى، - قاسىمكا غەزەپتىن چاچراپ ئورنىدىن تۇرۇپ كەتتى. - قېنى تامىقىڭلارنى يەۋىلىڭلار، - سەردارنىڭ ئاپىسى لەغمەننى ئەكىرىپ ئۇلارنىڭ ئالدىغا قويدى. قاسىمكا لەغمەننى ئىككى چۇكا يەپلا بىردىنلا كاللىسىغا بىر پىكىر كەلدى. دە، ئوغلىغا قاراپ كۈلۈمسىردى:

- ئوغلۇم، ئامال تېپىلدى. مەن چۈشتىن كېيىن ئۆزۈم كۆرۈشمەن. مەن ئۇلارغا يېزىدىكى توغقانلار نەچچە ۋاقىتتىن بىز ياشىنىپ قالدۇق، سەردار بىزنىڭ ھالىمىزدىن خەۋەر ئالغىچ قېشىمىزدا تۇرسۇن دەپ كېلىۋاتاتتى. مەن سەردار ئوقۇشىنى پۈتتۈرگەندە، دەپ ۋەدە بەرگەندىم. كادىرلارنىڭ يېزىغا بېرىش باھانىسىدا تۇغقانلار بىلەن يېزىدا تۇرۇپ ئۇلارنىڭ ھالىدىن خەۋەر ئالغىچ بىر-ئىككى يىل تۇرۇپ كەلسۇن. ماڭا چوقۇم ياردەم قىلىشىڭلار بولمايدۇ، دەيمەن. سىز خاتىرجەم بولۇڭ ئوغلۇم. سىزلا خۇش بولىدىغان ئىش بولسا مەن شەخسى مۇناسىۋەت ئارقىلىق بولسۇم چوقۇم ھەل قىلىمەن، - قاسىمكا سۆزىنى تۈگىتىپ تامىقىنىمۇ يېمەي چىقىپ كەتتى.

سىرتتا ھاۋا تۇتۇلۇپ يامغۇردىن بىشارەت بېرىپ تۇراتتى... ئەل ياتقۇ مەزگىلىدە يامغۇردا ئۈستىبېشى چىلىق-چىلىق ھۆل بولۇپ كەتكەن قاسىمكا ئۆيگە خۇشال قايتىپ كەلدى. سەردار ئاتىسىدىن ئۆزىنىڭ قازانچى يېزىسىغا بارىدىغانلىقىنى ئۇقتى. ئۇ ئەتە ماڭمىەن دېگەن كۈنى دوستلىرى بىر ئاشخانىدا ئۇزىتىش زىياپىتى بەردى. سەردار خېلىلا كۆپ ئىچتى. زىياپەتتىن ئۇزاپ چىققاندا ئۇ بىر دوستىنىڭ مۇتسىكىلىنى ئارىيەت ئېلىپ گۈلرۈ بىلەن خوشلاشقاچ ئۇنىڭ بىلەن ئەستايىدىل بىر پاراڭلىشىش ئۈچۈن ئىدارىسىگە باردى. ئۇنىڭ ئۆيىگە كەتكەنلىكىنى بىلىپ ئۇدۇللا مەھەللىسىگە كەلدى. سوراشتۇرۇپ گۈلرونىڭ ئۆيىنى تاپتى. شەھەرگە كۆچۈشنىڭ تەييارلىقىنى قىلىۋاتقان گۈلرونىڭ ئۆيىگە ئاپىسى گۈلرونىڭ سۇ ئالغىلى كەتكەن جايىنى ئېيتىپ بەردى.

گۈلرۈ ئىككى چىلەك سۇنى كۆتۈرۈپ خىيالچان ھالدا كېتىۋاتاتتى. ئۇدۇلدا ئۆزى تەرەپكە كېلىۋاتقان سەردارنى كۆرۈپ «چىپىدە» ئورنىدا تۇرۇپ قالدى. قوشۇمىلىرى تۇرۇلدى. سەردار ئىتتىك-ئىتتىك چامداپ ئۇنىڭ قېشىغا كەلدى.

ياخشىمۇسىز گۈلرۈ؟ - ياخشىمۇسىز. - سەردارنىڭ ئالغىچى قىلىپ، سەردارنىڭ ئالغىچى قىلىپ، سەردارنىڭ ئالغىچى قىلىپ... سىز بىلەن كۆرۈشمەك ئەجەبمۇ تەس ئىكەن. ھېلىمۇ شۈكرى، بۈگۈن ئاخىر كۆرۈشتۈق. - سەردارنىڭ ئالغىچى قىلىپ، سەردارنىڭ ئالغىچى قىلىپ، سەردارنىڭ ئالغىچى قىلىپ...

...ئەمەن ئەتە يېزىغا بارماقچى، شۇڭا سىز بىلەن خوشلاشقاچ... - خوش، سىزگە ئاق يول بولسۇن، - گۈلرۈ چىلىكىنى كۆتۈرۈپ مېڭىشقا تەمشەلدى. - توختاڭ گۈلرۈ، مېنىڭ سۆزۈمنى ئاڭلاپ بېقىڭ. سىز ئۆتكەندە سۆيگۈ ئەلىپىمنى رەت قىلغاندىن بۇيان مېنىڭ روھىم ھايات-ماماتلىق ئارزۇلىقىدا قالدى. ھىجران ئازابىڭىزدا

يۈرەك-باغرىم پارە-پارە بولدى. قەلبىمنى چۈشكۈنلۈك، ئۈمىدسىزلىك چىرمىدى. مەن سىزنى ئۇنتۇشقا، سىزنى ئويلىماسلىققا تىرىشتىم، ئۆزۈمنى ھاراققا زورلىدىم. بىراق سىزگە بولغان يالقۇنلۇق مۇھەببىتىم ئازراقمۇ ئاجىزلىماستىن تېخىمۇ كۈچەيدى. مېنى تېخىمۇ ئازابلدى. مەن سىزنى نەقەدەر ياخشى كۆرىدىغانلىقىمنى تېخىمۇ چوڭقۇر ھېس قىلدىم. گۈلرۇ، سۆيۈملۈك گۈلرۇ، سىز، پەقەت سىزلا مېنىڭ نىمجان روھىمنى قۇتقۇزالايسىز. ئۆتۈنۈپ قالاي، مېنىڭ سۆيگۈ-مۇھەببىتىمنى قوبۇل قىلىڭ... نېمە؟ يەنە ياق دەيسىز -غۇ؟ ئېيتىڭ، مېنىڭ قانداق يېرىم، قايسى مەجەزىم سىزگە يارمايدۇ؟... سەردار قاتتىق ھاياجانلىنىپ تېز سۆزلىگەنلىكتىن ھاسراپ كېتىۋاتاتتى.

- سىز مېنى خاتا چۈشىنىپ قاپسىز، سىزنىڭ مۇھەببىتىڭىزنى زەت قىلىشىم ھەرگىزمۇ سىزنى ياراتمىغانلىقىم ياكى سىزنىڭ مەجەزىڭىزنى ياقتۇرمىغانلىقىدىن ئەمەس، بەلكى مېنىڭ سۆيگىنىم - يۈرگەن يىگىتىمنىڭ بولغانلىقىدىن، - گۈلرۇ ئۆزىنى سوغۇققان، تەمكىن تۇتۇشقا تىرىشىپ، ھەر بىر سۆزىنى دانە-دانە قىلىپ، سوزۇپراق سۆزلىدى. ئۇ شۇ سۆزى دەپ بولۇپ، نېمىشقا يالغان سۆزلىگەندىمەن، دەپ ئۆز-ئۆزىگە ھەيران قالدى.

- ئۇ كىم؟ ئۇ كىم بولىدۇ؟ - سەردار جىددىيلەشكىنىدىن ۋارقىرىۋەتتى.

- ئۇ ئەسكەرلىككە كەتتى، - ئۇنىڭ ئەمدى شۇنداق دېمەي ئامالى يوق ئىدى، - يۈرۈۋاتقىنىمىزغا ئۈچ يىلدەك بولدى. ئۇ كېلەر يىلى قايتىپ كەلسە توي قىلىمىز.

سەردار گۈلرۇغا خېلىغىچە تىكىلىپ تۇرۇپ قالدى. بىراق ئۇنىڭ كۆزىگە گۈلرۇ ئەمەس، ھېلىقى ئەسكەرلىككە كەتكەن يىگىتنىڭ خىيالى ئوبرازى كۆرۈنۈۋاتاتتى. سەردار بىردىنلا ئەسەبىيلەشكەندەك قاقلاپ كۈلۈپ كەتتى:

- ئەسكەرلىككە كەتتى دەڭ، ھا-ھا-ھا... كېلەر يىلى كېلىدۇ. ھا-ھا-ھا...

ھەي گۈلرۇ! مەن قەسەم قىلىمەنكى، دۇنيادا بارلىق يىگىتلەرنىڭ مۇھەببىتىنى يىغىمۇ مېنىڭ سىزگە بولغان مۇھەببىتىمگە تەڭلىشەلمەيدۇ، ئاڭلاۋاتامسىز؟ مەن سىزنى ئەنە شۇنداق چوڭقۇر، ئەنە شۇنداق چەكسىز سۆيىمەن. ماقۇل دەڭ، بىز ئۇ كەلگىچە توي قىلىۋالايلى، مەن سىزگە بارلىقىمنى، ھاياتىمنى بېغىشلايمەن، ماقۇل دەڭ...

- بولدى، سۆزلىمەڭ! سىز مەست بولۇپ قاپسىز!... مەن ئۇنى ياخشى كۆرىمەن، مەن ئاللىبۇرۇن ئۇنىڭ ئادىمى بولۇپ بولغان.

گۈلرۇ بۇ سۆزلەرنىڭ ئۆز ئاغزىدىن قانداقسىگە چىقىپ كەتكىنىنىمۇ سەزمەي قالدى. ئۇ ئىتتىك چېلىكىنى ئېلىپ ئۆيگە قاراپ ماڭدى.

- مەيلى، نېمىلا بولسا مەيلى، مەن سىزنى سۆيىمەن. ئەمدى ھېچكىمگە بەرمەيمەن... - سەردار شۇنداق دېگىنىچە ئىككى-ئۈچ چامدايلا گۈلرۇنىڭ ئالدىغا ئۆتۈپ ئۇنى كاپىدە قۇچاقلدى. گۈلرۇ نېمە بولغانلىقىنى ئاڭقىرىپ بولغىچە، سەردار ئۇنىڭ مەڭزىگە، لەۋلىرىگە سۆيۈپ كەتتى. گۈلرۇ پۈتۈن كۈچى بىلەن ئۇرۇپ، تېپىپ، ئېتىرىپ، يۈزلىرىنى مورۇپ، تاتلاپ مىڭ تەستە ئۆزىنى ئۇنىڭدىن ئاجرىتىۋالدى. ئۇ كەينىگە داچىپ تۇرۇپ، يەنە ئۇنىڭغا يېقىنلاپ كېلىۋاتقان سەردارنىڭ يۈزىگە «چاڭگىدە» بىر كاچات سالدى. سەردارغا ئۇنىڭ ئۇرغىنى تەسىر قىلمىغاندەك قىلاتتى.



شۇ تاپتا ئۇ قوزغا ئېتىلغان چىلبۆرىگىلا ئوخشاپ قالغانىدى. ئۇ گۈلرونى يەنە قوچاقلدى. گۈلرونىڭ ئۇرۇشى، تېپىشى، تىللاش، يېلىنىشلىرى سەردارغا كار قىلمايتتى. گۈلرونى توختىماي سۆيەتتى. «ھېچكىمگە بەرمەيمەن، يېڭىلمەيمەن» دەپ ئۆز-ئۆزىگە غۇدۇڭشىيتتى. كەچكى شەپەق ئاللىبۇرۇن تاغ كەينىگە يوشۇرۇنغانىدى. شالاڭ يۇلتۇزلار جاڭگاللىقنى غۇۋا يورۇتۇپ تۇراتتى. سەردار گۈلرونى ئەسەبىيلەرچە سۆيگىنىچە يول بويىدىكى توپىلىق دۆڭگە باستى. گۈلرو ھېچ ئامال قىلالماي بېقىنغا پېتىۋاتقان چىلگىدەك چوڭلۇقتىكى چالىنى ئېلىپ سەردارنىڭ بېشىغا كۈچ بىلەن ئۇردى. چالما ئېزىلىپ كەتتى. سەردارغا بېشى چىم قىلغاندەك بىلىندى-يۇ، قاتتىق ئاغرىق تۇيۇلمىدى. ئۇ گۈلرونى تېخىمۇ چىڭ بېسىپ لەۋلىرىگە، يۈزىگە، بويۇنلىرىغا جان-جەھلى بىلەن سۆيەتتى. گۈلرو ئامالسىز قېلىۋاتقان، پۇت-قولى، پۈتۈن بەدىنى بوشىشىپ كېتىۋاتقان بولسىمۇ بارلىق كۈچىنى يىغىپ قارشىلىشاتتى. بىرنەپەلەرنى دەپ يېلىناتتى، تىللايتتى، يىغلايتتى، تىپچەكلەيتتى. سەردارغا ھېلىقى ئەسكەر يىگىت قېشىدا قاراپ تۇرغاندەكلا بىلىنەتتى. سەردار «ھېچكىمگە بەرمەيمەن، يېڭىلمەيمەن، يېڭىلمەيمەن» دەپ غۇدۇڭشىيتتى. گۈلرونىڭ بەدىنىنى قوپاللىق بىلەن سىلايتتى. ئۇ گۈلرونىڭ يوپىكىسىنى تارتىپ ئۆستىگە قايرىماقچى بولدى. گۈلرو پۇتلىرىنى ئالپ، ئىككى قولى بىلەن يوپىكىسىنى تۇتۇۋالدى. شۇ چاغدا ئانچە يىراق بولمىغان جايدىن قول چىرىغىنىڭ نۇرى ئۇلار تەرەپكە يورۇدى. ھەمدە كىملىرىنىڭدۇ «گۈلرو! گۈلرو!» دەپ ئەنسىز چاقىرغان ئاۋازى ئاڭلاندى. گۈلرو بىردىنلا غايىتىن كۈچ پەيدا بولغاندەك سەردارنى ئىتتىرىۋېتىپ، ئىتتىك ئورنىدىن تۇردى. چاچلىرىنى، كىيىملىرىنى تۈزەشتۈردى. سەردار چىراغ يورۇقى كەلگەن تەرەپكە قاراپ تۇرۇپ قالدى. گۈلرو سەردارغا قاراپ قەھرىلىك، غەزەپلىك تەلەپپۇزدا:

— يوقال كۆزۈمدىن! يەنە نېمە ھاڭۋېقىپ تۇرسەن؟ — دەپ چىراغ تۇتقان كىشىلەر تەرەپكە يۈگۈردى. سەردار موتسىكىلنى كىشىلەر ئاۋازىنى ئاڭلىيالمايغۇدەك يەرگىچە يېتىلەپ ماڭدى. شۇ تاپتا سەردارنىڭ پۈتكۈل روھى دۇنياسى خۇددى بوراندا قالغان خاماندەك قوپۇرۇق ئىدى. ئۇ موتسىكىلنى ئوت ئالدۇرۇپ توپىلىق يولنىڭ ئۇيمان-دۆڭ، ئەگرى-توقايلىقىغا باقمىي ئەڭ تېز سۈرئەتتە ھەيدىدى. ئۇ بىر ئاز ماڭغاندىن كېيىن مۇزدەك شامالدا كاللىسى ئاستا-ئاستا سەگىگەندەك قىلاتتى. ئۇ ئۆز-ئۆزىگە «مەن نېمە قىلدىم؟ ساراڭ بولدۇمۇ؟» دەپ پىچىرلايتتى، ئۆز-ئۆزىنى تىللايتتى. ئۇ توپىلىق يولدىن چوڭ يولغا بۇرۇلۇپ چىقىشقا تېز سۈرئەتتە كېلىۋاتقان بىر يۈك ئاپتوموبىلى ئۇنى سوقۇۋەتتى. ماشىنىنىڭ قاتتىق سوقۇشى بىلەن سەردار توپتەك قاڭقىپ يول بويىدىكى قۇرۇق ئۆستەڭگە ئۈرۈلگەن تامدەك «گۈپىدە» چۈشتى. تېز سۈرئەتتە كېتىۋاتقان ئاپتوموبىل قاتتىق تورمۇزلاشتىن چىرقىراق سەت ئاۋاز چىقىرىپ ئون نەچچە مېتىر يەرگە سىيرىلىپ بېرىپ ئاندىن توختىدى.

ئەس-ھوشىنى يوقاتقان شوپۇر كابىنىكىدىن چۈشتى. ئۇنىڭ كەينىدىن زىلۋا بوي بىر قىز چۈشتى. ئۇلار ھودۇققىنىدىن ئۇ يەر، بۇ يەرگە يۈگۈرۈپ، ئاخىرى سەردار بار يەرنى تاپتى. سەردارنىڭ تىنىقى تېخى توختىمىغانىدى. ئاجىزانە ئىگرايتتى. شوپۇر يىگىت سەردارغا تىكىلگىنىچە پۇتلىرى بوشىشىپ، يۈكۈنۈپ ئولتۇرۇپ قالدى. ئۇ «ئاھ

خۇدا، ئۇلۇغ خۇدا... دەپ پېچىرلىغىنىچە سەردارىنى ئاستا قۇچقىغا ئالدى. سەردار نۇرسىز كۆزلىرىنى شىپىلدىتىپ شوپۇر يىگىتكە قاراپ:

— مېنى بۇرۇنراق سوقۇۋەتسىڭىز بولمامدۇ؟... — دېدى.
بىراق ئۇنىڭ ئاۋازى بەك تۆۋەن بولغاچقا شوپۇرمۇ، ئۇنىڭ ھەمراھىمۇ ئاڭقىرالمايدى. شوپۇر يىگىت توختىماي ئاھ ئۇراتتى. بىردە سەردارغا، بىردە ئۇياق-بۇياققا قارايتتى. نەچچە مىنۇت ئۆتمەي سەردارنىڭ بېشى بىر تەرەپكە قىسايىدى...

12

گۈلرو ئاتا-ئانىسى بىلەن كۆچۈپ كەلگەن يېڭى ئۆيدە خىيال سۈرۈپ ياتاتتى. تاشقىرقى ئۆيدىكى ئۆگەي ئاپىسى قورقۇمسىراپ ئۇنى چاقىردى:

— قىزىم گۈلرو... بىر تەرەپكە قىسايىدى...

— يەنە نېمە گەپ؟ زادى ئادەمگە ئاراملىق بەرمەيدىكەنسىلەر، ئەجەبمۇ تويدۇم... — گۈلرو ئاپىسىنىڭ سۆزى تۈگىمەيلا قەھرىلىك ۋارقىرىدى. گۈلرو ئاتا-ئانىسىغا ھېچقاچان بۇنداق قوپال مۇئامىلە قىلىپ باقمىغانىدى. گۈلرونىڭ ئاتىسى ئەمدى قىزىغا قاتتىق بىر گەپ قىلاي دەپ تەمشلىشكە، گۈلرونى ئىزدەپ كەلگەن ئادەم ئۇنى توسۇپ ئۆزى ئېغىز ئاچتى:

— گۈلرو، كىرسەم بولامدۇ؟ سىز بىلەن سۆزلىشىدىغان مۇھىم ئىش بار ئىدى، — گۈلرو ئۇ كىشىنىڭ ئاۋازىدىن مۇئاۋىن دىرېكتور ئىكەنلىكىنى بىلدى. ئاپىسىنىڭ كېلىك.

— مۇنداق ئىش ئىدى گۈلرو، — دېدى مۇئاۋىن دىرېكتور دېرىزە تەرەپتىكى كارىۋاتتا ئولتۇرۇپ ئۇنىڭغا تىكىلگەن ھالدا، — مەن بۈگۈن بىرىنچىدىن، ئاتا-ئانىڭىزنى ئوبدان ئورۇنلاشتۇرۇۋالدىڭىزمۇ، يەنە قىيىنچىلىقىڭىز بارمۇ-يوق، بىلىپ باقتىلى. ئەھۋال سوراپ كەلدىم. ئىككىچىدىن، خەۋىرىڭىزدە بار، دىرېكتور يۈرەك كېسىلى قوزغىلىپ، قان ئېسىنى ئۆرلەپ بالنىتىسىدا يېتىپ قالغىلىمۇ بىر نەچچە كۈن بولۇپ قالدى. بىز تەشكىلدىن ئويلىشىپ دىرېكتور بالنىتىسىدىن چىققىچە سىزنى ئۇنىڭغا قاراشقا بەلگىلىدۇق.

— مەن بارمايمەن! — گۈلرو ئورنىدىن تۇرۇپ كەتتى.
— نېمە دېدىڭىز؟ بارمايمەن دەۋاتامسىز؟ مۇشۇنداق سۆز قانداق ئاغزىڭىزدىن چىقتى؟ كىم سىزنى سەھرايى چۆلىدىن بۇ ئىدارىگە ئورۇنلاشتۇردى؟ كىم سىزنىڭ قېرى، بوياق ئاتىڭىزنى ئوي-ئۇچاقلىق قىلىپ قويدى؟ سىز... سىزنىڭ ئۆيىڭىز...

— جېنىم مۇئاۋىن دىرېكتور، ئۇ ئوغلىنىڭ شۇ كۈنى مېنى ئىزدەپ بېرىپ قايتىشىدا ھادىسىگە ئۇچرىغانلىقىنى بىلىتتۇ. مەن بارسام قانداق بولىدۇ؟...
— تولا باھانە-سەۋەب كۆرىسەتمەي، مەن بىلەن مېڭىڭ، دوختۇرخانىغا بارىمىز، بولمىسا...

گۈلرونىڭ ئاتا-ئانىسىمۇ ھېچ ئىشنى چۈشەنمەي گۈلروغا نەسەت قىلىشتى. ئۇلار دىرېكتور ئورۇنلاشتۇرۇلغان ئايرىم ياتاققا كىرگىنىدە دىرېكتور كۆزلىرىنى يۇمغان ھالدا ئوڭدىسىغا يېتىپ بوشقىنە خورەك تارتىپ ئۇخلاۋاتاتتى. ئۇلار ئاستا كېلىپ كارىۋاتنىڭ

قېشىدىكى ئورۇندۇقتا ئولتۇرۇشتى. دىرېكتور ئورۇندۇقنىڭ بوشقىنە غىچىرىلغان ئاۋازىدىنمۇ ياكى چۈشى بۇزۇلغانلىقتىنمۇ ئېيتاۋۇر چۆچۈپ ئويغىنىپ كەتتى. ئۇ ئۆزىگە قاراپ ئولتۇرغان مۇئاۋىن دىرېكتور بىلەن گۈلرونى كۆرۈپ چۈشۈمۈ، ئوڭۇمۇ دېگەندەك يىراقتىكى ئادەمگە قارىغاندەك زەڭ قويۇپ قاراپ قالدى.

— بۈگۈندىن باشلاپ گۈلرو سىلگە قارايدىغان بولدى. ياخشى دەم ئالسلا، مەن قايتاي، — دېدى مۇئاۋىن دىرېكتور بىرمۇنچە ئەھۋال سوراش، تەسەللى بېرىشلەردىن كېيىن ئورنىدىن تۇرۇپ، ئۇ ئىشىكنىڭ يېنىغا كېلىپ يەنە گۈلروغا دىرېكتورغا ياخشى قاراش ھەققىدە نەسەت قىلىپ قويۇپ چىقىپ كەتتى. گۈلرو ئۇنى ئىشىك ئالدىغىچە ئۈزىتىپ قويۇپ ئۆز ئورنىغا كېلىپ ئولتۇردى. ئۇلارنىڭ كۆزلىرى ئۇچرىشىپ قالدى. شۇئان ئىككىلەنلا نەزەرنى باشقا ياققا يۆتكىدى. گۈلرو يەرگە قارىۋالدى. شۇ تاپتا ئۇ «پاڭگىمدە» يىغلىۋېتىشتىن ئۆزىنى مىڭ تەستە تۇتۇپ تۇرۇۋاتاتتى. دىرېكتور ئۇلۇق بىر تىندى.

— سىزنى قىزىم دېسەم بولامدۇ؟ — دىرېكتورنىڭ تىترەڭگۈ ئاۋازىدىن بىر خىل ئەندىشە ئىپادىلىنىپ تۇراتتى. گۈلرو بېشىنى لىڭشىتى، ئۇ دىرېكتورنىڭ نېمىنى كۆزدە تۇتۇپ شۇنداق سورىغانلىقىنى چۈشەنگەندى. گۈلرونىڭ كۆز چاناقلىرى ياشقا تولۇپ، ئىككى تامچە ياش مەڭزىگە دومىلاپ چۈشتى.

— مەن سىلگە يۈز كېلەلمەيمەن، — دېدى گۈلرو ئېسەدەپ. — ئۇنداق دېمەڭ قىزىم... ئاھ، بىچارە ئوغلۇم، بەختسىز ئوغلۇم... — دىرېكتور ئىككى قولىدا بېشىنى چاڭگاللاپ يىغلاپ كەتتى. ئەمدى گۈلرونىڭ كۆز يېشىمۇ يامغۇزدەك تۆكۈلۈشكە باشلىدى...

13

قۇياش نەيزە بويى ئۆرلىگەندە گۈلرو ئوتتۇز ياشلاردىكى ئېگىز بوي، قاۋۇل بىر يىگىتنىڭ ھەمراھلىقىدا بۇ تاغ باغرىدىكى قەبرىستانلىققا يېتىپ كەلدى. ئۇلار تاغ باغرىدىكى زومچەك-زومچەك قەبرىلەرنى ئېھتىيات بىلەن ئارىلاپ ئۆتۈپ، تاغ قاپتىلىغا يانمۇ-يان قويۇلغان ئىككى قەبرىە ئالدىغا كېلىپ توختىدى. بۇ قەبرىلەرنىڭ بىرى سەردارنىڭ، يەنە بىرى بوۋىسىنىڭ ئىدى. بۇ ئىككى قەبرىنىڭ تولۇق باغلىنىپ ئاپئاق ئاقارتىلغىنىمۇ ئىككى ئايدىن ئېشىپ قالغانىدى. گۈلرو يۈكۈنۈپ ئولتۇردى. يىگىتمۇ شۇئان يۈكۈندى. گۈلرو ھېچقانداق ئايەتنى بىلمەيتتى. لەۋلىرىنى مىدىرلىتىپ پۈتۈن زېھنى بىلەن ئۆزىلا ئاڭلىغۇدەك ئاۋازدا دۇئا قىلاتتى. ياخشىلىقلارنى تىلەيتتى. ئۇنىڭ ئولتۇرۇشى، قىياپىتى، پۈتكۈل روھىي ھالەتى چەكسىز سەممىي، ئاجايىپ ئەستايىدىل ئىدى. ۋاقىت تولىمۇ ئاستا ئۆتمەكتە ئىدى. يىگىتنىڭ پۇتلىرى تېلىپ كەتتى. ئۇ ئۆزى بىلىدىغان ئايەتنى تەكرار-تەكرار ئوقۇپ بولدى. بىراق گۈلرو تېخى ئورنىدىن تۇرىدىغاندەك ئەمەس ئىدى.

كۆز شامىلى چىقماقتا ئىدى. ئاجىز تەنلەرنى قامچىلايدىغان رەھىمسىز سوغۇق شامال دەسسلىپ، ئېزىلىپ كەتكەن، سارغايغان ياپراق پارچىلىرىنى ھەريان ئۇچۇراتتى... يىگىت پات-پات كۆزىنىڭ قۇيرۇقىدا گۈلروغا قاراپ قوياتتى. گۈلرو سوغۇقنىڭ تەسىرىدىنمۇ ياكى بارغانچە ئازابلىنىپ كېتىۋاتقانلىقىدىنمۇ پۈتۈن ۋۇجۇدى جالاقلاپ تىترەيتتى...

گۈلرۈ ھەمراھى بىلەن ئۆز ياتىقىغا قايتىپ كەلگەندە مېھمانخاننىڭ چۈشلۈك تاماق ۋاقتى ئۆتۈپ كەتكەنىدى. يىگىت گۈلرۈغا بىر ئىستاكان ئىسسىق چاي قۇيۇپ بەردى.

— ئىككى-ئۈچ ئونلىۋېلىڭ، تېنىڭىزگە ئازراق بولسىمۇ ئىسسىق ئۆتسۈن. سوغۇقتىن لەۋلىرىڭىز كۆكرىپ كېتىپتۇ، — يىگىت گۈلرۈنىڭ باغرىنى بېسىپ، لەۋلىرىگە سۆيۈپ، ئىسسىق قويماقچى بولدى-يۇ، يەنە گۈلرۈنىڭ كۆڭلى بىئارام بولۇۋاتقان چاغدا رەنجىتىپ قويۇشتىن ئەنسىرەپ ئۆزىنى تۇتۇۋالدى.

گۈلرۈ چايدىن ئىككى ئوتلاپ يىگىتكە قارىدى. يىگىتنىڭ ساماندىك سارغايغان چىرايىنى كۆرۈپ، ئۆز چىرايىنىڭ قانداق بولۇپ قالغانلىقىنى تەسەۋۋۇر قىلدى بولغاي، يىگىتنىڭ باغرىغا ئۆزىنى ئېتىپ بويىدىن قۇچاقلاپ ئېسەدەپ يىغلاپ كەتتى :

— سەردار تولىمۇ ياخشى ئىدى، قېيۇم، ساتتار، ئەكبەرلەرچۇ-تېخى!
— شۇنداق سۆيۈملۈكۈم، ئۇلار ھەممىسى ياخشى ئادەملەر ئىدى.
كۈتۈلمىگەندە ئىشىك تاراققىدە ئېچىلىپ قېيۇم، ساتتار، ئەكبەر ئۈچەيلەن كىرىپ كەلدى. گۈلرۈ يىگىتنىڭ قوينىدىن ئاجراپ ئۇلارغا يۈزلەندى.
— قېنى ئولتۇرۇڭلار .

ئۇلار ئورنىدا تۇرۇۋەردى. ئۇلارنىڭ تەقى-تۇرقىدىن بايا گۈلرۈنى قۇچاقلىغان يىگىتنى چايناپ پۈركۈۋېتىدىغاندەكلا قىلاتتى. گۈلرۈ تەمتىرەپ كېتىۋاتاتتى. ئۆزىنى تەھكىن تۇتۇشقا تىرىشاتتى. ئۇ، بۇ ئۈچ يىگىتنىڭ مۇشۇنداق ئاچچىقلىنىدىغانلىقىنى بىلگەچكە ھەممە تەييارلىق ئىشلىرىنى ناھايىتى مەخپىي بېجىرىپ، ئۇلار بىلەن خوشلاشمايلا كەتمەكچى ئىدى. مانا ئۇلار يەنىلا گۈلرۈنىڭ ياپونىيىگە كەتمەكچى بولغانلىقىنى بىلىپ قاپتۇ.
— ھە راست، تونۇشۇپ قېلىڭلار، بۇ ياق ياپونىيىلىك شەننېن سىلاڭ بولدى. بۇ ئۈچەيلەن...

شەننېن سىلاڭ سەمىي دوستانلىق بىلەن قېيۇمغا قولىنى ئۇزاتتى. بىراق ھېچكىم ئۇنىڭ بىلەن كۆرۈشمىدى. شەننېن سىلاڭ چوڭ بىر كاپىتالىستنىڭ ئوغلى ئىدى. ياپونىيىدە ھېچكىم ئۇنىڭغا بۇنداق مۇئامىلە قىلمايتتى. ئۇ بۇنىدىن تۆت يىل ئىلگىرى گۈلرۈنى بىر كۆرۈپلا ئاشىق بولۇپ قالغانىدى. بۇ قېتىم ئۇنىڭ گۈلرۈنى دەپ شىنجاڭغا يەتتىنچى قېتىم كېلىشى ئىدى.

— سىز مۇشۇ كىشى بىلەن توي قىلماقچىمۇ؟ نىز...
— مەيلى، سىزغۇ بۇ بايۋەچچە بىلەن توي قىلىپ بەختلىك بولۇپمۇ قالارسىز. لېكىن سىزنىڭ بالىڭىز بولمامدۇ؟ ئۇلار يا تۈز ئەمەس، يا توخۇ ئەمەس، نېمە بولدىۇ زادى؟!

— ئېيتىڭە، بىز ئۈچىمىزغۇ لايىقىڭىز ئەمەس، بىراق شۇنچە چوڭ يۇرتتا سىزگە لايىق كەلگۈدەك بىرەر يىگىت چىقماسۇ؟...

— مەن... مەن ئۈچىڭلارنىلا ياخشى كۆرىمەن. شۇنداق ياخشى كۆرىمەن. بىراق مېنى كەچۈرۈڭلار... سەردار مېنىڭ سەۋەبىمدىن قازا تاپتى... مەن ئۇ ماڭغان، تۇرغان جايلارنى كۆرسەملا روھى كۆز ئالدىمىدىلا پەيدا بولىدۇ. مەن



ئەمدى بۇ يۇرتتا بىر كۈنمۇ تۇرالمايمەن... ئۇنىڭ ئۈستىگە كېيىن سىلەر مېنى چۈشەنگەندە ماڭا تىكىلگەن ئەيىبلەش نەزەرىڭلارغا بەرداشلىق بېرەلمەيمەن. چۈنكى مەن...

قىيۇم، ساتتار، ئەكبەر گۈلرونىڭ ئەيىكارلارچە يېلىنىش تەلەپپۇزىدىكى سۆزلىرىنى ئاڭلاپ، بېچارە ھالىتىنى، سۇلغۇن، مىسكىن چىرايىنى، يامغۇردەك تۆكۈلۈۋاتقان كۆز يېشىنى كۆرۈپ غەزەپ-نەپرەتتى سەل پەسكۇيغا چۈشتى. گۈلروغا ئىچى ئاغرىدى. ھېسداشلىقى قوزغالدى.

— بولدى قىلىڭ گۈلرو، كۆڭلىڭىزنى بۇزماڭ، بىز سىزنىڭ بۇنداق قاتتىق ئازابتا قالغانلىقىڭىزنى زادىلا ئويلىماپتىمىز.

— سۆزىمىزنى ئاڭلاڭ گۈلرو، چەت ئەلگە ھەرگىز چىقماڭ.

— مەن، مەن نېمە دېسەم بولار... — گۈلرو قانداق قىلىشنى، نېمە دېيىشنى بىلمەي گاڭگىراپ قالدى. ئۇ بىردە شەنبىن سىلاڭغا، بىردە قىيۇملارغا قارايتتى. ئۇ ئىلگىرى بۇلارنى خۇددى ئۆزۈمنى چۈشەنگەندەك چۈشىنىمەن دەپ ئويلايتتى. بىراق بۈگۈن ئۇلارنى يەنىلا ھەقىقىي، تولۇق چۈشىنىپ بولالمىغانلىقىنى چوڭقۇر ھېس قىلدى. بىردەمنىڭ ئىچىدە ئۇلار بىلەن ئۆزى ئارىسىدا بولۇپ تۆتكەن نۇرغۇن ئىشلار كالىسىدا بىراقلا ئەكس ئەتتى. ئۇنىڭ پىكىر-خىيالى چېچىلىپ كېتىۋاتاتتى.

— بىز سىزدىن ئايرىلالمايمىز. بىز بىلەن مېنىڭ گۈلرو...

گۈلرونىڭ كۆز قارىچۇقىنى ياش پەردىسى توسۇۋالغانىدى. ئۇ سۇ ئۈستىدە لەيلەپ تۇرغاندەك، چۈش كۆرۈۋاتقاندەك غۇۋا، گۇڭگا بىر خىل تۇيغۇنىڭ تۈرتكىسىدە ئالدىغا سىلجىدى. ئۇلارغا يېقىنلاشتى...

شەنبىن سىلاڭ ھاڭزۇقىپ تۇرۇپ قالدى. چۈنكى قىيۇم، ساتتار، ئەكبەرلەر گۈلرونى قۇچاقلانغان، توغرىسى گۈلرو، ساتتار، قىيۇم، ئەكبەر تۆتىسى خۇددى مەڭگۈ ئايرىلمايدىغاندەك بىر-بىرى بىلەن مەھكەم قۇچاقلشىپ، بىر پۈتۈن گەۋدىگە ئايلانغانىدى...

(بېشى 94-بەتتە)

بىر قولىمدا ئاستا ئۇنىڭ قولىنى چىڭ تۇتۇم ۋە يەنە بىر قولىمدا ئۇنىڭ مۇرىسىنى قۇچاقلدىم. لەۋلىرىمنى ئۇنىڭ مەڭزىگە ياقىتىم. مەن ئى-نى قىزلارنى شېرىن سۆزلىرىم بىلەن ئالداپ ھاياجانلانغان چاغلىرىدا قۇچاقلاتتىم. ئۇلار قۇچاقلشىم بىلەن تەڭ قارشىلىقلىرى بارغانسېرى ئاجىزلىشىپ باراتتى. مەن ئۆزۈمنىڭ كېلىشكەن چىراي-تۇرقۇم بىلەن بىرەر يىگىتنىڭ مۇھەببىتىگە تېخى ئېرىشىپ باقمىغان، بۇندىن كېيىنمۇ ئېرىشىش تەس بولۇشى مۇمكىن بولغان بۇ قىزنىمۇ ئۆزۈمگە ئىشەنگەن ھالدا قۇچاقلدىم. چاڭگىندە تەككەن تەستەكتىن ھەيرانلىقتا داڭ قېتىم تۇرۇپ قالدىم، مەن ئى-نى قىزلاردىن دەككە يەپ يۈزۈپمۇ شاللاقلېمىنى تاشلىمىغاندىم. ئايگۈلنىڭ بىر تەستىكى قەلبىمنى لەرزىگە كەلتۈردى. يىگىتنىڭ غۇرۇرىنى ھېس قىلدۇردى. ئايگۈل ئاشۇ غۇرۇرى بىلەن گۈزەل بىر قىزغا، مەن غۇرۇرسىزلىقىم، شاللاقلېم بىلەن قەلبىنى «تاتۇق» بېسىپ كەتكەن مېھىپتەك ھېس قىلدىم.

يول، يول، گۈزەل ئارزۇلار

(ئەدەبىي ئاخبارات)

تۇنياز ئىمىن

لاتلارنىمۇ، زامانىۋى ئېلېكتىر ئۈسكۈنىلىرىنىمۇ، چەت ئەل مالىرىنىمۇ تاپقىلى بولدىغان بولدى. بۇ دەل كۇچا ناھىيىسىنىڭ ناھىيە بازىرىدىن يەتمىش كىلومېتىر يىراقلىقتىكى خانقەتتا يېزىسى ئىدى.

ھايات يوللىرى

قۇتى ئاكا 1978-يىلى ئۆز ئوغلى ئەركىننى يېزىلىق سەنئەت ئۆمىكىدىن چىقىرىۋالدى. كۆزلىرىدىن كەلگۈسىگە بولغان ئۈمىد-ئىشەنچ نۇرى چاقناپ تۇرغان قۇتى ئاكا مۇشۇ دەۋرنىڭ پارلاق ئەتىسىنى توغرا مۆلچەرلىگەندى. بالىسى ئەركىننى مۇستەقىل، ھالال مېھنەت بىلەن ياشاشتا تۇرمۇش تەربىيىسى بىلەن بىر يول تاللاشنى ئوتتۇرىغا قويدى. ئەركىن دادىسىنىڭ ئۆزىگە بولغان ئىشەنچى بىلەن خانقەتتا بازىرى ئىچىگە بىر ۋېلىسپىت رېمونت دۇكىنى ئاچتى. بۇنىڭ بىلەن ئۇ ئۆز تۇرمۇشىنى ئاران قامدىدى. ئەمما ئۇ بۇنىڭ بىلەنلا قانائەت قىلمايتتى. ھامان بىر چاغدا چوڭ ئىش بىلەن شۇغۇللىنىش ئىستىكى ئۇنىڭ نېرۋىسىنى غىدىقلاپ ئارام بەرمەيتتى. ئۇ شۈكرى-قانائەت دېگەننى ئارقىغا چېكىنىش، ھالاكەتكە تەن بېرىش دەپ قارايتتى. ئۇ ئاشۇ يىللاردا تولۇق ئوتتۇرا مەكتەپنى ئەمدىلا پۈتتۈرگەن 19 ياشلىق، ھېچ ئىش كۆرمىگەن ساددا قىز گۈلباھار بىلەن توي قىلدى. گۈلباھار

تەكلىماكان ئېتىكىگە جايلاشقان بۇ خىلۋەت، جىمىت ماكاندىكى ئادەملەرمۇ زاماننىڭ ھازىرقى ئىلگىرىلەش دولقۇنىغا قۇلاق سالدى. ھەرگىزمۇ چۈش كۆرۈپ ياتىمىدى. بۇ ئادەملەردە قانداقتۇر تەڭرى-تېغىدەك تەمكىنلىك، كۈچ-جاسارەت تۇرغۇپ تۇرىدۇ. چۈنكى ئۇلار تەڭرىتېغىدىن ئېرىپ چۈشكەن قار سۈيىنى ئىچىدۇ. ئۇلاردا تارىم دەرياسىنىڭ ئۆركىشىدەك ئىلگىرىلەش تۇيغۇسى بار. بۇ ئادەملەر تەڭرىتېغىنىڭ سۈيىگە قانمىسا ئانا زېمىننىڭ باغرىدىن چىقىپ يەنە ئانا زېمىن تۇپرىقىغا سىڭىپ كېتىدىغان تارىم دەرياسىنىڭ سۈيىنى ئىچىپ ھايات كۆچۈرىدۇ. بۇ يۇرت ئەھلىنىڭ ئادەتتىكى تىرىكچىلىك يولى دېھقانچىلىق، چارۋىچىلىقلا ئىدى. يېقىنقى يىللاردىن بۇيان بۇنداق «چەكلەن-كەن رايون» بۇزۇپ تاشلاندى. ھەر خىل تىجارەت بىلەن شۇغۇللىنىپ باي بولۇش، تەرەققىي قىلىشنىڭ تۈرلۈك يولىنى ئاچتى. ئۇلار شاڭخەي، بېيجىڭ، گۇاڭجۇ، شېنچېن، ئۈرۈمچى، قەشقەر، خوتەن، غۇلجا قاتارلىق شەھەرلەردىن تۈرلۈك-تۈمەن خىلدىكى ماللارنى يۆتكەپ كېلىپ، چۆللۈكتىكى بۇ كىچىك يېزا بازىرىنى ئاچايىپ ئاۋاتلاشتۇرۇپ جانلاندىرۇۋەتتى. بۇرۇن بىر بوتۇلكا ھاراق ئۈچۈنمۇ كىشىلەر بىر كۈن يول يۈرۈپ ناھىيە بازىرىغا بېرىشقا توغرا كەلسە، مانا ئەمدى بۇ بازاردىن داڭلىق مەھسۇ-



جەمئىيەتكە قەدەم باسقان يىللار بازار قويۇۋېتىلگەن يىللار ئىدى. لېكىن ئۇنىڭغا تۇرمۇشتىكى ھېچ ئىش قىزىق تۇيۇلمىدى. چۈنكى بىر ئىش ئۇنىڭ كاللىسىغا بەكمۇ تەسىر قىلغانىدى. ئۇ، 1978-يىلى تولۇق ئوتتۇرا مەكتەپنى غەلبىلىك تاماملاپ ئالىي مەكتەپ ئىمتىھانىدىن يۇقىرى نومۇر بىلەن ئۆتتى. مائارىپ ئىشلىرى ئارقىدا قالغان خانىقىمادەك يېزىلاردىن بىرەر يالىنىڭ ئالىي مەكتەپ ئىمتىھانىدىن ئۆتۈشى، «سۇلايمان-نىڭ خەزىنىسىگە ئۇچرىغاندەك» قالىتىس مۆجىزىلىك بىر ئىش ھېسابلىناتتى. گۈلباھار بۇ خەۋەردىن چەكسىز شادلانسا، تۇرۇپ يەنە خۇددى باشقا بىرسىنىڭ نەتىجىسى ئۇنىڭكىگە ئالمىشىپ كەتكەندەك زادىلا ئىشەنگۈسى كەلمەيتتى. ئەمما، بۇ خەۋەر-نىڭ راستلىقىغا قىل سىغىمايتتى. ئۇ شۇ قەدەر خۇشاللىق ۋە ھاياجانغا چۆمگەن ئىدىكى، ھەتتا ئۇدا، ئۈچ كېچە-كۈندۈزگىچە زادىلا ئۇخلىيالمىدى.

ئۆيىدىكىلەر مۇ ئۇنىڭ سەپەر جابدۇقلىرىغا تۇتۇش قىلىپ، يېڭىدىن يوتقان-كۆرپە، كىيىم-كېچەكلەرنى تەخلەپ چاقىرىقىنىلا كۈتۈپ تۇرۇشاتتى. كۈنلەر، ھەپتىلەر، ئايلار ئۆتۈۋەردى. بىراق، چاقىرىقتىن تېخىچە ئەسەر يوق ئىدى. گۈلباھار شۇنداقتىمۇ چاقىرىقنىڭ كەلمەي قالمايدىغانلىقىغا ئىشەنەتتى. ئۇ داۋاملىق كۈتتى. شۇغىنىسى، نېمىشقىدۇر ئۇنىڭغا چاقىرىق كەلمەي قويدى. ئۇنىڭ ئارزۇسى بەربات بولدى. بىلىمگە تەشنا مەسۇم قەلبى ئەلەمدىن پارە-پارە بولۇپ كەتتى. ئىلىم-ئىرپان كۆكىدە پەرۋاز قىلىش ئۈچۈن ئەمدىلا ئۇچۇرما بولغان بىر جۈپ يۇمران قاننى تەقدىرنىڭ شەپقەتسىز قوللىرىدا قويماي يۇڭداپ تاشلاندى...

كىشىلەر ئارىسىدا خىلمۇخىل غۇلغۇلا بولۇشتى، بەزىلەر ئۇنىڭغا ھېسداشلىق قىلىشسا، يەنە بەزىلەر مازاق قىلىپ كۈلۈشەتتى. نېمىلا بولسۇن ئۇنىڭ ئوقۇشقا بارالماسلىقى ئۇنىڭغا قاتتىق زەربە بولدى. كۆيۈنۈپ ئېيتىلغان ھېسداشلىق سۆزلىرىمۇ، مەسخىرىلىك تاپا-تەنلەرمۇ ئوخشاشلا ئۇنىڭ ئازابىنى كۈچەيتىۋەتتى. بۇنىڭ بىلەن ئۇ نېمىشقىدۇر يالغۇزلۇقنى خالايدىغان، باشقىلاردىن ئۆزىنى ئېلىپ قاچىدىغان بولۇپ قالدى. شۇ يوسۇندا بىرنەچچە يىل ئۆتتى. تويىدىن كېيىنكى تۇرمۇش، يولدىشى ئەركىن-نىڭ قىزغىن مۇھەببىتى ئۇنىڭغا قايتىدىن ئۈمىد بېغىشلىدى.

ئۇ ئەركىننىڭ كىچىك بوتكىسىنىڭ غەللە ساندۇقىدىكى پۇللارنى يىغىپ ئاپىسى بىلەن شەھەرگە كىردى. بازاردىن قەنت-ئاۋات، پايپاق، ياغلىق، يىپ-يىڭنە... دېگەندەك ئۇششاق-چۈششەك نەرسىلەرنى ئېلىپ كېلىپ، بازار دوقۇشىغا بىر كارىۋات قۇرۇپ تىجارەت باشلىدى. بىر مەزگىل ھاردىم-تالدىم دېمەي قاتناپ يۈرۈپ مال توشۇپ ئەكىلىپ ساتتى. ئۇ بۇنىڭ بىلەن خېلىلا تىرىلىپ قالدى. قولىمۇ پۇل كۆردى. شۇنىڭ بىلەن بارا-بارا دەسمايىسىنى ئاۋۋۇتۇپ، مالنىڭ تۇرىنىمۇ كۈندىن-كۈندە كەككە كۆپەيتتى.

بىر قېتىم ئۇ شەھەردىن خانىقىمادىن خىزمەتكە چىققان كىشىلەر بىلەن ئاپتوبۇستتا كېتىۋېتىپ ئۆزىنىڭ بىر قىسىم تۇرمۇش بۇيۇملىرىنى، ھەتتا تاماكىنىمۇ شەھەردىن سېتىۋالدىغانلىقىنى، خانىقىمادا ئۇنداق نەرسىلەرنى تاپقىلى بولمايدىغانلىقىنى دېيىشۋاتقانلىقىنى ئاڭلاپ قالدى. ئەمدىلا تىجارەت باشلىغان گۈلباھارغا بۇگەپ قاتتىق تەسىر قىلدى. ئۇ ئۆز-ئۆزىگە

« نېمىشقا ئۇنداق نەرسىلەر بۇ يەردە بولمايدىكەن... » دېگەن سوئالنى قويدى.

گۈلباھار شۇنىڭدىن باشلاپ تۇرمۇشتىكى ھەر خىل لازىملىق نەرسىلەرنى دۇكىنىغا سالدى. ئالايتەن شەھەرگە بېرىپ ئەكىلىدىغان نەرسىلەر ئەمدى خانىقتام بازىرىدا - گۈلباھارنىڭ دۇكىنىدا بار بولدى. ئۇ بۇ يول بىلەن يىل ئۆتمەيلا بىر قانچە مىڭ يۈەن پۇلغا ئىگە بولدى... ئۇ ئەمدى ھەقىقىي بىر قايناق ھايات يولى تاللىۋالدى.

خاتا بېسىلغان قەدەم

1983-يىللاردا مەملىكەت خاراكتېرلىك جەمئىيەت ئامانلىقىنى تۈزەش دولقۇنى قوزغالدى. يامان ئادەملەرمۇ، ئۇچۇشنى بىلىپ چۈشۈشنى بىلمەيۋاتقان ياشلارمۇ، تېخى ياخشى-ياماننى پەرق ئېتەلمەي يۈرگەن گۆدەكلەرمۇ بۇ بوراننىڭ زەربىسىگە ئۇچرىدى. ئەركىن ئاشۇ چاغلاردا ئۆزى بىلەن تەڭ دېمەتلىك «كوچا ياشلىرى» نىڭ قارىسىنى ئۆزىگە يۇقۇتۇۋالدى. ئۇ ئاخىرى «تانكا ھەيدەش» * بىلەن شۇغۇللىنىپ قالدى. بۇنىڭ بىلەن ئۇ ئون ئايلىق ئەمگەك بىلەن ئۆزگەرتىش مەيدانىغا بېرىپ قالدى. ئەمدى بۇ يولدا ماڭمايمەن دەپ قانۇن تورىدىن قۇتۇلغىلى بولامدۇ؟ ھۆكۈم دېگەن ھۆكۈم، ئۇنى ئىجرا قىلماي بولمايدۇ. ئۇ ئەمدى جەمئىيەتنىڭ، ئادەملەرنىڭ ئۆزىنى لەنەت قامچىسى بىلەن قانچە ساۋسىمۇ رازى ئىدى. ئۆزىگە بىر

* تانكا ھەيدەش - قىزارۋازلارنىڭ كەسپىي سۆزى.

ئۆمۈر نەپرەت تامغىسى بېسىلدى دەپ قاتتىق روھىي ئازاب چەكتى. ئۇنى سىز ياش تۆكتى. ئوقۇماسلىقتىن كېلىپ چىققان نادانلىقىنىڭ قۇربانى بولۇپ قالغانلىقىغا قاتتىق ئۆكۈندى. ئايالى يۈم-يۈم يىغلاپ ئۇنى ئەمگەك بىلەن ئۆزگەرتىش مەيدانىغا ئۈزۈشنى قويدى. بۇ ئىشلار ئۇنىڭغا تولسۇم ھار كەلدى. جاھان قاراڭغۇلىشىپ ھەممە نەرسىلەر تۇتۇق كۆرۈنگەندەك، كىشىلەر ئۇنىڭغا قارىشىپ مەسخىرە قىلىشۋاتقاندەك تۇيۇلۇپ كەتتى.

يېڭى يول، يېڭى قەدەم

ئەركىن قۇتى ئۆزگەرتىش مەيدانىدىن قايتىپ كەلگەندە، ئانا سەھرانىڭ ئىللىق قوينى ئۇنىڭغا يەنە قۇچاق ئاچتى. گۈلباھار ئۇنى يىراق سەپەردىن قايتىپ كەلگەندەك قىزغىن، خۇش چىراي بىلەن كۈتۈۋالدى. ئۇنىڭ ئەقىل نۇرى چاقناپ تۇرغان كۆزلىرى چوڭقۇر بىر سىرنى يەشمە كىچى بولغاندەك بىر نۇقتىغا ئۇزاقتىن-ئۇزاق تىكلەتتى. ئۇ ئەمدى ئادەم بولۇشنىڭ يولىنى، ئۆزىنى قانداق قىلسا جەمئىيەتتە ئاقىلايدىغانلىقى ھەققىدە ئويلاۋاتقاندەك بىر قانچە كۈنگىچە سىرتلارغا چىقىمىدى. ئۇ ئەمدى يېڭىچە ئادەم بولماقچى، ئەمدى بۇ ئىلگىرىكى ئەركىن ئەمەس ئىدى. ئۇنىڭ ئىرادىسى چىڭدى. ئەل ئۈمىدىنى ئاقلاش، ئەلگە ئۆچمىگۈدەك بىر چوڭ ئىش قىلىپ بېرىش، شۇنىڭ بىلەن ئۆتكۈزگەن گۇناھىنى يۇيۇش ئىستىكى ئۇنىڭ مېڭىسىدە بىخ سۈردى. ئۇنىڭ ئۆتكۈر كۆزلىرىدىن ئاغزىدا شەھەر



تېخى ئەمدىلا تىجارەت يولىغا ماڭغان گۈلباھار بازار ئۇچۇرىغا ئەھمىيەت بەردى، سودىدا ئادىل بولدى. مۇلازىمەتتە خېرىدارلارغا بولغان مۇئامىلە سەنئىتىگە ئالاھىدە دىققەت قىلدى. ئۇ بۇ ئالاھىدىلىكى بىلەن بازاردىكى زور كۆپچىلىك خېرىدارلارنى جەلپ قىلىۋالدى.

خانقۇتتا مېزا-كەنتلىرىدىكى 500 دىن ئارتۇق خەنزۇ گۈلباھارنىڭ كۈندىلىك خېرىدارى بولمىسۇن، مۇقىم چۆپىتى بولۇپ قالدى. چۈنكى گۈلباھارنىڭ دۈكىنىدا خەنزۇلار ياخشى كۆرىدىغان ھەر خىل يېمەكلىك، بۇدۇنە تۇخۇمى، جاڭيۇ... قاتارلىق نەرسىلەرمۇ بار.

بىر قېتىم گۈلباھار بىلەن شەھەرگە مال ئالغىلى كەلگەن باشقا سودا-سېتىقچىلار «ھەي گۈلباھار، سىز بەكمۇ ئەخمەككەنسز، سىز سودا ئىشلىرىنى تازا ئوقىمامسىز-نېمە؟ بۇ خەنزۇلارنىڭ نېمىسىنى كىم ئالىدۇ. بىز دېگەن مۇسۇلمان بەندىسى، ھازاق-تاماكى ساتساق يامان بولىمىدۇ...» دېگەندەك مەسخىرە ئارىلاش كەپلەر بىلەن ئۇنىڭ مال ئېلىشىنى توسىدى. گۈلباھار «سىلەرنىڭ مېنىڭ مال ئېلىشىم بىلەن كارىڭلار بولمىسۇن، سىلەرمۇ قايسى مالنى ئالساڭلار ئېلىۋېرىڭلار. مەنمۇ ئۆزۈم بىلگەن يولدا ماڭاي» دېدى. ئۇلارغا جاۋابەن، ئۇلار باشقا گەپ قىلىدى. ئۇ بۇ ئارقىلىق ھاجەتەنلەرنىڭ ھۆددىسىدىن چىقىشىنى ئۆزى ئۈچۈن ياخشى بىر ئىش دەپ قارايتتى. ئۇنىڭ قەلبىدە ھەممىلا ئادەم ئوخشاش ئىدى.

ئالدىنغان پوچىلىق، ئابروپپەرەسلىك ئالامىتى كۆرۈنمەيتتى. ئۇ بىرقانچە ھەپتىدىن كېيىن ئون ئاي ئىلگىرى ئۆزى تاشلاپ قويغان ئىشنى باشلىۋەتتى.

ھەرىكەت ئېلىپ كەلگەن بەرىكەت

باھا دەسلەپ قويۇۋېتىلگەن، جەمئىيەت تېز قەدەملەر بىلەن ئىلگىرىلەۋاتقان 1986-يىللىرىنىڭ ئاخىرقى يېز كۈنى ئەتكەن ئەركىن ئايالى گۈلباھارنى سودا دۈكىنىغا مېڭىشتىن توسۇۋېلىپ:

— ئەمدى بىز قوشۇمچە يەنە بىر يول تۇتايلى، مەن مۇنداق بىر ئىشنى ئويلاۋاتىمەن، — دېدى گۈلباھارغا مەسلىھەت سېلىپ. — ھە، قېنى دەڭ ئورتاقلىشايلى، — دېدى گۈلباھار دەرھاللا.

— گۈلباھار، ئەمدى يانچۇقتىكىنى يىغىپ بورداقچىلىق قىلايلى، قانداق؟

— بولىدۇ، — دېدى گۈلباھار باش ئېگىشىپ،

ئۇلار ئالدى بىلەن ئون قوي ئېلىپ بوردىدى. شەرت-شارائىت، مۇھىت ئۇنى رېمونتچىلىق دۈكىنىنى تاقاپ قويۇشقا مەجبۇرلىدى. ئۇ قويلارنى ناھايىتى كۆڭۈل قويۇپ باقتى. ئون قوينى 2400 يۈەنگە ساتتى. كېيىن بار-يوق ھەممىنى يىغىپ 30 قوي ئالدى. بۇنىڭدىن 5 مىڭ يۈەن پايدا قالدى... ئۇنى يەنە ئايلاندۇردى. پۇلنى پۇل تاپىدۇ دېگەن راست گەپ ئىكەن. ئۇلار بىر كۆزى يەتكۈدەك تىجارەتچىلەردىن بولۇپ قالدى.

— بولىدۇ ئەركىن، كالىمۇ چاقماي، چىشۇ چاقماي بىراقلا قولدىن چىقىرىدىكەنمىز؛ باھا تالىشىمۇ ئولتۇرمايدىكەنمىز. تازىمۇ ياخشى گەپ بولدى بۇ، — دېدى گۈلباھار. ئۇلار بۇ قېتىمقى ئۇسۇلنى قوللىنىۋېدى، ھەقىقەتەن ئىلگىرىكىگە قارىغاندا خېلىلا ئۈنۈمى كۆرۈلدى. قوينۇڭدىن ئاقسا قونجۇڭغا دېگەندەك توغقاننىڭ بالىسىغىمۇ بولدى. بۇلار بۇ ھەرىكىتنىڭ بەرىكىتىدىن ياغاچ قۇرۇلمىلىق قىستانچىلىق بوتكىنى تاشلاپ، بازار دوقمۇشىدىن خىشتا سېلىندىغان چوڭ بىر دۇكاننى ئىجارىگە ئېلىپ مال سىغماسلىق ھالەتكە خاتىمە بەردى. دۇكان ئىشكىنىڭ ئۈستىگە چىرايلىق قىلىپ يېزىلغان «ئىلىق باھار سودا دۇكىنى» دېگەن ۋېۋىسكا ئېسىلدى. بۇ خەتلەر كۆزگە ئالاھىدە تاشلىنىپ، دۇكاننىڭ ئالدىدىن ئۆتكەندە ئادەمنى ئىختىيارسىز ھالدا دۇكانغا بىر قېتىم كىرىپ ئۆتۈشكە ئۈندەيتتى.

گۈزەل ئارزۇلار ئىشقىدا يانغان يۈرەك

ئۇلار ئەمدى ھايات توغرىسىدا ئويلىنىپ قالدى. ئۆزلىرىنىڭ نېمە ئۈچۈن كالا-قوي قوتانلىرىدا تېزەك-قىغقا مىنلىنىپ تۇرۇپ قوي-كالا بوردىدا تاقانلىقنى يەنە بىر قېتىم ئويلىشىپ قالدى. ئەمدى نورمال پائالىيەت بىلەن شۇغۇللانسىمۇ جېنىنى خاتىرجەم جان ئېتىدىغۇ؟ ھاياتنىڭ ھەقىقىي لەززىتى خاتىرجەم تۇرمۇش كەچۈرۈشتىلا. ئەمەس، تېخىمۇ يۇقىرى ئۆرلەشتە. دەسلەپتە ئۇلار ئىككى نەپەر ئۇستا كىيىم تېككۈچى

* * *
تەبىئەت ئۆزىنىڭ سېخىلىقىنى بۇ كەڭ زېمىنغا كۆرسەتتى. بۇ مۇنبەت تۇپراق ئۆز ئادەملىرىنىڭ مېھنىتىگە يارىشا مول نېمەتلەر-نى ئاتا قىلدى... ئۇلارغا ئەمدى قوي، كالا بورداشقا ئوبدان كەڭرى جاي بولمىسا بولمايتتى. ئۇلار قولدىكى ھەممىنى جەم قىلىپ 1987-يىلى باھاردا بازار ئىچىگىلا بىر يۈرۈش كەڭرى، ئازادە ئۆي سېلىۋالدى. قوي، كالا بورداشقىمۇ مۇۋاپىق ئورۇن راسلىۋېلىپ، قوي-كالىنى كۆپەيتىپ باقتى. گۈلباھار جانلانغان سودا دۇكىنىدا مۇنتىزىم تۇردى. قويلار تازا سەمرىگەن كۈنلەردە ئەركىن بىلەن گۈلباھار يازنىڭ ساپ ھاۋالىق بىر ئەتىگىنى تال باراڭلىق ئاستىدىكى كارىۋاتتا ئولتۇرۇپ، قېنىق دەملەنگەن چاي بىلەن ناشتا قىلغاچ سەھرانىڭ تەنگە داۋا ھاۋاسىدىن راھەتلەندى. ئۇلار سەمرىگەن قويلارغا ھەۋەس بىلەن قارايتتى. يەملىرىنى بەس-بەستە تالىشىپ يەۋاتقان قويلار ئۇلارنىڭ ئەجرى بەدىلىگە پايدا يەتكۈزىدۇ...
— ھەي گۈلباھار، قويلار ئوبدان سەمرىدى، ئەمدى بۇ قويلارنى بازارغا ئاپارماي ئۆزىمىز بىر تەرەپ قىلايلى، — دېدى ئەركىن، — ھازىر ئورما ئاخىرلاشتى. بىز تۇغقانلارنىڭ بالىلىرىدىن بىرىگە سىزنىڭ دۇكىنىڭىزنىڭ ئالدىغا بىر كاۋاپ دۇكىنى ئېچىپ، قوينى سويۇپ ئېسىپ بېرەيلى، كاۋاپ قىلسۇن. مەن بىز تەرەپتىن كالىلارغا قارىغاچ بازاردىكى پۈتۈن ئاشخانىلار بىلەن توختام تۈزەي، گۆشنى جىغلاپ ئۆتكۈزەي. قانداق؟

ئۇستىكارنى تەكلىپ قىلىپ بىر ماشىنىچىلىق كارخانىسى قۇرۇپ تىككۈچىلىك ئارزۇسىدىكى بالىلارنىڭ ھۈنەر ئۆگىنىۋېلىشىغا ئىمكانىيەت يارىتىپ بېرىشنى ئويلاشتى. ئەر-ئايال تىجارەتچىلەرنىڭ بۇ گۈزەل ئارزۇ، شادلىق-دىن دىلى يۈزۈپ كەتتى. بۇ پىلانى ۋۇجۇتقا چىقىرىش ئارزۇسىدا 1989-يىلى ئۆيىنىڭ بازارغا قارايدىغان كوچا تەرىپىنى ئېچىپ ئىككى قولىدا تۇتۇپ ئىشلەش ئۇسۇلى بىلەن ھەم دۇكاننى، ھەم كالا-قوي بورداشنى توختاتمىدى. ياز بويى كۆيۈپ-پەشپ ئىشلەپ پىششىق خىش بىلەن ئوتتۇرىغا چوڭ تۆمۈر دەرۋازا ئېلىپ، ئىككى تەرىپىگە ئۈچ ئېغىزلىقتىن ئالتە ئېغىزلىق دۇكان ئۆي سالىدى. ئىشىك-دېرىزىلىرىنى سىرلاپ نەييار قىلدى. بۇ جىمجىت سېھىرەنىڭ ھامان بىر كۈنى ئويغىنىپ قىياپىتىدە ئۆزگىرىش ياسايدىغانلىقى ئۇلارنىڭ كۆڭلىگە ئايان ئىدى. ھەشەمەتلىك بۇ قورۇ جاي ئۇلارنىڭ ئۆتمۈشىنى بىلىگەن ئادەمگە بىر خىل سىر بولۇپ تۇيۇلاتتى. ئۇلارنىڭ كۆڭلىدىكى يۈكسەك پىلانلارنى ئۇقۇپ بېقىشقا قىزىقتۇراتتى. تىككۈچىلىك كارخانىسىغا مۇۋاپىق تىككۈچى ئۈستامنى تاپالمىدى. شۇڭا ئىش كۈتۈپ تۇرغان، ھۈنەر ئۆگىنىشكە ئىشتىياقى بار ياش قىز-ئوغۇل بالىلارغا ھۈنەر ئۆگىتىپ قويۇش تىلىكى ۋاقىتنىچە رېئاللىققا ئايلانمىدى. ئەمما بۇ ئارزۇ ئىشقىدا يانغان يۈرەكنىڭ ئوتى ھەرگىز ئۆچمىدى، بەلكى تېخىمۇ لاۋۇلداپ كۆيۈشكە باشلىدى. لېكىن بۇلار بۇ دۇكان ئۆيلەرنى ھەرگىز بوش قويمىدى. بىر دۇكانغا ياغ تارتىش ماشىنىسى قۇرۇپ

چىقتى. قالغان ئىككى دۇكانغا ئون تارتىش ماشىنىسى بىلەن پاختا چىقىرىش ماشىنىسى قۇرۇپ ئىشقا كىرىشتۈردى. ئۇلار كارخانا ئىگىلىكى يارىتىپ، جەمئىيەتتىكى بىر قىسىم ئىشىنىز قىلىپ تۇرمۇش ھەلەكچىلىكىدە يۈرگەن ئادەملەر-نى، بىكارچىلىقتىن يامان يولغا مېڭىپ قېلىش ئالدىدا تۇرغان ياشلارنى ئىشقا ئورۇنلاشتۇردى. بۇ يېزىدىكى كۆپىنچە دېھقانلارنىڭ مۇۋاپىق چىقىش يولى تاپالماي يەنىلا نامرات، قول ئىلىكىدە يوقلۇقنى نەزەرگە ئېلىپ «ئەرگىن قۇتنىڭ شەخسىي زاۋۇتىدا ھەقسىز ئون، ماي تارتىمىز، پاختا چىقىرىمىز. خېرىدارلار ئۈچۈن خالىس، ياخشى خىزمەت قىلىمىز» دەپ ۋېبۇسكا ئېسىپ ئۆز ئەمەلىيىتىدە كۆرسەتتى.

ئىنسانىي مۇھەببەتكە تولغان قەلبلەر

1992-يىلى كەچ كۈزدە ئىزغىرىن شامال ئادەمنىڭ يۈزىگە ئۇرۇلۇپ سوغۇقتىن ئادەم شۈركىنىدىغان بىر يەكشەنبە كۈنى خانىقام يېزىسىغا كەلگەن يولۇچىلار ئاپتو-بۇسىدىن ئىككى ئەر، بىر ئايال خەنزۇ يولداش يۈك-تاقىنى كۆتۈرۈپ چۈشۈپ كەلدى، بۇلارنىڭ بۇ يەرگە كېلىپ باقىدىغانلىقى چىقىپ تۇراتتى. ئۇلار خۇددى بۇ يۇرتنىڭ ئادەملىرى ئۆزلىرىگە يات نەزەردە قارىشۋاتقاندەك بىر خىل ئەندىكىش بىلەن ئەتراپىغا قارايتتى. بىراق بۇ ئادەملەر بۇ يۇرت خەلقى ئۈچۈن ھېچقانداق يۈك ئادەملەر ھېسابلانمايتتى... ئارىدىن ئىككى كۈن ئۆتۈپ مانا بۇ

ئادەملەر ئەسلىدىكى ھالىتى بويىچە ئەركىن قۇتىنىڭ دەۋرۋازىسى ئالدىدا پەيدا بولدى. ئەمدىلا قوي قوتىنىدىن چىقىپ غاز، كەپتەرلىرىگە ھەۋەس بىلەن قاراپ تۇرغان ئەركىن قۇتىنى كۆردى. ئەمما يېرىم ئوچۇق تۇرغان دەۋرۋازىدىن كىرىپ «خوجايىنىڭ ئۆيى مۇشۇمۇ؟ ئۆيدە ئادەم بارمۇ؟» دەپ سوراشقا جۈرئەت قىلالماي بىر-بىرىگە قاراپ تۇرۇشۇپ قالدى. ھېلىلا شەھەردىن ئەكەلگەن ماللارنى چۈشۈرۈپ بولۇپ، كىيىم-كېچەكلىرىنى قېقىشتۇرۇپ دەۋرۋازا سىرتىدىكى قۇدۇقتىن سۇ ئەكىلىش ئۈچۈن دەۋرۋازا تۈۋىگە كەلگەن گۈلباھار ئۇلارنى كۆردى. دەسلەپ خېرىدار بولسا كېرەك دەپ بەك ئىپىرىشىپ يىلا ئۆتۈپ كېتىپراق ئۆزىگە قاراپ گەپ قىلالماي تۇرغانلىقىنى سەزگەن گۈلباھار:

— بىر كىمنى ئىزدەمسىلەر؟ — دېدى ئۇلارنى ئوڭايىسىز ھالەتتىن قۇتۇلدۇرۇپ.

— لاۋبەن ئەركىن قۇتىنى... بىز كۆرۈشۈپ باقايلى دەپ كەلگەنتۇق، — دېدى يۈك-تاق كۆتۈرۈۋالغان ئوتتۇرا بوي كىشى.

— ھە، ئەركىن بار. مېڭىلار، ئۆيگە كىرىپ كۆرۈشۈڭلار، — دېدى گۈلباھار دەۋرۋازىنىڭ يەنە بىر قانىتىنى ئېچىپ ھويلىغا تەكلىپ قىلغاچ.

— ھە، نېمە ئىش؟ — دېدى ئەركىن.

— لاۋبەن، بىز سىزنى ئىزدەپ كېلىشىمىز، — دېدى ھېيىققاندەك پەس ئاۋازدا يەرگە قاراپ، — سىزنىڭ ئۆيىڭىزدە ئىشلەپ قالساق، دەپ كىرىشىمىز.

ئەركىن قۇتى بۇ گەپنى ئاڭلاپ بولغاندىن كېيىن لاپ قىلىپ گۈلباھارغا بىز قاراپلا «ئۆيگە كىرەيلى» دېدى. گۈلباھارمۇ «ھە، ئۆيگە كىرەيلى» دەپ قوش قاناتلىق ئىشكىنى كەڭ ئېچىۋەتتى.

ئۇلار سەل ھەيرانلىق ھېس قىلدى بولغاي، ياكى سوغۇقتا بىرەر پاناھلىق جاي تېپىشنى ئويلىدىمۇ:

— لاۋبەن... سىز بىرنېمە دېسىڭىز، — دېدى. ئۇلارنىڭ چىرايىنى غەم-ئەندىشە قاپلىغانىدى. ئاۋازى تاقەتسىزلىككە تولغانىدى. كىيىملىرى يېلىك بولغاچقا سوغۇقتىن تىترەيتتى.

— ھە، ئۆيگە كىرىپ پاراڭلىشايلى، بۇ گەپلەرنى ھويلىدا دېيىشىمىسەكمۇ بولىدىغۇ، — دېدى ئەركىن قۇتى.

ئۇلارنىڭ قىزغىن مۇئامىلىسىدىن پۈتۈن ۋۇجۇدى ئىللىغان بۇ كىشىلەر ئارتۇقچە تۈزۈت قىلمايلا ئۆيگە كىردى.

«بۇلار ئىشلەپ قالايلى، دەپ كەلسە قايتۇرۇۋەتسەك نېمە بولار؟ بىر ئادەمنىڭ ئالدىغا بېرىپ يېلىنىپ شۇ گەپنى دېيىش ئاسانمۇ؟ ئادەملىرىم تولۇق دېسەم، بۇلار يەنە كىمنىڭ ئالدىغا بارىدۇ؟ باشقا يەردە ئىش بار دېسەمچۇ. ياق، بۇلارغىمۇ ئىش چىقىپ قالار...» دېگەن خىيالىنى يەنە بىر قېتىم كاللىسىدىن ئۆتكۈزدى ئەركىن تاماقتىن كېيىن.

— ھە، نېمە ئىش قىلىسىلەر؟

— سىز قايسى ئىشقا قويسىڭىز شۇنى قىلايلى، — دېدى ئۇلار مۇلايىملىق بىلەن.

— ئۇنداقتا ئەر-خوتۇن ئىككىڭلار بىر



تۈگمەننى باشقۇرسىلەر، بۇ ئىنىڭز قويلارغا قارىغۇنۇڭلار. سىلەر ئىككى ئاي ئىچىدە بۇ ئىنىڭزنى بېشىنى بولدى، - دېيىشتى ئۇلار. بېشىنى لىشىتىپ خۇشاللىقنى ئىپادىلەپ. «...» ئەمدى ئۇلارنىڭ كۆڭلى ئىسەن تېپىپ، قايتا-قايتا رەھمەت ئېيتىپ ئۇلارغا ئېگىلىپ تەزىم قىلدى. قارا بوراندا قالغان كارۋان ساق-سالامەت مەنزىلگە يېتىۋالغاندەك كۆزلىرىدە خاتىرجەملىك، شادلىق ئۇچقۇنى پارلاپ كەتتى. ئۇلار بۇ شاپائەتچىنىڭ غەمخورلۇقىدىن قەلبى ئالەمچە شادلىققا تولغاندەك سۆيۈندى. كۆڭلىدە ئۇلارغا چىن يۈرىكىدىن قايىل بولدى. ئاپىرىن ئوقۇدى. «... لاۋبەن، بىز قايتايلى. ئەتىگىچە مۇشۇ يېقىن ئەتراپتىن ئىككى ئېغىزلىق ئۆي تاپالارمىزمۇ؟»

«... ھە، ئۆي دېدىڭىزمۇ؟ غەم قىلماڭلار. ئۆي مەندە بار. سىلەرگە ئىككى ئېغىزلىق ئۆي چىقىرىپ بېرەلەيمەن. قازان-قۇمۇچ ھەممىسى تەييار. سىلەرنىڭ گۆش، ياغ، ئۇن، سەي-كۆكتاتلىرىڭلارنى مەن ئېلىپ بېرىمەن. ئېلىپ بېرىشقا ئىمكانىيەت بار.»

«... ئۇنداق بولسا بەكمۇ ياخشى بويۇتۇ. رەھمەت سىزگە، - دەپ ئورنىدىن تۇرۇشتى ئۇلار چىقىشقا ئالدىراپ. «...»

«... بۈگۈن خېلى بالدۇر، ھازىرلا ئورۇنلىشىپ كەتسەڭلارمۇ بولىدۇ، - دېدى ئەركىن قۇتى ئۇلارغا ئۆيلەرنى كۆرسىتىپ تۇرۇپ. «...»

«... ياق، بۈگۈن سىلەرنى ئاۋارە قىلمايلى. سىلەرگە كۆپ رەھمەت، بىز بۈگۈن...»

«... سىرتقا چىقىپ يېتىپ كېلىمىز دەپ ئاۋارە بولماڭلار، - دەپ ئۇلارغا بىكار ئۆيىنى كۆرسىتىپ يېنىدىكى ئاچقۇچنى ئالدى ئايال خوجايىن گۈلباھار. «...»

«... ئاخىرى ئۇلار بۇ مېھرىبان شەپقەتچىلەر-نىڭ گېپىنى يېرىشقا پېتىنالىمىدى ۋە ماقۇل كېلىپ ئورۇنلاشماقچى بولدى. «...»

«... گۈلباھار، يوتقان، كىگىز بېرىڭ. «...»

«... ماقۇل، ھازىر ئېلىپ چىقاي...»

«... ياق، ياق، ئۆزىمىزنىڭ يېتىدۇ، - دەپ ئۇنىمىدى ئۇلار. «...»

«... ماقۇل، ئۇنداق بولسا سىلەر مۇشۇ ئۆيگە ئورۇنلىشىڭلار، - دېدى ئەركىن قۇتى ئۇلارغا، - بىز ئەمدى ھەممىمىز بىر ئائىلىنىڭ ئادەملىرىدەك ئۆتىمىز، - دېدى ئەركىن قۇتى ئارىلىقتىكى ھەممە ياتىراشنى تۈگىتىپ. بۇ ۋاقىتتا شەرقىتىن ئەمدىلا كۆتۈرۈلگەن تولۇنئاي ئۇلارغا بەخت، ئامەت تىلىگەندەك تەبەسسۇم بىلەن باقاتتى. چەيرىدىكى شادلىق كۈلكىسىدىن كۆزلىرى قىسىلىپ قالغانىدى. «...»

شەپقەتلىك قۇللار

بۇ ياش كارخانىچىلارغا دەۋر ئىلھام، جەمئىيەت يول بەردى. كارخانىلىرى ئۆزىنىڭ ھاياتى كۈچىنى نامايان قىلىپ كۆپلىگەن ئىقتىسادىي ئۈنۈم ياراتتى. باج ۋە باشقا رەسمىيەتلەرنى تولۇق بېجىرىپ دۆلەتكىمۇ، خەلقىمۇ كۆپلەپ پايدا يەتكۈزدى. بورداق-چىلىق كەسپى، زاۋۇتلىرى، سودا دۇكانلىرى ئەمدى ئۇلارنى تېخىمۇ پارلاق ئەتە ئۈچۈن ئىشلەش مەجبۇرىيەت تۇيغۇسىنى قوزغاتتى.

3 مىڭ يۈەن ئۆسۈمۈس قەرز بېرىپ تۇردى. ئوغۇل ئۆيلەش قىيىنچىلىقى بار كىشىلەرگىمۇ پۇل، گۆش، ياغ بېرىپ ئۇلارنىڭ ھاجىتىدىن چىقتى. بىرقانچە دېھقانلارنىڭ ئەتىيازلىق تېرىلغۇدا يوپۇق، ئوغۇت ئېلىپ تىرىلغۇ قىلىۋېلىشى ئۈچۈن ئۆسۈمۈس قەرز بېرىپ تۇردى، ياكى پۇل ئىئانە قىلدى. يول تاپالماي تېڭىرقاپ قالغان بەزى كىشىلەرگە پۇلنى كېيىن قايتۇرىدىغانغا مال سېلىپ دۇكان ئېچىپ بەردى. داۋالاشقا پۇل يەتمەي خەۋپ ئاستىدا قالغانلارغا پۇل ياردەم قىلىپ تۇردى. ئۆيىنىڭ يېنىدىكى مەسچىتكە 3 مىڭ يۈەن ياردەم قىلدى. ئۇلار بىرقانچە يىللاردىن بۇيان ئۆز كارخا-نىسىدا ئىشلەپ كەلگەن بەش نەپەر ئىكە-چاقىسىز يېتىم بالىلارنى پۇلنى ئۆز يېنىدىن چىقىم قىلىپ، ئۆيلۈك-ئوچاقلىق قىلدۇ.

ھازىر بۇ ياش ئەر-ئايال كارخانىچىلارنىڭ قولىدا بازارنىڭ قايناق دوقمۇشىدا بىر سودا دۇكىنى، بىر سوغۇق ئىچىملىك دۇكىنى، ئۆز قورۇسىدا ھەر خىل تېپتىكى ئۈچ زاۋۇت، يۈزلەپ قوي-كالا، غاز، كەپتەرلىرى بار. يېقىندا ئۇلار ناھىيىلىك قەنت، تاماكا، توپ تارقىتىش شىركىتى بىلەن ھەمكارلىشىپ خانقىتام بازىرىدا چوڭ بىر توپ تارقىتىش دۇكىنى ئېچىپ ئىش باشلىدى. ئەمدى تىجارەتچىلەرنىڭ ئاتايىن شەھەرگە بېرىپ مال ئېلىپ كېلىشىنىڭ ئورنى قالغانىدى. ئاشۇ يىراق چەت سەھرا ئۆز ئادەملىرىنىڭ كارامەتلىرىدىن مەنۇن بولماقتا، چەكسىز ئىپتىخارلىنىماقتا ئىدى...

ئۇلارنىڭ ئەجرى بىكارغا كەتمىدى. ياش ئايال كارخانىچى گۈلباھار 1993-يىلى ئۆكتەبىردە كۇچا ناھىيىلىك ئاياللار بىرلەشمە-سى يىغىنىدا شىنجاڭ بويىچە دېھقانچىلىق، چارۋىچىلىق رايونى ئاياللىرىنىڭ «ئۈچىنى ئۆگىنىش، ئۈچتە بەسلىشىش» مۇسابىقە پائالىيىتى ماسلاشتۇرۇش گۇرۇپپىسى تەرىپىدىن شەرەپ گۇۋاھنامىسى ۋە ماددىي بۇيۇم بىلەن تەقدىرلەندى. بۇ غەمخورلۇق، شەرەپ ئۇنىڭغا تېخىمۇ زور ئىشەنچ، قىزغىنلىق، غەيرەت ئاتا قىلدى.

ئاقىللار پەقەت تەۋەككۈلچىلىك روھى بىلەن ئىش باشلامدىغاندۇ؟! ياق، ھەرگىز ئۇنداق ئەمەس. بۇ خۇددى تەملىك تاماق ئېتىش ئۈچۈن ھەممە خۇرۇچ تەييار بولۇش كېرەك بولغىنىدەك بۇ يولمۇ ئادەمدىن ھەم ئەقىل، ھەم جۈرئەت تەلەپ قىلىدۇ.

1991-يىلى ئەتىيازدا بۇ كارخانىچىلار دۇكاندىن، زاۋۇتتىن، قوي-كالا بورداشتىن كەلگەن كىرىمىنى توپلاپ «بېيجىڭ» ماركىلىق ماشىنىدىن بىرنى سېتىۋالدى. ئەركىن قۇتى دادىسى پېشقەدەم شوپۇر قۇتى ئاكىدىن كىچىك ۋاقتىدا ماشىنا ھەيدەشنى ئۆگىنىۋالغاچقا ماشىنىنى ئۆزى ھەيدىدى. ئۇ ماشىنا بىلەن شۇ يىللا توپ تارقىتىش دۇكىنى قۇردى. بۇ دۇكانمۇ ئۆزىنىڭ كارامىتىنى كۆرسەتتى. قوش قاتلاملىق بۇ ئىگىلىك راۋاجلىنىپ ئۈنۈمىنى كۆرسەتتى. ئۇ بېيىغاندا نامراتلارنى يۆلدى. 1992-يىلى بالىلىرىنى ئوقۇتۇشتا دەررۇ پۇل قىيىنچىلىقى تارتىپ قالغان ھاجەتمەنلەرگە

خاتىمە

مەن سۆھبىتىمىزنىڭ ئاخىرىدا ياش كارخانىچىلارنىڭ قانداق ئارزۇ-تېلەكلىرىنىڭ بارلىقىنى سورىدىم.

— خەلققە، جەمئىيەتكە چوڭ-چوڭ ياخشى ئىشلارنى قىلىپ بېرەلەيمىزىمىكىن دەپ نىيەت قىلغان بولساقمۇ ھازىرغىچە ئانچە كۆپ ياخشى ئىش قىلىپ بېرەلمىدۇق، — دەپ گەپ باشلىدى ئەركىن قۇتى، — پۇلۇ تاپتۇق، پۇل تېپىش بىر گەپ، ئۇنى ئىشلىتىشنى بىلىش يەنە بىر گەپ. شۇڭا بىزنىڭ ھازىرقى پىلانىمىزدا بىر پەنەركە زاۋۇتى قۇرماقچى. تىككۈچىلىك كارخانىسى قۇرايلى دەپ قۇرالمىدۇق. جەمئىيەتتە ئىش كۆتۈپ تۇرغان قىزلار ئۈچۈن بىر گىلەمچىلىك زاۋۇتى قۇرماقچى. بىز يەنە بىر كەسپىي مەكتەپ قۇرماقچى. بۇ ئاچماقچى بولغان كەسپىي مەكتەپتە ئوقۇ-ئوقۇتۇش

بىلەن ھۈنەر-سەنئەتنى بىرلەشتۈرەمەكچى. ھازىر مۇشۇ دىيارىمىزدا ئىگە-چاقىسىز، يېتىم-يېسىرلار، ئاجىز-مېھىپىلار بار، ئۇلار ھەم مەكتەپتە ئوقۇيالايدۇ، ھەم بىرەر ھۈنەر-سەنئەتنى ئۆگىنىش پۇرسىتىگە ئىگە بولالماي-دۇ...

مەن ئەسەر قەھرىمانلىرىمىزنىڭ بۇ سۆزلىرىدىن چوڭقۇر ھاياجانغا تولدۇم ۋە شۇنداق ئوغلانلارنى يېتىشتۈرگەن سەھراغا، ئاش-تۇز بەرگەن تۇپراققا، بېقىپ ئۆستۈرگەن ئاق چاچ ئانىلارغا مىڭ مەرتىۋە رەھمەت ئېيتتىم.

پۇل، مال-دۇنيادىن جاھانغا ئادەمنىڭ نامى قالغان ئەمەس. شۇ پۇلنىڭ مەلۇم قىسمىنى خەلق ئۈچۈن سەرپ قىلغاندىلا ئاندىن ئۇ ئادەمنىڭ نامى ئۆچمەيدۇ. شەجەرىسى خەلقنىڭ قەلبىگە، تارىخ بېتىگە يېزىلىدۇ. زېمىن ئۇلارنى ئۇنتۇمايدۇ!

(بېشى 39-بەتتە)

ناخشا ۋە سازدىن نېمىشقىدۇر ئوغرىنىڭ ۋۇجۇدى لەرزىگە كېلىپ تىترەپ كەتتى. ناخشا ۋە ئاپىرىدە قىلغان ئوتلۇق بىر سەزگۈ ئۇنىڭ قەلبىنى خۇددى ئارقا-ئارقىدىن ئىچىلگەن كۈچلۈك شىارابتەك لال-بېھوش قىلىپ، ئۇنى مەينەتچىلىك — پاسىقلىقىمۇ، قارا نىيەتلىك ۋە ھايۋاننى تەلەپپۇ بولمىغان ئاجايىپ بىر گۈزەل دۇنياغا قايتىدىن تۇغۇۋاتاتتى...

ئوغرى ناخشا ۋە سازنىڭ مېھرىلىك تەلقىدىن ئۆزىنىڭ بوۋاقلق چاغلىرىدىكى ئانىسىنىڭ ئېيتقان ناخشىسىنى، دادىسىنىڭ ئۇدۇل ئوچاق ئالدىدا ئولتۇرۇپ، ئۇنى قۇچقىدا ئولتۇرغۇزۇۋېلىپ مەردلىك، ئادىللىق ۋە پاك، ھالاللىق توغرىسىدا ئېيتىپ بەرگەن ئاجايىپ چۆچەكلىرىنى ئاڭلاپ قالدى. شۇڭا ئىختىيارسىز كۆڭلى ئېرىپ كۆزلىرىدىن تاراملاپ ياش تۆكۈلدى. سەبىلىك... قانداق ياخشى چاغلار-ھە؟ ئۇ ئاتا-ئانىسى ۋە ئۇرۇق-تۇغقانلىرى ئالدىدا شۇنچىلىك ئەزىز ۋە مەغرۇر ئىدى. ھازىرقىدەك تەشۋىش، ۋەھىمە ۋە قورقۇنچىلار تامامەن يات ئىدى...

ناخشا-سازنىڭ ئېتىقادى ۋە ئانا سۆيگۈسىنىڭ مۇقەددەسلىكىگە ئوخشاپ كېتىدىغان تەڭداشسىز قۇدرەتلىك بىر سېھرىي كۈچى ئوغرىنى ئۆز ئىلكىگە ئېلىۋالدى. ئۇ ئاشۇ كۈچنىڭ ئاتەشلىك ھارارىتى ئىچىدە ئۆزىنىڭ ھازىرقى روھى، مەۋجۇتلۇقى ئېرىپ يوقاپ كەتكەندەك، پاكلىنىپ قايتىدىن تىرىلگەندەك بولدى. ئۇ دىۋاننىڭ ناخشا-سازنىڭ ئۇزۇنغىچە، بەلكى ئەبەدىي داۋام قىلىشىنى تىلەيتتى...

ئۇ دىۋاننىڭ ئالدىدا ئۆزىنى قەرزدار، ئۇنىڭغا سخاۋەت ۋە ھىمەت كۆرسىتىشنى پەرز ھېس قىلىپ قالدى. ئۇ يانچۇقىدا خېلى ۋاقىتتىن بېرى ساقلاپ يۈرگەن پۇللىرىنىڭ ھەممىسىنى دىۋاننىڭ ئالدىغا بىراقلا تاشلىدى...

قىسقا ھېكايىلەر

توختى ئايۇپ

سازەندە

سايىم ساتىراش يېشى سەكسەنگە ئۇلاشقان چاغدىلا ھاراق بىلەن تاماكنى ئاران تاشلىدى. بوۋاي ئەمدى ئاخىرەتلىك-نى ئويلىمىسا بولمايتتى. شۇنىڭ ئۈچۈنمۇ ئۇ بىر كۈنى ئۇزۇن يىل چالغىنىدىن سىرلىرى چۈشۈپ، دەستىسى ئەينەكتەك سىلىقلىنىپ ئاقىرىپ كەتكەن كونا ئىسكە-رىپكىسىنى قېنىغا سالدى-دە، ئۆينىڭ تۆرىدىكى قوزۇققا ئېسىپ قويغان تەمبۈر بىلەن قوشۇپ قازناققا ئەكىرىۋەتتى. شۇنىڭدىن كېيىن ساتىراشخاندىمۇ، ئۆيدىمۇ ئۇنىڭ نە ئېيتقان ناخشىسى، نە چالغان مۇزىكىسى ئاڭلانمىدى. بىر ئۆمۈر ساتىراشنىڭ يېقىملىق ناخشىسىغا، تەمبۈر بىلەن ئىسكىرىپكىسىنىڭ يۈرەك تارىنى تىترەتكۈچى ئىزگۈ مۇڭلىرىغا ئۆگىنىپ قالغان موماي ئۆيدىكى كۆڭۈلسىز جىمجىتلىقتىن زېرىكىپ:

— ھاراق بىلەن تاماكنى تاشلىغانلىرىغۇ قالتىس ساۋابلىق ئىش بولدى. ئەمما ساز-پازلىرىنى يىغىشتۇرۇپ قويغانلىرى بولمىدى. ئۇنى بىزە-بىزە ئاڭلاپ قويساق يامان كەتمەيتتى، — دېدى.

ئەمما سايىم ساتىراش قەتئىيلىك بىلەن قولىنى سىلكىدى:

— قېرىپ قالدۇق... ئۇنى يەنە ئەلە-مەھەللىدىكىلەر ئاڭلىسا نېمە دەيدۇ؟ بىر ئۆمۈر ناخشا ئېيتىپتەن، ساز چېلىپتە-مەن، قىسقىسى ئارزۇ-ئارمانىغا يېتىپتەن. ئويلاپ باقسام ئەمدى ياشلىقىمدا ئۆتكۈزگەن

كۈناھلىرىمنى خۇدايىمنىڭ كەچۈرۈشىنى تىلەپ، خۇدا يولىنى تۇتىدىغان ۋاقىتىم كەپتۇ. ناماز ئوقۇي ئانىسى، سىلىمۇ ئەمدى ناخشا-پاخشا، ساز-پاز دېگەن شەيتاننىڭ بىر نېمىسىنى قويۇڭلا!

دەرۋەقە، سايىم ساتىراش راستلا ئەتسى ئەتىگەندىن باشلاپ مەسچىتكە چىقىپ بەش ۋاخ ناماز ئوقۇشنى باشلىۋەت-تى.

سوغۇق جاندىن ئۆتىدىغان قارا قىش كۈنلىرىنىڭ بىر سەھەرلىكى ئىشۇرىقنى كۆتۈرۈپ تاھارەت ئېلىش ئۈچۈن تالاغا چىقىپ كەتكەن سايىم ساتىراش خېلى بىر چاغقىچە يېنىپ كىرمىدى. موماي كۆڭلى ئاللىقانداق بىزەر كېلىشمەسلىكىنى تۇيغاندەك ئەنسىرەپ تالاغا چىقىۋىدى، بوۋاينىڭ تام تۈۋىدە تاھارەت ئېلىش ئۈچۈن زوڭزىيىپ ئولتۇرغان يېتى ئىشۇرىقنى كۆتۈرگەن ھالدا خۇددى سوغۇقتا قېتىپ قالغاندەك جىمجىت تۇرغىنىنى كۆردى. موماي ئەنسىزچىلىكتىن يۈرىكى ئېغىپ ئالدىراپ بوۋاينىڭ يېنىغا كەلدى-دە، مۇرسىدىن تۇرتتى:

— دېدىسى... ئەزانغا قۇلاق سېلىۋاتام-لا؟...

— خەپشۈك... ناخشا... شىۋىرلىدى سايىم ساتىراش مومىيىغا كوچا بويىدىكى ئىستولېغا ئورنىتىلغان رادىئو كانىنىنى ئىما قىلىپ، — ئاڭلىمىدىڭمۇ، نەقەدەر مۇڭلۇق؟! ... ھەي ئىست! ...

بىچارە

مەن ھەببەنى ئۇچرىتىپ قالدىم. ئۇ، ئوتۇن بازىرىدا ھارۋىسىدىكى ئوتۇننى ساتالماي يازنىڭ پىزغىرىم ئىسسىقىدا يېڭىدىن كۆچۈرۈلۈپ سولشىپ قالغان گۈلدەك سالپىيىپ ئولتۇراتتى.

ئوتۇن بازىرىنىڭ ئىككى قاسنىقىدا داغى، قاقشال، سۆكسۆك ئوتۇنلىرى بېسىلغان ھارۋىلار يىراقلارغىچە سوزۇلغانىدى. ئۇنىڭ ھارۋىسىنىڭ يېنىغا چىقىرىپ قويۇلغان ئۇرۇق تاغلى ئىنەك ئالدىغا تاشلاپ قويۇلغان قۇرۇق قوناق شېخنىڭ نېپىز يوپۇرماقلىرىنى ئاللىقاچان يەپ تۈگىتىپ، تايماقتەك ياللىقچىلىنىپ قالغان شاخلىرىنى تۇمشۇقىدا ئۇياق-بۇياققا مالتىلاش بىلەن ئاۋارە ئىدى. ھەببە ھارۋا شوتىسىدا ئولتۇرۇپ ئالدىدىن ئۇياق-بۇياققا ئۆتۈۋاتقان كىشىلەرگە پەرۋا-سىز ھالدا خالتىلىشىپ كالىنىڭ تىلىدەك ئۇزىراپ كەتكەن ئەمچىكىنى چىقىرىپ قۇچقىدىكى بالىسىنى ئېمىتىپ ئولتۇراتتى. تېخى بىرنەچچە يىل ئىلگىرىلا ئوتتۇرا مەكتەپتە ئوقۇۋاتقان چېغىمىزدا - ئۆزىنىڭ ئەتىرگۈل غۇنچىسىدەك نازاكەتلىك قامىتى ۋە گۈزەل رۇخسارى بىلەن ھەممە ئوغۇللار-نىڭ يۈرىكىنى لال-ئەسىر قىلغان بۇ قىزنى ئەمدىلىكتە بۇ ھالدا كۆرۈش قانداق ئېغىر؟ ئۇ چاغدىكى «قىرىق كۈكۈلا» قىلىپ ئورۇۋالغان بوستان چاچلىرى ئەمدى شالاڭلاشقان. ئانار دانىسىدەك قىزىرىپ تۇرىدىغان پوماساق مەڭزىدە تاتلىق كۈلۈش-لىرىدىن پەيدا بولىدىغان چوڭقۇر زىناقلىرى ئورنىغا كەچكۈزنىڭ تاتىراڭغۇ ئاسمىنىدەك خۇنۇك، ھېسسىياتسىز بىر ئىپادە قېتىپ قالغانىدى. ئالۋىچىدەك لەۋلىرىنىڭ قېنى قېچىپ، گەز باغلاپ يىرىكلىشىپ كەتكەن

دى. كۆزلىرىنىڭ ئەتراپىغا، پېشانىسىگە تالا-تالا قورۇقلار ئىز تارتقان، بالىسىنى قۇچاقلۇۋالغان قول بېغىشلىرى ئالدىدەك ئىنچىكە كىرىگەن، گۆشى قاچقان قولىنىڭ دۈمبىسىدە-كى ئىنچىكە ئومۇرلار خۇددى ئەگرى-بۈگرى دەرەخ يىلتىزىدەك كۆرۈنەتتى. بالا ئۇنىڭ كۆكسىدىكى سۈتىنى ئەمەس ۋۇجۇدىدىكى ياشلىقنى، گۈزەل لاتاپەتنى ۋە كۈچ-قۇۋۋىتىنى شوراپ ئېمىۋاتقاندىكى ئىدى.

«بىزگە ئوخشاش ئوقۇشقا بارالغان بولساڭمىغۇ... ھەي بىچارە...» دەپم مەن ئىچىمدە ئۇنىڭ بۇ تەقدىرىگە ئىچ-ئە-چىمدىن تۆكۈنۈپ.

ئۇ ئالدىدىن ئۆتۈپ كېتىۋاتقان كىشىلەرگە «ئوتۇننى ئالارمىكىن» دەپ تەمە بىلەن تەلمۈزۈپ قاراۋېتىپ تۇيۇقسىز مېنى كۆرۈپ قالدى. مەن ئالدىراپ ئالدىغا باردىم.

- ياخشىمۇسىز ھەببە؟

- ۋىيەي... مۇراتقۇ بۇ؟ - دەپدى ئۇ دەماللىققا مېنى تونۇيالماي ئارا دەققىلىق تېڭىرقاشتىن كېيىن. بىز يەنىلا بۇرۇنقى ساۋاقداشلىق چاغلىرىمىزدىكىدەك ھال-ئەھ-ۋال سورىشىپ كەتتۇق. ئۇنىڭ خۇددى ئۇچۇپ كېتىۋاتقان قۇش سايسىدەك چىرايىدا لاپ قىلىپ ئەكىلىنىپ شۇئان غايىب بولىدىغان تەبەسسۇملۇق ئوماق بېقىشلىرىدا، تومۇچۇقىنىڭكىدەك يېقىملىق زىل ئاۋازىدا بىر چاغلاردىكى قىزلىق لاتاپىتىنىڭ سۇس ئىزنا-سى ھېلىمۇ ئەكس ئېتىپ تۇراتتى. ئۇ مېنىڭ قايسى ئىدارىدە ئىشلەۋاتقانلىقىمنى سورىدى.

مەن ئېيتىپ بەردىم.

- ئۆيلەندىڭىزمۇ؟

- ياق، تېخى.

- ۋىيەي، راستما؟...؟

- راست... يالغان ئېيتىمەنمۇ سىزگە.

— ئۇنداق بولسا بىرەر بالىڭىز تۈگۈل، تۇتقان ئۆيىڭىزمۇ يوقكەن-دە؟

— ھە ئە .

ھە بىبە شۇئان ماڭا ئىچ ئاغرىتىشىڭمۇ، مېنى مەسخىرە قىلىشىڭمۇ ئوخشاپ كېتىدىغان قوڭغۇزاقنىڭ زىل ئاۋازدا كۈلدى؛
— ۋاي بىچارە! ...

دېۋاننىڭ ناخشىسى

ئوغرى دېۋاننىڭ ئالدىغا كەلدى-دە، جايدا چېپىدە توختاپ قالدى. دېۋانە ئەمە ئىدى. ئېقىپ چۈشكەن قارىچۇقلىرى ئورنىدا ئاق، كۆكۈش رەڭلىك شارىسمان دۇغ پولىتىپ كۆرۈنەتتى. دېۋانە ناخشا ئېيتىپ راۋاب چېلىۋاتاتتى. ئە تراپىغا ئادەملەر يىغىلغان. ئالدىغا سەدىقە قىلىنىپ تاشلانغان ئۇششاق پۇللار غازاڭدەك دۆۋىلىنىپ كەتكەندى. ئوغرى تاقىلداپ كېتىۋاتقان نەپسىنى تەستە بېسىپ، دېۋاننىڭ ساز-ناخشىسىنى ئاڭلاۋاتقان قىياپەتتە ئۇنىڭ ئالدىدا زوڭرىيىپ ئولتۇردى. كۆز چاناقلىرى ئالدىدىكى رەڭگارەڭ پۇللار ئۈستىدە پىرىلداپ ئۇچاتتى. ۋۇجۇدىدا بارغانسېرى كۈچىيىۋاتقان ئېچىرقاش ۋە تەشنا-لىق سەزگۈلىرىنى غىدىقلاپ، ئۇنى ۋۇجۇدىدا پات-پات كۆرۈنۈپ-قالدىغان ئادەتتىن تاشقىرى تەلۋىلەرچە قاراملىقىنى ئويغاتماقتا ئىدى. ئۇ دېۋانغا، دېۋاننىڭ كۆزلىرىگە ۋە ئە تراپقا سەزگۈرلۈك بىلەن قاراپ قويدى. دېۋانە گويا ئالدىدىكى بۇ بىر دۆۋە پۇلدىن ھېچقانداق خەۋىرى يوقتەك پۈتۈن ئىشتىياقى بىلەن ناخشا-سازغا بېرىلگەن، ئە تراپتا بولسا

كشىلەر كۆپ ئىدى.

«سەل تەخىر قىلاي...» — ئۆز-ئۆزىنى

سەبىرگە دالالەت قىلىشقا باشلىدى ئوغرى، — مۇشۇ كىشىلەر بىر كەتسۇنچۇ، ئۇ چاغدا قانداق قىلىدىكەنمەن؟ بۇ پۇللارنى چاڭگاللاپ قوينۇمغا تىقىمەن-دە، كۆزنى يۇمۇپ-ئاچقۇچە كىشىلەر ئارىسىدا غايىب بولمەن. ئۇ چاغدا بۇ ئەمە دېۋانە مېنى نېمە قىلالايتتى؟ ئۇ ئۆزىنىڭ نەس باسقىنىنى بىلىپ قالسا، ناھايىتى جايدا داد-پەرياد كۆتۈرۈپ قالار، بىلمەي قالسا ناخشىسىنى ئېيتىپ، راۋابىنى چېلىپ ئولتۇرۇۋېرەر...»
دېۋاننىڭ ناخشىسى ئۇنىڭ ئاغزىدىن، ئاۋاز پەردىسىنىڭ تېتىرىشىدىن ئەمەس يۈرىكىنىڭ ئاللىقانداق چوڭقۇر بىز يەرلىرىدىكى ئوخچۇۋاتقان قان شارقىراتمىلىرىدىن ئاڭلىنىۋات-قان سۈزۈك شارقىراشلارغا ئوخشايتتى. بۇ خۇش ئاھاڭ تاڭ ھاۋاسىدەك تازا، نۇردەك پاك، سۆيگۈدەك ئىللىق ئىدى. راۋابنىڭ كۈمۈش تارلىرى زەخمەك ئارقىلىق ئەمەس، دېۋانە كۈمۈش سۆزلەۋاتاتتى، راۋلەۋاتاتتى، راۋاب دەل دېۋاننىڭ جاراھەتلىك قەلبى ئىدى. ساز ۋە ناخشا بىر بىرىگە شۇنچىلىك سىڭىشىپ، يۇغۇرۇلۇپ كەتكەن ئىدىكى، بوۋاقنىڭ ئاتىغا لەززەت ۋە شادلىق بېغىشلىغۇ-چى يىغىسىغا ھەم كۈلكىسىگە، جۈپلەشكەن لەۋلەر ئارىسىدىكى ئېتىلىپ چىققان ئوتلۇق تىنىققا، قىزىلگۈل بەرگىسىنىڭ مەيىن شامال ئاستىدىكى لەرزىلەر تەۋرىنىشىگە ئوخشايتتى ...

(ئاخىرى 36-بەتتە)

شېئىرلار

نۇرمۇھەممەت سايىم

ئاپتور نۇرمۇھەممەت سايىم بورتالادىكى پېشقەدەم ئەدىبلەرنىڭ بىرى بولۇپ، ئۇ ھازىر بورتالا موڭغۇل ئاپتونوم ئوبلاستلىق پارتكوم بىرلىكسەپ بۆلۈمىدە ۋە ئوبلاستلىق ئەدەبىيات-سەنئەتچىلەر بىرلەشمىسىدە رەھبەرلىك خىزمىتىنى ئىشلەپ كەلمەكتە.



شادلىق كۈيى

سايىرام كۆلىنىڭ دولقۇنلىرى،
ياشلىقىمنى ئەسكە سالدىۇ.
ئاققۇلارنىڭ ياڭراق ناۋاسى،
شاۋقۇنلارغا تەڭكەش بولىدۇ.

بويلىرىدا ئىلھامغا تولۇپ،
ناخشا-قوشاق قاتقىم كېلىدۇ.
بولۇپ تەڭكەش دولقۇنلىرىغا،
شۇق سازىمنى چالغىم كېلىدۇ.

يېشىل تۈسكە كىرگەندە يايلاق،
رۇخسارىغا باققىم كېلىدۇ.
شۇ چاغ قەلبىم سۆيگۈگە تولۇپ،
گۈلخان كەبى يانغىم كېلىدۇ.

تاڭدا بۇلبۇل گۈل-چىمەنلەرنى،
ئىشقى بىلەن كۈيگە قاتىدۇ.

باي ھەم گۈزەل
سايىرام ۋادىسى،
ئەل رىشتىنى مەپتۇن قىلىدۇ.

كېتىپ قالدىڭ قىيا باقماي

كۈتكەنلىرىم شۇمۇ، كەلدىڭ
كەتتىڭ يەنە قىيا باقماي
نېچۈن مەندىن رەنجىدىڭكىن
قىياۋەرمە چىراي ئاچماي.

چۈشىنىشىپ سۆيۈشكەنمىز
دېيىشىمگەن گەپ قالغان.
ئايرىلىشتىن قالسا گەر سىر
ئۆمرۈم بولار جۈت-زىمىستان.

سۆيگۈ ئۈمىدى

تاڭغىچە گەر ئاقسا يېشىم
جان قالامدۇ مۇشۇ تەندە
ۋىسال ئىزلەپ قىلار سەجدە
پاك سۆيگۈگە مۇھتاج بەندە.

سەن كېچەڭنى يايىدىڭ لېكىن
پاك قەلبىمگە مەغرۇر جانان
مەيلى خىرە بولسۇن تۇنلەر،
يولتۇزلىرىڭ ماڭا باققان.

سۈكۈتسىز نەپەسلەر

ئابدۇللا سۇلايمان

ئاپتور 1952-يىلى چىرىيە ناھىيىسىدە تۇغۇلغان. 1976-يىلى قەشقەر سىفەن شۆبۈھىنىڭ تىل-ئەدەبىيات كەسپىنى تاماملىغان. ھازىر خوتەن سىفەن جۈەنكى مەكتىپى تىل-ئەدەبىيات فاكولتېتىنىڭ مۇئاۋىن مۇدىرى، دوختىپتى.



ئۇنىڭ ئەدەبىي ھاياتى 1964-يىلى «خوتەن گېزىتى» دە ئېلان قىلىنغان «مۇبارەك مېھمان» ناملىق شېئىرى بىلەن باشلانغان. ھازىرغىچە «يورۇڭقاش ناخشىلىرى» (1982-يىلى)، «ھايات ئۈنچىلىرى» (1984-يىلى)، «بۇ كوچىدىن ئەخمەتجان ئۆتكەن» (1986-يىلى)، «بۇ - مۇھەببەت، بۇ - ياشلىق» (1990-يىلى)، «مۇھەببەتنىڭ كۆزى يوق» (1992-يىلى) قاتارلىق شېئىرلار ۋە داستان توپلاملىرى، «يېزىقچىلىق بىلىملىرى» (1988-يىلى)، «يېزىقچىلىق بىلىملىرىدىن 636 سوئال-جاۋاب» (1990-يىلى) قاتارلىق دەرسلىك ۋە پايدىلىنىش كىتابى نەشىر قىلىنىپ، كىتابخانلار بىلەن يۈز كۆرۈشكەن.

1979-يىلىدىن ھازىرغىچە «گۈلباغ ناخشىلىرى»، «باغۋەنگە مۇھەببەت» «جەنۇب غەزەللىرى»، «ئۆتەڭدىكى قوڭغۇراق» قاتارلىق ئەسەرلىرى ئاپتونوم رايون بويىچە، 1993-يىلى «بۇ - مۇھەببەت، بۇ - ياشلىق» ناملىق كىتابى مەملىكەتلىك 4-نۆۋەتلىك ئاز سانلىق مىللەتلەر مۇنەۋۋەر ئەسەرلەر مۇكاپاتىغا ئېرىشكەن. «ھېسسىيات ۋە يېزىقچىلىق» ناملىق ماقالىسى 1989-يىلى شىنجاڭ يېزىقچىلىق جەمئىيىتى تەرىپىدىن، «يېزىقچىلىق بىلىملىرىدىن 636 سوئال-جاۋاب» ناملىق كىتابى شىنجاڭ بويىچە «مۇنەۋۋەر يەلسەپە - ئىجتىمائىي پەن نەتىجىلىرى مۇكاپاتى» غا ئېرىشىپ، ئىجتىمائىي پەنلەر بىرلەشمىسى تەرىپىدىن مۇكاپاتلانغان. ئۇنىڭ ھەرقايسى ئىلمىي ژۇرناللاردا ئېلان قىلغان 18 پارچە ئىلمىي ماقالىسى، ئالتە پارچە تەرجىمە ئەسىرى قاتارلىقلار بار. ئۇ 1992-يىلى ئاپتونوم رايونى بويىچە «مۇنەۋۋەر پەن-تېخنىكا خادىمى» بولۇپ باھالىنىپ، مۇكاپاتلانغان.

ئابدۇللا سۇلايمان جوڭگۇ يازغۇچىلار جەمئىيىتىنىڭ، جۇڭگو ئاز سانلىق مىللەت يازغۇچىلىرى ئىلمى جەمئىيىتىنىڭ، جۇڭگو يېزىقچىلىق ئىلمى جەمئىيىتىنىڭ ئەزاسى، شىنجاڭ يازغۇچىلار جەمئىيىتىنىڭ ھەيئەت ئەزاسى. ئۇنىڭدىن باشقا ئۇيغۇر كىلاسسىك ئەدەبىياتى تەتقىقات ھەيئىتى قاتارلىق ئالتە جەمئىيەتنىڭ ھەيئەت ئەزاسى.

بىز ئابدۇللا سۇلايماننىڭ ئىجادىي پائالىيىتىنىڭ بۇ يىل 30 يىل توشقانلىقى مۇناسىۋىتى بىلەن شائىرنىڭ بۇندىن كېيىن تېخىمۇ مول، ياخشى ئەسەرلەرنى ئىجاد قىلىشىغا تىلەكداشمىز.

ئاشقىلى

نېكەم بولدى تەسەۋۋۇر كەپتىرىم ئۆرلەپ، زاماندىن ئاشقىلى،
چىقىپ ھەم ئۆز يولىغا كارۋىنىم، ھالقىپ داۋاندىن ئاشقىلى.

ۋۇجۇدۇم سۇلتانلىقى مەغرۇر، نەۋ قىرانلىق پەيتىدۇر ھازىر،
شاھىنشاهلىقىم روھى زېمىندا تۇردى خاقاندىن ئاشقىلى.

ئۇرۇق چاچقاندىم كائىنات كەڭلىكىگە چىن مۇھەببەتتىن،
ھوسۇلى تەڭلەشتى، كۆر، قەددى زور تاغدىك خاماندىن ئاشقىلى.

ئېرىشمەككە ئۆزۈم خالىغان نەرسىگە، كۆپنى يوقاتقاندىم،
ئېرىشتىم ئۆزۈمگە بىر ئۆزۈملە، ماھى تاباندىن ئاشقىلى.

ئىشقى-سەۋدا بىلەن تولغاندى مىڭبىر ئىشىم بار بىر بېشىم،
رازىلىقىدىن قوشۇلدى غەم يەنە، ھەر قاچاندىن ئاشقىلى.

قىلالايدۇ قىياس غەم-غۇسسەمنى نە تەڭرى، ياكى بىر ئىنسان،
باشلىدى ئۇ پۈتۈن بارلىق بىلەن يوقلۇق ماكاندىن ئاشقىلى.

تۇغۇلغان ئاق، كېتەرەمەن ئاق، ئارىلىقتىكى زومۇزۇ دوراش،
ياشمەن ياشايەن، ياشاپ بولغان-ياشىغان جاھاندىن ئاشقىلى.

جەھەننەمنى

ساڭا جەننەت ئاتا بولسۇن، پۇختىلاي لېيىمدا جەھەننەمنى،
ۋىسال، ھىجرىك ئۈچۈنلا سېغىناي كۈن-ئېيىمدا جەھەننەمنى.

ئەبەد ئۆلەيدىغاندەك قىل تىجارەت، بەختىياز بولغىل،
قىلاي تائەت كېتىشىنى بىلىپ، ساقلاپ يېنىمدا جەھەننەمنى.

كىشىگە بەرمىسە كىشىكىم دىل چوغى، ئالەم زىمىستاندۇر،
ساڭا كېيىن، ئۆزۈمگە بالدۇر تىلەي چىيىمدا، جەھەننەمنى.

چېلىشساڭ تۇغ قادا، نۇسرەت قۇچۇپ جەڭگاھتا يەكۈ-يەك جەڭدە،
دۈشمىنىڭ ئۈچۈن ئىزدەي مىنىپ تۇلپار-تېيىمدا، جەھەننەمنى.

كۆپىگە ئوت ئېچىپ پىتنە-پاساتقا، ھەسە تخورنى دەل سۆكتىك،
ئاڭا، مەن چىللايىكى ھەرنە چالغان نېپىدا، جەھەننەمنى.

مۈشكۈل سەپەرگە چىققىنىڭدا پۈكۈپ قەلبىڭگە نىيەت-ئىقبال،
يولۇڭنى توسقۇچىغا كۆرسىتەي دەشت-سېپىدا، جەھەننەمنى.

بۇ يەڭلىخ دىيانەت ئەيلەپ، چەكسەمۇ سېنىڭدىن رىيازەت،
سېغىنمايەن، قەسەمبىللا ساڭا ئاش، نېنىدا، جەھەننەمنى.

ئىككى نىبىئىر

ئىمىنجان كېزىم

يېزام

ناخشامنى ئېپكە تىكىن مەيىن شامالار،
يۇرتۇمنىڭ ھىدىنى ھىدىلسۇن جاھان.

سەن كىچىك بىر زېمىن بولساڭمۇ يېزام،
ھۆسنۇڭنى زىننەتلەپ تاراتتىڭ نۇرلار.

سەن تۇرساڭ كەتكىم يوق جەننەتنى
ئىزلەپ،

قۇچىقىڭ چاچىدۇ توپىلار چەشمىسى،
كۆزلەرنى چاقىنتار تۆكۈلگەن دۇرلار.

مۇقەددەس بىر سۆيگۈ ئورناتتىڭ دىلغا،
قانداقۇ تەڭلەشكەي مەككە-مەدىنە،
بەختىنىڭ ئاساسى كۆمۈلگەن يۇرتقا.

ئېسىمدە سۈيۈگۈدە پاكلانغان چېغىم،
ھەم ئېسىپ چوڭ بولغان يۇمران گىياھنى.
ئالەمچە پۇراقلار چاچسا تۇپرىقنىڭ،
ھەر قەترەڭ ئۆگە تەكەن سۆيگۈ-ۋاپانى.

كۆزگە ئىلمىغان چوماق

تاغلارنى غۇلاتقان ئۇيقۇنلۇق دەريا،
ئاۋارە ياپراقنى چۆكتۈرەلمەي زەپ.
ھەممىنى تىترەتكەن ھەيۋەتلىك يولۋاس،
پاشىنى يېگەلمەي بولدى دەر غەزەپ.

گۈگۈمدە يۇلتۇزلار قىلىدۇ چاقچاق،
گاھى ئاي قىزغىنار، كېتەر يامانلاپ.
گاھىدا سۆيگۈ دەپ تېلىقىپ قۇياش،
چۈغلىنىپ نۇر تۆكەر سۈبھىدە پارلاپ.
جەننەتتەك بىر زېمىن تۇرساڭ جىلمىيىپ،
كىملىرىنىڭ ئەتكۈسى كەلمەيدۇ ماكان.

ئاخشىمى

(غەزەل)

ھۈسەيىن ئىمىن ھاجى

كۆيۈپ ئوتتا چو بولۇپ مەن يارنى كۈتتۈم ئاخشىمى،

يولغا قاراپ تەلمۈرۈپ ئارماندا ئۆتتۈم ئاخشىمى،



كۈتكەن چېغىم كەلمىگەن، دەردىمگە دەرمان بولمىغان،
 ۋاپا بىلمەس يار ئۈچۈن نەزمەنى پۈتتۈم ئاخشىمى.
 تەس ئىكەنغۇ چىدىماق، دىلدا يانسا ئىشتىياق،
 سىر تۇتۇپ مەن ئۆزگىدىن ئىچىمگە يۈتتۈم ئاخشىمى.
 ئۆرتۈنۈپ مەن شول كېچە، غەمكىن كۆزۈمدە ئۇيقۇ يوق،
 چەككە يەتكەچ تاقىتىم ياقا تۈتتۈم ئاخشىمى.

* * *

ئىشلەيتۇ تىنباي قەلبى نۇر ئالماي ئارام تۈنلەردىمۇ،
 ئىلغار ئىكەن سېختا ئۇ، ئەھۋالنى ئۇقتۇم ئاخشىمى.
 سىر يېشىلدى مەن بىراق، بولدۇم خىجالەت ئۆلگىچە،
 ئەمدى ماڭا نېمە كۈن سۈكۈتكە چۆكتۈم ئاخشىمى.
 ئىشلە شۇنداق كۈندە دەپ، ئەل-ۋەتەنىڭ ئىشقىدا،
 مەن نىگارغا مەدھىيە گۈلدەستە تۈتتۈم ئاخشىمى.

ئىشپىئىرلار

ئابلىكىم ئەبەيدۇللا

بىرگە ئۆتسەك مەڭگۈ ھەمراھ بولۇپ،
 كۈلەر ئىدى ئارزۇ-تىلىكىم.

ئوغرىلانغان يۈرەك

گۈزەل كېچە، بىز ماڭغان كېچە،
 ساڭا ئىشقىم باغلانغان كېچە.
 بولغاچقا شۇ خىسلەتلىك كېچە،
 تارتتىم مانا دەردىڭ يەتكۈچە.

قېدىرىمەن كۆزلىرىمدە ئەكسىڭنى

كۆز ئالدىمدىن ئەسلا كەتمەس ۋە
 كەتمەس،

بىرگە ئۆتكەن كۈنلەر بەك قىسقا،
 ئورنىدىڭسەن ئەمما دىلىمغا.
 خىيال بىلەن ئۈزىتىپ تۈنلەر،
 قىراۋ چۈشتى ئۆتكەن بىلىمغا.

لەۋلىرىڭدىن بال تامغان شۇ مىنۇتلار،
 ئاي نۇرىنى توشقان قۇندۇز چاچلىرىڭ،
 ھەمدەم بولغان ھەتتا بىزگە بۆلۈتلار.

كېتىپ قالدىڭ مېنى قويۇپ ھەبىرەتكە،
 ئاۋارىمەن بىلمەي سۆيگۈ سىرىڭنى.
 تەلمۈرىمەن كۈتۈپ سېنى يولۇڭغا،
 قېدىرىمەن كۆزلىرىمدە ئەكسىڭنى.

ئاھ، جىلۋىدار خىسلەتلىك كېچە،
 سەندە قاپتۇ مېنىڭ يۈرىكىم.

ئىككى غەزەل

ئابدۇكېرىم ئابدۇمىجىت دولانى

1

ۋۇجۇد تەخىمگە سۇلتاندىك ماڭا ھۆكۈمران كۆڭلۈم،
 قاناتلىق قۇش ئۇ تەڭداشسىز، ئۇچۇپ ھارمايدىغان كۆڭلۈم.

قاراپۇ كۆرگىلى بولماس، سېلىپ تور تۇتقىلى بولماس،
گويا بەگباش خيالداك تېز، پەقەت جىم تۇرمىغان كۆڭلۈم،
ۋىسال پەرسى چىلايدۇ سېنى ھەر يانۇ-ھەرياندىن،
بۇ ئالەم چىتىمۇ ساڭا بولالماي بىر ماكان كۆڭلۈم ...

2

سېنى سۆيگەچكە ئەي دىلبەر، خۇشالەن تەشۋىش يوقتۇر،
سېنىڭ مېھرىڭ باھار ئىللىق، زىمىستانۇ-قىشۇم يوقتۇر.
چارا قىلىپ يانسا يۇلتۇزدەك يۈرىكىڭدە ماڭا سۆيگۈ،
سەپەرلەردە يورۇتقاي ئۇ يولۇمنى، ھېرىشىم يوقتۇر.
بۆلەكلەر ئات مىنىپ ماڭسا، ياياق قالسامۇ قورقمايمەن،
ماياكىمەن دېگىز كەزسەم، مېنىڭ كۆز ئۈزمىشىم يوقتۇر.
شېرىن ۋەسلىگە يەتمەكچۈن پەرھادىمۇ تاغ-ئېدىر چاپقان،
يولۇمنى توسسا تاغ-ھاڭلار، سۈرىدىن قورقۇشۇم يوقتۇر.

چىقىمىدى

(غەزەل)

مۇھەممەت قىيۇم

ئاھ سەمەندەر بولدى تەن. ئوتلاردا جانىم چىققىدى،
ئىچ-تېشىم ئۆرتەندى مىڭ دەردۇ-پىغانىم چىققىدى.

دەردتە قىيالىدى بۇ جان ئوتلار تۇتاشقاندىن بېرى،
يوق سوۋۇش مۇزلاردا ياتسامۇ، خۇمارىم چىققىدى.

ئوتقا ياغ چاپقان مىسال دەھشەتتە ئەھۋالىم ئوسال،
ئۇلغىيار ۋە يىلۇن كەبى گۈلخاندا ئاھىم چىققىدى.

ئېرىگەچ قار-مۇز ھارارەتتىن توپان يايىدى ئېتەك،
خەسكە ئايلاندى تېنىم، زىنھار داۋايىم چىققىدى.

لەرزىگە كەلدى ئىدايىدىن زېمىن كۆك ياش تۆكۈپ،
بۇ كۆيۈكنىڭ دەردىگە دەرمان شىپا جانانىم چىققىدى.

مامۇت مەتۇ

(ھېكايە)

تۇرسۇنئاي ھۈسەين

ئوقۇرىسى يېنىدىن چىققان ئۈجمە بىلەن كۆمۈلگەندى، بۇ ئۈجمىنىڭ بولۇق شاخلىرى كۈچىگىمۇ ساڭگىلاپ تۇراتتى.

قورۇنىڭ چوڭقۇرلۇقى ئاز كەلگەندەك يوغان تۆمۈرچىلىك سەندىلىنىڭ يېنىدا قارىيىپ كەتكەن بىر ئازگال بولۇپ، بۇ يەر ھېلىقى مامۇت مۆرىمەس خۇدانىڭ قۇتلۇق كۈنى كىرىۋېلىپ بازغان سوقىدىغان جاي ئىدى. ئۇنىڭ بازغىنى ناھايىتى چوڭ ئىدى.

داۋۇت تۆمۈرچى تۆمۈر قىسقىچ بىلەن ئوچاقتىن ئالغان چوغدەك قىزىل تۆمۈرلەرنى مامۇت بازغان بىلەن ھەر ئۇرغىنىدا چىچىم ئۇچقۇنلار تەرەپ-تەرەپكە چاچراپ، ئۇنىڭ تېرە پەرتۇق تارتقان تۈكلۈك مەيدىسىگىچە ئۇچۇپ باراتتى. تۆمۈر پارچىسىنى يوغان قىسقىچتا قىسۋالغان داۋۇت تۆمۈرچى تۆمۈرنى ئاپىرىپ چېلەكتىكى سۇغا پاتۇراتتى. بۇ يەردىن پوروقلىغان ئاۋاز بىلەن تەڭ ھور كۆتۈرۈلەتتى.

مامۇت مۆرىمەس گويا ئۆزىنىڭ خورىماس كۈچىنى نەگە ئىشلىتىشنى بىلمىگەندەك بازغانى بىر كۆتۈرۈپ ئۇرۇشقا باشلىسا تاكى داۋۇت تۆمۈرچى «توختا تەلۋە» دېمىگۈچە توختمايتتى. دادىسى ئاللىقاچان قوللىرىنى يۇيۇپ داستىخانغا تاماق يېگىلى ئولتۇرغاندۇمۇ مامۇت ھېلىقى ئازگالدا يەنە نېمىنىدۇر كۈتكەندەك تۇرۇپ قالاتتى، مەرەمتىساخاچام ئاچچىقى بىلەن «ھوي تۆگە، چىقامسەن، ژىنىڭغا بىر نېمە تىقىپ ئاندىن گۆرۈڭگە كىر» دېمىگىچە ئازگالدىن چىقمايتتى.

داۋۇت تۆمۈرچى، ئايالى مەرەمتىساخا ۋە ئوغۇللىرى مامۇت تۆمۈرچى، ساۋۇت تۆمۈرچى، ئاۋۇت تۆمۈرچى بولۇپ بەش جانلىق بۇ ئائىلە تۆمۈرچىلىكتىن كەلگەن تاپاۋەت بىلەن تىرىكچىلىك قىلىشاتتى.

داۋۇت تۆمۈرچى چاساقال، تەمبەل، ئالدىغا سەل ئېگىشكەن، قاشلىرى كۆزلىرىنى يېپىۋالغان ئادەم ئىدى. يېرىم يالىڭاچ گەۋدىسىدىن تېرە پەرتۇق، قولىدىن قىسقىچ چۈشمەيتتى.

ئۇنىڭ چوڭ ئوغلى مامۇت قىزىقلا بىر بەندە بولۇپ، مەھەللىدە مۆرىمەس دېسە تونۇمايدىغىنى يوق ئىدى. ئۇ ئۆمرىدە بىرنەچچە ئېغىزلا گەپ قىلغان، شۇ گەپنىمۇ ئۆزىنىڭ بېشىغا كېلىدىغان ئىشلاردىن بىشارەت بەرگەندەك ھۆكۈم قىلىپ ئېيتقانىدى. مامۇت خۇددى چۆچەكلەردىكى دېۋىدەك كۈچتۈڭ-گۈر، كەڭ يەلكىلىك، ئېگىز بويۇق ئادەم ئىدى. ئۇنىڭ قارا ساقىلى ئاپئاق يۈزىگە خېلى يارىشاتتى. داۋۇت تۆمۈرچى ئۇنى «تەلۋە»، ئانىسى مەرەمتىساخا «تۆگە» دەپ ئاتايتتى.

داۋۇت تۆمۈرچىنىڭ قورۇسى باشقا قوشنىلارنىڭ قورۇسىدىنلا ئەمەس، ھەتتا كۈچىدىنمۇ بىرەر مېتىر چوڭقۇر بولۇپ، قىيپاش دالان بىلەن قورۇغا كىرگىلى بولاتتى. قورۇنىڭ شەرقىدە مېھمانخانا، ئاشخانا، غەربىدە تونۇر، تۆمۈرچىلىك دۈكىنى، شىمالدا ئاتخانا ۋە تالاغا چىقىدىغان ئىشىك بار ئىدى. ھويلا ئۆزىنىڭ كۆرۈمىز چوڭقۇر-لۇقىنى ياپپاقچى ۋە گۈزەللەشتۈرمەكچى بولغاندەك ئاشخاننىڭ يېنىدىن ۋە ئاتخانىنىڭ

دوپپا تىككەچ بۇ چوڭقۇر ھويلىغا قاراپ مەرەمنساخاچام بىلەن ئۈنلۈك پاراڭلىشاتتى.

بىر كۈنى داۋۇت تۆمۈرچى پۈتكەن تاقا، ئورغاقلرىنى ئېلىپ يەكشەنبە بازار دەمدۇ، ئەيتاۋۇر بىر ياققا ساۋۇت بىلەن يۈرۈپ كەتتى. ئاۋۇت ھەرقاچانقىدەك مەھەللىدە ئويۇن-تاماشا بىلەن مەشغۇل ئىدى، مەرەمنساخاچام مەھەللىدىكى ھەقەمسايلارنىڭكىگە چىقىپ كەتكەنىدى. ھويلىدىكى ھېلىقى ئازگالنىڭ قىرىدا مامۇت مۆرىمەس تىنىق ئاسمانغا قاراپ ھاڭۋېقىپ ئولتۇراتتى. ئۆگزىسىدە دوپپا تىكىپ ئولتۇرغان سانخانىڭ بىر قىزىقچىلىق قىلغۇسى كەلدى ئەتىمالىم، ھويلىغا قاراپ توۋلىدى:

— ھوي مامۇتاخۇن، داداڭ نەگە كەتتى؟

مامۇت ئۇنىڭغا كۆزىنىڭ پاختىسىنى چىقىرىپ قاراپ قويۇپ گەپ قىلمىدى.

— ئاناڭچۇ؟

مامۇت جىم تۇرۇۋەردى.

— ئۆزۈڭچۇ؟

مامۇت دەسلەپ ھاڭۋېقىپ قالدى،

كېيىن مەيدىسىگە بىر مۇشت ئۇردى،

سانخان ئۇنىڭ قىلىقلىرىغا قاراپ كۈلۈپ

تېلىقىپ كەتتى. كېيىن كۈلكىسىنى ئاران

توختىتىپ مامۇتقا چاقچاق قىلىشقا باشلىدى:

— مامۇتاخۇن، خوتۇن ئالمامسەن؟

مامۇت مەنسىز ھىجىيىپ قويدى.

— مامۇتاخۇن، مەن ساڭا تېگەيمۇ؟

مامۇتنىڭ چىرايىدا ئەجەبلەنگەن،

قىزىققاندىكى، قورققاندىكى ئۆزگىرىشلەر يۈز

بەردى. ئۇ بېشىنى ئىككى ياققا لىڭشىتى.

— مامۇتاخۇن، داداڭ كەلگەندە

تاۋار-دۇردۇن ئېلىشقا پۇل بەر، خوتۇن

ئالمەن دەپ تۇرۇۋال، ئۇنىمىسا يىغلاپ

بۇلار تەقۋادار ئىدى. بەش ۋاخ نامازنى تەرك قىلمايتتى. چۈشلۈك تاماقتىن كېيىن ئاتا-ئوغۇللار تەرەت ئېلىپ نامازغا تۇرۇشاتتى. مامۇنۇمۇ تەرەت ئالغاندىكى بىرنەپىلەرنى قىلاتتى، تاكى مەرەمنساخاچام «بول، ھوي تۆگە» دېگەندىلا چۆگۈنى قويۇپ، يالڭايغ پۈتلىرى بىلەن يەرگە ھۆل ئىزلارنى قالدۇرۇپ جايىنامازغا كېلەتتى. ئەگەر سەجدىگە بىر باش قويۇۋالسا، نەچچە مىنۇتقىچە بېشىنى كۆتۈرمەي دوڭغىيىپ ئولتۇرۇۋېرەتتى. يەنە مەرەمنساخا-چام ئۇنى ئوقۇپ قويغاندا ئاندىن بېشىنى كۆتۈرۈپ لوڭگىدە ئورنىدىن تۇراتتى. ئەگەردە ئۆرە تۇرۇۋالسا باشقىلار ئوقۇپ قويمىغىچە خۇددى قېقىپ قويغان قوزۇقتەك ئۆرە تۇرۇۋېرەتتى. ئۇ ناماز ئوقۇۋاتامدۇ ياكى بىرنەپىنى خىيال قىلىۋاتامدۇ، بۇنى بىر خۇدادىن بۆلەك ھېچكىم بىلمەيتتى.

مامۇت ھېچكىم بىلەن، ھەتتا كۈندە بىللە ئىشلەۋاتقان ئاتىسى بىلەنمۇ گەپلەش-مەيتتى. ئۇ خۇددى يوغان بىر ماشىنا ئادەمدەك ئاستا، ارىتمىلىق ھەرىكەت قىلاتتى. ئۇنىڭ ئاشۇ تۇرقى ئادەمنى ئەيىبەندۈرەتتى. ئۇنىڭ ئېغىرلىق كۆتۈرۈش ماھىرىدەك بولجۇڭ گۆشلىرى بۇرتۇپ چىققان بىلەكلىرىگە، كەڭ يەلكە، تۈكلۈك مەيدى-لىرىگە كىشىنىڭ ھەۋىسى كېلەتتى. مەھەل-لىدە ئۇلارنىڭ شەرق تەرەپتىكى تام قوشنىسى سانخانىدىن باشقا ھېچكىم ئۇنىڭغا گەپ قىلىشقا پېتىنالمىتتى. ئۇ دۈڭلەك يۈزلۈك، ئەگىمە قاشلىق، خېلى قاملاشقان چوكان بولۇپ، شوخ، قىزىقچى ئىدى. ئۇ ئىككى ئەردىن ئاجراشقان، تۇنجى ئېرى بىلەن ئۈچ قېتىم ياراشقان، يەنە قاملاش-ماي تۈل ئولتۇرغىنىغا ئۈچ يىلدىن ئاشقانىدى. ئۇمۇ بىكار ۋاقىتلىرىدا ئۆگزىسىگە چىقىۋېلىپ

جىدەل قىل، ئۇلار ساڭا خوتۇن ئېلىپ بېرىدۇ، ھەي مامۇتاخۇن، خوتۇن دېگەن ئوبدان نېمە جۈمۈ!...

مامۇتاخۇن ئۇشۇمۇتۇت ھېلىقى ئازگالدىن يۈگۈرۈپ چىقىپ ھويلىدا باغلاقتىن بوشانغان ياۋايى ھايۋاندىكى يۈگۈرۈشكە باشلىدى. ئۇ تۈكلۈك قوللىرى بىلەن مەيدىسىگە ھەدەپ مۇشتلايتتى، بىر نېپىلەرنى دەپ ۋارقىرايتتى. سانىخان ئۇنىڭ بۇ ھالىدىن قورقۇپ كەتتى. ئۆگزىسىدىن چۈشۈپ قوشنىلارنىڭكىدىن مەرەمىنساخاچامنى چاقىرىپ چىقتى. مەرەمىنساخاچام بىر نېپىلەرنى دەپ گاھ يالۋۇرۇپ، گاھ ۋارقىراپ بۇ مۆرىمەنى ئاران پەسكويغا چۈشۈردى.

شۇ كۈندىن كېيىن مۆرىمەس بازغانى تۈزۈك سوقمايدىغان، گاھىدا بازغانى كۆتۈرگەنچە چوڭقۇر خىيالغا كەتكەندەك بىر نۇقتىغا تىكىلىپ تۇرۇپ قالىدىغان بولدى. نامازنىمۇ تاشلىۋەتتى، ئۇنىڭ مۆرىمەسلىكى تېخىمۇ ئەۋجىگە چىقتى، داۋۇت تۆمۈرچىنىڭ ئاچچىقى يامان ئادەم بولغاچقا ئۇنى تىللاپ باقتى، دۈشكەلدى، ھەتتا بىر كۈنى ئۆزىدەك ئىككى چىقىدىغان بۇ تۆڭگىنى قاتتىق ئۇردى. بىراق بۇ تايماقلا قۇمغا سۇ سىڭگەندەك سىڭىپ كەتتى، ئۇنىڭغا ھېچبىر تەسىر قىلمىدى. ئۇنىڭ ئەتە-دىن-كەچكىرىگىچە ھاڭۋېقىپ ئولتۇرغىنى ئولتۇرغانىدى، كۆزلىرى ئاسماندىن ئۈزۈلمەيتەتتى.

مەرەمىنساخا زېرەك خوتۇن ئىدى. بىر كۈنى ئۇ سانىخانغا يالۋۇردى:

— سانىخان، جېنىم خېنىم، ساراڭ بىلەن ئويناشمىغىنا، سەن ئۇنىڭغا تەگمە-گەندىكىن نېمە قىلسەن ئۇنى قىيناپ، ھەقىچان ساراڭ سېنىڭ چاقچاقلىرىڭغا ئىشىنىپ قالدى.

— مەيلى ئەمەسمۇ ئىشىنىپ قالسا، — ئۇنىڭغا بىرەر خوتۇن تەگسىچۇ

كاشكى، سەن تېگەمتىڭ-يا. ...

— ئۇمۇ مېنى ئالامدۇ، ... ھا-ھا... چوكان ھەييار بولۇپ، شەيپاننى ئۇسسۇلغا سالاتتى. ئۇنىڭ خىيانىدا ئۇنىڭغا تېگىش دېگەن يوق، پەقەت ئىچ پۇشۇقنى چىقىرىش، تەلۋىنىڭ تاماشىسىنى كۆرۈش نىيىتىلا بار ئىدى. مەرەمىنساخا بۇنى بىلەتتى، ئۇنى بۇنداق قىلىشتىن توسۇيتتى. لېكىن ھەييار چوكان مەتۇغا تېگىشكىنى تېگىشكەن ئىدى.

ئۈجمىلەر ئاقىرىپ پىلە قۇرتىدەك پارقىراپ كەتكەن چاغلار ئىدى. بىر كۈنى سانىخاننىڭ ئۈجمە يېگۈسى كەلدىمۇ ياكى مۆرىمەسنى گەپكە سالغۇسى كەلدىمۇ ئەيتاۋۇر، پەستىكى ھويلىدا تۇرغان مامۇتقا قاراپ كۈندىكى چاقچىقىنى باشلىدى:

— مامۇتۇم، ئۈجمىلەر ئەجەب چىرايلىق پىشىپ كېتىپتۇ.

مامۇت ئاسمانغا قارىدى. بىر ئۈجمىلەر-گە، بىر سانىخانغا قاراپ ھىجايىدى. ئۇنىڭ چىرايىدا كۆرۈنگەن بۇ كۈلكە خۇددى بۇلۇتلۇق ئاسماندا كۈن چىققانداك ئۇنىڭ يۈزىنى پاللىدە يورۇتتى.

— مامۇتۇم، بىر ئىرغىتىپ بەرگەن بولساڭ، ئۈجمىنى راسا يەپ كېتەر ئۇ-دەم.

مامۇتنىڭ كۆزلىرىمۇ نۇرلىنىپ كەتتى.

ئۇ يوغان بەستىنى دىكىكتە قىلىپ ئازگالدىن يۇقىرىغا ئالدى. سانىخاننىڭ ئۆگزىسىگە ئۈجمىنىڭ بىلەكتەك شېخى ساڭگىلاپ تۇراتتى. مامۇت ئۈجمە غولىدىن ئۆتۈپ ئەنە شۇ شاخقا ياماشتى. بۇ چاغدا پەستە تۇرغانلار چۇرقىرىشىپ كەتتى. ئۈجمە شېخى يەردىن ئاز دېگەندە

ئۈجمە شېخى يەردىن ئاز دېگەندە ئون-ئون بەش مېتىرچە ئېگىز ئىدى. ھويلىدىكىلەرنىڭ ۋە باشقا ئۆگزىدىكىلەرنىڭ چۇرقىراشلىرىغا پەرۋا قىلماي لىڭگىرلاپ تۇرغان شاخ بىلەن سانخانىنىڭ ئۆگزىسىگە قاراپ ئىلگىرىلەپتتى.

- ۋاي مامۇتۇم، ئارقاڭغا قايت، يىقىلپ تۆلسەن!

مامۇت ئۈندىمەي شاختىن-شاخقا تۆتەتتى.

- ۋاي مامۇتۇم، بولدى، ئۈجمە يېمەيمەن، ئارقاڭغا قايت.

چوكان شۇنداق دېگىنىچە ئۆگزىدە تىپىرلايتتى. مامۇت لىڭگىرلاپ تۇرغان شاخ بىلەن پۈتۈن ئۈجمىنى لەرزىگە كەلتۈرۈپ ئېگىز ئۆگزىگە ئۆزىنى ئاتتى ۋە سانخانىنى مەھكىم تۇتۇۋالدى. ئۇ غولدىرىلغان ئاۋازى بىلەن كېكەچلەپ مۇنداق دېدى:

- ما... ماڭا... تېم... تېگەمسەن، تېگەمسەن؟

- ۋاي ساراڭ، مېنى قويۇۋەت!

- تېگەمسەن، تېگەمسەن؟

مامۇت پەقەت بىرلا سۆز ئۆگەنگەن شاتۇتىدەك شۇ سۆزنىلا تەكرارلايتتى. سانخانىنى بارغانسېرى چىڭ قاماللايتتى. بىردەمدە ئۆگزە-ئۆگزىگە خەق توشۇپ كەتتى. ئۇلار چۇرقىرىشاتتى، تېلىقپ كۈلۈشەتتى.

- چىڭ تۇت مامۇتۇم، گېيىڭگە كىرمىسە قويۇپ بەرمە! - دەپ ياش يىگىتلەر مۆرىمەسنى دەي-دەيگە سالاتتى.

مامۇت سانخانىنى قويۇۋېتىدىغاندەك ئەمەس. ھەتتا ئۇنى قۇچاقلاپ ئېگىز ئۆگزىدىن ئۆزىنى تاشلايدىغاندەك قىلاتتى. ئۇ چوكان بولسا پايما مامۇت ئۆتكەن شاخقا مايۇندەك چىڭ ئېسىلغانىدى. شۇ جىددىي

پەيتتە مەرەمىنساخاچامنىڭ كاللىسى ئىشلەپ قالدى:

- ۋاي سانى، تېگىمەن دېگىن، تېگىمەن دەپ قۇتۇل، بولمىسا ئۇ ئۆزىنىمۇ، سېنىمۇ نابۇت قىلىدۇ.

سانخان جان ئاچچىقىدا ۋارقىرىدى: - ۋاي مامۇتۇم، تېگىمەن، ساڭا تېگەيمەن، مېنى قويۇۋەت!

مامۇتنىڭ يۈزىدە كۈلكە جىلۋىلەندى. ئۇ سانخانىنى قويۇۋېتىپ بازغاندەك مۇشتۇمى بىلەن مەيدىسىگە گۈسسەدە بىرنى ئۇردى-- دە، ئاسمانغا قاراپ قاقاقلاپ كۈلۈۋەتتى. پەستە ئۇنى تىل-ھاقارەت، تاياق-دەشنامىلار كۈتۈپ تۇرسىمۇ ئۇنىڭ چېپىرىدە كۈلكە ئۆچمىدى، ئۇ تېخى ئۆمرىدە ھېچقانداق ئادەمنىڭ خىيالغا كىرىپ چىقمايدىغان بىر ئاھاڭدا ناخشا باشلىۋەتتى:

ۋاي سانخان، ئارقامدىن ئەگەش، جېنىما.

شۇ كۈندىن كېيىن مامۇت مۆرىمەستە ئاچايىپ ئۆزگىرىش يۈز بەردى، كۈچىگە كۈچ قوشۇلدى. ئۇنىڭ ھاڭغۇبىق تۇرغان چىرايىدا يېقىملىق بىر كۈلكە جىلۋە قىلىدىغان بولدى. بۇرۇن دادىسى ئۇنى ھويلىدىكى كارىۋاتتا ئولتۇرغۇزۇپ، ئۇنىڭ ساقال-بۇرۇتە-نى ئالغۇچە قىيامەت قايم بولاتتى. ئۇ ئالغۇزمايمەن دەپ ۋارقىرايتتى. دادىسى ئۇنى تازا ئەدەپلەپ ئاندىن ئۇنىڭ چاچ-ساقىلىنى ئاران ئېلىپ قوياتتى. ھازىر ئۇ ئارا كۈندە بىر قېتىم ئىلمان سۇ بىلەن چاچ-ساقاللىرىنى ئۇنىتىپ، يۈندىسىنى ئېقىنىپ سۇپىدا ئېگىشىپ ئولتۇرۇۋالدىغان بولۇپ قالغانىدى. ئەمدى داۋۇت ئۇستام بۇ تەلۋىنىڭ چاچ-ساقىلىنى خىرداپ بولالماي ئاۋازە بولۇپ كېتىۋاتاتتى. ھېلىقى ئۆگزىدىكى ۋەقە يۈز بېرىپ بىر ئاي ئۆتكەندە يېرىم

كېچىدە سانخانىنىڭ ئىشىك ئالدىدىكى غەلۋىدىن پۈتۈن مەھەللىدىكىلەر ئويغىنىپ كەتتى. خەقلەر ئۆيلىرىدىن چىقىپ سانسەن خانىنىڭ ئىشىكى ئالدىغا كېلىشىپ، ئۇ يەردە غودۇراپ تۇرغان مامۇتنىڭ ھەيۋەتلىك گەۋدىسىنى تونۇدى. ئۇنىڭ پۈتۈن ئاستىدا خۇددى بۈركۈتنىڭ چاڭگىلىدا قالغان توشقاندىكە دوقمۇشتىكى سەپەر دوغايچى شۈمشىيىپ ياتاتتى، خەقلەر ئۇنى مامۇتنىڭ پۈتۈن تېگىدىن ئاران ئاجرىتىپ ئېلىشتى.

ئەمدى مامۇت ھەر كېچىسى ئەل ياتقۇدا ئۆيدە ياتقىلى ئۇنىماي سانخانىنىڭ ئىشىكىنى تاختا مۇشۈكتەك بېقىپ ياتىدىغان بولۇپ قالدى. بۇ ئىشلار داۋۇتكام بىلەن مەرەمىنساخاچامنى دەككە-دۈككە سېلىپ قويدى. ئۇلار بۇ تەلۋىنىڭ بىرەر ئىش تېرىپ قويۇشىدىن ئەندىشە قىلىپ، چوكانغا نۇرغۇن تويۇق، پۇل بېرىپ ئۇنى مامۇتقا تېگىشكە ماقۇل كەلتۈردى.

سانخانىمۇ ئەرسىز، تۇل ئولتۇرۇپ زېرىكىپ قالغان ۋە دوپپا تىكىپ سېتىپ كۈنىنى ئاران كۈن ئېتىۋاتقان بولغاچقا ئۇلارنىڭ تەكلىپىگە ماقۇل بولدى. «تۆڭكۈر بولسىمۇ ئۆيۈڭ خوپ، ئېيىق بولسىمۇ ئېرىڭ خوپ» دېگەندەك، كەلمىگەن تەلەپنى كۈتۈپ ئولتۇرغىچە تەلۋىگە تەگمەيمەنمۇ، بولغىنىچە ئەز بولار، بەك بولۇشالمسام ئاجرىشىپ كەتسەمدىمەن دەپ ئويلىغانىدى ئۇ.

مامۇت دېگەن بۇ مەتۇ چىرايلىق چوكانغا ئۆيلىنىپ تېخى ئۇنى ئۆز ئۆيىگە كۆچۈرۈپ ئەكىردى، تۆمۈر دۈكىنى بىكار تۇرغان ئاتخانىغا يۆتكەلدى. ھويلا پاكىز بېسىقتۇرۇلۇپ سۇ سېپىلىپ سۈپۈرۈلۈپ تۇرۇلدىغان، ئاشخانىدا ھەر كۈنى ئىككى

ۋاخ مېزىلىك غىزىنىڭ پۇرىقى. دىماقنى يارىدىغان بولدى. بىر يىل ئۆتۈپ سانخان بۇ تەلۋىگە پاقلىنىدەك بىر ئوغۇل تۇغۇپ بەردى. بۇ تەلۋە ئۇنىڭغا گۆگۈلداپ يۈرۈپ شىرئەلى دەپ ئاتىمۇ قويدى. مامۇت تەلۋە بولغان بىلەن خوتۇن-بالىلىرىغا كۆيۈمچان چىقىپ قالدى. ئۇ خوتۇن-بالىلىرىغا قاراپ كۆزى تويمايتتى. تىنماي بازغان سوقۇپ پۇل تېپىپ ئائىلىسىنى روناق تاپقۇزماقتا ئىدى. ئەگەر تاسادىپىي بىر ۋەقە يۈز بېرىپ قالغان بولسا، بۇ ئائىلىنىڭ تۇرمۇشى ئاشۇنداق داۋاملىشىۋەرگەن بولاتتى. بىر كۈنى ئاشۇ سانخانىغا خېلىدىن بېرى قانات سۆرەپ يۈرگەن سەپەر دوغايچى ئەتەي كىردىمۇ ياكى ئەكەلگەن ئىشى مۇھىمۇ، ئىشقىلىپ بىر دانە دوغاپ ئېتىدىغان ساپلىقنىڭ سېپىنى بېكىتىپ بېرىشنى ئېيتىپ بۇ ھويلىغا كىرىپ كەلدى. داۋۇتكام ئۇنىڭ كونسىراپ ئۇپراپ كەتكەن چۆمۈچىنى تاشلىۋېتىپ، راسا ئوبدان چۆمۈچىنى بىرنى سوقۇپ بەردى. دوغايچى بۇنىڭ بەدىلىگە تومۇز ئىسسىقدا مۇزلىرى ئۇششاق چوقۇلۇپ، قېتىقلىرى قويۇق قىلىپ ئېتىلگەن بىر كورا دوغاپ بىلەن ئۇستامغا مىننەتدارلىقنى بىلدۈردى. ئۆيدىكىلەر ھەتتا ئاشخانىدىكى سانخانىمۇ بۇ مۇزدەك دوغاپتىن ھوزۇرلىنىش-تى. پېشانىلىرى تەرلەپ ئىسسىقتا يۈزلىرى كۆبجۈپ كەتكەن مامۇتلا بۇ دوغاپتىن بىر يۈنۈمۈ ئىچمەي ھويلىنىڭ قەيىرىگىدۇر بىر يېرىگە قارىغىنىچە ھاڭۋېقىپ تۇراتتى. كەچكى تاماق ۋاقتى بولدى، لېكىن تەلۋە ئورەكتىن ھېچ چىقاي دېمەيتتى. نامازشامغا ئەزان ئاڭلاندى. مەرەمىنساخاچامنىڭ دۈشكۈلەشلىرى بىلەن ئۇ ئۆرەكتىن ئاران چىقتى ۋە تاھارەت ئېلىپ جايىنامازغا يۈكۈندى. باشقىلار سەجدىگە باش قويدى.

ئومۇ سەجدە قىلدى، ھەممىسى جايىناماز -
 دىن باش كۆتۈرگىنىگە خېلى بولغان
 بولسىمۇ لېكىن ئۇ بېشىنى كۆتۈرىدىغاندەك
 ئەمەس ئىدى. باشقىلار ئۇنىڭ ئەلبازغا
 قاراپ بىر نەرسە دېيىشكە جۈرئەت
 قىلالىدى. شۇ چاغدا ئۇنىڭ ئىككى-ئۈچ
 ياشلىق بۇدرۇق ئوغلى تايىتاڭلاپ كېلىپ
 مانتىدەك يۇمشاق قولى بىلەن ئۇنىڭ
 دۈمبىسىگە بىرنى تۇرۇپ:
 - كوپە-كوپ، تەيۋە، - دېدى.
 تەلۋە ئورنىدىن چاچراپ قويغىنىچە
 بازغاندەك مۇشتۇمى بىلەن بالنى بىرنى
 قويدى. بالا چىرىدە بىر چىرقىرىغىنىچە
 ئۇنى ئىچىگە چۈشۈپ تېلىقپ كۆكرىپ
 كەتتى. شۇ چاغدا سانخان بىر قولىدا
 بالىسىنى پەپلەپ تۇرۇپ جېنىنىڭ
 بېرىچە ۋارقىرىدى:
 - ۋاي ساراڭ، بالنى ئۆلتۈردۈڭغۇ
 ئەمدى، ۋاي بالام، قانداق قىلارمەن.
 بالا كەپتەرنىڭ باچكىسىدەك بوقۇلداپ
 خېلىدىن كېيىن پەس بولدى. يەنە
 يۇ بالا قوللىرىنى ئۇزىتىپ:
 - مېنى ھاپاچ ئېتە، مېنى كۆتىيە،
 - دەپ گۇڭرىدى.
 لېكىن تەلۋە ئۇنىڭغا قاراپمۇ قويماي
 يۇلتۇزسىز ئاسمانغا خۇددى مۇنەججىلەر-
 دەك قاراپ تۇرۇۋەردى.
 سەپەز دوغايچىنىڭ ھېلى ساپلىقى
 ئاجراپ كېتەتتى، ھېلى قېتىق ئۇيۇتىدى-
 خان جاۋۇرنىڭ تېگى تېشىلىپ قالاتتى،
 ئۇ ئاشۇنداق كونا لاقا-لۇقىلىرىنى
 كۆتۈرۈپ كېلىپ، داۋۇت تۆمۈرچى بىلەن

پاراڭلاشقىنىچە ھويلىدىكىلەرگە گەپ
 سېتىپ، بەزى مارىغان مۇشۇكتەك ئولتۇ-
 رىدىغان بولدى. مامۇت بولسا تا ئۇ
 ھويلىدىن يوقالمىغىچە بازغىنىنى تۇتقىنىچە
 تۇرغىنى تۇرغانىدى.
 مامۇت خەقلەرگە قەھرىلىك،
 سۈرلۈك كۆرۈنگىنى بىلەن خوتۇنىنىڭ
 قېشىدا ياۋاشلىشىپ قالاتتى. ئۇلار ھېچقا-
 چان جېدەللەشمىگە ئىدى، قولۇم-قوشنىلار
 ۋە ئۆيىدىكىلەرمۇ بۇنىڭغا ھەيران ئىد
 ى. نەپەر دوغايچىنىڭ ئاخىرقى
 سەپىرى مامۇتنىڭ سەۋرى قاقچىسىنى
 توشقۇزدى ئەتىمالىم، ئۇ ئۆزەكتىن
 چاچراپ چىقىپ دوغايچىنى خۇددى سا
 چۆچىنى قاماللىغاندەك قاماپ تۇتۇپ،
 ھويلىدىن تالاغا ئاچقىپ چۈرۈۋەتتى ۋە
 قەھرى بىلەن:
 - يۈ... يوقال، بۈ... بوسۇغامما
 دەسسگۈچى بولما... - دەپ يولۋاس-
 تەك ھۆركىرىدى. سانخان قورقۇپ
 كەتكىنىدىن ئاشخانغا كىرىپ ئىشىكىنى
 ئىچىدىن ئېتىۋالدى-دە، كەچكىچە
 چىقماي ئولتۇردى.
 مامۇتمۇ مېھمانخانا ئۆيىگە كىرىپ
 ئىشىكىنى تاقىۋالغىنىچە قايتىپ چىقىمىدى.
 ئىككى چېلەكنى كۆتۈرۈپ، بالىسىنى
 يېتىلەپ سۇغا چىقىپ كەتكەن سانخان
 ئەتىسى بالىسىنى قوشنىلارنىڭكىدە،
 چېلىكىنى كۆل بويىدا تاشلاپ قويغىنىچە
 نەگىدۇر بىر يەرگە يوقالدى. سەپەر
 دوغايچىمۇ دوقمۇشتىكى دوغايچىلىق
 سايمانلىرىنى كىمگىدۇر ئېلىشقا سېتىۋېتىپ

تاشلاشتى. بۇنىڭ بىلەن ئۈجمىسىز ھويلا چۆلدەرەپ قالدى.

مامۇتنىڭ كېسىلى تۇتىدىغان بولۇپ قالغاندىن كېيىن داۋۇت تۆمۈرچىمۇ قورقۇپ بازغانىڭ يېنىغا كەلمەس بولدى. قىشۇمۇ - ياز ئوتى ئۆچمەيدىغان تۆمۈرچىلىك ئوچقىنىڭ ئوتىمۇ ئۆچۈپ ئۇنىڭدا كىچىك تۆمۈرچى ئاۋۋىتىمۇ كۈرۈك تارتىشتىن قوتۇلدى.

بىر كۈنى، قاتتىق يىغا-زارىدىن مەھەللە لەرزىگە كەلدى. داۋۇت تۆمۈرچى ۋە ئۇنىڭ ئىككى ئوغلى؛ مەرەم-نىساخاچام بېلىگە ئاق باغلاپ ھازا ئىچىشقاندى. مەرەمنىساخاچام يىغلاۋېرىپ ھوشىدىن كەتتى. خەقلەرنىڭ دېيىشىچە، مامۇت يېرىم كېچىدە مېھمانخاندا يالغۇز ياتقانكەن، ئۇشتۇمتۇت تۇتقاق كېسىلى قوزغىلىپ: «سانىخان... توخ... تا!...» دېگىنىچە كۆزلىرى ئارقىغا تارتىشىپ جان ئۈزۈپتۇ...»

شۇنىڭدىن كېيىن ئۇنىڭ بىردىنبىر ئوغلىمۇ مۇشتەك تۇرۇپ ئاتا-ئانىسىدىن يېتىم بولۇپ قالدى.

كونىلارنىڭ ئېيتىشىچە، بىر ئائىلىدە بارلىق خىسلەت مەلۇم بىر ئادەمگە باغلىق بولارمىش، شۇ ئادەم يوقالسا ئائىلىدىكى ئادەت، بەزىكەت بىللە يوقارمىش، شۇ كەپ بەلكىم راست ئوخشايدۇ. مامۇت ئۆلۈشى بىلەن بۇ ئائىلىنىڭ تۈۋرۈكى سۇنغاندەك بىراقلا خانىۋەيران بولۇشقا باشلىدى.

سانىخان يوقالغان كۈندىن بېرى قارىسىنى كۆرسەتمىدى. خەقنىڭ ئاغزىدا «سانە-خان سەپەر بىلەن قېچىپ كېتىپتۇ» دېگەن مىش-مىش پاراك تارقالدى.

شۇ ۋەقەدىن كېيىن مامۇت تېخىمۇ جىمغۇر بولۇپ كەتتى. گاھىدا بالىسىغا قاراپ سائەت-سائەت تەلپ ئولتۇرۇپ كېتەتتى. ئۇ بالىسىغا قول ئوزاتسا بىچارە بالا ئۇنىڭ چاچ-ساقاللىرى ئۆسۈپ كەتكەن ياۋا كالىدەك تۇرقىدىن قورقۇپ چىزىقراپ چوڭ ئانىسىنىڭ كەينىگە ئۆتۈۋالاتتى.

مامۇت يەنە بۇرۇنقىدەك جانسىز، خۇنۇك كۆزلىرىنى بىر نۇقتىغا تىكىپ بېلىگىچە كېلىدىغان ئورەكتە تۇرۇپ بازغان سوقىدىغان بولدى. ئەمدى ئۇنىڭ بۇرۇنقى قىزغىنلىقى يوقاپ، ئاش-تاماقنىمۇ قالغاندى. تۇرۇپ-تۇرۇپ تۇتقىنى تۇتىدىغان، پۇت-قوللىرى كىرىشىپ كېتىپ يەرلەرنى تىرەجەپ كېتىدىغان بولۇپ قالدى. ئۇنىڭغا بىچارە ئاتا-ئانىسىنىڭ ئىچى بەك سىيرىلەتتى. ئۇلار ئۇنىڭ چېكىلىرىنى ئۇۋۇلايتتى، تايماقتەك قېتىپ قالغان پۇت-قوللىرىنى تۇتۇپ چىقاتتى. بىر قېتىم تىلىنى چايناپ زىدە قىلىپ قويغاندىن كېيىن، تۇتقاقلىقى تۇتسىلا ياغاچ قوشۇقنى ئاغزىغا چىشلىتىپ قويدىغان بولدى. ئەمدى ئۆيىدىكىلەر ئۇنى يالغۇز قويۇشتىن قورقىدىغان، تالاغىمۇ چىقارمايدىغان بولۇشتى. بىر قىشتا ئۈجە بە شاخلىرىنى قار بېسىپ كەتكىنىگە قارىساي، تەلۋە ئۈجمە شېخىغا چىقۇۋالدى. بىچارە ئانا ئۇنى ئالداپ ئاران چۈشۈ-رۈۋالدى. شۇندىن كېيىن ئۈجمىنىمۇ كېسىپ

تەزىمەن، سىناق، يېشىق

ئەسقەر ياسىن

مۇسبەتلىك ئۆيگە بېرىش خاتىرىسى

(نامىزىز بىر شائىرنىڭ ئۆلۈمىگە)

تەزىمەن تەسەللى سۆزىنى دىلغا،
بولغاچقا بۇ ئۆيدە قاينۇ ھۆكۈمران...

يوپۇرماق

تۇرىدۇ پاك روھىم نۇرغا چىلىشىپ،
ئېھ، مۇشۇ زېمىندۇر مېنىڭ يۈرىكىم!...
يوپۇرماق،
سۆيىمەكتە زېمىننى قۇچاقلاپ ئاستا...

پىنھاندا تىت-تىت بولۇپ تۇرغان ئەي ئادەم،
ئۈچ كۆرۈپ قالدىڭمۇ كۈننىڭ نۇرىنى؟
ئۆزگەرتىپ قوياالماس ئەسلا سايغا،
يوپۇرماق شەكلىگە ئۆزگەرگەن خۇدا،
تەشۋىشلىك كۆڭلۈمدەك يىللارمۇ مېنى.

يوپۇرماق،
ئاستاغىنە باشلىدى ناخشا،
گويىكى ياش قىزنىڭ ئۆكسۈگىنىدەك
بۇلۇتلار لىققىدە نۇرغا چىلانغان،

كىم ئۇنى ئېپكىتەر بۇندىن ئاۋايلاپ؟
تەبەسسۇم تارقىتار يەردە گۈل-چىچەك...

ئايلىنىپ كېتەر مەن يات بىر ئادەمگە،
كىم سۆيىمە ياش تۆكۈپ مۇزدەك تېنىمنى.
ئۇلۇغۋار ھىجراننىڭ تۆككەن يېشىدىن،
ياسىدىم شادلىقنىڭ مۇنارىسىنى.
روھىمنى ئۇچۇرۇپ كەتتى مەيۈسلۈك،
ئېھتىمال دۇنياغا تۆرەلدىم خاتا.

سېغىنىش ئېلىپ كەلدى مېنى بۇ يەرگە،
ئۇنتۇلغان بىر سىما ئەسلىدى قايتا.
يېپچە تىلىك تۇرۇپتۇ كىتاب ۋە قەلەم،
ئوخشىشىپ بىرەھىم ئۆلۈمگە گويا.

سۈكۈتلۈك شۇ ئۆيدە تەمتىرەپ يۈرۈپ،
قاينۇنىڭ قولىنى سىقتىم ئاۋايلاپ.
ئادەمسىز قاراڭغۇ ئىشىك تۈۋىدە،
پىچىرلار تۈن يەنە كىمگىدۇ زارلاپ.

مەرھۇمنى ئۇزىتىپ كەلدۇق دالغا،
ئاپتاپتا يالىتراپ تۇرار قەبرە تاش.
گويا ئۇ سۈكۈتلۈك يۈرىكى ئۇنىڭ،
گويا ئۇ تاش بولۇپ قاتقان تامچە ياش.

قانچە قىش ۋە باھار ئۆتتى بۇ يەردىن،
سورىدىم يوللارنىڭ باشلىنىشىنى.
سورىدىم ئۈمىدنىڭ نېمىلىكىنى،
جىمجىتلىق شۇڭغۇدى قەلىم قەسرگە...

سېغىنىش ئېلىپ كەلدى مېنى بۇ يەرگە،
بىلمەيتتىم ئۆلۈمنىڭ نېمىلىكىنى.
بىلمەيتتىم قەبرىگە بېرىشنى قانداق،
(شۇنچىلىك قىسقىلا ۋاقىت ئىچىدە)

بۈيۈك بىر ئازابقا بولدۇم يېقىنراق.

تۈن ئاستا سىلىدى يۈزۈمنى بىر رەت،
مىننەتدار بولۇشقا يوق ماڭا ئىمكان.

ئۆزگەردىم يوبۇرماق شەكلىگە تولۇق...
كىم ئەمدى سۆيىدۇ مېنى پېتىنىپ،
شادلىقنىڭ مۇنارى ياسالغان جايدا؟...

ئېھتىمال دۇنياغا تۆرەلدىم خاتا.
ياكى مەن يوللارنى تۈزۈك ماڭالماي،
شەپقەتسىز كۆرۈنۈپ قالغاندۇ دۇنيا؟...

شېئىرلار

ئەسقەر داۋۇت

ئايال

رېنتىگېندا كۆرۈندۈم پاكىز،
ئاھ، مىكروسكوپ تەڭلەندى سانسىز.
ھۈجەيرىلىرىم بىر ئاسمان ئاققۇ،
گاھ ئاسمانمەن، نۇرلۇق ۋە نامسىز.

پاك، غۇبارسىز، كۆپكۆك ئاسماندىم،
چاقتىڭ دەھشەت چىقىن بوپ لېكىن.
مىليون يىللاپ ئاققان دەريادىم،
ۋە ئاقاتتىم ئەبەدكە تەمكىن.

رەڭ، ئاۋاز ۋە تەم بوپ ئەيلىدىڭ،
جۆيلۈدى رەڭ، ئوڭدى تەم-پۇراق.
سۇندى ئاۋاز، سالىدىم سۈرەن،
سالالىدىم ھېچنېمە، ھېچقانداق.

بۈگۈن ۋە ئەنە

بۈگۈنۈڭ ئازابىتا ئۆتسىمۇ بىراق،
قايتىدىن نۇرلىنىپ قالسىن ئەنە.
بۈگۈنكى شادلىققا بەرمىسەڭ تەبىر،
تۈنۈگۈنكى بۈگۈنگە قايتىسەن يەنە.

ئەنە ھەممىگە بىلىنەر كۆركەم،
شۇ قەدەر مۇقەددەس، مەزمۇت، گۈزەل ھەم.
بۈگۈن گەر تۇماندا بولسىمۇ غايىپ،
ئۇلۇغۋار چاقناشنى كۆرسەن جەزمەن.

سەن دېڭىز دولقۇنىدەك ئەۋرىشىم گويا،
ۋە لەرزىلەر سەلكىندەك يېقىملىق بۇندا.
سەن بۈيۈك ئەسەرسەن، بىباھا تاشسەن،
گوياكى قەلبىگە بەتلەنگەن ئوقيا.

دېرىزەم تەكچىدە ئېچىلغان گۈلسەن،
بەك گۈزەل رىئايەت، ھېكايەت ھەم سەن.
باراقسان دەرمەخسەن، ياپيىشىل چىمەن،
بىر پارچە تەڭداشسىز مەنزىرىدۇرسەن.

ئۆزگىچە بىر پىكىر، ئىدىيە ھەم سەن،
بىز سىرلىق ۋە قەسەن، مۇشكۈل جەريانسەن.
مۇرەككەپ مەسىلە، خىيالىسەن تاكى،
مۇمكىنلىك ھەمدە سەن چەكسىزلىكتۇرسەن.

بىر دانە نازۇككىنە سەنئەت بۇيۇمسەن،
ئۈزۈلمەس بىر يۈرۈش شانلىق مۇقام ھەم.
ئاھ! سەنكى تۈگىمەس ئۇزۇن كۈچسەن،
ماڭمەن ئەبەدكە، ماڭمەن ھەردەم.

پاكلىنىش

ياردىم يۈرەك باغرىمنى تولۇق،
ئىچ-تېشىمنى قىلدىم ئەۋرىشكە.
رېنتىگېندا كۆرۈندۈم پاكىز،
مەنە ئىچىرە گۈزەل مەنزىرە.

ئىنتىزارلىق

سۇغا چىقساڭ خىلۋەت ساھىلغا،
 مەن بىر تەنتەك بېلىجان بولۇپ،
 چۆمۈلۋالدىم سېنىڭ سۇغاڭغا.

باققا كىرسەڭ گۈل تەرمەك ئۈچۈن،
 مەن بىر مەجنۇن كېيىنەك بولۇپ،
 ئۈچۈپ يۈزدۈم كىرىپكىڭ ئارا.

ئۇخلاپ قالساڭ ھۇجراڭدا بىخوت،
 سېنىڭ ئوماق ئاسلىنىڭ بولۇپ،
 مياڭلىدىم مۇدەھىش ئازابتا.

تۈنۈگۈن ۋە بۈگۈن، بۈگۈن ۋە ئەتە،
 تۈنۈگۈن ۋە بۈگۈن، بۈگۈن ۋە ئەتە،
 تۈنۈگۈن ۋە ئەتە، ئۆتمۈش، كېلەچەك،
 بۈگۈن ئىچىدىلا پۈرەكلەر ئەبەد.



ئىنتىلىش

مەھەت ئابلا باقى

سۆيگەندە ئۇيۇقنىڭ لېۋىنى شەپەق،
 لالنىڭ قەدەھتەك كۆرۈندى قىزغا.
 بىر تاتلىق ئېقىمدا كۆيۈشۈپ يۈرەك،
 چۆمۈلدى ئۆزگىچە شېرىن بىر ھېسقا،

قورام تاش ئۈستىدە - دەريا بويىدا،
 ئولتۇرار بىر قىزچاق شەپەققە قاراپ.
 چاقچاقى يېڭىتەك جىم تۇرماي شامال،
 ئوينايىتى چىچىنى يەلپۈتۈپ تاراپ.

خىلۋەتتىكى ئۆسكىلەڭ گىياھ

ئەھەت داۋۇت

غۇلى مۇزىمۇت، ھىدى بەك ئۆتكۈر،
 چەكسىز كۆڭۈل ئاڭغا بەنت-ئەسىر.
 دىل قەسىرىنىڭ شاھى ئۇ، چۈنكى
 ئارمىنىغا بېرىدۇ تەبىر.

نەزەر يەتمەس پىنھان جىرادا،
 دولقۇنلايدۇ تەمكىن بىر گىياھ
 ياپراقلىرى كۈمۈش جام كەبى،
 بەرگىدە كۈن ئەيلەيدۇ جۇلا.





شېئىرلار

ئابلەت ئابدۇرېشىت

ئەمما

سەن سەھەر شەبنەمدەك ئوماق

ۋە سەبى،

قەدىمكى ئورماندەك ياتقان خيالچان.

سەن سەھەر چۆچەكتەك شۇنچە

رومانتىك،

ھەر قۇرۇڭ سۆزلەيدۇ مىڭلاپ تەلپۈنۈش،

سەن سەھەر گۈللەرنىڭ پورەكلىرىدە،

مەن ئۈچۈن تۇغۇلۇپ قالغان شېرىن

چۈش.

باغلىرىڭغا باشلىدىڭ مېنى،

گۈل كۆرەلمەي ياندىمەن ئەمما.

دەريايىڭغا باشلىدىڭ مېنى،

ئىچمەي تۇرۇپ قايتتىمەن ئەمما.

قۇياش دېسەم، تولۇن ئاي دېسەم،

قۇقاس بولۇپ جىلمايدىڭ ئەمما.

ئۇچۇپ كەتتىڭ ماي قوڭغۇزىدەك،

تۇتۇق بەرمىدىڭ قاچتىڭسەن ئەمما.

سەن سەھەر ...

سەن سەھەر يوللارنى سۆيۈپ تىۋىشىڭ،

ئىزلاردىن رىئايەت ئىزلىگەن، كۈلگەن.

سەن سەھەر بۇلبۇلنىڭ غەمكىن كۈنىگە،

ئاشىقنىڭ كۆز يېشى بولۇپ تۆكۈلگەن.

سەن سەھەر باھارنىڭ باغلىرى كەبى،

قىزارغان مەڭزىڭنى ئورنىغان تۇمان.

سۆيگۈ لىرىكىلىرى

شېئىر ئالى مامۇت

ئايىدىڭ كېچە

ماركسىز خەت

چىقارمىسا سىرتلارغا ئاتاڭ،

مەيلى جېنىم غەم قىلما ئارتۇق.

ھەر ئاخشىمى شۇلا كۇپايە،

دېرىزەڭنى قويساڭلا ئوچۇق.

جىمىرلىشار كۆكتە كېچە

كۈمۈش نۇرغا تويۇنغان زېمىن.

تىترەيدۇ يوپۇرماق يېنىك،

ئاستاغىنە ئاقىدۇ ئېقىن.

دېرىزەڭنى قويساڭلا ئوچۇق،

پاك سۆيگۈمىز قالمايدۇ يېتىم.

كىرەر ئۇندىن بىمالال ئۇچۇپ،

ساڭا يازغان مۇھەببەت خېتىم.

نەلەردىندۇر ئېپكېلەر شامال،

شېرىن-شېرىن پىچىرلاشلارنى.

ئەينەك كەبى كۆرىستەر كۆللەر،

ئاجىچىق-چۈچۈك تىپىرلاشلارنى.

مەڭگۈلۈك سۆيگۈ

بۇخەلىچە ئەمەت

1

سەرسان ئايدىڭ خىيالىمنى قىلمىغىن ۋەيران،
 سۆيگۈم ساڭا شاھىد بولسۇن بىچارە كېچە .
 بۈگۈن ئەسلەپ قايتتىم كونا بۇلاق بېشىدىن،
 نىكار سېنى ئۇنتۇلالماي ھەسرەت ئىچىدە .
 سېغىنىشتا ئۇمتۇلىمەن قەلبىدىكىنى -
 قىلالمايمەن مىسرالاردا ئەبەدىي ئىزھار .
 سەنمۇ ئەسلە نىكار مېنى شۇنداق بىر كېچە .
 يوشۇرمىغىن ھېسلىرىڭنى پەقەت ۋە پەقەت،
 كەل، گىرە سال خىيالىمغا تارتىنما زىنھار .

2

ۋىناس ئاڭا ياش تۆكمەكتە قايغۇلۇق تۈستە،
 كۆزۈڭلارغا سۈرتىمنى قويۇڭلار ئويۇپ .
 كۆچۈرمىشىم قەلبىڭلارغا بولسۇن ئابىدە،
 بىر كۈنلەردە تۇغۇلىمغان يىلان بوپقالسام،
 كۈلۈمسىرەپ گۈل بەرگىدە تۇرغان شەبنەمگە،
 تونۇپ مېنى ئاھ، ھەممىڭلار قىلىڭلار سەجدە .

3

دېڭىز يوقتۇر مېنىڭ قۇرغاق يۇرتۇمدا پەقەت،
 سەن دېڭىز بول (ھاياتىمنىڭ ئەبەد گۈلتاجى)
 خەرىتىگە چۈشەلمەيدۇ كىچىكلىكىدىن
 يەر شارىنىڭ بىر قىسمى ئۇ يېزىلمىغان بەت .

4

خالىمايمەن باشقا بىرسى ئېلىپ ئىلكىگە،
 يۈرىكىڭنى، پاك سۆيگۈڭنى قىلىشنى ۋەيران .
 بەختسىزلىك تۇرمۇشىڭغا ئېپكەلسە كۈلپەت،

بولار ماڭا ئاھ، نەقەدەر دەھشەت بىر ئازاب!
 ئۆلۈش مەنسۇپ تويۇڭ بولغان كۈنلا ماڭا،
 قەرز قىلىپ ساڭا ئاتەش مۇھەببىتىمنى،
 ئەقىدەمنى قوبۇل قىلغىن، قىلاي ھەدىيە .

5

ئۆتۈپ قالساڭ سۆيگىنىڭنى قولىتۇقلاپ بىر كۈن،
 قەبرە سۇپام قويۇرۇلغان شۇ خىلۋەت جايدىن .
 مۇھەممەتنىڭ نامى بىلەن ئوقۇپ قەسىدە،
 ئۆتۈپ كەتكىن تىلىكىم شۇ، كەتسەڭمۇ ئاندىن .

ئىككى نىبىر

ئابدۇراخمان توختى

كۆڭۈل

يۇلتۇز

چۈشەنمىدىم كۆڭۈل دېگەننى،
تەلىماتتەك سىرلىق مۆجىزات.
دەسسۇبلىپ توزاقلارغا،
ئۆزگىلەردىن يېدىم كۆپ كاچات...

كۆز تاشلىشىك شۇنچە يېقىملىق،
ۋۇجۇدىڭدىن تۆكۈلەر سۆيگۈ.
چېھرىك مەپتۇن قىلار ۋە بىراق -
ۋىسال تاپماي يۈرىمىز مەڭگۈ...

ۋىسال پەيتى

سۆيگۈ يېشى

پاشاگۈل ئىسمايىل

خالدەم كەنجى

ھىجرانغا چىدىماي يىقىلساڭ، مەڭگۈ -
ئالدىراپ كۆز يۇما، كۈتۈپ تۇر. مېنى!
قەلبىمدە ئالەمچە ئانەشلىك سۆيگۈ،
تاشلىنىپ يۈرەككە، يېقىپ يۈرەكنى.

چۈپ كۆزۈمدىن سىرىغان قەترە،
گۈل بەرگىگە قونۇپتۇ پىنھان.
ئۇنتۇلماس ئىز سالىدى كەچىشكە،
پاك سۆيگۈ دەپ ئۇرغۇغان پىغان.

ئېرىسۇن مۇزلىغان يۈرىكىڭ قايتا،
كۆز ئاچقىن ھاياتقا سۆيگۈم تەپتىدە.
ئورۇن يوق ئەزەلدىن قايغۇ، ماماتقا،
تىرىلگەي ھەر كىشى ۋىسال پەيتىدە.

ھەسرەتنىڭ يېشىل بۇلۇتى،
يۇتۇۋاپتۇ بەختىمنى تىمناش.
ئاھ، سۆيگۈسىز يىگانە قالدۇم،
ئايىغىغا باش قويماي ۋىسال.

لالەم

غەنىمەت قادىر

ئارمانلارنىڭ نىلوپەرى بولۇپ،
كۆللىرىدە ئۈنەم جان لالەم.
چېچەك بولۇپ تۆكۈلسە قىش-ياز،
يوللىرىغا سۆيگۈ-ئەقىدەم...

تەگسىز تىلىم كۆزۈڭگە لالەم،
ئاق بېلىق بولۇپ شۇڭغۇپ كېتەيمۇ.
داۋالغۇتۇپ زىلال قەلبىڭنى،
شامال بولۇپ سۆيۈپ ئۆتەيمۇ...

چەكسىزلىكلەر ئۇيقۇنى كۆزۈڭ،
دولقۇن ياساپ يالماسا مېنى.
بىلەرمىدىك بار دەپ تەكىتىدە،
كىچىككەنە قۇلۇلە قېيى...

ياشلىققا

ياسىنجان ئەرشىدىن

ئوقۇمايمەن لەنەت قارغىش ياشلىقىم ساڭا،
سەن كېتىۋەر تەنتەكلىكنىڭ ھارۋىسى بىرلە.
چىغىر يولغا، جاڭگاللارغا، پىنھان-باغلارغا...
سەن گويىكى جەسۇر بىر قۇش، ئۇچقىن ئاسماندا.

باغلىشايدى بىز ئىككىمىز تەقدىر ئۈستىدە،
سەنمۇ تىككىن بارلىقىڭنى، مەنمۇ ئۆزۈمنى.
ئۇچرىشايدى جەننەت ياكى دوزاخ ئىچىدە،
سوۋغا قىلىپ بۇ دۇنياغا بارچە ئۇتۇقنى.

شۇنداقتىمۇ ئىلتىجا قىپ ياش تۆكۈپ قالسام،
ئەجەب ئەمەس، نەگە يۈتتۈڭ ئالتۇن ئاچقۇچ دەپ.
سەن كېتىۋەر توسالغۇسىز يەتكىن ئارمانغا،
نېمە قىلاي توسۇپ سېنى، غەملىرىڭنى يەپ!

سۈرەتتىكى يەر

ئابلىز ئوسمان

يارىلارمۇ زېمىن قايتىدىن،
بۇلۇتلىرىم كەتسە قوشۇلۇپ؟
خىيالىمدەك يىراقسەن ئەمما،
بالىلىقتەك لەززەتلىك بىر يەر.
ئەي سەن بەلكىم قەبرىگاھىمىسەن،
يۈرىكىم قۇش ئۆزۈڭ قانات-پەر.

يۇلتۇزلاردەك يىراقسەن ئەمما،
شېرىن لەززەتنىڭ ماڭا زوق بېرەر.
بۇلدۇقلايدۇ باغرىڭدا ياشلار،
مەن ئوت، سەن ئوت -

بىر چۈپ سەمەندار!
ئارىمىزدا يوقتۇر پىلسىرات،
چاقنار پەقەت ئىشقىنىڭ سەمشىرى.
يۈرىكىم قۇش ئۆزۈڭ قانات-پەر،
جاندىر ئاڭا ئۆلۈم كەۋسىرى.
يېلىنجايمەن تۇپاننىڭ ئارا،
ئۇندا رەڭدار پارلايدۇ بىر چۈش.
بوشلۇقلاردىن تۆكىدۇ يۇلتۇز،
دولقۇنىڭدا تىترىگەن ئۆكسۈش.
باغرىڭ ئارا قەلبىم پارچىسى،
شەپەق كەبى تۇرار نۇرلىنىپ.



ئىككى نىبىئىر

جاسارەت

ھاياتلىقنىڭ ئانىسى

ئۆزۈڭلارمۇ گۈزەللىكنىڭ ئەختەرى؟
ئىشقىڭلاردا ئارام تاپماس بۇ ھايات.

ئەنسىرىمە، يېمە ۋايىم جان ئانا،
گۈلدۈرماما گۈلدۈرلىسە ياز كۈنى.
سۇغا تەشنا چۆلىنىڭ ھايات ناخشىسى،
ئۇنىڭ ئاشۇ سەن چۆچىگەن كۈي-ئۇنى.

ئېزىتقىمۇ ياكى سىلەر سېھرىگەر؟
مېڭىشىڭلار بىر چىرايلىق مەنزىرە.
قوللىرىڭلار چاققان ئەجەب شۇ قەدەر،
قايسى چاغدا كىمدىن ئالغان تەربىيە؟

ھاياتلىققا رىشتە باغلاپ شۇندىلا،
بىخ سۈرىدۇ داللىلاردا كۆك يانتاق.
ياپرىقىدا جىلۋە ئەيلەپ تامچىلار،
كۆرۈنەر گۈل كۈن نۇرىدا زەپ ئوماق.

سىلەر كۆكتىن خۇپىيانە چۈشكەنمۇ،
قەددىڭلاردىن بېرىپ ئۆرنەك چىنارغا؟
يۈزۈڭلارنى نۇر ئىلاھى سۆيگەنمۇ؟
ئوخشاش ئىللىق چېھرىڭلار نەۋ باھارغا.

پايانى يوق چىمەن ۋادا يۇيۇنۇپ،
كائىناتقا نازلىق بىلەن باققۇسى.
جاراڭلىنىپ شاد ناخشىنى دەريالار،
ئاسمان-پەلەك دولقۇن ياساپ ئاققۇسى.

ئۇستا رەسسام يا سىلەرنى سىزغاندا،
جان بەرگەنمۇ مەستلىكى كېپ ئىلاھنىڭ.
تىنىقىڭلار قوزغار سەۋەس ئىنساندا،
خۇش ھېدىنى ئالغان قايسى گىياھنىڭ؟

ئارامنى بۇزالمىدۇ پاشىلار،

«غىك-غىك» قىلىپ بۆشۈكتىكى بوۋاقنىڭ.
شەيدا قىلار دىلنى يېشىل كىمخابى،
قاقاسلىشىپ كەتكەن تاغۇ-دالىنىڭ.

قۇياش كەبى چاقناپ تۇرغان كۆزۈڭلار،
كۈندىشىمۇ ئاسپاندىكى چولپاننىڭ؟
ئاشۇ يامراق، تاتلىق، ئوماق سۆزۈڭلار،
جەۋھىرىمۇ نادىر لېرىك داستاننىڭ؟

* * *
ئەنسىرىمە، كەتمە ئانچە تەمتىرەپ،
گۈلدۈرماما گۈلدۈرلىسە جان ئانا.
چۆللەردىكى مەۋجۇداتقا قايتىدىن،
ھاياتلىقنى تۇغۇپ بېرەر ئۇ گويا.

ئالدىڭلاردا باش ئۇرمىغان قاچاندا،
ئاشىق بولۇپ قايسى باتۇر، قايسى خان؟
سىلەر ۋىسال شارابىنى سۇنغاندا،
ۋاھ، راھەتتىن يايىپ كېتەر بۇ تەن-جان!

ئاھۇ كۆزلەر لەززىتىدۇر ھاياتنىڭ

بولغاچ سىلەر ھەر كۆڭۈلگە ھۆكۈمران،
مېھرىڭلاردىن تۆكۈپ سۆيگۈ شەرىپتى.
ئارام بولار ئاشىقلارغا ھەرقاچان،
ۋىسال ئۈچۈن چەككەن بارچە كۈلپىتى.

ئاھۇ كۆزلەر، ھۆرمۈسلىەر يا پەرى،
جىسىڭلاردا باردۇ قانداق مۇجىزات؟

ئالتىجا

(ھېكايە)

ئەخمەت تۆمۈر

چۈشتى-دە، ئالدىغا كېلىپ مەن بىلەن
كۆرۈشۈپ كەتتى:

— سىز ئۇرۇمچىدىن كەلگەن ئالىم —
زاھىت بولامسىز؟

— شۇنداق!

— دەل ئۈستىدىن چۈشۈپتىمىز-دە،
مەنمۇ ئۈستى-يېشىڭىزغا بىر قاراپلا شۈمكىن

دەپ پەرمەز قىلغان، ھى-ھى... يۈرۈڭ...
يۈرۈڭ ماشىنىغا چىقىڭ...

— نېمە ئىش؟

— نېمە ئىش بولاتتى، ھەقىچان سىز
مېنى تونۇمايسىز، مانا مەن قاراڭ، باۋۇدۇن

ھاكىمنىڭ مەخسۇس كاتىپى، سىزنى ئېلىپ
كېلىشنى شەخسەن ئۆزى ئورۇنلاشتۇرغان

بۈگۈن مانا مەن ئاتايىن سىزنى ئالغىلى
كېلىشىم، ھى-ھى... قالدى گەپنى

ماشىنىدا كېتىۋاتقاچ دېيىشەيلى.

— ناھايىتى ئوبدان، مەنمۇ بۈگۈن
باۋۇدۇن بىلەن كۆرۈشەي دەپ يولغا

چىققان...

— ئېسىڭىزدە بولسۇن، ئۇنىڭ يېنىدا
باۋۇدۇن، باۋۇدۇن دەۋەرمەڭ. دېگۈڭىز

كەلمىسۇ «ھاكىم» دېگەن سۆزنى
قوشۇپ قويۇڭ، بىزنىڭ بۇ يۈرتتىكىلەرنىڭ

ھەممىسى مەنسىپنى قوشۇپ ئاتاشقا
ئادەتلىنىپ كەتكەن، بىزلەرغۇ كۆنۈك،
بولسا ھاكىمنىڭ ئاغزىدىن كىرىپ، بۇرندىن
چىقالايتتۇقمۇ؟

يەرنىڭ توغىنى ئالدىغان ئاچچىق
شامال يىلاندەك ۋىشىلاپ قالدۇق قار-مۇز-

لاردىن كىچىك-كىچىك ئېرىقچىلارنى ھاسىل
قىلغانىدى. قىشچە ئۈستەڭنىڭ سۈيى

ئۈستىدە «ئەجدىھار» دەك سوزۇلۇپ
ياتقان قېلىن مۇزلار مانا ئەمدى قېتى

بۇزۇلغان قاتلىما ناندەك پارە-پارە بولۇپ
قىرغاقلارغا ئۇرۇلۇپ-سوقۇلۇپ ئاقماقتا...

ناگان-ناگاندا سۆگەت يىلتىزلىرىغا ۋە
گىرۋەكلەرگە ئېسىلىپ قالغان مۇز پارچىلىرى-

نىڭ چىقىلغان ئەينەكتەك تاراڭلاپ چۈشۈش-
لىرى ئاڭلىنىپ تۇرماقتا... نەمخۇش ھاۋا،

ئاخشىمى غىلتاڭ بولۇپ قېتىپ كەتكەن
يوللارنىڭ ئېرىشى باھارنىڭ يېتىپ كەلگەن-

لىكىدىن دېرەك بېرەتتى... مەن ئانا
يۇرتنىڭ ئاشۇ ئۇزۇنغا سوزۇلغان ئۈستەڭ

بويىدىكى ئەگرى-بۈگرى يولىنى بويلاپ
يېزا بازىرىغا كېتىۋاتىمەن. بىرنەچچە

كۈندىن بېرى يۇرتداشلارنىڭ ماڭا سۆزلەپ
بەرگەنلىرى بىردە كۆڭلۈمنى خۇش قىلسا،

بىردە كۆڭلۈمنى غەش قىلماقتا... مەيلى
نېمىلا بولمىسۇن، ھاكىمنىڭ ئۆزى بىلەن

كۆرۈشۈپ ئاندىن بىر نەرسە دەي دەپ
ئويلىدىم. ماشىنىنىڭ «پىت-پىت» قىلغان

يەڭگىل سىگنالدىن چۆچۈپ ئۆزۈمنى
چەتكە ئېلىشىغا كاپىنكا ئىشكى ئېچىلىپ،

بېشىغا كۆرپە قۇلاقچا، ئۇچىسىغا پەنئو
كىيىۋالغان دىقماق بىر ئادەم ماشىنىدىن



خىزمەت قىلدۇق دەپ ئىتتەك سوڭۇلداپ يۈرۈپ، بوغۇلۇپ كېتىپ ئاچچىقىمىزدا چېكىپ سالىمىز-دە بۇنى، - ئۇ شۇنداق دېگىنچە ئارقىمۇ-ئارقا ئۈزمەي چېكىپ، ماشىنىنىڭ ئىچىنى ئىسقا تولدۇرۇۋەتتى. مەن دېرىزە ئەينىكىنى سۈرۈپ قويدۇم. مۇزدەك نىرغۇق شامال ماشىنىدىكى ئىس-تۈتەكنى سىرتقا ھەيدىدى، مەنمۇ ئەركىن نەپەس ئېلىپ خېلى ئوڭشىلىپ قالدىم. كاتىپ ئۆزىنىڭ بايقى قىلىقلىرىدىن بىر ئاز خىجىل بولدى بولغاي، ماڭا ئەتەي سۈركىلىپ كۈچۈكلىنىش-كە باشلىدى.

- زاھىت پىروپىسسور، مەن بىر ئاز ئوڭايسىزلىنىۋاتىمەن. باياتىن بىزنى سىز دەپ سالدىم، كۆڭلىڭىزگە ئالماڭ.

- ھېچۋەقەسى يوق، مېنى زاھىت دەپ ئاتىسىڭىز بولۇۋېرىدۇ.

- ياخشى، ياخشى. نېمىلا دېگەن بىلەن يەنە چوڭ شەھەردە ياشىغانلار ئوڭلۇق-دە! قىزىق ئىش، ئۆتكەن يىلى ھاكىم بىلەن ئۈرۈمچىگە بېرىپ قالدىم. قاراڭ، كەچتە ھاكىمنى ئوينىتىپ كۆڭلىمنى ئاچايلى دەپ بىر سودىگەر ئاغىنىنىڭ ئۆيىگە ئاپاردىم. ئۆيگە كىرسەم ھەر بىرى بوغما تاغاردەك، لەڭگۈڭدەك لەشلىدا پ تۇرىدىغان ئۈچ سەتەڭ ئولتۇرۇپتۇ... كەيىمىز چاغ. تازا قانغۇدەك تۇتۇشۇپ ئىچىشتۇق، سۆزلەشتۇق، كۈلۈشتۇق. بىر كەم-دە قارىسام، باشقىلار سەتەڭلەر بىلەن تانىغا چۈشۈپ كېتىپتۇ، مەنمۇ ھاراقنىڭ كۈچى بىلەن شۇلاردىن بىرىنى تارتىپ ئوتتۇرىغا چۈشۈم. تانىغا چۈشۈپلا ھېلىقىنىڭ يۇتغا دەمسەپ سالماستەنمۇ، تازا كېلىش-كەن كاچاتتىن بىرىنى يېدىم. ئارقىدىنلا نېمە دەپتى دېمەمسىز، «ئۆتۈپ بېرىڭ نېرى، كىچىڭىزدە تەخەيۇ يېتىلەپ باقمىغان

- ھا-ھا... ھا-ھا... قىزىككەنسز، «مەن سەپ» دېگەننى ئاتىمىز ئىسىم قىلىپ قويىمىغان تۇرسا، بۇنىڭمۇ شۇنچىۋالا قىلىپ كەتكۈلۈكمۇ؟

- سىز چۈشەنمەيدىكەنسز، بىزنىڭ بۇ يۇرتتا ئەمىلىنى ئاتىمىسا كىشىلەر ئېتىبارغا ئېلىپ كەتمەيدۇ. توي-تۆكۈن، نەزىر-چە-راق، مېھماندارچىلىقتا تېخىمۇ شۇنداق، ھى-ھى... قىزىق گەپ، يۈرۈنقى. كاتىپ بىرنەچچە قېتىم ئادەم جىق يەردە «باۋۇ-دۇنكا، باۋۇدۇنكا» دەپ چاقىرىپ قويۇپ قوڭغا تېپىك يېدى. ئەسلىدە ھاكىمۇ ئانچە ھار ئالمىغان. بىراق بىر قېتىملىق ئولتۇرۇشتا ھاكىمغا، ئۇ كاتىپنىڭ ئۆز ئىززەت-ئايروپىنى قىلماي، خەلقى-ئالەم ئالدىدا تۈكىنى چۈشۈرمەكچى ئىكەنلىكىنى تازا ئېزىپ ئىچۈرۈپتىكەنمەن، پايدىسى ماڭا بولدى. بۇنداق دېسەم، بۇ ئادەم تازا چېقىمچى، ئىچى قوتۇر بىرنېمە ئوخشايدۇ دەپ قالماڭ، ھاكىمنى بىزدەكلەر ئەتەۋارلىمىسا كىم ئەتەۋارلايدۇ.

- كاتىپ، بۇ سۆزىڭىز تازا جايدا بولمىدى. ھاكىملىقنى خەلق بەرگەن، خەلق ھىمايە قىلىپ سايلىغان، يەنە شۇلار ھاكىمنى ئىززەتلەيدۇ، ھاكىم دېمەك «يۇرت بېشى» دېگەنلىك، مۇنداقچە قىلىپ ئېيتقاندا خەلقنىڭ چاكىرى دېگەن سۆز.

- بىلىمەن، بىلىمەن. مەن ئەل قاتارى قول كۆتۈرۈپ سايلىغان، مۇنداقچىلا دەپ قويدۇم، قېنى تاماكا چېكىڭ.

- رەھمەت، مەن تاماكا چەكمەيمەن.

- ئوھوي، كاتتا ئەربابلارنىڭ ئارىسىدۇمۇ تاماكا چەكمەيدىغانلار بار ئىكەن-ھە، مانا قاراڭ، بىزدەكلەرگە ئامال يوق،

نېمە ئىكەنسىز» دېۋىدى، ئىزا-ئاھانە تىكە ئۆلدۈم، ئاخىرى تىلىمنى چايناپ: «خاپا بولمىسلا، مەن ئەيىبلەك» دەپ بولغىچە «ئالتە شەلىكىمۇ سىز؟! بىزنىڭ بۇ يەردە بارغۇ، ھەرقاندىقىنى سىز دەپ چاقىرىدۇ، قاملاشمىغان...» دېگىنىچە ئورنىغا بېرىپ ئولتۇرۇۋالدى. مەن شۇ كۈندىكى خاپىلىق بىلەن ئەتىسىلا يۇرتۇمغا قايتىپ كەلگەن. ھاكىمغا چىق مەسلىھەتتۇ بەردىم، يۇقىرىدىن كەلگەنلەرنى ھۆكۈمەت نامىدىن ھەممەيەن «سىز» دەپ ئاتاشنى تەشەببۇس قىلىپ بىر پارچە ئۇقتۇرۇش چۈشۈرەيلى دەپ.

— ھاكىم ئۇنىدىمۇ؟

— نەدىكىنى، تېخى مېنى مازاق قىلىپ «يۇرتۇڭدىن تانغىڭ كېلىۋاتامدۇ؟ بۇ، ئاتا-بوۋىمىزدىن تارتىپ ئاتىلىپ كەلگەن ئاتالغۇ تۇرسا، ئۇنى بىر ۋاراق ئۇقتۇرۇش بىلەن ئۆزگەرتىۋەتكىلى بولاتتىمۇ» دەپ بىرھازاغىچە سۆزلەپ كەتتى.

— ئۇنىڭ خېلى جىگىرى بار

ئىكەن-ھە؟

— جىگىرى دېمەي يۈرىكى دەڭ. ئۇنىڭ يۈرىكى قاپتەك بار. ھاكىم بولۇپلا ئاۋۇ بىنالارنى، ماگىزىنلارنى سالدۇرۇۋەتتى، شەخسەن ئۆزى نەق مەيداندا ئىش بېجىردى، مەنمۇ چىق ھەلەك بولدۇم. ھاكىمغا ۋاقتى-ۋاقتىدا ئۇسۇزلۇق يەتكۈزۈپ بەردىم. ئاخشىمى-ئەتسى ھاكىمنىڭ ھاردۇقىنى چىقىرىش ئۈچۈن سەنئەت ئۆمىكىمىزنىڭ سەتەڭلىرىگە دەپ سورۇن ئورۇنلاشتۇرۇپ بەردىم. ھى-ھى...

— ئۇنداقتا ھاكىم سىزنىڭ بىشارىتىڭىز بويىچە ئىشلەيدىكەن-دە!

— دەسلىپدە رەت قىلىپ باقتى. كېيىن-چە... نەدە ئۆزىگە راھەت قوغلاشمايدىغان

باشلىق بار؟ تارتىنمىسلا، قالغىنىنى ئۆزۈم توغرىلايمەن، دېدىم. ئاخىرى ئويۇن-تاماشى-نىڭ تەمىنى تېنىغاندىن كېيىن «قوي يەمگە ئۆگىنىپ كەتكەندەك» ئىزدەيدىغان بولدى. ھى-ھى...

ئۇنىڭ بۇ سۆزلىرى تېنىمنى شۈركەن-دۈرۈۋەتتى. ئادەملەر نېمىدېگەن گۆل-ھە! باۋۇدۇن ئاشۇنداق ئۆزگىرىپ، بۇرىندىن نەگە يېتىلسە شۇ يەرگە ماڭىدىغان ھالغا كېلىپ قالغاندىمۇ؟...
— ئاڭلىسام ھاكىم بىلەن ساۋاقداش ئىكەنلىرى، شۇنداقمۇ؟
— شۇنداق.

— نېمىدېگەن ياخشى! بىرىڭلار پىروپىس-سور، بىرىڭلار ھاكىم... قولى نەگە سۇنساڭلار شۇ يەرگە يەتكۈدەك.
— ئۇنداق ئاسان ئىش نەدە بولسۇن؟

ئۇ جىم بولدى. مەن ماشىنا كۆزىڭدىن قاتار-قاتار سېلىنىپ كەتكەن بىنالار، كەڭرى-ئازادە ئاسفالىت يوللار، يوللاردا ئايىغى ئۈزۈلمەي قاتناۋاتقان ماشىنا-تراكتورلار-غا قاراپ، چوڭقۇر خىيال ئىچىدە بۇرۇختۇم بولۇپ ئولتۇرىمەن... ئارىلىقتىن يىگىرمە بەش يىل ئۆتتى. بۈگۈنكى كۈندە چوپچوڭلا ئادەملەردىن بولۇپ كەتتۇق، خىزمىتىمىز بۆلەك-بۆلەك جايلاردا بولسۇمۇ، ئورتاق بىر نىشان ئۈچۈن تىرىشۋاتىمىز، باۋۇدۇن بىلەن كىچىك ۋاقتىمىزدا قىلىشقان ئاشۇ شېرىن خىياللىرىمىز رېئاللىققا ئايلىنىپ يۇرتىمىزنىڭ قىياپىتىدە چوڭ ئۆزگىرىشلەر بارلىققا كەپتۇ. ئەمما باۋۇدۇن بىلەن ئىككىمىز ئوقۇغان ئانا مەكتىپىمىز تېخىچە يېڭىلانماپتۇ. تاملىرى بوۋايلىرىنىڭ بېلىدەك ئېگىلىپتۇ. بالىلار مۇشۇ سوغۇق كۈنلەردىمۇ ئاشۇ كونا سىنىپلاردا دۈگىدىشىپ ئوقۇۋېتىپ-تۇ، كۆرگەن كىشىنىڭ ئىچى سىيرىلىدۇ.



ئىككىمىز بېلىق تۇتقىلى چىقىدىغان ھېلىقى ئېقىنغا تېخىچە كۆۋرۈك سېلىنماپتۇ. بۇ ئۇنىڭ قولىدىن كېلە تىغۇ؟! دېھقانلار ھازىرغىچە ئىككى قاتقا ئۆتمە كىچى بولسا ئات-ئېشەككە مىنىپ ئۆتىدىكەن. ھېچبولمىسا شۇلارنى ئويلاپ قويسا بولماسمىدى...

— كەلدۇق، — دېدى كاتىپ يېڭىدىن سېلىنغان ھەيۋەتلىك بىنانى كۆرسىتىپ. ماشىنا تۆمۈر رىشاتكىلىق دەرۋازىدىن كىرىپ ئايۋان ئالدىدا توختىدى.

مەن پەلەمپەيدىن چىقۇپتىپ ئايۋاننىڭ ئىككى تەرىپىدىكى تۈۋرۈككە يۆلىنىپ تۇرۇشقان ئادەملەر ئىچىدە تونۇش بىر چىرايىنى كۆرگەندەك بولۇپ تۇرۇپ قالىدەم. بۇ ئاقچىشماق، ئاق يۈزلۈك، گرادۇسلۇق كۆزەينەك تاقىۋالغان ئايال ماڭا تولىمۇ تونۇش كۆرۈندى. ئۇنىڭ زاڭقىنىڭ سول تەرىپىدىكى تومپىيىپ تۇرغان قارانتۇل ھەك كۆزگە ئالاھىدە چېلىقىپ تۇراتتى. بۇ پاشا مۇئەللىم شۇمىدۇ دېگەن ئوي چاقماق تېزلىكىدە كۆڭلۈمگە كەچتى. مەن بۇ ئايالغا سالام بەرمە كىچى بولدۇم-يۇ، بەلكىم ئوخشاتقاندۇرمەن، سەزگۈلۈرۈم خاتالىشىۋاتقان-دۇ، دېگەن خىيال بىلەن پىكرىمدىن ياد-دىم. ئەمما ھېلىقى ئايال كۆزلىرىنى چىچىقلىتىپ، ماڭا قاراپ كۈلۈمسىرىگىنىچە قوش قاناتلىق ئىشىككە قاراپ تەلمۈرۈپ تۇرۇپ قالدى.

— يۈرۈڭ پروفېسسور، بۇنداق ئادەملەر-دىن كۈندە نەچچىسى كېتىپ تۇرىدۇ، ھاكىم ساقلاپ قالدى. مەن ئۈندىمەستىن ئۇنىڭغا ئەگەشتىم. بىراق پۇتلىرىم تاش ئېسىلغان-دەك بىردىنلا ئېغىرلىشىپ كېتىۋاتاتتى. شۇ تاپتا بايقى ئۇچرىشىش سەۋەبىدىنمىكىن، يۈرىكىم گۈبۈلدەپ سوقۇپ بېشىم زىڭلىداشقا باشلىدى. ئاشۇ مەك، ئاشۇ تونۇش چىراي

مېنى ئۆزىگە تارتماقتا ئىدى.

— نېمە بولدى پروفېسسور، يۆلۈۋالايۇ، سىلەرنىڭ چوڭ شەھەردە يۇقىرى قەۋەتكە لېفىت بىلەن چىقىدىكەن، بىزنىڭ بۇ يەردە ئىشتاننىڭ ئېغىغا تايانماقتىن باشقا چارە يوق. ھى-ھى...

— ياقەي، بىزمۇ كۈندە پەلەمپەيدىن چىقىپ-چۈشىمىز، بۇمۇ بىر چېنىقىش ئەمەس-مۇ؟

بىز ئاخىر ھاكىم ئىشانسىغا كىردۇق. — بەللى ئاغىنە، كەلگىلى شۇنچە كۈنلەر بوپتۇ، قاراڭغىمۇ كۆرسەتمەي كۆرۈك مېكىياندەك ئۇۋاڭدىن چىقماي يېتىۋالدىڭغۇ؟! ھا-ھا... — ئۇ مېنىڭ بىلەن قۇچاقلىشىپ كۆرۈشتى. مەنمۇ ئەمەلىي ئەھۋالىنى ئېيتتىم.

— مېنىڭمۇ سېنى قەۋەتلا كۆرگۈم كەلگەن. ئەپسۇس، نوغقانلار بېكەتكە چۈشۈشۈمگىلا كۈدە-كۆرپە سېلىنغان ئات ھارۋىسىنى ئەكىلىپ مېنى ئېلىپ كېتىشتى، ئامال يوق...

— سەن كەلمىگىلى نەچچە، تۇغقانلىرىڭمۇ سېغىنغاندۇ، ھازىر ئۇلار باي بولۇپ كېتىشتى، قورسىقى ئوق، كىيىمى پۈتۈن.

— باۋۇدۇن، بۇ كاتىپنىڭ قىزىچى ئادەم ئىكەن، يولدا كەلگىچە مېنى تولا كۈلدۈ-رۈپ...

— ۋاي-ۋۇي، بولدى قىلسىلا پروفېسسور، مەن سىلنى زېرىكىپ قالمىسۇن دەپ نەدىكى بىر گەپلەرنى دەپ قويدۇم شۇ. — بىلىمەن، بىلىمەن. شۇڭا يولدا زېرىكىپ قالماي دەپ نەگىلا بارسام قاننىمغا قىستۇرۇۋالمەن بۇنى، بەزى ئىشلارغا خېلى دىتى بار، ئايىغى يېنىك. — قېينى كاتىپ، ئىشنى توغرىلاڭ.

كاتىپ «خوش» دېگىنىچە پەسكە

تاراقشىپ چۈشۈپ كەتتى.

— ھە دوستۇم، — دەپ گەپ باشلىدى
باۋدۇن، — ئۇزاق زامان بولۇپ كەتتى،
سېنىڭ بىلەن چىلاشقۇدەك ئىچىشىپ بولال-
مىغىلى، بۈگۈن سېنى بىر ئايلاندۇرۇپ
كېلەي، جۇمۇ؟

— بولدى ئاغىنە، مۇشۇ ئىشخاناگۇ
بىزگە يېتەرلىك. بولمىسا، ئۆيۈڭگە بارساقمۇ
مەيلى، ساڭا ئېيتىدىغان گەپلىرىم جىق،
خالى مۇڭدشايلى.

— بەللى ئاغىنە، ماڭا خالتا-خالتلاپ
گەپ كۆتۈرۈپ كەلگەن ئوخشىماسەن؟
بۇنىڭغىمۇ ئۈلگۈرىمىز تېخى... يۈر، —
شۇنداق دېگىنىچە كىيىم ئاسقۇچقا ئېسىقلىق
پەلتۈسنى كىيىپ بىلىكىگە ئېسىلدى. بىز
گويا بىردەمدىلا ئەينى يىللاردىكى ساۋاق-
داشلىق ۋاقتىمىزدىكىگە ئوخشاش بىر-بىرىمىز-
گە سۆڭىشىپ پەسكە چۈشتۈق. بىز
ئىشك ئالدىغا چىقىشىمىزغا، بايامقى ئىشك
ئالدىدا دۈڭدېيىپ تۇرۇشقانلار دۈرىدە
يۇپۇرۇلۇپ كېلىپ ھاكىمنىڭ ئالدىنى توسۇش-
تى:

— ھاكىم، مېنىڭ ھېلىقى ئىشىمنى...

— ھاكىم، ئۆي مەسىلەمنى...

— ھاكىم...

ھاكىم جاۋاب بېرىپ بولغىچە، شوپۇرنىڭ
يېنىدا تۇرغان كاتىپ ئۇلارنى ئىتتىرىپ
ھاكىمغا يول ئاچقاچ ھېلىقى كىشىلەرگە
كايىشقا باشلىدى:

— كۆزۈڭلار قارىغۇمۇ؟ قاراڭلار،

ھاكىم بىلەن كېلىۋاتقان كىشى يۇقىرىدىن
كەلگەن چوڭ ئەرباب، پروفېسسور، ئۇلار
مۇھىم ئىش بىلەن سىرتقا ماڭدى. گېپىڭلار-
نى ئەتە-ئۆگۈن ئېيتساڭلارمۇ بولىدۇغۇ؟
سىلەر بىر يەرگە كەتسەندىكىن.

— ئۇكام، بايا ھاكىمنى يوق دەۋاتتىڭىز-

غۇ؟ نېمىشقا يالغان گەپ قىلىسىز؟

— ھاكىم دېگەن مانا مۇشۇ دەپ
ئالدىڭلارغا چىقىرىپ بەرسەم بولاتتىمۇ؟
سىلەر ئۆزۈڭلارنىڭ، ھاكىم يۇرتنىڭ غەبى
بىلەن ئاۋارە، ھىم، بىلەمسىلەر شۇنى؟
— ئۇ شۇنداق دەۋاتقاندا ھېلىقى مەڭلىك
ئايال ماشىنىنىڭ ئىشك تۇتقۇچىغا ئېسىلدى:

— ھاكىم، مېنىڭ ئىلتىماسىمنى كۆرۈپ
باقتىلمۇ؟

— ئىلتىماسلىرىنى كاتىپ ساقلايدۇ،
يەنە ئىلتىماسلىرى بولسا كاتىپقا بېرىپ
قويسىلا.

— بەرگەن، ئون بەش قېتىملىق
ئىلتىماسنى شۇ كاتىپقا بەرگەن.

— شۇنداقمۇ؟ بۇ قېتىم شەخسەن
ئۆزۈمگىلا بەرسىلە.

— بولىدۇ ھاكىم، بولىدۇ...

كاتىپ ئولتۇرغاندىن كېيىن ماشىنا
قوزغالدى.

باۋدۇننىڭ كەيى چاغ، ئۇ ئالدىمىزدا
ئولتۇرغان بولۇپ، كۆزىگە قارا كۆزەينەك
تاقاپ كېرىلگىنىچە ماڭا سۆزلىمەكتە:

— قارا ئاغىنە، ھاكىم بولغاندىن كېيىن
ئىشنى نەدىن باشلىدىڭ دېمەمسەن؟

ئالدى بىلەن شەھەر يوللىرىنى كېڭەيتىشتىن
باشلىدىم. بۇرۇنقىلار قويدۇرغان مەجۇنئال
ئورنىغا قارىغاي قويدۇردۇم. ئىككىنچى يىلى
يوللارنى قاراماي قىلغۇزدۇم. ئۈچىنچى يىلى
بىنا سېلىشقا تۇتۇش قىلدىم. شەھەر

بولغاندىكىن ئۆزىگە خاس يارىشقى بولمىسا
بولمايدۇ-دە! بۇرۇنقى ھاكىم پوكىنىغا

بېسىپ ياتقان پۇللارنىڭ ھەممىسىنى
جايى-جايىغا ئىشلەتتىم. مانا كۆرۈپ
تۇرۇپسەن، ئاۋۋالقى خارابە شەھەر
ئەمدى ئىسمى جىسمىغا لايىق ھەقىقىي
شەھەرگە ئايلاندى.

بارمۇ؟ كەلگىچە كۆرگەن سەن، يوللار
كاتاڭلىشىپ كەتتى. ئۇنىڭ ئۈستىگە تار،
نەچچە ئادەم تىقما-تىقماقتا ھارۋىسى بىلەن
قوشۇلۇپ ماشىنا، تراكتورنىڭ تەكتىدە
قالدى. ھازىرغىچە جىنچىراغدىن قۇتۇلالمى-
دۇق... خۇدالىق ئۈچۈنمۇ بۇ ساۋابلىق
ئىش ئەمەسمۇ؟ كەلكۈن كەلسۇمۇ بىزگە
زادىلا ئاراملىق يوق. نەچچە ئون يىللاپ
ئەجر سىڭدۈرۈپ ئۆستۈرگەن بىۋەت-
قارىياغاچلارنى بىردەمدە كېسىپ، ياز
ئەپكە تىكەن يەرنى ئېتىمىز دەپ ئاپئاقلا
قىلىپ قويىمىز...

— قاينىما ئاكا، مەركەز، ئۆلكە يېزا
قۇرۇلۇشى ۋە سۇ ئىنشائاتلىرىنى ياخشىلاش
توغرىسىدا مۇھىم قارارلارنى چىقاردى...
ئالدى بىلەن يېزىلارنى گۈللەندۈرۈش،
تەرەققىي قىلدۇرۇش، دېھقانلارنى باي قىلىش
چاقىرىقىنى ئوتتۇرىغا قويدى... بۇ ھازىرقى
مۇھىم بىر سىياسەت. بەلكىم ناھىيە
ئەمدى تۇتۇش قىلار، بولمىسا سىلەردەك
پېشقەدەملەر يېزا باشلىقىغا مەسلىھەت
بەرسەڭلار بولىدۇغۇ؟!

— قىزىككەن سەن ئۇكا، ئۇلارغىمۇ سەندەك-
لەرگەپ يېدۈرسە بولىدۇ. بىزدەك قارا
تۈركىنىڭ گېپىنى ئالاتتىمۇ؟ بىزنىڭ يېزا
باشلىقى بۇرۇن دەڭگۈر بىرنەپە ئىدى...
سەككىزىنچى سىنىپنى پۈتتۈردى. تۈزۈك
ئىش قىلار دەپ سايلىغانىدۇق. ئاز كۈن
ئۆتمەي ئۇمۇ تاغاردەك تىقىلىپ جان كىردى.
ھە دېسلا باج-سېلىق، جەرىمانە دەپ
يۈرىدىغان، سالام-سەھەت دېگەننى
بىلمەيدىغان بىر مەخلۇققا ئايلاندى، ئون
چامدام يىراقتىن كۆرسەملا سەپرايم
ئۆرلەيدۇ....

— بىر دېمەيسەن، — دەپ گەپ
باشلىدى ھاپىز سەتە، — يازدا ھويلىدا

— شەھەرنى كۆكەرتىپ ياخشى قىپسەن
ئاغىنە، يېزىلارغىمۇ كۆڭۈل بۆلۈپ قويىمىساڭ
بولمىغۇدەك، كۆۋرۈكلەر بۇزۇلۇپتۇ، مەكتەپلەر
كونىراپتۇ. يەنە ئېرىق-ئۆستەڭ قورۇلۇشىمۇ
تاشلىنىپ قاپتۇ. ئاممىنىڭ ساڭا پىكرى
باردەك قىلىدۇ.

— پىكرى بار دەمسەن؟ ھەر كىم
ھەر نېمە دەيدۇ، ھەممە ئىش ئاستا-ئاستا
بولدۇ-دە! ناھىيىمىزنىڭ ئىقتىسادى تازا
ياخشى ئەمەس، يېتىشەلمىدۇق، ھازىرچە
ئاشۇ ياغاچ كۆۋرۈكلەرنى رېمونت قىلدۇرۇپ
تۇرسا بولىدىمۇ؟ مەكتەپ كونىرىغان بولسا
ئۆزلىرى يېڭىلاپ سالسۇن، ئېرىق-ئۆستەڭلەر-
گە كەلسەك، ھەممە نەرسە ھۆددىگە
بېرىلدى. سۇ ئۆزىگە لازىم بولغاندىكىن،
ئۆزلىرى ھەرىكەتلىنىشى لازىم-دە! بۇ
توغرۇلۇقمۇ نۇرغۇن قېتىم يىغىن چاقىردۇق،
ئۇقتۇرۇشلارنى تارقىتىدۇق، ماڭا ئۇنىڭدىن
باشقا نېمە ئامال؟! — بولدى قوي ئاغىنە،
بۇ توغرىلۇق پاراڭ قىلىشمايلى. بۈگۈنكى
گەپ سېنى كۆڭۈلدىكىدەك ئويىنىتىش...

دېمىم ئىچىگە چۈشۈپلا كەتتى.
كۆڭلۈم بىر قىسما بولۇپ دېرىزە كۆزىنىكىنى
ئېچىۋەتتىم، كۈچلۈك ھاۋا ئېقىمى سەزگۈنلۈرۈم-
نى غىدىقلاپ، كۆڭلۈمنى نېرىراق قىلدى.
بىراق مەھەللىمىزدىكىلەرنىڭ بۇندىن بىر
ھەپتە بۇرۇنقى ئىلتىجالىرى مېنى چوڭقۇر
ئويغا سالماقتا ئىدى.

* * *

مەن مەھەللىگە كەلگەن كۈننىڭ
ئەتىسى ئۆيگە پەتە قىلىپ كېلىپ تۇرغانلار-
نىڭ ئايىغى ئۈزۈلمىدى... ئەنە شۇلاردىن
بىرنەچچىسى ماڭا ھال ئېيتىپ:

— ئۇكا، سەن ئۈرۈمچىدە ئىشلەيسەن،
دەپ باقە، سىياسەتتە شەھەرنىلا ياساپ،
يېزىلارنى تاشلاپ قويۇش دېگەن گەپ

پۇچۇلىنىڭ ئىشلىتىش ئارقىلىقىدا ئازابلاشماقتىن... ماشىنا بىر خىل رېتىمدا ئالغا ئىلگىرىلىمەكتە. قەلبىدە بىر پارچە ئوت يالقۇنچاق كۆيمەك- تە...

* * *

ماشىنا چوڭ يولدىن قايرىلىپ، نەقىش ئويۇلۇپ چىلان رەڭگىدە سىرلانغان چوڭ گۈللۈك دەرۋازىنىڭ ئالدىدا توختىدى. ئۆي ئىگىسى ۋە بىرنەچچە ئەر-ئاياللار دەرۋازا ئالدىغا چىقىپ، قول قوشتۇرۇپ بىزدىن ھاردۇق سوراشتى... باۋۇدۇن تۇنجى قەدەھتىلا مېنى مېھمانلارغا تونۇشتۇرۇشقا باشلىدى...

— مەن دېگەن ئالىم ئاغىنەم مۇشۇ كىشى بولىدۇ. مېنىڭ ساۋاقداشم، بىزنىڭ پەخرىمىز...

شۇ ھامان تومۇرلىرىمىدىكى ئىسسىق قان مېڭەمگە چىقتى:

— بولدى ئاغىنە، مېنى تولا ماختاپ ئۇچۇرۇۋەتمە، بىزنىڭ پەخرىلىشىمىز تېگىشلىك ئادەملىرىمىز مۇشۇ جاپاكەش دېھقانلار — خەلق.

— بولدى، بولدى، ئالىم دوستۇم، تولا كەمتەرلىك قىلىپ كەتتە، مەن دېمىسەممۇ سېنى جېنى يۇرت ئەھلى تونۇپ كەتتى. مەن سېنىڭدەك بىر دوستۇم بولغىنىغا ئەلۋەتتە پەخرىلىنىمەن... قېنى ئىچە، شەرىپىڭ ئۈچۈن!

ئارقا-ئارقىدىن قۇيۇلۇۋاتقان شارابلار، ئۇزۇلدۇر مەي يەڭگۈشلىنىپ تۇرغان داستە-خانىلار... تەكەللۇپ، خۇشامەتلەر... بۇ سوۋۇندا ئۆزۈمنى تولىمۇ ئارتۇقچە، مۇنا-سېۋەتسىز بىر ئادەمدەك، گويا قان-يىرىڭ ئىچىدە ياشاۋاتقان قۇرتتەك بىچارە ھېس قىلىشقا باشلىدىم. شۇ تاپتا مېنىڭ خۇش خەۋىرىمنى تۆت كۆز بىلەن كۈتۈپ تۇرۇش-

باغلىق ئېتىپ ئولتۇرسام بۇ كىسىپۇرۇچ لاتا پىكاپىنى ئەۋەتىپ مېنى يېزىغا ئېپكەلدى. نېمە ئىشكەن دېسەم، ناھىيىدىن چوڭلار چىقىپتۇ، ئۇلارنىڭ مېنىڭ ساتارىمنى ئاڭلىغۇ-سى كەپتۈمىش، مەنمۇ كۆڭۈلچەك ئادەم، بوپتۇ، شۇنچە يىراقتىن مېنىڭ سازىمنى ئاڭلاشقا كەلگەن بولسا چېلىپ بېرەي دەپ ئۇ باشلىغان سورۇنغا كىردىم... بىرنەچچە-سى پۇتلىرىنىمۇ يىغماي، تەخەيدەك يېتىپتۇ، ئوتتۇرىدىكى نەرسىلەرگە قاراپ كۆڭلۈم ئېلىشىپلا كەتتى. توخۇ سۈتىدىن باشقا ھەممە نەرسە بار، يەيدىغانغا ئېغىز يوق. بۇ سورۇننىڭ ھەشەمەتلىكىگە ئەقلىڭىز يەتمەيدۇ، پەمىچە، شۇ كۈنى نەچچە مىڭ كويلاپ پۇل خەجلەندى. بۇ ئاز پۇلمۇ؟ بىزدەك دېھقانلار قىشمۇ-ياز ئېتىزلىقتىن كىرمەي ئىشلىسەكمۇ، بىر يىلدا ئۇنچىلىك پۇلغا ئېرىشىمىكىمىز تەس. ئۇلار ئاشۇ بۇزۇپ-چاچقان پۇللارنى لازىملىق يەرگە ئىشلەتسە نېمە بولىدۇ؟ ئويلىسا ئادەمنىڭ يۈرىكى ئېچىشىدۇ.

— بولدى ئاكىلار، مەن مۇشۇ بىرنەچچە كۈن ئىچىدە مەھەللىنى بۇلۇڭ-پۇشقا قىلىرىم-چە قويماي ئارىلاپ چىقىمەن. كۆرگەن-ئاڭلىغانلىرىمنى ناھىيىدىكى رەھبەرلەرگە يەتكۈزۈمەن. ئۇلار چوقۇم سىلەرگە يار-يۆلەك بولىدۇ تىلىكىڭلارنى يەردە قويمايدۇ.

بوۋاي مېنى چوقۇم شۇنداق قىلالايدۇ دەپ چوڭقۇر ئىشەنگەن بولسا كېرەك، كۆز يېشى قىلغىنىچە قوللىرىمنى سۆيۈپ كەتتى. مەن ئاشۇ ئوتلۇق ئارزۇلارنى باۋۇدۇنغا يەتكۈزۈمەكچى، يېزىنىڭ قىياپىتىنى ئۆزگەرت-مەكچى ئىدىم... بىراق ئۇ گېپىمنى ئاڭلايدىغاندەك ئەمەس ئىدى. ئويلىغانسىرى نېرۋام جىددىيلىشىپ، ئۆزۈمنى گويا قوفاستا

قان مەھەللىدىكى قانچىلىغان دېھقانلار كۆز ئالدىغا كېلىۋېلىپ ئاچچىق ئەلەمدىن تولغىنىپ ئورنۇمدا ئولتۇرالماي قالدىم. باۋۇدۇن شۇ تاپتا ئارقىغا ئىككى ياستۇقنى يۆلەپ، بەھۇزۇر ئىچىپ ئولتۇردۇ، كاتىپ بولسا شالاپشىتىپ بىرنەرسىلەرنى يېمەكتە، ئۇ بۇگۈنكى كۈنلەردە تويىدىغاندەك ئەمەس... ئادەمنى بۇرۇقتۇم قىلىدىغان مەنسىز بۇ زىياپەتتە داۋاملىق ئولتۇرۇۋېرىش-كە رايمىم بارمىدى، مەن ئورنۇمدىن دەس تۇرۇپ سىرتقا ماگدىم.

— ۋوي ئالىم، ئۆزلىرىنى مەن باشلاپ چىقاي، — كاتىپ ئىككى يۈكلىنىپ ئالدىغا كەلدى.

— بولدى، ئۆيىنى تېپىپ كېرەلەيمەن، ئۆزۈم يالغۇز چىقىپ كىرەي.

ئەتىيازنىڭ ئىزغىرىن شامىلى قىزىپ كەتكەن قانلىرىمنى سوۋۇتۇپ كۆڭلۈمگە بىر ئاز ئاراملىق بەرگەندەك بولدى. ئادەمنىڭ مەخلۇقلاردىن پەرقلەندىغان يېرى تەپەككۈر، قابىلىيەت، ئەقىل-ئىدراك، ئاڭلىقلىق... بىز زوقلىنىشى، نەپرەتلىنىشى بىلىمىز. شۇڭا ئۆزىمىزدىن نەچچە ھەسسە زور نەرسىلەرگە جەڭ ئېلان قىلالايمىز، ئۇنى بويسۇندۇرۇپ ئۆزىمىز ئۈچۈن خىزمەت قىلدۇرالايمىز. شۇڭا ئۆزىمىزنى ئادەم ھېسابلايمىز، باشقا مەخلۇقلارچۇ؟ كۈچلۈكلىرى ئاجىزلىرىنى، ياۋۇزلىرى ياۋاشلىرىنى بوزەك ئېتىدۇ، پەيتىنى تاپسا يەۋېتىشتىنمۇ يانمايدۇ. بىز ھازىر نېمە قىلىۋاتىمىز؟ بىزنىڭ ئاشۇ تىلسىز ھايۋانلاردىن نېمە پەرقىمىز قالدى؟ بىزدىكى ئىنسانىي پەزىلەت، دىيانەت، ئەقىل-پاراسەت نەگە كەتتى؟ شۇنداق، بەزىدە ئادەم ئاشۇ ئاددىيغىنە پەرقىنىمۇ ئۇنتۇپ كېتىدۇ، ئۆزلىرىنى ئاشۇ ياۋايىلار توپىغا قوشۇۋېتىدۇ... ياق، بۇ

مۇمكىن ئەمەس؟ بۇ ئايرىم ئەھۋال — ئىنسانىي غۇرۇرىنى يوقاتقان قىسمەن كىشىلەرنىڭ ئەپتى-بەشىرىسى... مەن كۆرگەن سۆڭەكلىك يېزىسى، مەن بارغان باشقا ناھىيىلەر ئۇنداق ئەمەسكە نەغۇ؟! ئۇلار مۇشۇ بىرقانچە يىل ئىچىدە غايەت زور ئۆزگىرىشلەرنى قولغا كەلتۈرۈپتۇ. ئۇلارنىڭ باشلىقلىرى يېزىلارنى تەرەققىي قىلدۇرۇشنىڭ نەچچە يىللىق، نەچچە ئون يىللىق ستراتېگىيىلىك پىلانلىرىنى تۈزۈشۈپ چوڭ قەدەملەر بىلەن ئالغا بېسىۋېتىپتۇ. سىياسەت، قارارلار ياخشى بولغان بىلەن، گەپ ئۇنى ئىجرا قىلغۇچىلاردا. راست، مەسىلىنىڭ ئاچقۇچى خەلققە باش بولغۇ-چىلاردا. خەلق ئۇلارنى ئۇلۇغ-ئارمانلار بىلەن سايلاشتى، باشقۇرۇش ھوقۇقىنى زور ئىشەنچ ۋە ئۈمىد بىلەن ئۇلارغا تاپشۇردى. شۇنداق ئىكەن، ھوقۇقنى ئۆز جايىدا ئىشلىتىشى كېرەك-تە! بۇ ناھىيىنىڭ ئاچقۇچى باۋۇدۇندا، ئۇنىڭغا نەسەت قىلىش، سەمىيى تەكلىپلەرنى بېرىش پەقەت مېنىڭلا قولۇمدىن كېلىدۇ. ئۇ مېنىڭ باش تارتىپ بولمايدىغان ئىنسانىي بۇر-چۇم...

مەن كۆك ئاسمانغا قارىدىم. بايامقى قاپقارا بۇلۇتلاردىن ئەسەرمۇ يوق. كەچكى شەپقە زېمىنى قىزىللىققا پۈركىگەن. بۈك-باراقسان دەرەخلىك ئارىسىدىن تۆكۈ-لۇۋاتقان نۇرلار ھويلىغا ئۆتكۈر خەنجەردەك قالدالماقتا، دېرىزە ئەينەكلىرىدىن ھالقىپ ئۆتۈپ سورۇن ئەھلىنىڭمۇ كۆزىنى تېچاقماق-تا...

مەن باۋۇدۇننى ئېلىپ دەرھال قايتىش قارارىغا كەلدىم.

* * *

شۇ قېتىمقى ئولتۇرۇشتىن كېيىن بىر،

— شۇنداق ئاغىنە، ۋاقتىم توشۇپ قالدى. قايتىسام بولمايدۇ. بەزى گەپلىرىم بار ئىدى. شۇڭا سەن بىلەن ئارامخۇدا مۇگدەشىپ كېتەي دەپ كېلىشىم.

— ياخشى، ياخشى. بىرەر ھاجىتىڭ بار ئوخشىمامدۇ؟ قېنى ئېيتىۋەر، ساۋاقداشلىقىڭ ھۆرمىتى ئۈچۈن بولسۇم بىر تەزەپ قىلىپ بېرىسەن.

— ياخشى گەپ بولدى، — دېدىم مەن سالماقلىق بىلەن، — ئالدى بىلەن بۇ خەتنى مەن ساڭا تاپشۇراي، ئىشك ئالدىدا بىر ئاپال ماڭا ھاۋالە قىلىۋىدى.

ئۇ كونۇپىرتنى دەڭسەپ كۆرۈپ ئالدىغا تاشلىدى.

— ھورۇن خوتۇننىڭ پايتىمىسدەك تازا ئۇزۇن يېزىپتۇ-دە بۇ خەتنى. مەن بۇنداق خەتلەرنى تولا ئوقۇپ كۆزلىرىمۇ ئاجىزلىشىپ كەتتى، قېنى، ئۆزۈڭ بىر ئوقۇپ بەرگىنە، مەن ئاڭلاي...

مەن ئۇنىڭ كۆڭلىنى ياندۇرماي كونۇپىرت-نى قولۇمغا ئېلىپ ئاغزىنى ئاچتىم-يۇ، داڭ قېتىپلا قالدىم. كونۇپىرت ئىچىدە قەغەزگە ئوراقلىق بىر كالىكەك پۇل تۇراتتى.

— نېمە ئىش بۇ؟

باۋدۇننىڭ ئۇيقۇسىراپ يۇمۇلغان كۆزلىرى پۇلنى كۆرۈپ جامدەك ئېچىلدى.

— ئامەت ئىكەن ئاغىنە، ئامەت، — مەن مەسخىرە بىلەن بۇ بىر كالىكەك پۇلنى ئۇنىڭ ئالدىغا يۈككەدە تاشلىدىم.

— كىسكەن ئۇ، مېنى پۇل بىلەن ئۆزىگە باغلىماقچى بولغان؟ خەتنى ئوقۇغىنە، — ئۇ، بۇ خەتكە راستتىنلا قىزىقماۋاتتى.

مەن بۇ ئاددىي قەغەزگە ئېجىرىملىق يېزىلغان ئىلتىماسنى ئوقۇشقا باشلىدىم:

«... مەن ئۇششاققال يېزىلىق ئوتتۇرا مەكتەپتىكى پاشا نۇر بولسەن...»

ھەپتىگىچە ۋېلىسىپت بىلەن مەھەللىنىڭ بۇلۇڭ-پۇشقاقلرىنى، ئېتىز-ئېرىقلارنى تەپسىلىي ئايلىنىپ چىقتىم ھەمدە باۋدۇننىڭ پايدىلىنىشى ئۈچۈن كۆڭۈلدىكىدەك ئەمەلىي پىلان-لايىھىلەرنىمۇ پۇختا تەقلىدنىم. ئەتىگەندە ئاشتا قىلىپ بولۇپلا كىرا ئاپتوبۇسى بىلەن ناھىيىلىك خەلق ھۆكۈمىتىگە قاراپ يولغا چىقتىم.

مەن تۆمۈر رىشاتكىلىق دەرۋازىدىن ئۆتۈپ ئايۋان ئالدىغا گەلگىنىمدە يەنە ھېلىقى كۈنى مەندە بىر خىل تونۇشلۇق تۇيغۇسى قالدۇرغان مېڭى بار ئايالى ئۇچراتتىم. ئۇ ئايالغا ھېچبولمىغاندا كۈلۈمس-بىرەش ئارقىلىق بولسۇم ھېسداشلىق قىلدى. ۋاقىتىمنى ئىپادىلىمە كىچى بولدۇم.

— ياخشىمۇ سىلى، يەنە كېلىپ قاپلىدىغۇ؟

— ھە، كاتىپ ھاكىمنى يىغىندا دەيدۇ. شۇڭا ساقلاپ تۇرىمەن، سىلى ھاكىمنىڭ قېشىغا ماڭلىمۇ؟

— ھەئە، گەپ-سۆزلىرى بولسا ماڭا دېسىلە، مەن يەتكۈزۈپ قويماي.

— گەپنىڭ ھەممىسى مۇشۇ كونۇپىرتتا، ھاكىمنىڭ ئۆز قولىغا يەتكۈزۈپ بەرگەن بولسىلا تولىمۇ رازى بولاتتىم.

ئۇ قېلىن كونۇپىرتنى ماڭا ئۇراتتى.

— تازا جىق يېزىپلىمۇ-نېمە؟

— ھەئە، دەيدىغان گەپ جىق بولغان-دېدىكىن، خەتمۇ ئۇزۇن يېزىلىپ كەتتى.

مەن ماقۇللۇق بىلدۈرۈپ ھاكىمنىڭ ئىشخانىسىغا كەلدىم. ئۇ مېنىڭ بىلەن رەسمىيەت يۈزىسىدىنلا سوغ كۆرۈشۈپ ئولتۇرۇشقا تەكلىپ قىلدى.

— ھە، مېنى سېغىنىپ قاپسەنغۇ؟

ئۇ ماڭا شۇنداق دېگىنىچە ئۆزىمۇ كىرىسولغا كېلىپ ئولتۇردى.

— پاشانۇر؟ — مەن ھاياجاندىن ئۆزۈمنى تۇتالماي قالدىم.

— ساڭا نېمە بولدى، جىن چاپلاشتىمۇ؟ ئوقۇ... ئوقۇ. نېمە دېمەكچىكەن ئۇ خانىم!

— ئالدىرىما، ھەممىنى ساڭا تەپسىلىي ئوقۇپ بېرىمەن.

«مەن بۇ يىل ئەللىك يەتتە ياشقا كىردىم. يولدىشىمنىڭ ھەسرەت بىلەن ئۆلۈپ كېتىشى ماڭا تولىمۇ ئەلەم قىلدى... مانا ھازىر چاپلىرىم ئاقىرىپ، بەللىرىم مۇكچىيىپ بىر تېرە، بىر ئۇستىخان بولۇپ قالدىم. مەن ئاتىسىز يېتىم قالغان قىزىم زۈلپىيەنى باغرىغا تېگىپ چوڭ قىلدىم. ئۇمۇ، دادىسى ۋە مېنىڭ ئىزىمنى بېسىپ ئوقۇتقۇچى بولدى. ئەمما ئارىلىقىمىز يىراق. ئۇ مېنى ياشىنىپ قالغىنىم ئۈچۈن، يەنە كېلىپ زىيادە چارچىغىنىمدىن سوزۇلما خاراكتېرلىك جىگەر ياللۇغغا گىرىپتار بولۇپ قالغىنىم ئۈچۈن شۇنچە كۈتكۈسى، باققۇسى، ھەمراھ بولغۇسى بار. بىراق، خىزمەت ئېھتىياجى بىلەن يېنىمدا تۇرالمايدى. ئېسىڭىز- دە بولسا كېرەك، مەن سىلەرنى ئوقۇتقاندا تازا نەۋقران چاغلىرىم ئىدى. كېچە-كېچە-لەپ تاپشۇرۇق كۆرۈپ، ئەتىسى كۈندىلىك دەرسلەرنى ئۆتۈپ، يەنە سىلەر بىلەن قوغلىشىپ «قارىغۇ چاشقان» ئوينىساممۇ، ئۆزۈمنى ھارغاندەك ھېس قىلمايتتىم. بىراق ئون يىللىق ئاشۇ ئىنقىلاب، مېنىڭ قايناپ تۇرغان ياشلىقىمنى ئېلىپ كەتتى... زاھىر مۇئەللىمىڭلارمۇ چەتكە باغلانغان ئۇنسۇر دېگەن قالىپاق بىلەن تۈرمىدە ھاياتىدىن ئايرىلدى... ئۇنىڭدىن ئاشۇ بىر بالا ماڭا مەڭگۈلۈك ھەمراھ بولۇپ قالدى. خىزمىتىم ئەسلىگە كەلتۈرۈلگەندە، مېنىڭدە بۇرۇنقىدەك ئۇرغۇپ تۇرىدىغان روھتىن ئەسەرمۇ

قالمىغان، تىرىك جەسەتكە ئايلىنىپ قالغاندىم. شۇنداقتىمۇ ھەر تەرەپلىمە بېرىلگەن روھىي ئوزۇق، داۋالانىشلار نەتىجىسىدە قايتا مۇنبەرگە چىقىپ ئۆز بۇرچۇمنى ئادا قىلىپ كەلدىم.

باۋۇدۇن ھاكىم، سىز بىلەن بىللە ئولتۇرىدىغان، دائىم بىللە ئوينىدىغان زاھىت دېگەن بىر ساۋاقدىشىڭىز بار ئىدى. ئۇنىڭ ئىسمى يولدىشىم زاھىرنىڭ ئىسمى بىلەن ئىسمىداش بولغانلىقى ئۈچۈنمىكىن تولىمۇ ياخشى كۆرەتتىم... ئارىدا: ئۇزۇن يىللار ئۆتۈپ مەنمۇ باشقا يېزىغا كېتىپ قالدىم. ئاڭلىسام ئۇ ھازىر تەتقىقاتچى ئىكەن. سىزمۇ ئوقۇپ يۈرۈپ ئاخىر بىر ناھىيىنىڭ ئاتىسى بولۇپ قالدىڭىز. بۇنىڭغا كۆڭلۈم تولىمۇ خۇش. بىز سىلەردەك ياراملىق ئەۋلادلارنى تەربىيەلەپ يېتىشتۈرۈلگىنىمىزدىن چەكسىز سۆيۈنىمىز. تەقدىر شۇنداق بولىدىكەن، بىز چوڭ قىلىپ قاتارغا قوشىدە دىكەنمىز، قانات-قۇيرۇق چىقىرىپ ئۇچۇپ كېتىدىكەن سىلەر. بولدى، بۇ گەپلەرنى دېمىسەم بولاتتى، نۆۋىتى كېلىپ قالدى. قىزىم زۈلپىيەنى يۆتكەش ئىشى توغرىلۇق مېڭىۋاتقىلى ئىككى يىل بولدى. مائارىپ ئىدارىسىدىكىلەر ھاكىم قول قويسۇن دەيدۇ. ئىلتىماسنى كۆتۈرۈپ كەلسەم كاتىپىڭىز، گېپىڭىز بولسا يولى بىلەن دېمەمسىز، دەيدۇ. ئاڭلىسام قول قويۇشىڭىمۇ يولى بولارمىش. مەن ئەمدىلا ئەقلىمنى تاپقاندا قىلىمەن. ئايلىق پېنسىيە پۇلۇمدىن يېمەي-ئىچمەي يىغىپ يۈرۈپ سىزگىمۇ نېسىۋە ئاجراتتىم. ئاز ئىكەن دېمەك، قولۇمغا پۇل كىرگەندە كېمىنى يەنە تولۇقلاپ ئەۋەتە-مەن. ھار ئالماڭ، سىزنىڭمۇ ئۇششاق بالىلىرىڭىز بار ئىكەن. باردى-كەلدىڭىز كۆپ، ئىشلىتىرسىز. مۇمكىن بولسا ئىلتىماس-

غا قول قويۇپ بېرەرسىز. سىزدىن بىر ئۆمۈر خۇش بولسام، شۇ يالغۇز قىزىم مۇساپىرنىڭ كۈچۈكىدەك بويۇن قىسىپ قالسا...»

شۇ تاپتا ئۆپكەم ئۆرۈلۈپ، كۆزلىرىمدىن يېشى ئۈزۈلگەن مارچاندەك ئىسسىق ياش تۆكۈلمەكتە... باۋۇدۇن بولسا «چېكەتكە» كۆزلىرىنى ماڭا تىككىنچە، مېنىڭ بىرنېمە دېيىشىمنى كۈتۈپ ھاڭۋېقىپ تۇرماقتا. مەن بوغۇزۇمغا كېلىپ قالغان گەپلىرىمنى يۈتۈ-ۋېتىپ، مەسىغىرە بىلەن ئۇنىڭغا كۆز تىكتىم:

— قانداق قىلسەن ھاكىم، قول قوياھ.. سەن؟ ئاقچىمۇ كەپتۇ.

— زاھىت نېمە دەيدىغانسەن؟ بۇ ئىشتىن مېنىڭ قىلچىمۇ خەۋىرىم يوق ئىكەن.

— ئۆپكەڭنى بېسىۋال، خاپا بولساڭمۇ ئەمدى دېمىسەم بولمايدۇ، «دۈشمەن كۈلدۈرۈپ ئېيتار، دوست يىغىلىتىپ». شامال چىقىمسا دەرەخ ئىگشىمايدۇ. سەنمۇ باشقىلارنىڭ دامغا چۈشكەن. ئەتراپىڭدا قۇيرۇق شىپاڭلىنىپ يۈرگەن ئاشۇ ئادەملەرنىڭ ساڭا ئاللىقاچان چۈلۈك ئۆتكۈزۈپ بولغان. ئۇلارنىڭ خىزمەتتە كاللىسى ئىشلىمىگەن بىلەن، قاقتى-سوقتى قىلىشقا كاللىسى ئىشلەيدىكەن، نەپسىمۇ خېلى چوڭ. ئەمما سەن بۇ ئادەملەرنى ئەتۋارلاپ ئىشلەتتىڭ. يېقىنلىرىڭنى ئىشقا قويدۇڭ، تەرەپ-تەرەپكە يىلتىز تارتىپ شاخلاپ كېتىپسەن، ساڭا نازا ئۆتكۈر پالتا لازىم بولۇۋېتىپتۇ. باۋۇدۇن ئوبدان ئويلاپ باق. سېنى قان-تەرى بىلەن بېقىۋاتقان خەلقنىڭ ئۈچۈن نېمە قىلىپ بېرەلدىڭ؟ ئۇلار ساڭا قان، سۈت

بەردى. سەنچۇ؟ ئۇلارغا نېمە بەردىڭ؟ قارا، بىر ئۆمۈر دوستا ئالدىدا ئۆتكەن ئۇستازلىرىڭ قانداق ھالغا چۈشۈپ قاپتۇ؟ تايىپىلىق، ئاشۇ ھەيۋەتلىك يىغىلىش، مۇراسىملاردا تەكرارلىنىپ كەلگەن «باغۋەن-لەر ئۇلۇغ» دېگەن ئىبارىلەرنى تالاي قېتىملاپ ئېيتقانەن. ئەمما سەن ئۇلار ئۈچۈن زادى قانچىلىق ئەمەلىي ئىش قىلىپ بېرەلدىڭ؟ بىلىمەن، سېنىڭمۇ جاپالىرىڭ ئاز ئەمەس. سەنمۇ ئويلايسەن، بىراق كۆز ئالدىڭنى بىر قەۋەت مەرتتەۋە پەردىسى توسۇۋالغان. ئەقلىڭنى خۇشامەت، تەخسە-كەشلىك، رەزىللىك بۇلغۇۋەتكەن. سەن ئۆتكەن كۈنى مېنى ئاپارغان سورۇنغا قاراپ باق! بىزنىڭ ئادەملىرىمىز شۇنچىلىك بايۋەچچە بولۇپ كەتتىمۇ؟ ئاشۇ يەشك-يە-شك ھاراقىلار، لېگەن-لېگەنلەپ پىشۇرۇلغان گۆشلەر بىكارغا كېلەمدۇ؟ سەن بۇنى ئوبدان بىلسەن. بۇلار ئاشۇ ياۋاش، جاپاكەش دېھقاننىڭ قىنىغۇ؟ سەن يۇرت ئاتىسى بولغان ئادەم بۇلارنى ئويلاپ يەتتىڭمۇ؟ سەن قايناپ تۇرغان بازارلارنى، ئاشپۇرۇللارنى، ماگىزىنلارنىلا كۆرۈپ قالماي، تېخىچە چىراغ-يېغى ئېلىشقىمۇ قۇربى يەتمەي-دىغان نامرات ئادەملەرنى، بور تۈزانلىرىغا مىلىنىپ ئىشلەۋاتقان ئوقۇتقۇچىلارنى، سۇ تالىشىپ بىر-بىرىنى چېپىشۋاتقان دېھقانلارنى كۆرۈپ قوي... بولدى بەس، مەن گېپىمنى مۇشۇ يەردە توختىتاي، كۆڭلۈڭنى غەش قىلىپ قويدۇم، كۈتكەن يېرىڭدىن چىقالىم-دېم. سەن ئەمدى ئويغانغىن، كاللاڭنى سىلىكتۈەت! قوشناڭغا بېقىپ ئىش قىلىشنى ئۆگەن. بۇ مېنىڭ ساڭا بولغان سەمىمىي ئىلتىجايىم، خەلقنىڭ ئىلتىجاسى!



دۇدۇقلاش

(ھېكايە)

قۇربان توختى

مەخمۇت پۇ شەھەرگە خېلى يىراق بىر ناھىيىدىن بولۇپ، ئاتا-ئانىسى دېھقان ئىدى. ئۇ ئالىي مەكتەپتە ئوقۇش جەريانىدا تونۇشۇپ قالغان پرىنكازچىك قىز - شەرىپەنىڭ تەلىپى بويىچە بىرمۇنچە يول مېڭىپ يۈرۈپ بۇ شەھەردە قالغان. شەھەردە قېلىپمۇ زىيان تارتىدى. ئەمما، ئۇ ئائىلىسىدىكىلەرنى رەنجىتىپ قويدى. مەخمۇتنىڭ ئائىلىسىدىكىلەر ئۇنىڭ قايتىپ كېلىپ ئۆزلىرىنىڭ يېنىدا خىزمەت قىلمىغانلىقى ھەم ئۇرۇق-توغقانلار ئىچىدىن ئۆيلەپ قويۇش تەلىپىگە قوشۇلمىغانلىقىدىن رەنجىپ يۈرەتتى. يەنە كېلىپ شەرىپەنىڭ ئاتا-ئانىسى تولىقنى ئېغىر سېلىۋەتتى. شۇنداقتىمۇ ئۇ قاتمۇ-قات قەرزگە بوغۇلۇپ يۈرۈپ بولسۇمۇ تويىنى كۆكۈلدىكىدەك داغدۇغا بىلەن ئۆتكۈزۈپ بەردى. ئۇ مۇرادىغا يېتىشىنغۇ يەتتى، بىراق، ئۇلار ھەر قېتىم قايسىبىر خىزمەتتىشى ياكى ساۋاقدىشىنىڭ ئۆيىگە مېھمانغا چاقىرىلغاندا، شەرىپە ئۆزلىرىنىڭ ئۆيىدە نېمىلەرنىڭ كەملىكىنى، بولۇپمۇ ئاللىقانداق كىيىملەرنىڭ مودا بولۇۋاتقانلىقىنى، بۇ ئايدا ئۆزىگە يەنە نېمىلەرنى ئېلىشنىڭ زۆرۈرلۈكىنى مەيۈسلۈك بىلەن سۆزلەيتتى.

- نېمىلا بولمىسۇن يەنە ئاز-تولا قەرز ئالماي بولمىدى، - دېدى شەرىپە خۇرسى-نىپ، - مېھمان دېگەننىڭ ھەممىسى ئوخشاش بولمايدۇ، بەزىسى دۇرۇس نىيەت

بىلەن بىزنى كۆرگىلى، يوقلىغىلى كەلسە، يەنە بەزىسى ئۆيىمىزنى، بىزنىڭ تويىدىن كېيىنكى يۈرۈش-تۇرۇشىمىزنى، كېيىنشىمىزنى باھالىغىلى كېلىدۇ...

شەرىپەنىڭ گېپى راست ئىدى. لېكىن شەرىپەنىڭ بۇ سۆزلىرىدىن مەخمۇت خورلۇق ھېس قىلدى. ئۆزىنىڭ يارىماس ئادەم بولۇپ قالغانلىقىدىن ئاغرىنىدى. مائاشتىن باشقا ھېچقانداق تاپاۋىتىنىڭ يوقلۇقىدىن ئۆكۈندى. شۇڭىمۇ مۇشۇ كۈنلەر-دە خۇددى گۇناھلىق بىر ئىش قىلىپ قويغاندەك شەرىپەگە تىكىلىپ قارىيالمىدىغان بولۇپ قالدى.

ئۇلار ئاخىر قەرز ئېلىشقا مەجبۇر بولدى. قەرز مۇددىتىنىڭ قىستاپ كېلىشى، جەمئىيەتتىكى ئابروي، مودا قوغلىشىش كېسىلى تۈپەيلى، كونا قەرزلەرنى يېڭى قەرز بىلەن قايتۇرۇشقا توغرا كېلەتتى-دە، ئۇلارنىڭ قەرزى قار بومىزىدەك دومىلىغانچە يوغىناپ باراتتى. بۇ ھال ئۇلارنى خېلىلا ھالسىرىتىپ قويدى. كۈنلەرنىڭ ئۆتۈشىگە ئەگىشىپ، مەخمۇتنىڭ ئۆز ئۆيىگە كەلگىسى كەلمەيدىغان، كەلگەندىمۇ شەرىپەگە ھەمراھ بولۇپ ئولتۇرغۇسى كەلمەيدىغان بولۇپ قالدى. ئۇ ھەدەپسە سېرتقا چىقىپ كېتەتتى ۋە تولا ھاللاردا مەست قايتىپ كېلەتتى. بۇنىڭغا شەرىپە چىدىمىدى. مەخمۇتنىڭ ئەر كىشى تۇرۇپ ئۇنىڭ

ئانچىكىم بىر قىيىنچىلىق ئالدىدا بېلىنى قويۇۋەتكەنلىكىدىن رەنجىدى.

— يەنە نەگە؟ — دېدى بىر كۈنى شەرىپە سىرتقا ماڭغان مەخمۇتقا.

— سىرتقا، — دېدى مەخمۇت سوغۇقلا.

— كۆرۈپ تۇرۇپسىز، تاماق قىلىۋاتىمەن، سىز چىقىپ كەتسىڭىز يالغۇز جېنىمغا تاماق قىلىپ ئولتۇرامدىم؟

— ئېلىپ قويساڭ بولىدۇغۇ؟

— نەچچە كۈندىن بېرى ئېلىپ قويۇ-

ۋاتىمەن، قايسىسىنى بېدىڭىز؟ سىزنى دەپلا تاماق قىلغىنىم نەدە قالدى!

— ئەجەب تولا سۆزلەپ كەتتىڭىز

ئادەمنىڭ بېشىنى ئاغرىتىپ! — دېدى

مەخمۇت ئارقىسىغا بۇرۇلۇپ شەرىپەگە

غەزەپ بىلەن ئاللىپ، — ئايال كىشى

دېگەن ئەر كىشىنىڭ ئىشىغا ئارىلاشماسلىقى

كېرەك!

— نېمىشقا ئارىلاشمىغۇدەكمەن؟ ئارىلىش-

مەن، ئارىلاشماس يات بىر ئەر كىشىنىڭ

ئىشىغا ئارىلاشمىدىم، ئۆز يولىدىشىمنىڭ

ئىشىغا ئارىلىشىۋاتىمەن. ئەلۋەتتە ھەققىم

بار-دە، مېنىڭ .

— شۇنداقمۇ؟ سەن مېنى مۇشۇ ھەممە

نېمىسى «پۇل، پۇل، پۇل!» دەپ

چۇقان سېلىپ ئادەمنىڭ مېڭىسىنى ھەرىدەك

چاقىدىغان ئۆيگە بېكىتىپ ئولتۇرۇپ ساراڭ

بولسۇن دېمەكچىمۇ؟

— خۇددى نامرات بولۇپ قالغانلىقىمىزغا

مەن سەۋەبچى بولۇپ قالغاندەكلا سۆزلەپ

كەتتىڭىزغۇ؟

مەخمۇت ئۆيگە قايتىپ كىردى. لېكىن

خېلى ئۇزۇنغىچە ئېغىز ئاچماي خىيال سۈرۈپ

ئولتۇردى.

شۇ كېچىسى شەرىپەنىڭ پەقەتلا

ئويۇنىنى كەلمىدى. ئۇ ئۆزلىرىنىڭ پۇلىنى

زادى قانداق خەجلەۋاتقانلىقى ئۈستىدە

ئۇزۇندىن ئۇزۇن باش قاتۇردى. «ئاشۇ

دېلىشات دېگەنمۇ مەخمۇت بىلەن تەڭ ئىش

ھەققى ئالىدۇ، ئايالى بۇنايشەم بولسا مەن

بىلەن بىللە ئىشلەيدۇ، مائاشىمۇ مېنىڭكىدىن

يۇقىرى ئەمەس، لېكىن ئۇنىڭ كىيىملىرىگە

قاراپ ئادەمنىڭ ئەقلى يەتمەيدۇ، مەن

نېمىدەپ بۇنايشەمدەك مودا كىيىنىپ يۈرە-

مەيمەن؟ ھە راست، ئۇ دېگەن ئېرىدىن

پۇل يوشۇرىدۇ... مەنمۇ... ياق، مەن

ئۇنداق قىلالمايمەن...» شەرىپە تۈن

بويى دېگۈدەك مۇشۇ مەسىلە ئۈستىدە

باش قاتۇرۇپ چىقتى-دە، ئەتىگىنى روھى

چۈشكەن ھالدا ئورنىدىن تۇرۇپ ئىشقا

كەتتى.

بۈگۈن شەرىپە مالىيە بۆلۈمىدىن

تولمۇغەمكىن ھالدا قايتىپ چىقتى. ئۇ،

بۇ ئايلىق مائاشى ئۈستىدە خېلى كۆپ

شېرىن خىياللارنى قىلغانىدى. ئەمما ئىش

ئويلىمىغان يەردىن چىقتى. ئۇ تۇنجى قېتىم

ئېرىگە مەسلىھەت سالمايلا بىر قۇر كىيىم

سىتىۋالدى. شۇغىنىسى، ئۇنىڭ پىلانى

بۇزۇلدى، ئۇ مائاشىنىڭ يېرىمىغا كىيىم

ئالسام قالغىنىنى ئۆيگە ئاپىرىمەن، بەلكىم

ئېرىمۇ ئانچە خېچىلىپ كەتمەيدۇ، دەپ

ئويلىغانىدى. ئەمما قولدىكى مائاشى

كىيىمگە ئارانلا چىققانىدى. بەلكىم ئېرى

خاپا بولماس. دېمىسىمۇ، ئۇ تېخى ياش،

ئۇنىڭ ئۈستىگە يېڭىدىن توي قىلىپ راۋرۇس

كىيەلمىسە قانداق بولغىنى؟... بىراق،

ئەمدى مەخمۇتقا نېمە دەيدۇ؟ ئەھۋالىنىغۇ

چۈشەندۈرەر، ئەمما ئۇنىڭ كۆڭلىنى قانداق

ياسايدۇ؟ دېمەك، قەرزلىرىنى ئۇزۇۋېتىش

پىلانى يەنە بىر ئاي كەينىگە سۈزۈلدى

دېگەن گەپ. كېلەركى ئايدا مائاشىنى

تولۇق ئالالىسىغۇ بولغىنى، لېكىن ئۇنىڭدىنمۇ



كۆپ ئۈمىد يوق! يېڭى-يېڭى مۇدىلار ھەر ئايدا چىقىپ تۇتۇۋاتامدۇ؟

— شەرىپە، ئۆيگە ماڭدىڭىزمۇ؟ كېلىڭ، بىر ئاز ئۇسسۇلۇق ئىچىۋېلىپ ئاندىن ماڭايلى، — شەرىپە ئاۋاز چىققان تەرەپكە قاراپ، ئۆزىنى خىزمەتدىشى بۇئايىشەمنىڭ چاقىرىۋاتقانلىقىنى كۆردى ۋە ئۇنىڭغا ئۆزرە ئېيتىپ ماڭماقچى بولدى. ئەمما بۇئايىشەم ئۇنى پەقەتلا قويۇپ بەرمىدى.

— يۈرۈڭ دەيمەن، يات ئادەم يوق، ئىككى ساۋاقدىشىم ئۇچراپ قالدى. بىللە قايتىمىز. بۈگۈن ھەر ئىككىمىز قوللىمىزغا تەگكەن مائاشىنى كىيىم ئېلىپ تۈگەتتۇق. بىز بۇزۇپ-چېچىپ باشقا ئىشقا خەجلەۋەتمىگەندەك، كىن، ئارتۇقچە غەم قىلغاننىڭ پايدىسى يوق، يۈرۈڭە!

بۇئايىشەم شەرىپەنىڭ قولىدىن ۋېلىسىپىتىنى ئېلىپ ئۇنى سۆرىگەندەك كۆپ زورلاشلار ئارقىسىدا يېقىنلا جايدىكى سوغۇق ئىچىملىك دۇكىنىغا باشلاپ كىردى. دە، ئالدىدىكى شىرەگە ھورى چىقىپ تۇرغان بىر لېگەن كاۋاپنى تىزىپ قويۇپ پىۋا ئىچكەچ پاراڭلىدى. شىپ ئولتۇرغان ئىككى يىگىتنىڭ يېنىغا تەكلىپ قىلدى. ئۇنىڭ يات كىشىلەرنىڭ ئوتتۇرىسىدا ئولتۇرغۇسى كەلمىدى. لېكىن بۇئايىشەمنىڭ قويۇپ بەرمەسلىكى، يىگىتلەر-نىڭ سىنايلىق بىلەن قايتا-قايتا تەكلىپ قىلىشلىرى ئۇنى «بويىتىلا، سەل كۆڭلۈم كۆتۈرۈلۈپ قالار، بىردەم ئولتۇرمايمەنمۇ» دېگەن نىيەتكە كەلتۈردى.

بۇئايىشەم ساۋاقدىشىم دەپ تونۇشتۇرغان بۇ ئىككى سودىگەر خېلى خۇشچاقچاق، گەپىدان يىگىتلەردىن ئىدى. بىردەم پاراڭلىشىپ ئولتۇرغاندىن كېيىن شەرىپە ئۇلار بىلەن تېزلا چىقىشىپ كەتتى. سېمىز دۇكاندار ئايالمۇ پات-پات شەرىپەنىڭ

گۈزەل ۋە ئوماقلىقىنى ماختاپ قوشۇمچە سۆز قىستۇرۇپ تۇردى. ئۇلار قاچانغىچە ئولتۇردى، بۇنى شەرىپە بىلەلمىدى. ئۇ دۇكاندارنىڭ ئىچكىرى قازنىقىدىكى كارىۋاتتا ئۇيقۇدىن ئويغانغاندا، بۇئايىشەمنىڭ زورلىشى بىلەن ئاۋۋال ھاراقنىڭ قىزىلىنى، كېيىن ئېقىنىنى ئازراق ئىچكەنلىكىنى، ئاندىن ھېلىقى يىگىتلەردىن بىرى ئۇنى قولتۇقلاپ بۇ ئۆيگە ئەكىرگەنلىكى چۈشىدىكىدەك غۇۋا ئېسىدە قالغانىدى. ئۇ چۆچۈپ ئورنىدىن تۇردى. دە، ياستۇق بېشىغا قويۇلغان بىر ئوراق پۇلىنى كۆرۈپ ھەيران قالدى. نېمىشقىدۇر ئۇ پۇلنى ئالدى ۋە تىستىرەپ تۇرغان قوللىرى بىلەن ساناپ چىقتى. پۇل توپتوغرا ئۈچ يۈز يۈەن ئىدى. ئۇ خورلۇق ۋە پۇشايىمان ئىچىدە ئورنىدىن تۇردى. دە، پۇلنى يانچۇقىغا سالدى. ئالمىسىمۇ بەربىر بولغۇلۇق بولۇپ بولغانىدى.

ئۇ ماغدۇرسىز پۇتلىرىنى تەستە پۈتكەپ ئارقا ئىشىكتىن چىقىۋاتقاندا دۇكاندار ئايال ئۇنى ئۇزىتىپ چىقتى ۋە خىرقىراق ئاۋازى بىلەن:

— گۈزەل قىز، بۈگۈن قۇرۇقلا قايتتىڭىز، رەنجىمەي يەنە كېلىپ تۇرارسىز، — دېگەننى قوشۇپ قويدى. لېكىن بۇ سۆزلەر شەرىپەنىڭ قۇلقىغا مۇشت ئۇرغاندەك تۇيۇلۇپ دېمىقىنى قېقىپ قويدى. ئۇ گۇگۇم قوينىدا بارا-بار كىچىكلەپ كېتىۋاتقان شەرىپەنىڭ جىسمىغا قاراپ سوغى كۈلۈپ: — ھىم، يەنە كەلمىگىنىڭنى كۆرەي

قىنى، — دېدى دېمىقىنى قېقىپ. شەرىپە قورقۇمسىراش ئىلكىدە ئۆيگە قايتىپ كەلگەندە ئەتراپىنى تولۇق قاراڭغۇلۇق قاپلىغانىدى. ئۇنىڭ ئۆيگە كىرىپ كەلگەن-لىكىنى كۆرگەن مەخمۇت ئەتىدىن بېرىقى تىت-تىتلىق، بىئاراملىق ئازابىدىن بىراقلا

قۇتۇلۇپ كەتكەندەك يەڭگىلەپ قالدى
ھەم ئالدىراپ شەرىپەنىڭ ئالدىغا كېلىپ
سورىدى:

— بۈگۈن ئەجەب كەچ قالدىڭىزغۇ؟
— مائاش تارقىتىمىز دەپ شۇڭا... —
دېدى ئۇ مەخمۇتنىڭ بىرەر ئىشى سېزىپ
قېلىشىدىن ئەنسىرەپ ئىختىيارسىز يەرگە
قاراپ.

— مائاش تارقىتىسۇ كەچ قايتمايتتىڭىزغۇ؟
شەرىپە ئاخىر يالغان ئېيتىشقا مەجبۇر
بولدى:

— زايۇم، ئىئانە... دەپ بىرمۇنچە
پۇلنى تۇتۇپ قالغاچقا، قولۇمغا ھېچقانچە
بىر نەرسە تەگمىگەنكەن. شۇڭا دىرىپك-
تورغا، ئازراق خەجلەيدىغان يېرىمىز بار
ئىدى دەپ ئەھۋالنى چۈشەندۈرۈپ
بولغۇچە... — ئۇ، بۇ ئەقىلنىڭ ئۆزىگە
قانداق كەلگەنلىكىنى ئۇقماي قالدى.

— ماقۇل بولدىمۇ؟ — دېدى مەخمۇت
نېمىشىدۇر تاقەتسىزلىنىپ.
— ماقۇل بولدى. مانا، پۇلنىڭ ھەممىسى-
نى ئېلىپ كەلدىم.

— ئوھۇي، نېمانچە كۆپ پۇل بۇ؟ سىز
ھېچقاچان مۇنچە كۆپ ئىش ھەققى ئېلىپ
باقمىغان، بۇ قېتىم... نېمىدىگەن ئوبدان
دىرىكتور ئۇ؟ — مەخمۇت شۇنداق دېگىنچە
خۇشاللىقتىن شەرىپەنى كۆتۈرۈپ ئۆيىنىڭ
ئىچىدە بىرقانچىنى چۆرگىلەتتى. ئۇ ھېچقاچان
قىن-قىنىغا پائىمى بۇنداق شوخلۇق قىلىپ
باقمىغانىدى. پەقەت بۈگۈنلا پۇل ئۇنىڭغا
مۇشۇنچىلىك غەيرەت ۋە خۇشاللىق ئاتا
قىلدى. شەرىپە ئۇنىڭ «بۇ پۇل سېنىڭ
ئايلىق مائاشىڭدىنمۇ كۆپ تۇرىدۇغۇ؟»
دەپ سۈرۈشتە قىلىشىدىن قورقۇپ، نېمىشقا
يولدا ئايلىق مائاشىغا توغرىلاپ پۇل ئايرىپ
قويمىغاندىمەن، دەپ پۇشايمان قىلدى،

قورقتى، لېكىن مەخمۇت بۇ سوتالنىمۇ
سوراپ يۈرمىدى. ئۇ كۈلەتتى، سۆزلەيتتى،
شەرىپەنى ماختايتتى. ئۇ خۇشاللىقتا توي
قىلغاندىن بېرى تۇنجى قېتىم يوتقان-كۆرىپلەر-
نى سېلىشقا بولسۇ ياردەملىشىشكە باشلىدى.
لېكىن ھەدبەگەندە شەرىپەنىڭ پۇت-قولى
كالامپايلىشىپ، بىرەر ئىشقا قولشىپ بەرمەيتت-
تى. شۇ كۈنى ھەر ئىككىسىنىڭ ئۇيقۇسى
قاچتى، مەخمۇت قولغا كىرگەن پۇلدىن،
ئايالىنىڭ مۇشۇ ئايدىلا تولۇق تەگكەن
ئىش ھەققىدىن خۇشال. شەرىپە تۇرۇپ
ئۆزى قەدىرلەپ سۆيگەن ئېرىنىڭ ئالدىدا
يۈزسىزلىك قىلغانلىقىغا، پاك جىسمىنىڭ
بۇلغانغانلىقىغا ئېچىنسا، تۇرۇپ سەمىي-ساداقت-
تى ۋە پاك مۇھەببىتى بىلەن خۇشال
قىلالمىغان، تەسىرلەندۈرەلمىگەن ئەزنى
رەزىل قىلمىشى بىلەن خۇشال قىلغانلىقىغا
مەسخىرىلىك كۆلدى...

شۇندىن كېيىنكى بىرقانچە كۈن شەرد-
پە ئۈچۈن تولىمۇ كۆڭۈلسىز ئۆتتى. ئۇ
كەچۈرگۈسىز گۇناھ قىلغان ئادەمدەك گام
ئۆز-ئۆزىدىن يىرگىنىپ، سەسكىنىپ كېتەت-
تى، گام مەخمۇتنىڭ بۇ ئىشىنى سېزىپ
قېلىشىدىن قورقاتتى، گام ئۇنىڭ بۇ ئىشىنى
سېزىپ قېلىشىنى، بازغاندەك يوغان مۇشتۇمى
بىلەن رەھىمسىزلەرچە ئايىماي ئۇرۇشىنى
چىن دىلىدىن ئارزۇ قىلاتتى. شۇندىلا ئۇ
بىر ئاز يېنىكلەپ، ئىچى بوشاپ قالغان
بولاتتى. كۈنلەر شۇ تەرىزدە بىئاراملىق
ئىچىدە ئۆتۈشكە باشلىدى. لېكىن مەخمۇتنىڭ
كەيپىياتى ئۆزگىچە، ئۇ شەرىپەنىڭ ئىش
ھەققىگە ئۆزىنىڭ ئىش ھەققىنى قوشۇپ
قەرزنى تۆلۈۋەتكەنلىكىدىن تولىمۇ خۇرسەن
ئىدى.

ئاشۇ ئاپاك، ناشايان قىلمىشنىڭ يۈز
بەرگىنىگە بىر ھەپتە بولار-بولمايلا بۇ

ئىش يەنە تەكرارلاندى.

بۈگۈن دۇكانغا ئۇ ئۆتكەندە ئالغاندىكىندە -
مۇ ياخشىراق تىكىلگەن يېڭى پاسوندىكى
شۇنداق چىرايلىق كىيىملەر كەلتۈرۈلدى.
شەرىپەنىڭ يۇنى كۆرۈپ يۈرەكلىرى
ئويناپ كەتتى. بىراق پۇلنى ئويلىغىنىدا،
لاسسىدە بوشاپ ئېغىر خۇرسىندى. چۈنكى
ئېرىگە پۇل دېسلا ئۇنىڭ قاپقى تۇرۇلۇپ
چېچىلىدىغان بولۇپ قالغانىدى.

بۇ ئايشەم، شەرىپەگە ئوخشاش قىلىپ
كىيىم كىيەيلى، دېدى. شەرىپە نېمە
دېيىشىنى بىلەلمەي خىجالەتچىلىك ئىلكىدە
قالدى. نېمىلا دېگەن بىلەن دىلشاتلارنىڭ
تۇرمۇشى خېلىلا ياخشى. بۇ ئايشەمنىڭ
يېنىدا پۇل بولماي قالامدۇ؟ ئۇنىڭ
ئۈستىگە ئۆتكەنكى ئىشتىن ئۇنىڭ خەۋدە -

رى بار. ھەرھالدا ئۇنىڭ كۆڭلىنى
ئىزدەپ تۇرغان، گېپىنى يەردە قويمىغان
ياخشى. بولمىسا ھېلىقى ئىشنى شۇنداقلا
ئېغىزدىن چىقىرىۋېتىدىغان بولسا...
بۇ ئايشەم شەرىپەنىڭ يېنىدا پۇلى
يوقلۇقىنى سېزىپ، قانداقتۇر بىر ئىشتىن
خۇرسەن بولغاندەك بىلىنەر - بىلىنمەس
كۈلدى.

بۇ ئايشەم، - دېدى شەرىپە بىر
خىل ئۆتۈنۈش تەلەپپۇزىدا، - يېنىڭدا
ئاز - تولا پۇل بارمۇ؟
- نەدىمۇ ئۇنچە كۆپ پۇل بولسۇن
دەيسەن؟ بارى - يوقنى يىغىپ - تۆشەپ
كەلسەم ئۆزۈمگىمۇ يەتمەيدىكەن،
بىرەرسىدىن قەرز ئېلىشقا مەجبۇر بولدۇق
دېگىنە، ئەمدى.

- كىمدىن قەرز ئالماقچى سەن؟
بىراقلا ئىككىمىزگە يەتكۈدەك ئالغان
بولساڭ.

- كۆرگەنلا ئادەمدىن سوراش
بىئەپ، سورىغان بىلەنمۇ ئاسان
پۈتمەيدۇ. ھېلىقى دۇكاندار دوستۇمدىن
سورساي ئامال يوق.

- ھېلىقى سوغۇق ئىچىملىك دۈكتىدە -
كى سېمىز ئايالدىنما؟ - شەرىپە
بۇ دۇكاننىڭ ئىسمىنى تىلغا ئېلىۋاتقاندا
نېمە ئۈچۈندۇر بەدەنلىرى تىكەنلىشىپ
تىترەشكە باشلىدى.

- شۇنداق، سەنمۇ شۇنىڭدىن ئال،
بىرگە بارايلى - ھە؟

- ياق، ياق! ... مەن ئۇ يەرگە
بارمايمەن، ئىككىنچىلەپ دەسسەمەي -
مەن!

- ئۇنچە دەپ كەتمە، بېرىپ
قالارسەنمىكىن، - دېدى بۇ ئايشەم بىر
خىل بىرلىق تۈستە، - مۇنداق قىلايلى،
مەن بىلەن بىرگە بار، لېكىن سەن
پۇل سورىما، بۈگۈنكى ئېھتىياجغا يەتكۈدەك
پۇلنى مەن جايلاپ بېرەي.

شەرىپە بۇ ئايشەمنىڭ سۆزلىرىدىن
قانداقتۇر بىر ۋەھىمنىڭ كۆلەڭگىسىنى
خىرە - خىرە كۆرگەندەك قىلدى.

شەرىپەنىڭ بۇ ئايشەم بىلەن بىرگە
دۇكانغا كىرىپ كېلىۋاتقانلىقىنى كۆرگەن
دۇكاندار پۈكەينىڭ ئىچىدىن سېمىز
بەدىنىنى لىغىلداقتىنچە چىقىپ ئۇلارنىڭ
ئاندىغا كەلدى.

- كەلدىڭىزمۇ؟ سەنمۇ كەپسەندە

شەرىپە، كېلىدىغانلىقىنى بىلەتتىم، -
ئۇ ھەم خۇشاللىق، ھەم مەغرۇرلۇق
بىلەن شۇنداق دېدى. ئۇنىڭدىن
ھاراقنىڭ بىخسۇق پۇرىقى گۈپۈلدەپ
تۇراتتى.

- باشقا ئىشقا كەلمىدىم، بۈگۈن
بىر ئاز پۇل لازىم بولۇپ قېلىپ...
- شۇنداق، لېكىن بۇندىن كېيىن
پۇل لازىم بولمىسىمۇ كېلىسەن-دە،
ئەمدى.

- بۇندىن كېيىن نېمە دەپ كەلگۈ-
دە كەين؟ - دېدى شەرىپە تەئەج-
خۇپلىنىپ. بۇ ئايىشەم بولسا خۇددى ئۇلار-
نىڭ تاماشىسىنى كۆرۈۋاتقان دەك بىر
چەتتە كۈلۈمسىرەپ تۇراتتى.

- بوپتۇ، بۇ ئايىشەم ساڭا ئوچۇقنى
ئېيتىمىغان ئوخشايدۇ، مەن دەپ قوياي،
ئۆتكەنكى ئىشتىن كېيىن ھېلىقى بىر
باغلام پۇلنى ئالغانىمەن؟ سېنى بۇ
يەرگە ئاشۇ پۇل سۆرەپ كېلىدۇ.

- ياق، ئەمدى ھەرگىزمۇ كەلمەي-
مەن.

- كەلمەيمەن! - دېدى دۇكاندار
كۆزلىرىنى چەكچەيتىپ ۋە شەرىپەنى
بىر قەدەم قىستاپ كەلدى، - سەن
بىر قېتىملىق ئىش ئۈچۈن ئاشۇ پۇلنىڭ
ھەممىسىنى يېنىمدا قۇيۇپ كېتىپتۇ دەپ
ئويلاپ قاپسەن-دە! نەدىمۇ ئۇنداق
ئاسان ئىش بولسۇن؟ بەش مېنۇتلۇق
كۆڭۈل خۇشى ئۈچۈن ئۈنچىلىك كۆپ پۇل
خەجلەيدىغان ئەخمەق ئەرلەرنى مەن
تېخى كۆرۈپ باقمىدىم. سەن ئاشۇ پۇل

ئۈچۈن تېخى بۇ يەرگە نەچچە-نەچچە
قېتىم كېلىپ، ئاشۇ ئىچكىرىدىكى كونا
جايدا يەنە شۇ يىگىتلەرنىڭ كۆڭلىنى
ئېلىشك كېرەك! ...

- ياق، ياق، ھەرگىزمۇ كەلمەيمەن،
ئەگەر پۇلنى قايتۇر دېسە ... ئەتىلا...
ئەتىلا ئۇنى...

- سەن تېخى پۇلنى قايتۇرۇپ بېرىپ
قوتۇلماقچىمۇ؟ - دېدى دۇكاندار سىرلىق
كۈلۈمسىرەپ، - لېكىن پۇلنى قايتۇرغان
بىلەن ماۋۇنى قانداق قىلىسەن؟ - ئۇ
يانچۇقىدىن بىر پارچە سۈرەتنى ئېلىپ
شەرىپەگە كۆرسىتىپ، - ئەگەر يەنە
كەلمەيمەن دەيدىكەن سەن، بۇنى ئېرىڭ-
گە كۆرسىتىپلا قالماي، چوڭايتىپ دوقمۇش-
لارغا ئاپىرىپ چاپلاپ، بۇ شەھەردە
سېنى تۇرغۇسىز...

- ياق، ھەرگىز ئۇنداق قىلمىسلا،
مەن سىلدىن خۇش بولۇپ كېتەي...
مەن بۇندىن كېيىن سىلنىڭ دېگەنلىرى
بويىچە بۇ يەرگە... كېلەي.

- ھە، ماۋۇ گېپىڭ چاپىدا بولدى،
- دېدى دۇكاندار ئۆز غەلبىسىنى
كۈلكىسى بىلەن ئىپادىلەپ.

شەرىپە دۇكاندار ئايالنىڭ قولىدىكى
ئۆزىنىڭ يالڭاچ ھالدا غەيرىي بىر ئەر
كىشىنىڭ قۇچىقىدا ياتقان ھالەتتىكى
سۈرىتىنى كۆرۈپ ھەقىقەتەنمۇ شۇنداق
دېيىشكە مەجبۇر بولغانىدى. ئۇنىڭ ئۈچۈن
ئېيتقاندا ئەمدى شۇنداق قىلماقنى باشقا
يول يوقتەك قىلاتتى.

ئاشۇ كۈن، شەرىپەنىڭ ھاياتىدىكى

يەنە بىر بۇرۇلۇش نۇقتىسى بولۇپ قالدى. ئۇ دۇكاندار ئايال بىلەن خوشلىشىپ قايىتتى. لېكىن ئۇنىڭ قەدەملىرى تولىمۇ ئېغىر ئىدى. ئۇ دۇكاندار ئايالدىن يەنە بىر باغلام پۇل ئېلىپ قايىتىپ چىقتى. ئۇ قايىتىپ چىقتىلا ئەمەس، دۇكاندار بىلەن ھەپتىسىگە ئىككى قېتىم كېلىپ، ئاشۇ كىچىك ئۆيدە بىر سائەتتىن ئەرلەرنى كۈتۈش، ئۇنىڭ بەدىلىگە ئايدا ئۈچ يۈز يۈەندىن ھەق ئېلىش ھەققىدە كېلىشىپ قايىتىپ چىقتى. ئۇ ئەمدى ئاشۇنداق قىلىشقا، ئاشۇ تەلەپ-لەرگە ماقۇل بولۇشقا مەجبۇر ئىدى. ئۇ تۇرۇپ ئۆزىنىڭ بۇ ئايشەمنىڭ قىلىنقىغا قانداقچە دەسسەپ سالغانلىقىغا، ئۆزىنىڭ ئاستى يوق بىر ھاڭغا چۈشۈپ كېتىپ-ۋاتقانلىقىغا ئۆكۈنسە، تۇرۇپ ھېچقانچە ۋاقىت ۋە ئەمگەك سەرپ قىلماي ئاسانلا ئېرىشىدىغان بۇ پۇللارنىڭ كۆپلۈكىگە خۇشال بولاتتى. بۇ پۇل، ئاشۇ ھەپتىسىگە ئىككى سائەتلا ۋاقىت سەرپ قىلىپ ئالدىغان بۇ پۇل كۈنىگە سەككىز سائەتتىن يۈكەي ئالدىدا توپتوغرا ئۇدا ئوتتۇز كۈن جاپالىق ئىشلەپ ئالدىغان پۇلغا قارىغاندا خېلىلا كۆپ ئىدى.

شەرىپە دەسلەپكى بىرقانچە قېتىمدا بۇ يېڭى «خىزمەت ئورنى» غا بۇ ئايشەمنىڭ ھەمراھلىقىدا كەلدى. ئاشۇ پىنھان-دىكى كۈتۈش ئۆيىگە قويۇلغان ئىككى كارىۋاتقا بىردىن چىقىپ، بىرگە مېھمان قوبۇل قىلىشتى، بۇ ئىشتىن ئۇ دەسلەپ ئۇيالىدى، يۈزىنى مەھكەم ئېتىپ كۆزىنى

يۇمۇۋالدى. لېكىن ئۇنىڭ ھەممە قىلىقلىرى كۈچتۈڭگۈر مەستلەرنىڭ ۋەھشىي ۋە نومۇسسۇزلارچە قوپال ھەرىكىتى تەرىپىدىن رەت قىلىناتتى. بۇ ئايشەممۇ ئۇنىڭغا ئۇنداق قىلماسلىق، كۈلۈپ تۇرۇپ مېھمان كۈتۈۋېلىش قائىدىلىرىنى زېرىكمەي ئۆگەتتى. ئۇ دەسلەپ ھەممە ئىشتا قىينالدى، ئىشتىن چۈشۈپ بىكار بولغاندىن كېيىن بۇ يېڭى «خىزمەت ئورنى» غا كىرىپ-چىقىشىمۇ، مەستلەرنىڭ ئالدىدا يالغاندىن ھىجىيىش، نازلىنىش، يىغلاشمۇ، يات كىشىلەرنىڭ ئالدىدا يانباچلىنىشمۇ، ھاراق پۇراپ تۇرغان لەۋلەرگە سۆيۈش-مۇ، كەچتە مەخمۇتقا كەچ قېلىشنىڭ سەۋەبىنى چۈشەندۈرۈشمۇ قىيىن تۇيۇلدى. لېكىن كۈنلەرنىڭ ئۆتۈشى بىلەن ئۇ ھەممىگە كۆنۈپ كەتتى. ئۇنىڭ يېڭى ئورۇنغا بېرىشى، ئەتىگەندە ئىدارىسىگە بېرىپ، كەچتە قايىتىپ كەلگەندە كىلا نورمال بىر ئىش بولۇپ قالدى.

شەرىپە ئەمدى بۇ يېڭى «خىزمەت ئورنى» غا بۇ ئايشەمنىڭ ياردىمىسىزمۇ قورۇنماي، ئەركىن كىرىپ-چىقىۋېرىدىغان بولدى. ئۇ ھەر ئايدىكى مائاشىغا بىر بۆلەك پۇلنى قوشۇپ: «مانا بۇ، ياخشى ئىشلىگىنىم ئۈچۈن بېرىلگەن مۇكاپات، بەزى كۈنلىرى ھېسابات ئۆتكۈزۈمەن دەپ كەچ قالسام توغرا چۈشىنەرسىز» دەپ مەخمۇتتىمۇ قايىل قىلدى، مەخمۇتۇ ئەمدى شەرىپەنىڭ بەزىدە كەچ قالىدىغان ئىشلىرىنى توغرا چۈشىنىدىغان بولدى.

شەرىپە ئايلىق مائاشىغا بىر قىسىم «مۇكاپات» نى قوشۇپ، ھەر ئاينىڭ ئوتتۇرىلىرىدا مەخمۇتقا ئۆيگە ئىشلىتىش ئۈچۈن تاپشۇراتتى. ھەپتە ئارىلىقىدا بولسا «دۈككىنىمىزدا گۆش تارقاقاندى» دەپ گۆشۈمۇ، سەي-كۆكتاتمۇ ئالغاچ كېلەتتى. ھەتتا بەزىدە ئاتا-ئانىم بەرگەن پۇلغا ئالدىم دەپ، ئۆزىنىڭ كىيىملىرىنىڭ غېسىدىن ئۆزى چىقىپ، ئۇنىڭ قۇلقىنىمۇ ئاغرىتمايدىغان بولدى. مەخمۇت باش قېتىنچىلىقىدىن قۇتۇلغىنىغا خۇش بولۇپ كېتىپ، بۇ نەرسىلەرنى قايسى پۇلغا ئالغانلىقىنى ئۇنچىۋالا سۈزۈشتۈرۈپمۇ كەتمەيدىغان بولدى. كۈنلەر ئەنە شۇ تەرىزدە بەكمۇ «كۆڭۈللۈك» ئۆتمەكتە ئىدى.

بۇ ئىشلارنىڭ باشلانغىنىمۇ بىرقانچە يىل بولۇپ قالدى. ئەمدى ئۇلارنىڭ ئۆيىدە ھەممە نەرسە بار بولدى. بانكىدا قويۇلغان بىرقانچە مىڭ يۈەن پۇلى، دىلشاتلارنىڭكىگە ئوخشاش مۆتىدىلىتىمۇ تەل بولدى. شەرىپەمۇ ئەمدى ئۆزىنىڭ نازۇك، ئەۋرىشىمدەك تۈسىنى يوقىتىپ خېلىلا ئۈستىخان سېلىپ قالدى. لېكىن بۇنىڭ بىلەن ئۇنىڭ گۈزەللىكى يوقاپ كەتمىدى. ئەكسىچە تېخىمۇ تولۇپ مىق-مىقىلىشىپ، ھەرقانداق ئەركەكنىڭ ھەۋسىنى دەرھاللا قوزغىغىدەك بولۇپ قالدى. ئۇ، يېڭى مودا كىيىملەرنى خالىغانچە كىيەلەيدىغان ھالەتكە يەتتى. مەخمۇت «يول» مېڭىپ يۈرۈپ، ئۇنى ئۆيگە يېقىنراق بىر دۇكانغا يۆتكە-

بۈگۈن مەخمۇت زاۋۇتتا ئۇزۇندىن بېرى لايىھىلەپ يۈرگەن چېرتىۋىزنىڭ لايىھە نۇسخىسىنى لايىقەتلىك تاماملاپ، تېخنىكا بۆلۈمىنىڭ تەكشۈرۈشىدىن ئۆتكۈزدى. بۇ ئۇنىڭ خىزمەت ھاياتىدىكى خۇشاللىق بىر كۈن ئىدى. شۇڭا ئۇ ئىشتىن چۈشتىدە، ئۆز خۇشاللىقىنى تەقدىردىشى ۋە سىردىشى بولۇپ كەلگەن ئايالى - شەرىپەگە يەتكۈزمەكچى بولۇپ ئالدىراپ ئىدارىدىن چىقتى...

— مەخمۇت، ھەي مەخمۇت! نەگە ماڭدىڭ ئاداش، — مەخمۇت ئۆزىنى بىرسىنىڭ چاقىرىۋاتقانلىقىنى ئاڭلاپ مۆتىدىللىكتىن تۇرۇپ قالدى. چاقىرىغىنى ئوتتۇرا مەكتەپتىكى بىر ساۋاقىدىشى ئىدى.

— ھوي، ئېلىغۇ سەن ئاداش، بۇ

كەلگەن ئوخشايدۇ، ياق دېمە، بويۇن پۇلغا چىدىمساڭ، ھەر ئىككىسى ئۈچۈن مەنلا تۆلۈۋېتەي، كادىر دېگەنمۇ ئاشۇنداق چىدىماس، بېخىل بولىدۇ ئەزەلدىن.

مەخمۇت ئېلىنىڭ سۆزلىرىنى چاقچاق دەپ چۈشەنسىمۇ، يەنە بەزى گەپلەرگە قاراپ تۇرۇۋېرىشقا غۇرۇرى كۆتۈرمىدى. ئېلى دۇكاندار سېمىز ئايال بىلەن نېمىندۇر پىچىرلىشىپ، يانچۇقىدىن پۇل ئېلىپ ئۇنىڭغا بېرىپ كەلدى. دە، مەخمۇتنىڭ دولسىغا بىرنى شاپلاقلاپ قويۇپ:

— يۈر، — دېدى. مەخمۇت ئۇنىڭ ئارقىسىدىن ئەگەشتى، — ھەر ئىككىلىسى سەتەڭ نېمىلەر، تولا كەلگەنمەن، — دېدى ئېلى بىر خىل كۆرەڭلىك بىلەن، — قايسىسىنى خالساڭ شۇ سېنىڭ، سەندىن ئاشقىنى ماڭا. مەن ئۈچۈن قايسىسى بولسا بەرىمىر. لېكىن سېنىڭ بۇ يەرگە تۇنجى قېتىم كېلىشىڭ، ئوبدانراق پەيزى قىلىشىڭ كېرەك-تە!

ئۇلار ئاشۇنداق سۆھبەتلەر ئارىسىدا ئارقا ھويلىغا ئۆتتى.

— ھە! ... — دېدى مەخمۇت بوسۇ-غىدىن پۇتىنى ئېلىش بىلەن تەڭ كۆزلىرىگە ئىشەنمىگەن ھالدا ئەندىكىپ.

— سىز ... — دېدى شەرەپ پېرىم ئوچۇق ھالەتتە تۇرغان كۆكسىنى كۆڭلىكى بىلەن ياپقاچ ئورنىدىن تۇرۇۋېتىپ دۇدۇقلاپ ...

— مەن ... سىز ... بۇ ... — مەخمۇتۇم نېمە دېيىشىنى بىلەلمەي دۇدۇقلاپ تۇرۇپ قالدى. ئەر-خوتۇن ئىككىسىنىڭ چىرايى ئوخشاشلا ئۆلۈكىنىڭكىدىنمۇ بەتتەر تاتىرىپ كەتكەن بولۇپ، كۆزلىرى بىر-بىرىنى يەۋەتكۈدەك دەرىجىدە چەكچىيىپ قالغانىدى ...

يەردە نېمە ئېشى قىلىپ يۈرسەن؟
— ساڭا ئوخشاش ئالىي مەكتەپلەردە ئوقۇش بىزگە نېسىپ بولمىغاندىكىن، ئاز-تولا ئوقۇتچىلىك قىلىپ يۈرمىز. سېنى مۇشۇ شەھەردە دەپ ئاڭلىغانىدىم، لېكىن ئىزدەپ بارالمىدىم، بۈگۈن بۇ يەردە ئۇچرىشىپ قالدۇق، ئەجەب ياخشى بولدى. يۈر، ئازراق پاراڭلىشايلى.
— مەن ئالدىراش بىر ئىش بىلەن كېتىۋاتمەن.

— بولدى، بولدى. ئۇ ئالدىراشلىرىڭنى قوي ئاداش، ئارامۇ ئال. قارىغاندا خېلى خۇشالدىك كۆرۈنەن، بىرەر-ئىككى رومكا ئىچكەچ پاراڭلىشايلى.

مەخمۇت ئۇنىڭ تەكلىپىگە ماقۇل بولدى. بۇ ئىككى ساۋاقداش ئۆزلىرىنىڭ بېسىپ ئۆتكەن ھايات مۇساپىسى ۋە ھازىرقى ئەھۋالى ئۈستىدە پاراڭلىشىپ خېلى ئۇزۇن ئولتۇرۇپ قېلىشتى. ئاڭغىچە ئوبدانلا تەڭشە-لىپ قالدى. خېلىدىن كېيىن ئېلى ئېغىزىنى مەخمۇتنىڭ قۇلقىغا يېقىن قىلىپ شۇئىرلە-

دى:

— ئاداش، ھاراقىنىمۇ ئىچتۇق، ئەمدى يەنە بىر پەيزى قىلامدۇق؟

— قانداق پەيزى قىلساق دەيسەن؟

— مۇشۇ دۇكاندا ئىككى سەتەڭ بار دېگىنە، شۇنداق چىرايلىق ...

— ياق ئاداش، ئايالىم بىلەن ئوغلۇمغا يۈز كېلەلمەيمەن.

— قوي، ئۇنداق يۈز كېلەلمەيدىغانلىقىڭنى، خوتۇن دېگەن كۈندە ئىختىيارىڭدا، لېكىن مۇنداق قاملاشقان سەتەڭلەرنى تاپالمايسەن. ئېسىڭدىمۇ، كىچىكىمىزدە قىزلار بىلەن بىرگە ئۆي تۇتۇشۇپ ئوينايىتتۇق. شۇندىن كېيىن بىز كۆرۈشمىگىلىمۇ ئۇزۇن يىللار بولۇپ كەتتى. بۈگۈن بىر سائىتى



« قىرچىنتال » ھېكايىسى توغرىسىدا

گۈلشەن نىياز

« تەڭرىتاغ » ژۇرنىلىنىڭ 1993-يىللىق 3-سانغا بېسىلغان « قىرچىنتال » ناملىق ھېكايىنى ئوقۇغان ھەرقانداق كىتابخان، بولۇپمۇ ئايال كىتابخان قانداقتۇر ئەسەردە ئەكس ئەتتۈرۈلگەن رېئاللىق بىلەن ئۆزى ياشاۋاتقان رېئاللىقنى سېلىشتۇرۇپ، ئەسەرنىڭ تۇرمۇش چىنلىقىغا ئۇيغۇن بولمىغانلىقىنى چوڭقۇر ھېس قىلىدۇ. چۈنكى ئەسەردىكى ۋەقەلىك، پېرسوناژ، مۇھىت قاتارلىقلار پۈتۈنلەي دېگۈدەك ساختىلىق، ياسالمايلىق بىلەن يارىتىلغاچقا، ئەسەر باشتىن-ئاخىر كىتابخانلارغا ياسالما-سۈنئىيلىك تۇيغۇسىنى بېرىدۇ، خالاس.

ئەسەردىكى ۋەقەلىك مۇنداق:

ئابدۇنەبى ئىسىملىك بىر يازغۇچى ئۈرۈمچىدىن يۇرتىغا قايتىش سەپىرىدە، ئۈرۈمچىدىكى دادىسىنى يوقلاپ كېلىۋاتقان نۇزۇسىدا ئىسىملىك بىر قىز بىلەن بىر ئاپتوبۇستا سەپەرداش بولۇپ قالىدۇ. ئۇ قىز يازغۇچى ئابدۇنەبىنى ئۆزىگە مەپتۇن قىلىۋالىدۇ. شۇڭا قىزنىڭ ھەرىكىتى ئۇنى قىزىقتۇرىدۇ (مەسىلەن، قىزنىڭ ئاپتوبۇسقا چىقىپلا كۈنلىقىدىن چەت-چۆرىلىرى قىيىلىپ يىرتىلغان، تىنىمىز تىترەپ لەپىلدەپ تۇرىدىغان كىتابىنى ئوقۇپ ئولتۇرۇشى ھەمدە داۋانچىغا كەلگەندە ئاپتوبۇستىن چۈشۈپ قىرچىن دەرىخىدىن سۇندۇرۇۋالغان بىر تال چۈپقىنى كۆتۈرۈپ چىقىشى).
 ئەسلىدە بۇ قىز سەنئەت شۆيۈەنىنى پۈتتۈرۈپ مەلۇم ئۆمەكتە ئىشلەۋاتقان ئارتىسكا بولۇپ، ئابدۇنەبىنىڭ « قىرچىنتال » ھېكايىسى ئېلان قىلىنغاندىن كېيىن يازغۇچىغا ئاشىق-بىقارار بولۇپ، كۆپۈك ئوتىدا كۈل بولۇپ، كۈنلىرىنى « قىرچىنتال » نى ئوقۇش بىلەن ئۆتكۈزۈۋاتقان، يازغۇچىنى دەپ ئۆزىنىڭ ئىلگىرىكى مۇزىكانت سۆيگىنىنى تاشلىۋېتىپ ھىجران ئازابىنى تارتىۋاتقان، مۇشۇنداق ئۇچرىشىشنىڭ بولۇشىنى تۆت كۆزى بىلەن كۈتۈۋاتقان بىر قىز ئىكەنلىكى سەپەر داۋامىدا ئاشكارا بولىدۇ. شۇنىڭ بىلەن ئابدۇنەبى ئۆزىمۇ بىلمەيدىغان مۇرەككەپ ھېسسىياتلار ئىچىدە، يەنى ئائىلىسىنىڭ بارلىقى، يەنە بىر گۈزەل قىز ئوقۇتقۇچى گۈلسىماننىڭ ئۆزىنى كۈتۈپ موماي بولۇپ قېلىشىمۇ رازى بولۇۋاتالىقى قاتارلىق ئىشلارنى بىراقلا ئۇنتۇپ، ئاخىرى نۇزۇسىدا ئىسىملىك بۇ قىزنىڭ ئۆيىگە بارىدۇ ھەمدە قونىدۇ. ئەمەلىيەتتە ئابدۇنەبى كەلگەن بۇ شەھەر، ئۇ قونغان بۇ ئۆي بولسا، ئۇ ئۆزى نەچچە يىلدىن خۇپىيانە بېرىش-كېلىش قىلىۋاتقان، بىر-بىرىنى چىن دىلىدىن ياخشى كۆرۈشكەن گۈلسىماننىڭ بىر نەۋرە سىڭلىسىنىڭ ئۆيى ئىدى. بىر نەۋرە سىڭلىسىنىڭ كەلگەنلىكىنى ئاڭلاپ كۆرۈشكىلى كەلگەن گۈلسىماننىڭ بۇ ئۆيدە كۆرگىنى كىم دېمەمسىز؟ ئۇ قىز ئۆمرىنى بېغىشلىغان، ئەقىدە قىلغان ئۈجمە كۆڭۈل

ئابدۇنەبى ئىدى.

ھەممىزگە مەلۇمكى، ئەسەردىكى ۋەقەلىكنىڭ چوڭ-كىچىك، ئاجايىپ-غارايبى بولۇش-بولماسلىقى ئاساسىي مەسىلە ئەمەس. نۇرغۇنلىغان يازغۇچىلىرىمىز ئادەتتىكى تۇرمۇشتىن ماھىيەتلىك تۇرمۇش دىئاللىرىنى تاللاپ خۇددى بىر تامچە سۇدا قۇياش نۇرىنى ئەكس ئەتتۈرگەندەك كىچىك ۋەقەلەر ئارقىلىق ھاياتنىڭ ماھىيىتىنى ئەكس ئەتتۈرۈپ، خەلقنى تەربىيەلەيدىغان ياخشى ئەسەرلەرنى يېزىۋاتىدۇ.

«قىرچىنتال» دا ئەكس ئەتتۈرۈلگىنىمۇ ئەنە شۇنداق ئادەتتىكى تۇرمۇش ۋەقەلىكى بولۇپ، ئۇنىڭدا تېپا، بەدىئىيلىك، ئەدەبىي ئۇسلۇب، بەدىئىي ماھارەت، كومپوزىتسىيە، شۇنىڭدەك تىل ئىشلىتىش قاتارلىق جەھەتلەردە كىتابخانلارنىڭ قەلبىنى لەرزىگە سالدىغان ياكى سۆيۈندۈرىدىغان ئالاھىدە نەرسىلەرنى ئۇچرىتالىغانلىقىمىز ئۈچۈن، بىز كىتابخانلار تولىمۇ ئەپسۇسلىنىمىز، شۇڭا چىنلىق تۇيغۇسى يېتەرسىز بولغان بۇ ئەسەردىن بەدىئىي زوقلىنىش ئەسلا مۇمكىن ئەمەس. «قىرچىنتال» دىكى پېرسوناژلار بىلەن رېئاللىقنىڭ زادى قانداق ئىكەنلىكىگە قاراپ باقايلى:

ئەسەردىكى يازغۇچىنىڭ ئوبرازى باشتىن-ئاخىر ئۆلۈك، جانسىز، قىلچىمۇ بەدىئىي قىممىتى بولمىغان ماشىنا ئادەمگە ئايلىنىپ قالغان. ئەسەردىكى يازغۇچى قىرچىن دەرىخىنىڭ ئىسمىنىمۇ، دەرىخىنىڭ ئالاھىدىلىكىنىمۇ بىلمەي تۇرۇپ پەقەت قىرچىن دەرىخىنىڭ تۈز، ئىنچىكە سەۋرىدەك قامەتلىك، چىرايلىق ئۆسدىغانلىقىنى باشقىلاردىن ئاڭلىغاندىن كېيىن، «قىرچىنتال» ناملىق ئەسىرىنى ئېلان قىلىدۇ ھەم بۇ ئەسىرى بىلەن بىراقلا داڭ چىقىرىدۇ. شۇنىڭ بىلەن بۇ ئەسەرنى ئوقۇغاندىن كېيىن بەزى ئاياللار يازغۇچىنى دەپ ئۆزىنىڭ ئائىلىسىنىڭ بۇزۇلغانلىقىنى بايان قىلىپ خەت يازسا، يەنە بەزىلىرى كۆيۈك ئوتىدا كۈل بولۇپ كېچە-كۈندۈز يىغلاپ، ھەتتا ئۆزىنىڭ سۆيگەنلىرىنى تاشلىۋەتكەنلىكىنى بايان قىلىپ ئۇنىڭغا مۇھەببەت ئىزھار قىلىدۇ...

لېكىن كىتابخانلار پۈتۈن ئەسەرنى ئوقۇش جەريانىدا كىشىنى ھەيران قالدۇرىدىغان، كىشىنىڭ ئەقلى يەتمەيدىغان، كىشىگە چىنلىق تۇيغۇسى بېرەلمەيدىغان بايانلارنىڭ شەكىللىنىشىگە سەۋەبچى بولغان «قىرچىنتال» نىڭ زادى قانداق ئەسەر ئىكەنلىكىنى بىلمەكچى بولغىنىدا، پەقەتلا: «ئەسەردىكى باش پېرسوناژنىڭ يۈكسەك ئارزۇ-ئارمانلىرى، ئىستەك-ئارزۇلىرى، ھاياتقا بولغان مۇھەببىتى مېنىڭ جاراھىتىمگە مەلەم بولدى» دېگەن جۈملىلەردىن باشقا ھېچقانداق ئالاھىدە مەزمۇنى ئۇچرىتالىغانلىقى، شۇنچە ئايالنى ۋە سۆۋەسىگە سېلىشىنىڭ سىرنى بىلەلمىگەنلىكى ئۈچۈن كىتابخانلار يەنە ئەپسۇسلىنىدۇ.

لېكىن بىز «قىرچىنتال» دا يازغۇچى ئابدۇنەبىنىڭ كىتابخانلارنىڭ كۆزىگە چېلىققۇدەك، ئۇلارنىڭ ئېسىدە قالدۇدەك بىرەر ھەرىكىتىمۇ، شۇنداقلا يەنە يازغۇچى بولۇش سۈپىتى

بىلەن ئېيتقان بىرەر جۈملە تەسىرلىك سۆزىنىمۇ ئۇچرىتالمايمىز. ئادەم بىر ئىزدە توختىماي ئايلىنىدىغان يەر شارى ياكى رېلىستىن چىقماي ماڭىدىغان پويىز بولسىغانلىقى ئۈچۈن ئۇ تەرەققىي قىلىدۇ، ئۆزگىرىدۇ، ھەرىكەت قىلىدۇ. دېمەك ئۇ بىر جانلىق گەۋدە. مۇشۇ نۇقتىدىن ئېيتقاندا بىز ئابدۇنەبىنىڭ ئەسەردە كۆشىمۇ، سۆڭىكىمۇ بولغان ئىسمى-جىسىمغا لايىق بىر ئەر پېرسوناژ قىلىپ يارىتىلمىغانلىقىنى چوڭقۇر ھېس قىلىمىز. مەسىلەن، كومپوزىتور ئابدۇكېرىم ئاكا ئابدۇنەبى بىلەن نۇرسىمانى تونۇشتۇرۇپ «ساۋابلىق ئىش» قىلغاندىن كېيىن كېتىپ قالىدۇ (ئەگەر ئادەمنى ئادەمگە تونۇشتۇرۇش ساۋابلىق ئىش بولىدىغان بولسا).

شۇنىڭ بىلەن بۇ ئىككىلەن ئۆزلىرى چۈشكەن ئاپتوبۇسنىڭ يېنىغا ماڭىدۇ. يولدا ئابدۇنەبى قىزغا گەپمۇ قىلماي بېشىنى سېلىپ كوچىنىڭ چېتى بىلەن ماڭىدۇ. كىتابخانلارغا مەلۇمكى، ئابدۇنەبى ئاپتوبۇسقا چىقىپلا ئۇ قىزغا قىزىقىپ قالغان، يەنە كېلىپ پۈتۈن دىققىتىنى قىزغا مەركەزلەشتۈرگەن. شۇنداق ئىكەن، ئۇ باشقىلار تونۇشتۇرۇپ قويغان پايدىلىق پۇرسەتتىن پايدىلىنىپ قىزغا قىزغىن مۇئامىلە قىلىشى، ئۆزئارا پىكىر ئالماشتۇرۇشى پۈتۈنلەي نورمال ئەھۋال ئەمەسمۇ؟ لېكىن ئۇ ئۇنداق قىلالايدۇ.

يەنە «K» شەھىرىگە كەلگەندىن كېيىنمۇ ئۇ توخۇدەك يۈرىكىنى قايتەك قىلىپ ئۆز ئالدىغا ئىككى كىشىلىك ياتاقنىڭ يېلىتىنى ئالىدۇ. بۇ ھال قىزنىڭ نارازىلىقىنى قوزغايدۇ. قىز يەنە ئابدۇنەبىنىڭ رەنجىپ قېلىشىدىن ئەنسىرەپ ئۇنىڭ ياتىقىغا كىرگەندە، ئۇ ئۆزىنى تۇتۇۋېلىپ مۇگدەك باسقاندەك كۆزلىرىنى يالغاندىن يۇمۇپ يېتىۋالىدۇ. «گۈرۈچتە خەۋەر يوق سەۋزە دەم يەپتۇ» دېگەندەك، قىزنىڭ ئېسىدە يوق نەرسىنى ئېسىگە سالىدىكەنۇ يەنە كۆزلىرىنى يالغاندىن يۇمۇۋېلىپ يېتىۋالسا بۇنى قانداقمۇ نورمال ئەر كىشى دېگىلى بولسۇن؟

ئەمدى ئەسەردىكى نۇرسىمان، گۈلسىمان ئوبرازلىرىغا كەلسەك، ئاپتور بۇ ئوبرازلارنى ياراتقاندىنمۇ ئوخشاشلا ھېچقانداق كۈچ سەرىپ قىلمىغان ھەمدە بۇ ئىككى ئاشىق ئۈچۈن ئالاھىدە سەھنىمۇ ھازىرلىمىغان. شۇ سەۋەبتىن بۇ ئىككى قىزنىڭ ئابدۇنەبىنى ياخشى كۆرۈشى، ئۇنىڭغا غايىبانە ئاشىق بولۇشى «قىرچىنتال» بىلەن مۇناسىۋەتلىك بولسا ئۇلارنى بىر-بىرى بىلەن دىدارلاشتۇرۇش ئۈچۈنمۇ يەنە قانداقتۇر ئۇلارنىڭ مەلۇم ئاكتىلىرى ۋاسىتە بولىدۇ.

ئەسلىدە گۈلسىمان «قىرچىنتال» نى ئوقۇغاندىن كېيىن ئۆزى بىلەن بىر كافېدىرادا ئىشلەيدىغان مەلۇم بىر ئاكتىسقا يازغۇچىنى ياخشى كۆرۈپ قالغانلىقىنى، ئۆزىنىڭ يازغان خەتلەرنى، لېكىن بۇ خەتلەرنىڭ جاۋابسىز قېلىۋاتقانلىقىنى... دەيدۇ. بۇ ئىشلاردىن ئۇنىڭ ئانىسىمۇ خەۋەر تېپىپ ھېلىقى ئوقۇتقۇچىغا ئابدۇنەبىنى ئۆيگە باشلاپ كېلىشىنى تاپىلايدۇ. شۇڭا قۇربان ھېيت كۈنى ھېلىقى ئوقۇتقۇچى ئابدۇنەبىنى گۈلسىماننىڭ ئۆيىگە باشلاپ بارىدۇ. شۇندىن ئېتىبارەن بۇ ئىككىلەن ئارىسىدا غەيرىي مۇناسىۋەت شەكىللىنىدۇ، لېكىن ئۇنىڭ ئايالى بولغاچقا ئائىلىسىدىن ياكى گۈلسىماندىن كېچەلمەيدۇ. ئۇزۇن ۋاقىتقىچە خۇپىيانە بېرىش-كېلىش قىلىپ تۇرىدۇ. مانا مۇشۇنداق غەيرىي مۇناسىۋەت داۋاملىشىۋاتقان شارائىتتا نۇرسىمان پەيدا بولۇپ قالىدۇ-دە، ئۇنى ئەسلىدىنلا بار بولغان ئۈچ بۇرچەكلىك مۇناسىۋەت تورىغا باشلاپ كىرىدۇ.



نوبىل مۇكاپاتىغا بېرىشكۈچىلەر سىزلىرىدىن

پرۇدھوم شېئىر ۋە نەسرلىرىدىن

ئەرگىن نۇر تەرجىمىسى

مۇھەررىردىن: سۇلى پرۇدھوم (Sully-Prudhomme, 1839-1907) فرانسىيلىك شائىر. پارىژدىكى بىر سودىگەر ئائىلىسىدە دۇنياغا كەلگەن. كىچىكىدە زېرەك، ئوقۇشى ياخشى بولغان بولسىمۇ سالامەتلىكى يار بەرمىگەچكە داشۆگىچە ئوقۇيالمىغان. دەسلەپكى يىللاردا ئاددىي خىزمەتچى، ئېنژىنېر بولغان ھەمدە قانۇن ساھەسىدە ئىشلىگەن، كېيىن شېئىر ئىجادىيىتى بىلەن شۇغۇللانغان.

پرۇدھوم 60-يىللارنىڭ ئالدى-كەينىدە «سەنئەت ئۈچۈن سەنئەت» نى تەشەببۇس قىلىدىغان بازىناس ئېقىمىغا قاتناشقان ۋە تېزلا بۇ ئېقىمنىڭ غوللۇق شائىرى بولۇپ قالغان بولسىمۇ، ئۇزاق تۆتمەي ئۇ، بۇ ئېقىمدىن ئايرىلىپ چىقىپ ئۆزىگە خاس، مۇستەقىل يول تۇتقان.

ئۇ شېئىرلىرىدا قەلب چوڭقۇرلۇقىدىكى پىنھان سىرلار، نازۇك تەسرەت ۋە تۇيۇقلارنى پەلسەپىۋىي يۈكسەكلىكتە ئىپادىلەشكە ماھىر بولۇپ، شېئىرلىرى ئىنتايىن نەپىس، مۇزىكىدار ھەم لېرىك.

پرۇدھومنىڭ لېرىك شېئىرلىرى شۋېتسىيە پەنلەر ئاكادېمىيىسىنىڭ دىققىتىنى تارتقاچقا، ئۇ 1901-يىلى «شېئىرلىرى يۈكسەك غايە، مۇكەممەل بەدىئىيلىككە تويۇنغان ۋە كەمدىن-كەم ئۇچرايدىغان قەلب بىلەن ئەقىل-پاراسەت مۇجەسسەملەشتۈرۈلگەن» دەپ قارىلىپ، ئەدەبىيات تارىخىغا تۇنجى قېتىم نوبىل ئەدەبىيات مۇكاپاتى بىلەن تارتۇقلانغان.

ئۇنىڭ ئاساسلىق ئەسەرلىرىدىن «تەنھالىق» (1869)، «بەھۋە مېھرىبانلىق» (1869)، «ئادالەت» (1878)، «سېناق» (1866)، «قىسەت» (1872)، «ئۇرۇش تەسراتلىرى» (1872) قاتارلىق ئون تۆت شېئىرلار توپلىمى ۋە «پاسكالنىڭ ھەقىقىي ئېتىقادى» (1905)، «ئويلار» (1922) قاتارلىق سەككىز پارچە نەسرلەر توپلىمى بار.

كۆزلەر

كۆزلەر ھەمدە سۆيۈملۈك زەڭگەر، ياكى قاپقارا - ئىككى كۆزىڭنىڭ ئىسپاتى، ئاشۇ كۆزلەردە ھەممىسى سۆيگەن تاغنى-قانماستىن، كەتتى كۆزلەر ئۇيقۇغا ئەمدى قەبرە ئاستىدا، كۆتۈرۈلدى مەشرىقتىن قۇياش بالقىپ ۋە لېكىن.

زۈلمەت كېچە كۈندۈزدىن مېھرىلىكتۇر شۇ قەدەر،
مەپتۇن قىلار ئۆزىگە سانسىز كۆزنى ئۇ ھامان.
قارچۇقلاردا سايىلەر ئەكسىلەر ئاھ بەتتەر،
چاراقلغان يۇلتۇزغا تولغان شۇ پەيت كۆك ئاسمان.

ۋادەرخا! ئۇ كۆزلەر كۆرەلمەمدۇ راستىنلا؟
ئىشەنمەيمەن ئۇنىڭغا، ياق-ياق، ئەسلى بۇ يالغان!
بۇرالغاندۇر ئۇ كۆزلەر ئاستاغىنە يىراققا،
ھېچ كىشىگە كۆرۈنمەس يىراقلارغا بۇرالغان.

غايىب بولۇپ يۇلتۇزلار ئايرىلسۇم بىزلەردىن،
بۈيۈك كۆككە ئېسىلىپ تۇرار يەنە ئۇ بىراق.
قارىچۇقتىكى ئادەمغۇ ۋاز كېچەلمەس ئۇيقۇدىن،
ئۇ ئۆلىدى ئېھتىمال، ماماتلىقتىن كۆپ يىراق.

قارا ياكى زەڭگەر كۆز سۆيۈملۈك، ئۇز شۇقەدەر،
قەبرىلەرنىڭ تېگىگە چوڭقۇر دەپنە قىلىنغان.
مۇنتەزىر بولۇپ شۇ مۇقەددەس تاڭلارغا سەھەر،
تەلمۈرۈپ قارايدۇ داۋاملىق، كۆزلەر يۇمۇلغان.

خۇرمىنىش

چاقىرىپمۇ باقمىغان ئۇ قىزچاقنىڭ ئىسمىنى،
كۆرمىگەنمەن ئۆزىنى، ئاڭلىمىغان سۆزىنى.
ساداقەتتە تەۋرەنمەي كۈتمەكتىمەن تېخىچە،
مەن سۆيىمەن ئۇنى شۇنداق مەڭگۈگە.

قۇچاق ئاچسام سەن ئاڭا بىلەكلىرىم تالغۇچە،
قۇرۇق قالار قوللىرىم ئۇ كەلمىگەچ قېشىمغا.
قوللىرىمنى سوزىمەن ئاڭا يەنە تاقەتتە،
مەن سۆيىمەن ئۇنى شۇنداق مەڭگۈگە.

باغرىم ئېچىپ ئۇ قىزغا قوللىرىمنى سوزىمەن،
ۋىسالغا يېتەلمەي ياش تۆكىمەن ھەسرەتتە.
قۇرمايدۇ كۆز يېشىم، سەلدەك ئاقار ھېلىم،
مەن سۆيىمەن ئۇنى شۇنداق مەڭگۈگە.

چاقىرىمۇ باقمىغان ئۇ قىزچاقنىڭ ئىسمىنى،
كۆرمىگەنمەن ئۆزىنى، ئاڭلىمىغان سۆزىنى.
بىراق سۆيگۈ دىلىمدا ئارتىپ تۇرار بارغانچە،
مەن سۆيىمەن ئۇنى شۇنداق مەڭگۈگە.

ئېلىشىش

شۈبھىلەر قىينايدۇ مېنى ھەر ئاخشام،
ئېلىشىپ-چېلىشىپ يېگەلمەيمەن ھېچ.
يۈزۈم شۇ مەخلۇقنى - ئېلىشى تامام،
قورقىمەن تولغىنىپ ياتالماستىن تىنچ.
ئۇيقۇدىن بىدارمەن، خىيالغا پېتىپ،
«قويۇۋەتمەس ئىدىم ئۇنى گەر تۇتسام».
دەيمەن ئۆلۈك كەبىن ماجالىسىز پېتىپ،
«نە بولغاي مەن ئۇنى يەڭسەم، ئاھ ئۇتسام»!؟

چىراغنى كۆتۈرۈپ كىرىدۇ ئانام،
سورايدۇ تەر بېسىپ كەتكەچ ئاۋايلاپ،
- مېجەزىڭ يوقمۇ-ھە، جىگرىم-بالام؟
بىر قولۇم باغرىمدا، ئېشىمدا بىر قول
غەمگۈزار ئانامغا بېرىمەن جاۋاب:
- ئېلىشتىم تەڭرىگە قويماستىن ھېچ يول!

سامانىيولى

يۇلتۇزلارغا بېقىپ دېدىم كېچىدە:
«سىلەر بەلكىم ئۈنچە بەختلىك ئەمەس،
نۇرلىرىڭلار چەكسىز زۇلمەت ئىچىدە،
يېقىملىق بولسىمۇ ئازابقا پەۋەس.
كۆرىمەن مۇقەددەس قىزلار كۆكتە،
قارىلىق تۇتۇشقان كىيىنىپ ئاپئاق.»

كۆتۈرۈپ شاملارنى ئۇلار بەس-بەستە،
تۆكۈشكە دەردىنى توپلىشار ھەر ياق.

ئىلتىجا قىلدىڭلار ھازىرمۇ تاكى؟

سىلەر ئاسمان جىسمى باغرى خۇن بولغان؟
ئاسماندىن سەپتىڭلار نۇر ئەمەس، بەلكى
نۇرنىڭ كۆز يېشىنى ھەسرەتكە تولغان.

ئەجدادى ئىدىڭلار يۇلتۇزلار ئەسلى،
دۇنيانى ياراتقان تەڭرىنىڭ ھەتتا،

يېشىڭلار ئاقىدۇ سەلدەك گوياكى...
يۇلتۇزلار دېيىشتى: «بىزلەر بەك تەنھا...»

شۇ قەدەر يېقىن دەپ ئويلايسەن بىزنى،
شۇنچىلىك يىراقمىز بىزلەر ئەمەلىيەت.

بىزلەردىن پارلىغان گۈزەل نۇرلارنى،
بۇ يەردە كۆرەلمەس ھېچكىمىلەر پەقەت.

ئۇلارنىڭ قەلبىدە يانغان مۇھەببەت،
شەپقەتسىز بوشلۇقتا ئۆچتى بىمەھەل.

«چۈشەندىم!» دېۋەتتىم قىلالماي تاقەت،
«قەلبىڭلار ئوخشاشكەن بىز بىلەن تۈگەل.

بىزنىڭمۇ ئوخشاشلا ھەر يۈرەك يانغان،
سۆيگەن كىشىسىدىن ئايرىلار يىراق.

تەنھالىق — ئەبەدىي قۇتۇلالمىغان،
شەپسىز كۆيىدۇ تۈنلەردە شۇنداق.»



دېڭىز

ئالە قىپ يىغلايدۇ دېڭىز بەك دەھشەت،
ئۇ گويا ھامىلدار بۇزۇرۇقۇر ئانا.
ئىككىسىك بولغانچە سالىدۇ چۇقان،
ھەرقانچە قىلسىمۇ چۈشمەيدۇ بالا،
ئاغرىققا چىدالماي دولمايدۇ ھەر يان.

تولغىنىپ قوپسىمۇ ئورنىدىن تەستە،
يىقىلىپ چۈشىدۇ يەنە ئۇ ھالسىز،
ئاراملىق تاپىدۇ لېكىن بىر پەستە،
ئەينەكتەك تىپتىنچ، نۇرانە چەكسىز -
چۈشلەرنى كۆرىدۇ كۆكنىڭ ئاستىدا.

سىلايدۇ ئالەمنى پۇتى بىر-بىرلەپ،
كۆتۈرۈپ تۇرىدۇ قولى كېمىنى:
ئەسكەندە ساباھلار كۈلەر ئۇ ئەجەب،
كۆرسىتىپ مەڭزىدە زىناقلارنى،
ئارقان تار، ماچتا بۆشۈك ئۇنىڭغا.

ماتروسىلارغا دەيدۇ: «كەچۈر مۇبادا،
ئازابلېرىم ئېزىپ قويسا باغرىڭنى،
شۇ قەدەر ئاق كۆڭۈل بولساممۇ ئەمما،
ھەسرەت چەكتىم، تاپالىدىم دۇنيادا
مېنى قۇتقۇزغۇدەك ھېچبىر ئادەمنى!»

ئاغرىنىپ شۇ تىرەن دېڭىز ئاستىدا،
قورسقى كۆپىدۇ، پەسلەيدۇ يەنە،
جىسمىدا ئازابلىق قۇدرەت زىيادە،
بۈيۈكلۈكى قىلغان ئۇنى كۆپ تەنھا.

ئىلھام

ئېزىققان رەڭدار قۇش ئۇچقانچە لەرزىن،
دەرەخكە قونغاندەك قوندى ئۇ ساڭا.

ئۇ قوشنىڭ سۆيگۈسى قىلىندى پايخان،
يېپىنى قويماستىن يۇڭدىدىك ئەمما.

جىسمىغا يېپىشقان پەيدىن ھازارەت،
ئۇرۇلۇپ تۇراتتى پۇۋلەپ-قاققاندا.
ئۆتكۈزۈدۈك ئايپىقىم ئېغىر جىنايەت،
يۈرىكىم ئىدى ئاھ، ئاشۇ قۇش ئۇندا!

سۆيۈندۈك ئىشىدىن، چەكتىم مەن پىغان،
ئېچىنىپ قارىدىم قۇشقا قەلبىمدە
توزۇغان پەيلىرى بوشلۇقتا. ھەريان.

تەۋرىتىپ چۈشۈمنى ئوتلۇق تىنىڭ
ئۆستۈردى سۆيگۈدە بولدۇم بىر شائىر
خورلىما سۆيگۈمنى، سۆيسەم مەڭگۈگە.

تەن ۋە روھ

نەقەدەر بەختلىك لەبلەر دۇنيادا!
تەھسىن ئوقۇيدۇ ئۇلار سۆيۈشۈپ،
نەقەدەر بەختلىك ئىللىق كۆكرەكلەر!
تىترەڭگۈ تىنىقلار تۇرار ئالمىشىپ.

بەختلىك يۈرەكلەر مەۋج ئۇرغان قان!
ئۆزئارا سوقۇشى ئاڭلىنىپ تۇرار.
نەقەدەر بەختلىك بىلەكلەر! ئۇلار
كەڭ قۇچاق ئېچىشىپ چىرىمشار شۇئان.

بەختلىك ۋە يەنە كۆز ھەم قوللارمۇ!
مەشۇقنى كۆرسە كۆز، سىلايدۇ قوللار.
راستىنلا بەختلىك ئادەمنىڭ تېنى!
لەززەتكە چۆمۈلەر ئۆلگەنگە قەدەر.

ۋە لېكىن روھلارنىڭ شورلۇق قىسمىتى!
ئۇچرىشىپ باقمىغان ئۇلار زادىلا.
گوياكى لاۋۇلداپ كۆيگەن ئوت-يالقۇن،

راستىنلا بەختلىك ئادەمنىڭ تېنى!
 لەززەتكە چۆمۈلەر ئۆلگەنگە قەدەر.
 ئارقىنىم تېگىگە يەتمەيدۇ ياكى،
 قۇدۇققا سولىنىپ قالدىمۇ ئەبەت،
 قۇياشسىز زۈلمەتنىڭ بولۇپ تۇتقۇنى؟

ستالاكتىت

ۋە لېكىن روھلارنىڭ شورلۇق قىسمىنى!
 ئۇچرىشىپ باقمىغان ئۇلار زادىلا.
 گويىكى لاۋۇلداپ كۆيگەن ئوت-يالقۇن،
 ئايرىلىپ تۇرغاندەك ئەينەك ئاستىدا.
 روھلارنىڭ زۈلمەتلىك زىندىنى ئىچرە،
 چاقىرىپ تۇرۇشار يالقۇن، يېھۋدە،
 قوشۇلۇپ كۆيەلمەس، ئۇلار ئۆزىنى
 ئىبەك يېقىن چاغلشىپ يۇرسىمۇ، شۇنچە،
 ئايرىلىپ كەتكەن بولسا، ئەگىدە — بېشىدا تۇرغان ساڭگىلاپ،
 ئايرىلىپ كەتكەن بولسا، ئەگىدە نە سۈكى، ئۇگويى تۆكۈلگەن كۆز ياش،
 ئاھ، ئۇلار ۋىسالنى قىلىدۇ ئارمان،
 قوشۇلۇش بىر كۈنلا ئېسىپ بولسا گەر،
 مۇھەببەت ئۇچۇنلا بېرىشىدۇ جان،
 ئازابلىق سۈكۈنات بۇ يەردە بەلكىم،
 ئەبەدىي قۇربان، ئەبەدىي قۇربان، ئەبەدىي قۇربان،
 يۈزلىنىپ شۇ ئۆڭكۈر ئىچىدە دائىم.

گۇمان

ھەقىقەت ياتىدۇ قۇدۇق ئىچىدە،
 قورقىدۇ كىشىلەر قېلىشتىن كۆرۈپ،
 تەۋەككۈل ئەيلىدىم، قورقۇشنى چۆرۈپ،
 قۇدۇققا چۈشمەكچى بولدۇم كېچىدە،
 ئارقاننى تاشلىدىم تۈگىگەن قەدەر،
 سىيرىلىپ چۈشتۈم ھەم قۇدۇق ئاستىغا،
 قاراڭغۇ ئىلكىدە ئىزلىدىم ئۇندا،
 يوق ئىدى ھېچقانداق نەرسىدىن ئەسەر،
 بەك تىرەن بىر جايدا تىنغان ھەقىقەت،
 قەلبىمنى تارتىدۇ ماگنىتتەك گويى،
 سىلايىمەن ھەريانىنى، تاپالماي پەقەت،



① ستالاكتىت — گىئولوگىيىلىك ئاتالغۇ بولۇپ، بىر خىل تاشنىڭ نامى.



ئويلا

(نەسرلەر)

شېئىر مەۋج ئۇرۇۋاتقان قەلبنىڭ خۇرسىنىشى.

* * *

شېئىر قەلب تارىدىن ياڭرىغان مۇزىكا.

* * *

تۇغما شائىر قېنى بولغان پەيلاسوپ ئىنتايىن بەختسىزدۇر. ئۇ ئەڭ لەززەتلىك، شېرىن خىياللارنى ئازابلىق ئويلارغا ئايلاندۇرىدۇ؛ ئۇ ھەممە نەرسىنىڭ ھەر ئىككى تەرىپىگە نەزەر تاشلايدۇ، شۇنداقلا ئۆزى بەھر ئېلىۋاتقان ئاشۇ نەرسىنىڭ ھالاكەت-ئۆلۈمى ئۈچۈن قايغۇرۇپ ياش تۈگىدۇ. پەيلاسوپلارغا ھېسداشلىق قىلىشقا ئەرزىيدۇ، چۈنكى ئۇلار ھەمىشە ئۆزلىرىنىڭ ساپ يۈرەك قېنىنى سەرپ قىلىشىدۇ - بۇ ئالغا خۇشاللىق مەنبەسى بولغاچقا ئۇ پەيلاسوپقا ئايلانغان. بىراق، شائىر بەختلىكتۇر، ئەگەر شېرىن خىيال ئەڭ زور ئازاب ھېسابلىنمىسلا، ئەڭ ئاخىر بەختسىزلىك قاتارىدىن قېپقالدىغىنى ئادەم چۈشەنكىلى بولمايدىغان خەلق، ئۇنىڭ سوغۇققانلىقى كىشىنى بىزار قىلىدۇ. «تەڭرى»، «ئۆلۈم»، «پايانسىز»، «ئەبەدىيات-مەڭگۈلۈك»، مانا بۇلار ئۇلارغا^① ئادەت بولۇپ قالغان سۆزلەر. ئۇلارنىڭ بەختلىك ئىكەنلىكىدە گەپ يوق. شۇغىنىسى ھايۋانلارنىڭكىدىن پەرقسىز بولغان بۇ خىل بەخت كىشىنى تولمۇ ئېچىندۇرىدۇ؛ مەن باشقىلارنىڭ قىسمەتلىك بەختسىزلىكىگە رازىمەنكى، ئۇلارنىڭ ئوي-پىكىر قىلماسلىقىغا رازى ئەمەس.

* * *

شائىر شېئىرىنى شائىر ئۈچۈن يازىدۇ، خۇددى گېئولوگ گېئولوگ ئۈچۈن ئىلمىي ماقالە يازغاندەك؛ شېئىر ۋە ئىلمىي تەتقىقات ئوخشاشلا مۇئەييەن چېنىقىش جەريانىنى تەلەپ قىلىدۇ؛ ھەۋەس-ئىشتىياقسىز چېنىققان كىشىلەرنىڭ سالاھىيىتى توشمايدۇ. ئۇلار قىلغان تەنقىدنىڭمۇ قىلچە تەسىرى بولمايدۇ.

* * *

... پۈتكۈل ئەدەبىي ژانىرلارنىڭ ھەممىسى شېئىرىيەتنىڭ تارماقلىرى.

* * *

چالا موللامنىڭ ئەسەرلىرى ھەمىشە ھەقىقىي ئۆلىمانىڭ ئەسەرلىرىدىن چۈشىنىكسىز بولىدۇ.

* * *

ئەدەبىي جاسارەت ئۆزىنى تالانتسىز دەپ قارايدىغان ئەمما، زوقلىنىش ئىقتىدارىغا ئىگە بولغان بەزى كىشىلەرگىلا بىر خىل ئازاب. چۈنكى، ئۇلار كۆزەللىكنى تونۇيدۇ-يۇ، ئىجاد قىلالمايدۇ. ئۇلار بۇنىڭ ئۈچۈن ئۈمىدسىزلىنىدۇ.

① بۇ يەردىكى «ئۇلار» خەلقىنى كۆرسىتىدۇ - تەرجىماندىن.

ئەگەر، ئەدەبىياتتا چىنلىق ئىشقا ئاشسىلا خاسلىق يارىتىلغان بولىدۇ. مۇنەۋۋەر خاسلىق، قەلب تىلىنىڭ مۇكەممەل چىنلىقىنى خاتىرىلەشتىن باشقا نەرسە ئەمەس، مۇبادا چىنلىقنىڭ بىر خىللا مەۋجۇت بولسا، ئۇنداقتا قەلبلا خاسلىققا ئىگىدۇر. ئەدەبىي خاسلىقنى مۇنداق بىر نەچچە سۆزگە يىغىنچاقلاشقا بولىدۇ: قەلب ئۆزگىرىشىدىن پەيدا بولغان مەڭگۈلۈك چىنلىق.

* * *
 سۆيگەن چىشىدا مۇھەببەتكە ئېرىشەلمەيسەن، سۆيىگەندە سۆيگۈ - مۇھەببەتكە نائىل بولىسەن. ئاق كۆڭۈل يىگىت ئۈچۈن ئېيتقاندا قايسىسىنىڭ بەكرەك ئازابلىق بولىدىغىنىنى بىلمەيسەن.

* * *
 قىزلار تەڭرىنىڭ ئىللىق تەبەسسۇمى.
 * * *
 «مەن سىزنى مەڭگۈ سۆيىمەن» دېيىشكە جۈرئەت قىلالماسلىقىنىڭ ئۆزىلا مۇھەببەت. ئۇنداق دېيىش، نىكاھنىڭ ئۇيغۇنلۇقىنى ئىسپاتلاپ بېرىدۇ.

* * *
 ئىشقى-مۇھەببەت دوستلۇقتىن چوڭ، چۈنكى ئۇ دوستلۇقنىڭ ئورنىنى تولدۇرالايدۇ؛ بىراق دوستلۇق مۇھەببەتتىن بۈيۈك، چۈنكى مۇھەببەت قەسىرى غۇلاپ چۈشكەندە ئۇ قەلب جاراھىتىگە مەلەم بولالايدۇ.

* * *
 مۇھەببەتنىڭ ئىشەنچلىك بىر ئۆلچىمى بار، ئۇ بولسىمۇ مۇھەببەت ئۈچۈن سەرپ قىلىنغان ۋاقىت.

* * *
 مەن تەنھا قايغۇرۇپ ئولتۇرىدىغان كىشىلەردىن ۋايىم يەيمەن. ئۇلارنىڭ ئەڭ ياخشى دوستلىرى ئۆزگىلەر بولماستىن بەلكى ئۆزلىرى.

* * *
 بىردىنلا ئالدىنقى، ھەر قانداق بىر ئىش بىزنى خۇشال قىلىدۇ؛ شۇڭا، ئازابلىق چىنلىقنى خالايمىزكى، ھەرگىزمۇ لەززەتلىك خام خىيالىنى خالمايمىز.

* * *
 بەدىئىي زوق يۇقىرى قاتلاملىق ئەقىل ئىككىسىگە تەئەللۇق.

* * *
 ئاددىي كىشىلەر ئۆلۈۋالمايدۇ، چۈنكى ئۇلار ئۈمىدسىزلەنمەيدۇ؛ ئادەتتىكى روھ ئۈچۈن ئېيتقاندا، زېمىن ھېسابسىز بايلىقلار بىلەن تولغان، ئۇلارنىڭ بەختلىك ماددىي بايلىقلىرىنىڭ ھەممىسىنى ئاشۇ زېمىن بەرگەن.

* * *
 ئاتاق-ئابروي نامىنىڭ بىراۋغا بولغان قارىشىنى ئىپادىلەسە، ئاڭ تەڭرىنىڭ بىر ئادەمگە بولغان قارىشىنى ئىپادىلەيدۇ.



تاللىلار، سودىگەر ۋە شائىرلارنىڭ ئۆز ئالدىغا تەتقىق قىلىدىغان، ئارزۇلايدىغان ھەمدە قىزىقىدىغان نەرسىلىرى بولىدۇ. بۇ نەرسىلەر ئۇلارنىڭ ئۆز ئىشلىرىغا ھۆكۈم قىلىش ئۆلچىمى؛ ئۇلارنىڭ ھەر بىرى ئۈچۈن ئېيتقاندا، دۇنيا ئۇلارنىڭ ئارزۇسىغا ماس كەلگەندىلا ئاندىن مەۋجۇدىيەتنىڭ سەۋەبى ۋە قىسمى بولىدۇ.

* * *

بەزى پېنورمال خاراكتېر ساغلام روھقا ئەگىشىدۇ. تالانت ئادەتكە ئايلىنىپ قالغان تەپەككۈر ئۇسۇلىدىن قۇتۇلۇپ، شەيئەلەرنىڭ ئەسلى ماھىيىتىنى كۆرۈپ يېتەلەيدۇ.

* * *

سەيىر قىلىش، سەپەر جەريانىدىكى ۋىتالىشىش. ئەخلاق ھەمىشە ئىنسان ماھىيىتىنى ئىنكار قىلىدۇ.

* * *

ھەقىقىي سەنئەتكار، ئۆزىنىڭ تەربىيىسى ياكى سەرگۈزەشتىسى مەلۇم دەرىجىگە يەتكەندە، ئۇ ئۆز ئەسىرىدىن نېمىنىڭ ئىنكار قىلىپ بولمايدىغانلىقىنى ئويۇچۇق سېزىۋالالايدۇ. بۇنىڭ بىلەن ئۇ قەتئىي تاقابىل تۇرۇشنى ئىستەيدۇ-دە، ئىككىنچىلەپ ئۈگۈت-نەسەت قىلمايدۇ ۋە تەنقىدنىمۇ قوزغىمايدۇ.

* * *

مۇزىكا ئەڭ يۇقىرى دەرىجىلىك ئىچكى بايان قىلغۇچى، ئۇ قەلب بىلەن بۈيۈك تەڭرى ئوتتۇرىسىدىكى بىۋاسىتە، دەقىقلىق مۇناسىۋەتنى ئەكس ئەتتۈرىدۇ.

* * *

ياشاش، ئۆلۈش دېمەكتۇر، مۇقەددەس ئۇيغۇ ئەنە شۇ ئۆلۈمنىڭ ئۇپشيدىن كەلگەن.

* * *

بىز داۋاملىق ياشاۋېرىدىكەنمىز، ئۆلۈم پەيلاسوپنىڭ پىكىر مەركىزى بولۇپ قېلىۋېرىدۇ. تۆشۈك ئاللىقاچان قېزىلغان، ئەمدى تۆۋەنگە چۈشۈشىمىزگە توغرا كېلىدۇ؛ ئەڭ تېگىدە زادى نېمە بار؟

* * *

ئادەم ئۆزىنى قانچىكى ئەركىن ھېس قىلغانچە، شۇنچىكى ھۈزلۈككە تەلپۈنىدۇ. ھەقىقەتنى ئىزلەش ئىسپاتلاش، ھەقىقەتنى ئىشلىتىش ئىجاد قىلىش دېمەكتۇر. پەلسەپىنىڭ بىزنى تەڭرىگە ئەمەس، ئەخلاققا يېقىنلاشتۇرۇشىدىكى سەۋەب دەل مۇشۇ يەردە.

* * *

مەن چۈشىنەلمەيدىغان ئادەم ياكى شەيئە تەڭرىدۇر.

* * *

«چەكسىز» دېگەن بۇ سۆز ئۆز رولىنى يوقاتقىنىدا، نەپەسلىرى بۇ سۆز ئارقىلىق تەڭرىنى سۈپەتلىشىدۇ ...

* * *

دۇنيادا مەڭگۈلۈك-ئەبەدىياتتىن باشقا بۈيۈك ھېچنەرسە مەۋجۇت ئەمەس. ئادەم ۋە باشقا نەرسىلەر بىلەن تەڭپۇڭلۇقنى ساقلىغىنىمىزدا، بىز تولىمۇ كىچىككەنە، ئەرزىمەس نەرسىلەر ئارىسىدا سېلىشتۇرما بولىمىز. ۋەھالەنكى، ئەبەدىيات ماماتلىقتىن بۆلەك ھەرقانداق نەرسىدىن ئۇلۇغ.

* * *

قەلب تولۇق قانائەت تاپقاندا، روھ پەسكۇيغا چۈشۈپ جىسىپ قالىدۇ. شۇڭا، ھەرقانداق بىر ئېتىقاد پايدىلىق، مەيلى ئۇ راست ياكى يالغان بولسۇن.

* * *

نېمە ئۈچۈن ماددا مەڭگۈلۈك ئەمەس؟ نېمە ئۈچۈن كىشىلەر خۇددى دىنىي ئەھكاملارغا قارشى پاسسىپ، قاشاڭ بەزى نەرسىلەر ئەخلاقىن ئەۋزەللىكىنى ئىپادىلىگەندەك، ماددا بىلەن تەڭرىنى سېلىشتۇرۇشتىن شۇ قەدەر قورقۇدۇ؟

* * *

«قەلب»، «روھ»، «تەڭرى» مانا بۇ سۆزلەر شېئىرنىڭ ئاساسلىق سۆزلىرىگە ئايلىنىپ قالدى.

* * *

بىزنىڭ بەختسىزلىكىمىز، ماكان-بوشلۇق سىرتىدىكى ھەرقانداق بىر نەرسىنى تەسەۋۋۇرىمىزغا سىغدۇرالمايۋاتقىنىمىزدا. شۇنىڭ ئۈچۈن بىز ئىدىيىمىزنى قانداق جايلاشتۇرۇشنى بىلەلمەيۋاتىمىز. بوشلۇقتا پەيدا بولغان ھەرقانداق بىر سوبىستانسىيىنىڭ ئۆز دائىرىسى بولىدۇ.

* * *

ئىككى «مەن» ئىچىدە ھامان بىرىشى يەنە بىرىسىدىن ياخشى ياكى ئەسكى بولىدۇ.

* * *

بەختسىزلىكىمىز، كىشىلەرنىڭ تەڭرىگە باش ئۇرۇشىنىڭ زۆرۈرىيىتى بار، دەپ ھېس قىلىشىدا؛ بەختلىكلىكىمىز، كىشىلەرنىڭ تەڭرىگە تەشەككۈر ئېيتىش زۆرۈرىيىتىنى تېخىچە ھېس قىلمىغىنىدا.

* * *

ھېسسىياتمۇ سېزىمگە ئوخشاشلا ئىچكى دۇنيانى لەرزىگە سېلىش بىلەن بىرگە بەزى ھەقىقەتلەرنى ئاتا قىلىشى مۇمكىن. شۇڭا، ئادەم مەڭگۈ يۈرىكىگە قولىنى سېلىپ پىكىر يۈرگۈزۈشى زۆرۈر.

* * *

ھەقىقىي دىئالىكتىكا، ھېسسىيات لوگىكىسىدۇر.

* * *

(خەنزۇچە «تەنھالىق ۋە ئويلار» ناملىق توپلامدىن ئېلىندى)

هە قىقى « تاتۇق »

(ھېكايە)

ئوسمان ھوشۇر

ھەر قېتىملىق مۇزىكا باشلانغاندا خۇددى ئاچ قالغان بۆرىدەك قىزلار تەرەپكە ئېتىلاتتىم. بىرنەچچە قېتىم مەن تانسا ئويناۋاتقان قىزغا گەپ تاشلاپ ئۇلارنىڭ ھاكاۋۇرلۇقى تەرىپىدىن دەككە يېگىنىدىن كېيىن بۇ بىر-بىرىدىن چىرايلىق قىزلاردىن ئۈمىد ئۈزدۈم. مەن نەزەرىمنى كىشىلەرنىڭ دىققىتىنى ئانچە تارتمايۋاتقان قىزلار تەرەپكە ئاغدۇردۇم. « ئايگۈل! » ئېمىنىدۇر ئېزدەپ قىزلار بار تەرەپنى تىنىتىۋاتقان نەزەرىم بىردىن توختاپ قالدى. ئايگۈل يۈزلىرىنى تاتۇق قاپلىغا ن كۆرۈمسىز قىز ئىدى. ئەگەر كىچىكىدە يۈزىگە قايناق سۇ تۆكۈلۈپ كېتىپ تاتۇق قىلىپ قويىمىغان بولسا ئاشۇ زىلۋا بەدىنى بىلەن چىرايلىق قىز سانىلىشى مۇمكىن ئىكەنلىكىنى ھېس قىلماقتا ئىدىم. ئىچىمدە قۇتراۋاتقان بىر ھەۋەس خۇددى ئۆز نىشانىنى تاپقاندەك مېنى بۇ قىزغا تەلپۈن-دۈرۈپ بۇ قىزنى قىزلىق گۈزەللىككە مۇكەممەل تويۇنغان قىزغا ئايلاندۇرماقتا ئىدى. بۇ قىز باشقا قىزلارغا ئوخشاپتتى. چوقۇم بىرەر يېگىتنىڭ شېرىن چاقچاقلىرى ۋە ئەركىلىتىشكە مۇھتاج دەپ ئويلىدىم. دېگەندەك، ئايگۈل مېنىڭ يېقىنچىلىقىمغا دەسلەپتە ھەيران قالغاندەك بولدى. چۈنكى بۇ قىز بىلەن بۇرۇن تونۇشساقمۇ ھەتتا سالام-سەھەتمۇ قىلىشمايتتۇق. تانسا ئويناۋېتىپ سورىغان سوئاللىرىمغا ئۇ ئەدەب بىلەن جاۋاب قايتۇرماقتا ئىدى.

ئەمما ئۇنى ئۆيىگە ئاپىرىپ قويۇش مەقسىتىمنى ئېيتقىنىمدا ئۇ رەت قىلدى. مەن ئورنۇمغا قايتىپ كېلىپ ئولتۇرۇپ ئارقا-ئارقىدىن بىرنەچچە رومكا ھاراق ئىچىۋەتتىم. ئايگۈلنىڭ كۈتۈلىگەن سوغۇق مۇئامىلىسى مېنى ھەم گاڭگىراتتى، ھەم غەزەپلەندۈردى، ھەم مېنى ئۆزىگە تېخىمۇ جەلپ قىلدى. ئۇيۇقسىز ئۇنىڭ زالدىن چىقىپ كېتى-ۋاتقانلىقىنى كۆرۈپ قالدىم. مەن دەرھال ئورنۇمدىن تۇرۇپ كەينىدىن ئەگەشتىم. مەن ئۇنىڭغا يېتىشىۋالغىنىمدا ماڭا چۆچۈپ قارىدى ۋە مەن ئىكەنلىكىمنى بىلگەندىن كېيىن يەنە سۆزىمىز ئالدىغا قاراپ كېتىۋەردى. مەن ئامال بار ئۇ ئاڭلاشنى ياقتۇرىدىغان تېمىلار ئۈستىدە پاراڭلاشتىم ۋە ئۇنىڭغا بولغان كۆيۈنۈشۈمنى ئىپادىلەش-كە تىرىشتىم. ئەمما ئۇنىڭ تېز-تېز قەدەم تاشلاشلىرى سۆزۈمگە قىسقا جاۋاب بېرىشلىرى جۇدۇنۇمنى ئۆرلىتتەتتى. كېچە قاراڭغۇلۇقى ئۇنىڭ كۆرۈمسىز چىرايىنى يېپىپ ئۇنى بىر گۈزەل قىزغا ئايلاندۇرغانە-دى.

— ئايگۈل، — دېدىم بۇ سۆزلەرنى خۇددى چىن قەلبىمدىن دەۋاتقاندەك تەسىرلىك چىقىرىشقا تىرىشىپ، — مەن سىزنى ياخشى كۆرىمەن ئايگۈل. ئۇ جىمجىت كېتىپ بارماقتا. مەن ئەمدى پەيت كەلدى دەپ قاراپ (ئاخىرى 26-بەتتە)

ئىككى ھېكايە

ھېسٹوئاي | ئامېرىكا |

مۇھەررىردىن : ئېرنېست ھېسٹوئاي (Ernest Hemingway 1899—1961) ئامېرىكا ھازىرقى زامان بۈيۈك يازغۇچىسى، «گاڭزىغان ئەۋلادلار» ئەدەبىي ئېقىمىنىڭ سەركەردىسى. ئۇ چىكاگو شەھەر ئەتراپى رايونىدىكى بىر دوختۇر ئائىلىسىدە دۇنياغا كەلگەن. ئائىلىسىنىڭ تەسىرى بىلەن ئوۋ ئوۋلاش، بېلىق تۇتۇش، بوکس قاتارلىق پائالىيەتلەرگە تولسۇ قىزىققان ھەمدە مۇزىكا ۋە رەسىمگە قىزىقىش ئىشتىياق باغلىغان. بىرىنچى دۇنيا ئۇرۇشى مەزگىلىدە، مۇخبىرلىق بىلەن شۇغۇللىنىپ ئىخچام، ئاممىباپ، جانلىق تىل ئىشلىتىش ماھارىتىنى يېتىلدۈرگەن. ئۇندىن كېيىن ئالدىنقى سەپكە بارغان، ئىتالىيە فرونتىدا ئېغىر يارىدار بولۇپ 13 قېتىم ئوپېراتسىيە قىلىنغان. بۇ جەرياندا ئۇنىڭ بەدىنىدە قېلىپ قالغان 200 پارچىدىن ئارتۇق ئوق پارچىلىرى ئېلىۋېتىلگەن. ئۇرۇش ئاخىرلاشقاندىن كېيىن مۇخبىرلىق سالاھىيىتى بىلەن پارىژدا ئۇزاق مۇددەت تۇرغان. ئۇ، بۇ مەزگىللەردە ئامېرىكىلىق ستەيىن، فونت قاتارلىق شائىر، يازغۇچىلار بىلەن تونۇشۇپ ئۇلارنىڭ تەسىرى ئاستىدا ئىجادىيىتىنى باشلىغان.

«دەۋرىمىزدە» (1924) ناملىق ھېكايىسى بىلەن كۆزگە كۆرۈنگەن. «قۇياش يەنىلا كۆتۈرۈلمەكتە» (1926)، «ئەلۋىدا، مىلىتىم» (1929) ناملىق ئاساسلىق ئىككى رومانى بىلەن. «تېڭىرقىغان ئەۋلادلار» ئەدەبىي ئېقىمىنى ۋۇجۇتقا كەلتۈرۈپ، ئامېرىكىدا بىر مەيدان «ئەدەبىيات ئىنقىلابى» نى قوزغىغان. ئىسپانىيە ئىچكى ئۇرۇشى پارتلىغاندا، ئۇ مادىرىدىن قوغداش ھېيئىتىگە قاتناشقان. بۇ چاغلاردا ئۇ «بارلىرى ۋە يوقلىرى» (1937)، «مانەم قوڭغۇرغىنى كىم ئۈچۈن چېلىندى» (1940) غا ئوخشاش رومانلىرىنى ئىجاد قىلغان. ئىككىنچى دۇنيا ئۇرۇشى مەزگىلىدە، ئۆزى شەخسىي تەرىپىدە قوشۇن تەشكىللەپ، ناتىشىستلار سۇ ئاستى پاراخوتىنى ئالتە ئاي قوغلاپ يۈزۈپ ۋەزىپە بەرگەن ۋە ئامېرىكا ھۆكۈمىتىنىڭ تەقدىرلىشىگە ئېرىشكەن.

ئۇندىن كېيىن بىر پىدائىي قىسىمغا باشلامچىلىق قىلىپ، پارىژنى ئازاد قىلىش ئۇرۇشىغا قاتناشقان.

50-يىللاردا ئامېرىكىغا قايتىپ، ئەسلىدىكى بېلىق تۇتۇش، ئوۋ ئوۋلاش، كالا سوقۇشتۇرۇشتەك تەۋەككۈلچىلىككە تولغان تۇرمۇشىنى يەنە تەشەببۇس قىلغان. ئەنە شۇ مەزگىللەردە ئۇ «دېڭىز ۋە بوۋاي» دەك ئۆلمەس ئەسەرلەرنى ياراتقان.

1954- يىلى ھېمىڭۋاي «بايان سەنئىتىدە كامالەتكە يەتكەنلىكى، بولۇپمۇ بۇ ئۇنىڭ يېقىنقى ئەسىرى «دېڭىز ۋە بوۋاي» دا گەۋدىلىك ئىپادىلەنگەنلىكى، شۇنداقلا زامانىمىزنىڭ ئەدەبىي ئۇسلۇبىنى بېيىتقانلىقى» ئۈچۈن نوبېل ئەدەبىيات مۇكاپاتىغا ئېرىشكەن.

ئۇ، ئۆمرىنىڭ ئاخىرلىرىدا خىلمۇ-خىل كېسەللىك سەۋەبىدىن جىسمانىي ۋە روھىي ئازابقا چىدىيالماي، ئۆزىنىڭ سۆيۈملۈك ئوۋ مىللىتى بىلەن ئۆزىنى ئۆلتۈرۈۋالغان.

كۆۋرۈك بويىدىكى بوۋاي

كۈمۈش گەردىشلىك كۆزەينەك تاققان بىر بوۋاي كۆۋرۈك بويىدا ئۈستىبېشىنى چاڭ-توزان باسقان ھالدا ئولتۇراتتى. بۇ ئاسى كۆۋرۈك ئىدى. دەريا ئۈستىدە-كى كۆۋرۈكتە سانجاق-سانجاق ئات ھارۋىلار، ھەر خىل كىرا ئاپتوموبىللار، ئەر-ئاياللار ۋە ئۇششاق بالىلار قىستىلىشىپ ئوتتۇراتتى. خېچىر ھارۋىسىنىڭ چاقلىرى ئەسكەرلەرنىڭ كۈچەپ ئىتتىرىشى بىلەن ئاسى كۆۋرۈكنىڭ تىك يانباغرىغا قاراپ ئاستا سىلجىيتتى. يۈك ئاپتوموبىلى گۈرۈلدىگىنىچە يانباغرىغا چىقتى-دە، ھەممىنى ئارقىدا قالدۇرۇپ ئۇزاق كەتتى. دېھقانلار يەنىلا ئۇشۇقغىچە توپا بېكىچىپ ئۇيان-بۇيانغا مېڭىپ يۈرۈشەتتى. ئەمما ھېلىقى بوۋاي جايىدا مەتمۇ قىلماي ئولتۇراتتى. ئۇنىڭ ماغدۇرى قۇرۇپ، قەدەملىرىنى يۆتكەشكە قۇربى يەتمەيۋاتقاندەك قىلاتتى.

مېنىڭ ۋەزىپەم كۆۋرۈكتىن ئۆتۈپ، ئۇ قىرغاقتىكى پوتەيدە چارلاش ئېلىپ بېرىش ۋە دۈشمەننىڭ ھەرىكەت نىشانىنى ئىگىلەش ئىدى. ۋەزىپەمنى ئورۇنلاپ بولدۇم-دە، يەنە كۆۋرۈك بويىغا قايتىپ كەلدىم. بۇ چاغدا كۆۋرۈكنى ئوتتۇراتقان ئاپتوموبىللار خېلىلا ئازلاپ، پىيادىلەرمۇ شالاڭلاپ

قالغانىدى. شۇنداقتىمۇ، ھېلىقى بوۋاي يەنىلا ئىلگىرىكى ئورنىدا مەدەر-سەدىر قىلماي ئولتۇراتتى.

- سىز قەيەردىن كەلدىڭىز؟ - دېدىم ئالدىغا بېرىپ.

- سان كارلوستىن كېلىشىم، - ئۇ جاۋاب بېرىۋاتقاندا چىرايىدا بىلىنەر-بىلىنەر مەس تەبەسسۇم چىلۋىلەندى.

سان كارلوس بوۋاينىڭ كىندىك قېنى تۆكۈلگەن يۇرتى بولغاچقا بۇ نام تىلغا ئېلىنىشى بىلەنلا دىلى يايىراپ كۈلۈپ قويغانىكەن.

- ئۇ چاغلاردا مەن جانۋار بېقىش بىلەن مەشغۇل بولاتتىم، - دېدى ئۇ ماڭا چۈشەنچە بېرىپ.

- ھە، مۇنداق دەڭ تېخى! - دېدىم مەن ئۇنىڭ نېمە دېمەكچى بولغىنىنى چۈشەنمەيمۇ.

- شۇنداق، - دېدى ئۇ سۆزىنى داۋاملاشتۇرۇپ، - بىلىشىڭىز كېرەككى، مەن ئۇ يەردە جانۋارلارنى بېقىش بىلەنلا ئۆتەتتىم. مەن سان كارلوس بىلەن خوشلاشقۇچىلارنىڭ ئەڭ ئاخىرقىسىمەن.

ئۇ قارىماققا نە پادىچىغا، نە ئۆي قۇشلىرىنى باققۇچىغا ئوخشمايتتى. مەن ئۇنىڭ توپا قۇيۇلۇپ تۇرغان قارا كىيىملىرىگە، چاڭ-توزان بېسىپ كەتكەن قاش-كىرىپىكلىرىدە

گە ۋە كۈمۈش گەردىشلىك كۆزەيىنىكىگە تەئەججۈپ بىلەن قارىغىنىمچە سورىدىم:

- نېمە باققان ئىدىڭىز؟

- ھەر خىل جانۋالارنى، - دېدى ئۇ

بېشىنى چايلاپ، - ھەي، ئۇلاردىن ئايرى-

لىشقا قىيمىساممۇ ئامال قانچە!

مەن ئاسسا كۆۋرۈككە، ئاندىن

ئافرىقا تۇپرىقىغا ئوخشاپ كېتىدىغان

ئىبېرو^① ۋادىسىغا لايىدە نەزەر تاشلىدىم.

كۆڭلۈمدە دۈشمەنلەر قاچان كېلىپ قالاركن

دەپ ئەنسىرەيتتىم ۋە ئۇلارنىڭ بىرەر

شەپسىنى ئاڭلاش ئۈچۈن قۇلاقلىرىمنى

دىڭ تۇتاتتىم. ئۇلارنىڭ يېتىپ كېلىشى

سىرلىق جەڭنىڭ باشلىنىدىغانلىقىدىن دېرەك

بېرەتتى. ئەمما، بوۋاي بۇ يەردە ھېچ ئىش

بولمايدىغاندەك پەرۋاسىزلاچە ئولتۇراتتى.

- نېمە باققاننىڭىز؟ - سورىدىم

ئۇنىڭدىن ياندۇرۇپ.

- ئۈچ خىل نەرسە، - دېدى ئۇ، -

ئىككى ئۆچكە، بىر مۈشۈك، يەنە تېخى

تۆت جۈپ كەپتەر.

- سىز ئۇلارنى تاشلاپ كەلگەنمۇ؟

- ھەئە، ئوق-زەمبىرەكتىن خالىي

تۇرسۇن دەپ. ستارشى لېيېنانت ماڭا،

ئوق-زەمبىرەكنىڭ ئادەمگە يۈز-خاتىرە

قىلمايدىغانلىقىنى چىكىگەن.

- ئۆي-ماكانىڭىز يوقمۇ؟

- ھازىر ئۆي-ماكانىمۇ مۇساپىرمەن،

- دېدى بوۋاي جاۋابەن، - بايا سىزگە

كېيىنى قىلىپ بەرگەن جانۋارلاردىن باشقا

ھېچنەرسەم يوق، مۈشۈككىغۇ ھېچ گەپ

ئەمەس، ئۇ قانداقلا بولمىسۇن جېنىنى

جان ئېتەر. شۇغىنىسى، ئۆچكە بىلەن

① ئىبېرو - ئىسپانىيە بويىچە ئەڭ ئۇزۇن دەريا.

② تورتوسا ئىسپانىيەنىڭ ئالاكونا ئۆلكىسىدىكى شەھەر.

③ بارسېلونا - ئىسپانىيەدىكى ئەڭ چوڭ پورت شەھرى.

كەپتەرلىرىم نېمە بولۇپ كەتكەندۇ؟
ئويلساملا ئىچىم سىيرىلىدۇ.

- سىياسەت بىلەن ئېقىڭىز كېلىشەم.

دۇ؟

- سىياسەتنىڭ مەن بىلەن ھېچقانداق

ئالاقىسى يوق، - دېدى ئۇ خۇرسىنىپ، -

بۇ يىل 76 گە كىردىم. بۈگۈن پىيادە

ئون ئىككى كىلومېتىر يول باستىم، ئەمدى

يەنە ماڭغۇدەك ھالىم قالمىدى.

- بۇ جايدا ئۇزۇن تۇرۇشقا بولمايدۇ،

- دېدىم ئۇنى ئاگاھلاندۇرۇپ، - بىر

ئامال قىلىپ ماڭالىسىڭىز، تورتوساغا^②

تۇتىشىدىغان ئاچالدا قاتناش توسالايسىز.

- بىر ئاز دېمىنى ئېلىۋېلىپ ئاندىن

ماڭاي، - دېدى ئۇ، - قاتناش نەگىچە

بارىدۇ؟

- بارسېلوناغىچە. ^③

- ئۇ يەردە بىرەر-يېرىم تونۇش-بىلىشە-

مۇ يوق ئىدى، شۇنداق بولسىمۇ رەھمەت

سىزگە، - دېدى ئۇ.

بوۋاي ھارغىن قىياپەتتە ماڭا قاراپ

ھاڭۋېقىلا قالغانىدى. سەلدىن كېيىن ئۇنىڭ

دەرد تۈككۈسى كېلىپ يەنە ئېغىز ئاچتى:

- مۈشۈكقۇ مەيلى، ئىشەنچلىك، ئۇنىڭ-

دىن غەم قىلمايمەن. لېكىن، ئېيتىپ بېقىڭا،

باشقىلىرى نېمە بولۇپ كەتكەندۇ؟

- ئۇلارمۇ بەلكىم ساقىتۇر.

- سىزچە شۇنداقمىدۇ؟

- ئەلۋەتتە، - مەن جاۋاب بەرگەچ

يىراقتىكى دەريا قىرغىقىغا نەزەر سالىدىم.

كىشىلەر بۇ يەردىن ئاللىبۇرۇن غايىب

بولۇشقان بولۇپ، ھەتتا يېتىپ قالغان قارا

ماشىنلارنىڭ قارىسىمۇ كۆرۈنمەيتتى.

- بىراق، ئۇلار ئۇرۇش ئوتىدىن قورقۇپ

يامغۇردا قالغان ئاسلان

سارايغا چۈشكەنلەر كېتىپ، پەقەت ئامېرىكىلىق ئىككى مېھمانلا قېپقالغانىدى. ئۇلار پەلەمپەيدىن چىقىپ-چۈشكىچە ئۇچرىغان ھەر قانداق بىرسى بىلەن سالام-ساھەت قىلىشماستىن كىرىپ-چىقىپ بۇرەتتى. ئۇلار دېڭىزغا قارىتىپ سېلىنغان ئىككىنچى قەۋەتتىكى خاس ھۇجرىغا ئورۇندۇ. لاشقاندى. دېرىزىدىن باغچا ۋە ئۇنىڭدىكى قەھرىمانلار خاتىرە مۇنارى كۆرۈنۈپ تۇراتتى. باغچىدا باغچانلاپ ئۆسكەن پالما ھەمدە يېشىل ئۇزۇن ئورۇندۇقلار بار ئىدى. ھاۋا ئوچۇق كۈنلىرى ھەمىشە ئۇ يەردە رەسىم جاھازىسى كۆتۈرۈۋالغان رەسساملاردىن بىرەرسى پەيدا بولۇپ قالاتتى. رەسساملار ئاسمانغا تاقاشقان كۆركەم پالمىلارغا، باغچا ۋە دېڭىزغا روبرو سېلىنغان بۇ ساراينىڭ ئوچۇق رەڭگىگە مەپتۇن بولۇشاتتى. ئىتالىيىلىكلەر يىزاقلاردىن ئاتاين كېلىپ ئاشۇ قەھرىمانلار خاتىرە مۇنارىنى كۆرۈپ كېتىشەتتى. مىستىن ياسالغان ئۇ مۇنارلار يامغۇردىمۇ يارقىن جۇلالىنىپ تۇراتتى. ئەتىگەندىن بېرى توختىماي يامغۇر يېغى-ۋاتاتتى. شۇ تاپتا، يامغۇرلار پالمىنىڭ شاخ-يوپۇرماقلىرىغا تاراسلاپ چۈشۈپ، ئاندىن چېپىلداپ يەرگە تامچىلىسا، شېغىل يولىنىڭ ئۇ يەر-بۇ يەرلىرىگە يىغىلىپ كۆلچەكلەرنى ھاسىل قىلاتتى. چېلەكلەپ قويۇلۇۋاتقان يامغۇر قوشۇلغان دېڭىز تۇرۇلۇپ كېلىپ ساھىلغا ئۇرۇلاتتى-دە، پەسىيىپ

يۈرىكىنىڭ قېپى چىقىپ كەتكەنمىدۇ؟ شۇنىڭ ئۈچۈن قولۇڭغا قورال ئال، دەپ مېنى ئېلىپ كېتىشكە نىدى.

— كەپتەرلەرنىڭ قەپىزىنى ئېتىپ قويىمىغان بولغىنىڭىز؟ — سورىدىم مەن ئۇنىڭدىن.

— ئەتىگەن.

— ئۇنداقتا، ئۇلار ئۇچۇپ كەتكەندۇ. — دۇرۇس، ئۇچۇپ كېتەلەيدۇ... — دېدى ئۇ، — لېكىن، ئۆچكىلىرىمچۇ؟ ھەي، بولدىلا ئارتۇقچە ئويلىمايلا قويماي!

ئۇ ئورنىدىن تەستە قويۇۋېتىپ دېدى:

— سىزگە كۆپ رەھمەت!

بوۋاي چۆيۈندەك ئېغىر قەدىمىنى ئالا-ئالمايلا كەينىگە سەنتۈرۈلۈپ كەتتى-- دە، ئاخىر توپىلىق يول چېتىدە يەنە ھالىز ئولتۇرۇپ قالدى.

— ئۇ چاغلاردا ئۆي ھايۋانلىرىنى باقاتتىم، — ئەمدى ئۇ ماڭا ئەمەس، ئۆز-ئۆزىگە سۆزلەپ كۆڭلىنى ئاۋۇندۇرۇشقا باشلىغانىدى، — ئەتىدىن كەچكىچە ئۇلارنى بېقىش بىلەن مەشغۇل بولاتتىم.

شۇ تاپتا مەن ئۇنىڭغا ھېسداشلىقتىن بۆلەك ھېچنەرسە قىلىپ بېرەلمەيتتىم. بۇ روژدېستۋو بايرىمىغا توغرا كەلگەن بىر يەكشەنبە كۈنى ئىدى. فاشىستلار قوشۇنى ئېبرو دەرياسىغا قاراپ ئىلگىرىلەپ كېلىۋاتاتتى. ئاسمان قارا بۇلۇتلار بىلەن قاپلانغان ھاۋا شۇ قەدەر تۇتۇق ئىدىكى، ھەتتا فاشىستلارنىڭ ئايروپىلانلىرىمۇ ئۇچۇشقا ئامالسىز قالغانىدى.

ئاسماندا كۈرەشچى ئايروپىلانلار ئۇچال-مىسا، ئۇنىڭ مۇشۇكىمۇ جېنىنى ساقلاپ قالالايتتى. ھاۋانىڭ مۇشۇنداق ئوسال بولۇشى، بەلكىم بوۋاي ئۇچۇن ئەڭ زور ئامەتتۇر.

ئارقىغا قايتاتتى. سەلدىن كېيىن يەنە تۇرۇلۇپ كېلىپ ساھىلغا يامرايتتى. قەھەردىن مانلار خاتىرە مۇنارىنىڭ يېنىدىكى مەيدانغا توختىتىپ قويۇلغان ماشىنىلار ئاللىقاچان كېتىپ قېلىشقانىدى. مەيدان قارشىسىدىكى رېستۇرانت رانىنىڭ ئىشىكى ئالدىدا بىر كۈتكۈچى ئادەمسىز، قۇيقۇرۇق مەيدان تەرەپكە قاراپ تۇراتتى.

ئامېرىكىلىق خانىم دېرىزىدىن سىرتقا زەڭ قويۇپ سەپسالاتتى. دەل شۇ دېرىزە تۈۋىدە، بىر ئانىلان تامچە ئۈنۈۋاتقان يېشىل شىرە ئاستىغا كىرىۋېلىپ تۈگۈلۈپ ياتاتتى. ئۇ ئانىلان يامغۇردىن دالدىنىپ ئەنە شۇنداق بولۇشىغا تۈگۈلۈۋالغانىدى.

— مەن ئۇ ئانىلانى تۇتۇپ چىقاي، — دېدى ھېلىقى ئامېرىكىلىق خانىم.

— مەن تۇتۇپ بېرەي، — دېدى كارىۋاتتىكى ئېرى.

— بولدى، ئۈزۈملا تۇتاي، تالا-تۈزدە قالغان ئۇ بايقۇش يامغۇردىن قېچىپ شىرە ئاستىغا كىرىۋاپتۇ.

ئېرى كىتاب ئوقۇشنى داۋاملاشتۇردى. ئۇ، بېشىغا ئىككى ياستۇقنى قىرلاپ قويۇپ، كارىۋاتنىڭ ئاياغ تەرىپىدە ياتاتتى.

— يامغۇردا چۆپ-سۈزمە بولۇپ كەت-مەڭ. يەنە! — دېدى ئۇ كىتابتىن كۆز ئۈزمەي تۇرۇپ.

خانىم ئىشىكتىن چىقىپ، پەلەمپەيدىن پەسكە چۈشتى. پۈكەي ئالدىدىن ئۆتۈپ كېتىۋاتقىنىدا، ساراي خوجايىنى دەررۇ ئورنىدىن تۇردى-دە، ئېگىلىپ سالام بەردى. ئۇنىڭ ئىش ئۈستىلى پۈكەينىڭ نېرىسغارقاق قويۇلغانىدى. ئۇ، دارازا بوۋاي ئىدى.

— يامغۇر تېخىچە يېغىۋېتىپتۇ-دە! — دېدى خانىم، ئۇ سارايۋەننى ياقىتۇرۇپ

قالغانىدى. — شۇنى دېسىڭىزچۇ، خانىم، ھاۋابەك ناچار. زادىلا ياخشى ئەمەس. ئۇ، خىرە ئىشخانىنىڭ بىر چېتىدىكى ئىش ئۈستىلىنىڭ ئارقىسىدا تۇراتتى. بۇ خانىم ئۇنى ياخشى كۆرۈپ قالغانىدى. ئۇ، بوۋاينىڭ مۇنداقلا ئېيتىپ قويغان ئادەتتىكى غۇدۇراشلارغىمۇ ئېتىبارسىز قارىمايدىغان ئەستايىدىللىققا ئىچى كۆيەتتى. كەسكىن پوزىتسىيىسىنى ياقىتۇراتتى. خانىمغا بولغان يەكدىللىققا قايىل ئىدى. ئۆزىنى ساراي خوجايىنلىرىغا خاس سالاپەت بىلەن تۇتۇپ يۈرۈشلىرىگە ھەۋەسى كېلەتتى. قېرىلىق يېتىپ قالغان بولسىمۇ ئىسكەندىن كەتمىگەن ئىسسىق چىرايى ۋە چوڭ-چوڭ قوللىرىغا ھېرىس قىلاتتى.

ئۇ، ئۆزىنىڭ بوۋاينى ياقىتۇرۇپ قالغانلىقىنى ئويلىغاچ ئىشىكىنى ئېچىپ سىرتقا قارىدى. يامغۇر شارقىراپ يېغىۋاتاتتى. باغچىدا رېزىنكە يامغۇرلۇق كىيىۋالغان بىر كىشى بوش قالغان مەيداننى كېسىپ، رېستوران تەرەپكە كېتىپ باراتتى. ئانىلان ئۇنىڭغا يېقىنلا جايدىكى ئوڭ چەتتە بولۇپ، لەمپىنىڭ دالدىسى بىلەن بېرىشقا توغرا كېلەتتى. بوسۇغىدىن ئاتلىغاندا، كىمدۇر يىرى كۈنلۈكىنى شارىتىدە ئېچىپ، كەينىدىن ئۇنىڭ ئۈستىگە توغرىلاپ تۇتتى. بۇ ئەسلىدە ئەر-خوتۇن ئىككىسىنىڭ ھالىدىن خەۋەر ئالدىغان كۈتكۈچى ئىدى.

— يامغۇردا قېلىشىڭىزغا بولمايدۇ، — دېدى ئۇ ئىللىققىنە كۈلۈپ ئىتالىيان تىلىدا. ئېنىقكى، ئۇنى ھېلىقى خوجايىن ئەۋەت-كەندى.

ئۇ، كۈتكۈچىنىڭ كۈنلۈك تۇتۇپ بېرىشى بىلەن تاشيول بويلاپ ئۆزلىرى تۇرۇۋاتقان خانىمنىڭ دېرىزىسى تۈۋىگە يېتىپ كەلدى.

ھېلىقى شىرە مۇشۇ يەردە ئىدى. ئۇنىڭ رەڭگى يامغۇردا يۇيۇلۇپ، تېخىمۇ قېنىقلىشىپ قالغاندەك كۆرۈنەتتى. شۇغىنىسى، ھېلىقى مۇشۇكىنىڭ قارىسىمۇ كۆرۈنمەيتتى. ئۇ مەيۈسلىنىپ قالدى. كۈتكۈچى ئۇنىڭغا سىنچى نەزەرى بىلەن قاراپ تۇراتتى.

— خانىم نېسىڭز يوق؟^③

— تېخى ھازىرلا بۇ يەردە بىر ئاسلان بار ئىدى.

— ئاسلان؟

— ھەئە، ئۇ ئاسلان قېچىپ كېتىپتۇ.
— ئاسلان؟ - دەيدى كۈتكۈچى كۈلۈپ، - يامغۇردا قالغان ئاسلانمۇ؟

— شۇنداق، - دەيدى خانىم، - شىرەنىڭ ئاستىغا كىرىۋاپتىكەن، - بىر ئاز - دىن كېيىن يەنە داۋاملاشتۇردى، - ئۇنى تۇتۇۋالغان بولسام نەقەدەر ياخشى بولاتتى - ھە! ماڭا شۇ ئاسلان كېرەك ئىدى.

ئۇ ئىنگىلىزچە سۆزلەۋاتقاندا، كۈتكۈچى ئايالنىڭ قاپاقلىرى تۈرۈلۈپ كەتكەنىدى.

— يۈرۈڭ خانىم، - دەيدى ئۇ كەسكىن قىلىپ، - كىرىپ كېتەيلى، بولمىسا ئۈستىيى- شىڭىز ھۆل بولۇپ كېتىدۇ.

— مەنمۇ شۇنداق ئويلاپ تۇراتتىم، - دەيدى ئامېرىكىلىق ياش خانىم.

ئۇلار ئۆزلىرى كەلگەن تاشيول بىلەن قايتىشتى. كۈتكۈچى ئىشك تۈۋىگە كەلگەندە كۈنلۈكىنى يىغۋالدى. ئامېرىكىلىق خانىم پۈكەي ئالدىدىن ئۆتۈپ كېتىۋاتقاندا، خوجايىن ئىش ئۈستىلىنىڭ نېرسىدا تۇرۇپ ئېگىلىپ تازىم قىلدى. ئۇ بۇنى ئارتۇقچە بىر ھەرىكەتتەك ھېس قىلدى ۋە ئۆزى

ئوڭايىسىزلىنىۋاتقانداك بولدى. خوجايىن ئادەتتىكى ئەرزىمەس ئادەمدەك تۈيۈلسىمۇ، ئەمەلىيەتتە ئۇ قالتىس ئادەم ئىدى. ئۇ، شۇ مەنۇتتا ئۆزىنىڭمۇ ئادەتتىكى ئاياللاردىن ئەمەسلىكىنى تونۇپ يەتكەنىدى. ئۇ پەلەمپەيدىن چىقتى. ئىشكىنى ئاچتى، گېئورگى كارىۋاتتا ئاۋۋالقىدەك كىتاب ئوقۇپ ياتاتتى.

— ئاسلاننى تۇتقىلى بولدىمۇ؟ - سورىدى ئۇ كىتاب ئوقۇشتىن توختاپ.

— قېچىپ كەتتى، - دەيدى ئۇ.
— نەگىمۇ قېچىپ كېتەر؟ - دەيدى ئۇ كۆزلىرىنى بىر ئاز دەم ئالدۇرماقچى بولغاندەك يۈمۈپ.

ئۇ كارىۋات لېۋىگە كېلىپ ئولتۇردى.

— ئۇ ئاسلاننى بەكلا تۇتۇۋالغۇم بار ئىدى، - دەيدى ئۇ، - نېمىشقا شۇنداق تۇتقۇم بارلىقىنى ئۈزۈمۈ بىلمەيمەن، مەن ئۇ بىچارە ئاسلاننى تۇتۇۋالغان بولسام ياخشى بولاتتى. يامغۇردا قالغان ئۇ بايقۇشنى قاراپ تۇرۇپ تالادا تاشلاپ قويۇش ياخشى ئىش ئەمەس.

ئۇ گىرىم جاھازىسى ئالدىغا ئۆتتى-دە، قولغا ئالغاندەك سىن ئەينەكىنى ئېلىپ ئولتۇرۇپ، ئۆز ئەكسىگە سەپسىلىشقا باشلىدى. دەسلەپ بىر يۈزىگە، ئاندىن يەنە بىر يۈزىگە، ئاخىرىدا بېشىنىڭ ئارقا تەرىپى ھەمدە گەجگىلىرىگىچە ئىنچىكىلىك بىلەن كۆزەتتى.

— چېچىمنى قويۇۋەتسەم، سىزچە يارىشارمۇ؟ - ئۇ سوراۋېتىپ ئۆزىنىڭ سۇنغان ئەكسىگە يەنە قاراپ قويدى.

گېئورگى ئۇنىڭ گە جىگىسىدىكى ئوغۇل-
لارنىڭكىگىلا ئوخشايدىغان كالتا چېچىغا نەزەر
تاشلىدى.

— مەن مۇشۇ چېچىڭىزنى ياخشى
كۆرىمەن.

— بىراق مەن تولىمۇ بىزار بولۇپ
كەتتىم، - دېدى ئۇ، - بەئەينى ئوغۇل
بالىنىڭ چېچى، خويىمۇ تويدۇم.

گېئورگى كارىۋاتتىكى ئورنىدىن قوزغىلىپ
قويدى. ئۇ، ئايالى ئۆزىگە گەپ قىلىشقا
باشلىغاندىن تارتىپ ئۇنىڭدىن كۆز ئۆزمەي
تىكىلىپ تۇراتتى.

— بۇ چېچىڭىز قەۋەتلا يارشىپتۇ، بەك
چىرايلىقلىشىپ كېتىپسىز، - دېدى ئۇ.

ئايالى قولىدىكى ئەينەكنى گىرىم
جاھازىسىغا تارقىقىدە تاشلاپ قويدى. دە،
دېرىزە ئالدىغا كېلىپ سىرتقا قارىدى.
ئاستا-ئاستا كۆكۈم چۈشۈشكە باشلىغانىدى.

— چېچىمنى رەتلىك ھەم سىلىق تاراپ
ئارقىسىغا تۈگۈۋالسام، قوللىرىمغا ئورۇلۇپ
تۇرسا، - دېدى ئۇ ئاغزىنى تاتلىق ئېتىپ،
— ئاسلاندىن بىرسى قۇچقىمغا چىقىپ
تىزلىرىمغا ئولتۇرسا، ئۇنى سىلىسام مياڭلاپ
بەرسە.

— شۇنداقمۇ؟ - دېدى ئۇ كارىۋاتتا
تۇرۇپ.

— يەنە تېخى كۈمۈش قاچىدا تاماق
يېسەم. توك ئەمەس، شام ئىشلەتسەم.
ھازىر گۈزەل باھار پەسلى بولغان بولسا،
ئەينەككە قاراپ چىرايلىق ياسىنىپ-تارانسام،
يېنىمدىن ئايرىلمايدىغان مۇشۇكۈم، كىشىلەرنىڭ

كۆزىدىن ئوت چىقىرىۋەتكۈدەك بىر نەچچە
قۇر يېڭى كىيىم-كېچە كىلىرىم بولسا...

— بولدى قىلىپ قۇرۇق گەپنىڭ ئورنىغا
بىر نەرسە ئوقۇسىڭىزچۇ! - دېدى گېئورگى
سەل چېچىلىپ. ئۇ يەنە كىتاب ئوقۇشقا
كىرىشتى.

ئايالى ئىلگىرىكىدە كلا دېرىزىدىن
سىرتقا قاراپ تۇراتتى. ئەمدى كۆز
باغلىغانىدى. يامغۇر يەنىلا پالما ياپراقلىرىغا
تاراسلاپ سوقۇلاتتى.

— قانداقلا بولمىسۇن، ماڭا بىر مۇشۇك
بولسا بولاتتى، - دېدى ئۇ، - ماڭا مۇشۇك

كېرەك، بىر مۇشۇك زۆرۈر. ناۋادا، ئۇزۇن
چېچىم، كۆڭۈل ئاچىدىغان بىرەر ئەرمىكىم
بولماي مۇشۇكۈم بولغان بولسىمۇ بىر نۆرى
ئىدى.

گېئورگى ئۇنىڭ گەپلىرىگە پىسەنت
قىلىماستىن كىتابىنى ئوقۇپ ئولتۇرۇۋەردى.
ئايالى داۋاملىق سىرتقا قاراپ تۇراتتى.
باغچا مەيدانىدىكى چىراغلار يۇلتۇزلاردەك
چاراقلاپ يانغانىدى.

بىرسى ئىشىكنى چەكتى. ئىشىك
— كىرىك. ⑤ - دېدى گېئورگى. ئۇ

كىتابىن باش كۆتۈردى.

ئىشىك تۈۋىدە ھېلىقى كۈتكۈچى ئايال
تۇراتتى. ئۇ تازىمۇ يوغان تاغىل بىر مۇشۇكنى
قۇچقىغا ئېلىۋالغانىدى. مۇشۇك ئۇنىڭ بوشىغان
قولدىن لىككىدە سەكرەپ چۈشتى.

— كەچۈرۈڭ ئەپەندى، - دېدى ئۇ
ئايال، - خوجايىن بۇ مۇشۇكنى خانىمغا

ئەگىرىپ بېرىشكە جورىغانىدى.

① ② ③ ④ ⑤ : بۇ دىئالوگلار ئەسلى ئەسەردە ئىتاليان تىلىدا بېرىلگەن.

ئەسەر ھەققىدە:

گەن.

«كۆۋرۈك بويىدىكى بوۋاي» ھېمىڭۋاينىڭ ئۇرۇش تېمىسىدىكى نادىر ھېكايىلىرىنىڭ بىرى. پۈتكۈل ھېكايە يەنە بىر قەۋەت يۇققا ئۆلۈم تۇمانلىرى بىلەن ئورالغان. خۇددى ھازىدار ئادەمدەك قارا كىيىنگەن بوۋاي بىر پۈتۈن كۆرگە ساڭگىلاپ قالغىنىغا قارىماي ئۇرۇشقا قاتنىشىپ، يىراقلاردىن پىيادە مېڭىپ كۆۋرۈك بويىغا مېڭىپ تەستە يېتىپ كېلىدۇ. ئۇ ئىلگىرىكى خاتىرجەم تۇرمۇشىنى، ئەزىز دىيارىنى، ئىللىق ئۆي-ماكانىنى، غەرب، مىسكىن قەلبىگە ئاراملىق بېرىدىغان مۇشۇك، ئۆچكە، كەپتەرلىرىنى، قىسقىمى كۈرەشسىز تىنچ ھاياتنى تولىمۇ سېغىنىدۇ. ئۇ، ئەنە شۇ جانۋارلىرىنىڭ تىنچلىقى (ماھىيەتتە، جانۋارلار بوۋاي ئۈچۈن ئېيتقاندا، ھەققانىي ئۇرۇشنىڭ سىمۋولى). ئۈچۈن ئاداقچىمۇ ئۇرۇش قىلىشقا مەجبۇر. فاشىستلار قوشۇنى يامىتۇرۇپ كېلىش ئالدىدا، ئۇ ئۆزى يالغۇز ئاسنا كۆۋرۈك بويىدا قېلىپ قالىدۇ. چۈنكى، ئۇ قىرغاق بىخەتەر بولسۇ ناتونۇش، يۈچۈن، ئۇ ئۆزىنىڭ تەگە بېرىشىمۇ بىلەيدۇ، ئۇنىڭ كەلكۈسى نىشانىز، قورقۇنچلۇق...

بۇ ھېكايىنى ئاپتورنىڭ قىسقىغىنە قەلب مۇنولوگى دېيىش مۇمكىن. مۇنداقچە ئېيتقاندا، ئەسەردىكى شۇ دەۋر كىشىلىرىنىڭ ئۇرۇش مەزگىلىدىكى زىددىيەتلىك روھى-ھالىتىنىڭ كونكرېتلىشىشى ياكى سىمۋوللۇق تۈستە ئىپادىلىنىشى.

«كۆۋرۈك بويىدىكى بوۋاي» دا، قىسقىسى شەپقەتسىز ئۇرۇشنىڭ كىشىلەرگە گەلتۈرگەن ماددىي ۋە مەنبۇى جازاھەتلىرى، جىسمانىي ۋە روھىي تەنھالىقلىرى مەركەزلىك ئىپادىلەن.

ئەسەردىكى «مەن» بوۋاي بىلەن سۆھبەتلىشىش، بوۋاينىڭ روھىي-ھالىتىنى ئېچىش نۇقتىسىلا ئەمەس. ئەڭ مۇھىمى باشلىنىش ئالدىدا تۇرغان جەڭدىن بىشارەت بەرگۈچى سۈپىتىدە تەسۋىرلىنىپ، ھېكايە قۇرۇلمىسىنى كۆپ لىنىيە، كۆپ قىر ياكى سترېئولۇققا ئىگە قىلغان.

«يامغۇردا قالغان ئاسلان» مۇھەببەت تېمىسىدىكى ھېكايە. بۇ ھېكايىنىڭ ئارقا كۆرۈنۈشى، ئەلۋەتتە ئىلگىرىكى ھېكايىگە تامامەن زىت - ئۇرۇشتىن كېيىنكى تىنچ تۇرمۇشنى ئاساس قىلىدۇ. ئەمما، ھېمىڭۋاينىڭ ئۆزى ئېيتقاندا: «تىنچلىق، ئۇرۇشنىڭ داۋامى» سۈپىتىدە كىشىلەرنىڭ يەنىلا كۈرەش قىلىشىنى كۈتىدۇ.

شارقىراپ يامغۇر يېغىۋاتقان كۈنلەردە، ئامېرىكىلىق خانىم يامغۇردا قالغان ئاسلاننى تۇتۇۋالماقچى بولىدۇ. بۇ ھەرگىزمۇ خانىمنىڭ ئاسلانغا ھېسداشلىق قىلىشى، ئىچ ئاغرىتىشى ياكى قانداقتۇر ئالىيجانابلىقى - رەھىمدىللىكى بولغانلىقى ئۈچۈنلا ئەمەس، ئەڭ مۇھىمى قارىماققا تولىمۇ تىنچ، بەختىيار، ئەمما ئەمەلىيەتتە شارقىراپ ياغقان يامغۇر قوشۇلغان دېڭىزدەك ئۆركەشلەپ، چىدىغۇسىز ئىچكى ئازاب (چۈنكى، ئۇنىڭ ئېزى ئۇنى قىلچە چۈشەنمەيدىغىنى ئېنىق) ياكى تەنھالىقتىن قۇتۇلۇپ، پاك، غۇبارسىز ئانا تەبىئەتنىڭ جانلىق بىر قىسمى بولغان «مۇشۇك-ئاسلان» ئارقىلىق شېكەستلەنگەن قەلبىگە بەرھەم تېپىش ئىستىكى بولغانلىقىدىندۇر.

بۇ ھېكايىلەردە ھېمىڭۋاينىڭ ئۇسلۇبى نامايان قىلىنغان. شۇڭا، بۇ ھېكايىلەر مەلۇم ئورتاقلىققا ياكى يېقىنلىققا ئىگە:

ئارتۇقچە مۇلاھىزە، چۈشەندۈرۈش ۋە تەسۋىرلەردىن خالىي؛ ئەسەر تىلى تېلېگرامما شەكىللىك بولۇپ، تولمىۇ ئىخچام ھەم دەل.

بۇ ھېكايىلەر ھېمىڭۋاينىڭ «مۇز تاغ ئىجادىيەت پىرىنسىپى» ئاساسىدا يېزىلغان، يەنى ئاپتور بوۋاينىڭ كۆۋرۈك بويىغا نېمە ئۈچۈن كېلىپ قالغىنىنى، نەگە ماڭغىنىنى، كېيىنكى تەقدىرنىڭ قانداق بولىدىغانلىقىنى، گېئورگىنىڭ نېمىشقا مېھمانخانىدا ئەتىدىن-كەچكىچە باش كۆتۈرمەي كىتاب ئوقۇش بىلەن مەشغۇل بولۇۋاتقىنى... دەك بىر قاتار سەۋەب-نەتىجىلىك تاشقى، يۈزەكى ھادىسىلەردىن ھالقىپ ئۆتۈپ، بوۋاي، ئاسىيا كۆۋرۈك، قارا كىيىم، يۈك ئاپتوموبىللىرى، بوۋاي كېتىۋاتقان ئەمما يۈچۈن بولغان ئۇ قىرغاق؛ شارقىراپ يېغىۋاتقان يامغۇر، ئۆركەشلەۋاتقان دېڭىز، يامغۇردىن قېچىپ تۈگۈلۈپ ياتقان ئاسلان، مېھماخانا خوجايىنى كۈتكۈچىدىن ئەۋەتكەن مۈشۈك... كە ئوخشاش بىر قاتار سىمۋوللۇق مەنىگە ئىگە ھېسسى ئوبرازلار، ئىماكلار ئارقىلىق بىر-بىرىدىن كۆركەم ئىككى پارچە رەسىمنى سىزىپ، شۇ رەسىمنىڭ ئۆزىنىلا كىتابخانىنىڭ ئالدىغا قويغان. بۇ يەردە شۇنىمۇ تەكىتلەپ ئۆتۈش كېرەككى، كېيىنكى ئەسەردە ئالدىنقىسىدەكلا رەسىم ئېلىمىنى قويۇق بولسىمۇ، يەنىلا مۇزىكىلىق كەيپىيات ئاساسىي سالماقنى تەشكىل قىلىدۇ. شۇڭا، كىتابخان ئۇنىڭدىن بىرەر مەركىزىي ئىدىيىنى ئىزلەش، بىھۇدە ئاۋازچىلىق، پەقەت ئۆزىنىڭ ئىچكى كەچۈرمىش ۋە بەدىئىي دىنىغا قاراپ شېئىرنى تۇيغۇغا ئېرىشەلسىلا كۇپايە، چۈنكى، «يامغۇردا قالغان ئاسلان» دا باش پېرسوناژ ئامېرىكىلىق خانىمنىڭ ھەتتا ئۆزىگىمۇ قاراڭغۇ بولغان يوشۇرۇن ئېڭى، سىرلىق روھىي كەيپىياتلا ئىپادىلەنگەن، خالاس. (ئاپتورنىڭ خەنزۇچە «ھېمىڭۋاي تالانىغا ھېكايىلىرى» ناملىق توپلامىدىن)

(بېشى 83-بەتتە)

ئاپتور ئاياللارنى، بولۇپمۇ دەۋرىمىز ئاياللىرىنى ئۇيغۇر ئاياللىرى پىسخىكىسىنى تازا چۈشەنمىسە كېرەك، شۇڭا ئۇ ئىنسانلار روھىنىڭ ئېنېرگىيىسى بولغان گۈلسىما بىلەن خەلق سەنئەتكارلىرىنىڭ ۋەكىلى بولغان كىشىلەرنىڭ مەنۋى دۇنياسىنى بېيىتقۇچى ئارتىسكا نۇرىسىماننىڭ ئوبرازىنى چىن، ئىشەنەرلىك قىلىپ ھەقىقىي سۈرەتلەپ بېرەلمىگەن.

بۇنىڭدىن باشقا بۇ ھېكايىدە يازغۇچى يەنە يۈزۈش-تۈرۈشى زامانغا لايىق، ئەركىن ئۆزىنىڭ ھېسسىياتىنى بىمالال ئىپادىلەيدىغان ئارتىسكا نۇرىسىما ئوبرازىنى ياراتقاندىمۇ مىللىي ئۆرپ-ئادەت نۇقتىسىغا توغرا كەلمەيدىغان بەزى ئالاھىدىلىكلەرنى ئۇنىڭغا تېڭىپ قويغان. ئەسەردىكى ئوبرازلار كىتابخانلارغا چىنلىق تۇيغۇسى بېرەلمىگەنلىكى ئۈچۈن، ئۇلار سۈنئىي گەۋدىگە ئايلىنىپ قالغان.

قىسقىسى، «قىرچىنتال» ھېكايىسى قولىنىڭ ئۈچىدىلا يېزىلغان، چىنلىق توغرا ئەكس ئەتتۈرۈلمىگەن. شۇڭا پېرسوناژلارنىڭ ھەرىكىتى، ئىدىيىسى، ھېسسىياتى، ئىجتىمائىي ئورنى، ئەخلاق-پەزىلىتى، پىسخىكىسى توغرا سۈرەتلەپ بېرەلمىگەن.

ئەيىب، كەمتۈك، ناكا تۇغۇلغان بوۋاقتى ھەرقانچە پەدەزلەپ ئۇنى چىرايلىق بېزەلگەن ئالتۇن بۆشۈككە بۆلگەن بىلەنمۇ يەنە شۇ ئاتام ئېيتقان بايقى. دېمەك، بۇ ھېكايىنى پەقەت مىكرو جەھەتتىن كۆزەتكەندە ئۇ كىتابخانلارغا خۇددى بىر ئىستىكان قايناقسۇ ئىچكۈزگەندەكلا تەسىر بېرىدۇ، خالاس.

مېڭ خاۋرەن شېئىرلىرىدىن

ياسىن ئاۋازى تەرجىمىسى

تەرجىماندىن: مېڭ خاۋرەن (مىلادى 689-740-يىللار) شياڭياڭ ناھىيىسىدىن بولۇپ، تاڭ سۇلالىسى دەۋرىدىكى تەركىدۇنيا زاھىتلىقىنى راۋا كۆرمىگەن ئەمما ئۆمۈرۋايەت تەركىدۇنيا بولۇپ زاھىتلىق بىلەن ئۆتكەن شائىردۇر. ئۇ قىران دەۋرىدە تالاي-تالاي جايلارنى كېزىپ ساياھەت قىلغان، 40 يېشىغىچە شياڭياڭنىڭ يېنىدىكى لومېن شەھەر دېگەن جايدا بىلىم ئالغان ۋە شېئىر-نەزمە يازغان. ئۇ 40 يېشىغا يەتكەندە شۇ چاغدىكى پايتەخت بولغان چاڭئەنگە بېرىپ بىرەر مەنەسپكە ئېلىنىپ قېلىش كويىدا بولغان بولسىمۇ ئىمكانىيەت بولماي قايتىپ كەلگەن.

مېڭ خاۋرەن گەرچە ئورمانلىقلاردا زاھىتلىق قىلىپ ياشىسىمۇ، ئەينى ۋاقىتلاردىكى ساراي ئەمەلدارلىرىدىن بولغان جياڭ جىۈڭ، خەن يۈي ۋە باشقىلار بىلەن باردى-كەلدى قىلىشقان؛ ۋاڭ ۋېي، لى بەي، ۋاڭ چاڭلىڭ قاتارلىق شائىرلار بىلەن نەزىرە ۋە مۇشائىرىلەر يېزىشقان. 52 يېشىدا ئالەمدىن ئۆتكەن مېڭ خاۋرەندىن «دىۋانى مېڭ خاۋرەن» دېگەن ئەسەرلەر توپلىمى قالغان.

مېڭ خاۋرەننىڭ شېئىر-نەزمىلىرى ئۇنىڭ شەخس ئارزۇ-ئىستەكلىرىنى ئىزھار قىلغان بولۇپ، كۆپىنچە ئەينى ۋاقىتتىكى شېئىرىيەت مۇنبىرىگە يېيىڭى پۇراق ئېلىپ كەلگەن ھەمدە شۇ دەۋر كىشىلىرىنىڭ مايىللىقىغا ئائىل بولغان.

ئۇ پىنھان جايدىكى مەنزىرىلەرنى، شەخسنىڭ كۆڭۈلسىزلىكلىرىنى ۋە دەرد-ئەلەملىرىنى بەش بوغۇملۇق شېئىرىي شەكىل بىلەن قايتا-قايتلاپ تەسۋىرلەشكە تولمۇ خۇشتار ئىدى.

مېڭ خاۋرەن تاڭ دەۋرىدە تاغ-دەريا مەنزىرىلىرىنى تەسۋىرلەيدىغان شېئىر-نەزمىنى تۇنجى بولۇپ ئىجاد قىلغۇچى ھەمدە شۇ دەۋردىكى تاغ-دەريا شېئىر-نەزمىسىگە چوڭ تۆھپە قوشقۇچى داڭلىق شائىر ۋاڭ ۋېينىڭ ئۇستازى بولۇپ ھېسابلىنىدۇ. ئۇنىڭ ساياھەتنامىلىرى كارامەت ئوبدان چىققاچقا، ھازىرغا قەدەر كەڭ تارقىلىپ كەلگەن. بۇ يەردە ئۇنىڭ بىر قىسىم شېئىرلىرىنى ئۇيغۇر كىتابخانلىرىنىڭ ھۆزۈرىغا سۇنماقچىمىز.

باھار ئەتىگە ئىلگى

ئۇيقۇلۇق، سەزمە پىشەن ئېتىپتۇ تاڭ،

كەلتۈرۈپتۇ قۇشلارمۇ ئەتراپنى چاڭ.

تۈن بويى ئەدەر ئىدى يامغۇر-يېشىن،

قانچىلىك ياپراق-چىچەك چۈشكەنكى تاڭ؟!؟

ياز ئاخشىمى دالاندا شىن زىنى ① تەسلەش

بىردىنلا ئولتۇردى تاغقا زەر قۇياش،
مەشرىقتە تولۇن ئاي كۆلدىن ئالدى باش.

زەپ ھۇزۇر چېچىمنى مۈرەمگە تاشلاپ،
كۆزەكلەر ئېچىلغان، بۇندا سالقىنلاش.

نەلۈپەر ھىدىنى يەتكۈزدى شامال،
بامبۇكتىن ئاڭلىنار شەبنەم تامچىلاش.

خۇش ناۋا قىلماقتى خىيال ئەيلىدىم،
ھەسرەتتا، بولىدى يېنىمدا سرداش.

ئۇشۇ چاغ رەپىقىم مېھرى ماڭا يار،
مۇناسىپ تۈنبويى چۈشۈمدە ئويلاش.

كۆز مەزگىلى ۋەنشەن تېغىغا چىققاندا

تاغ ئۈرە ئاق بۇلۇت ئۈزەر بىتىنىم،

خۇررەملىك ئىلكىدە يايىردى تېنىم.

ئېگىزگە ياماشتىم يىراق باقلىقى،

تۈرنىلار قاتارى ئۈچتى بۈركىم.

② (جالڭ ۋۇغا ئاتا)

ھاياجان ئۇرغۇيدۇ كۆز زىنىتىدىن،

گۈڭۈمنىڭ سۈرىدىن قوزغالدى غېمىم.

ئاۋۇلغا قايتقانلار قۇملۇقنى بېسىپ،

كېچىكتە توختاشتى، پەس باققان چېغىم.

① شىن زى - مېڭ خاۋرەننىڭ دوستى،
② جالڭ ۋۇ - مېڭ خاۋرەننىڭ دوستى.

بۇيىدەك بىلىندى ئۇيۇقتا دەرەخ،
قاشتىكى قىيىقىم ھىلال ئاي چېنىم.

كېلەرسەن بۇياققا قاچان مەي ئېلىپ،
ئايەمدە ئىچشكە قوياي بىر تېسىم.

كەچ پەردىسى يېيىلغاندا نەنە نىگە قايتىش

شىمالدا تەلەپ پۇخەتنى توختاتتىم،
جەنۇبىي تاغدىكى كەپەمگە قايتتىم.

ئاقابىل ياقىمىدىم ئاقىل غوجامغا،
چەتلەشتى دوستلىرىم، كۆپ كېسەل تارتتىم.

كونا يىل ئۇزىغاي باھار بىلەن تەڭ،
ئاقچاچلە قېرىلىق مەنزىلى چاپتىم.

قارىغايلىق ئاي نۇرى خىرە كۆزنەكتە،
بىنەزىر دەرد ئىلە تولغىنىپ ياتتىم.

ۋاڭ ۋېي بىلەن خوشلىشىش

ھەر كۈنى چىقسام يانارمەن. قۇل قۇرۇق،
نېمىگە ئەمدى يەنە ئولتۇرغۇلۇق.

خۇش پۇراق گۈللەر ئارا كېتەي دېسەم،
قىيىمغا كۆزۈم ئەجەب سەن توغرۇلۇق.

سوزمىدى ھېچ يول توسار ھىمەتتە قۇل،
سېرىشىم سەندەك جاھاندا ئۆزگە يوق.

مەنسىز كۈن ئۆتكۈزۈشكە قىستىتىم،
جايىمغا كەتسەككىلا يولۇم ئوچۇق.



تەرمەلەر

ئۇ بىزلەرنىڭ ئەمەس ئەمدى ھەم.

* * *

ۋەتەن، تارىخ، ئېتىقاد ۋە ھەممىسى
ۋۇجۇدۇمدۇر چەكسىزلىكتە بۆلۈنگەن.
— كۆرەش

بالىلىقنىڭ بارمىقى

چېكىپ روھىم دېرىزىسىنى
يېلىنجاتتى يالقۇنىنى جېنىمنىڭ.

* * *

مىراس قالغان شۇ تونۇش ھاسا
دەرەخ بولۇپ تۇرار كۆكرىپ.
— ئابلىز ئوسمان

ۋاقىت تولۇپ كەتتى دۇنياغا،

ئىشلەتكىلى ۋاقىت يوق ئەمما.

— تۇرغۇنجان تۇرسۇن

* * *

شائىرنىڭ ئىسمىنى سورىدى موللا:

— ھەقىقەت!

— ھەقىقەت؟! — كۈلدى مېھمانلار.

— تاپتىلا بۇ ئاتنى نەدىن، يائىلالا.

ئاجايىپ ئات ئىكەن،

يېڭى-يات ئىكەن،

ئەپسۇسكى بۇ ئاتنى چاقىرماق قىيىن.

— توختى مۇھەممەت تۇردى

بەكمۇ يىراق قەلبىم تەكتىگاھىدا

يالقۇزلۇقۇم يۈمدى كۆزىنى.

— پەرھات باھايىدىن

تىمتاسلىقنى شۇمۇرگەن شەبنەم،

تۇمانلارغا ئېرىپ كەتكەن كۈن.

* * *

ئادەم ئۇ ئۆمرىگە ئېچىنغان مەخلۇق،

ئادەم ئۇ تەقدىرنى ياراتقان ئىلاھ.

* * *

كېلەتتىڭ قەلبىگە يېقىنلاپ ئاستا.

— ئەنۋەر جان سادىق

ئېچىلماقتا غۇنچىلىرى سايەڭنىڭ.

* * *

كەھرىۋادەك ساپ دىلىمغا پىنھان
كىرگەن سېھىرلىك ئالۋۇن.

* * *

چەكسىز يېيىلغان شەكىلسىز تېنىڭ.
— ئۆمەر نىياز چاڭموزا

* * *

ئېھ، ۋەيرانە قارنىڭ قەبرىسى
ئېرىپ كەتتى قىزلار سېنىڭدە...

.....

ئازاب چەككەن قەلبىم مەقبەرى

قوبۇل قىلدى ماتەم گۈلىنى.

— ئەسقەر ياسىن

يادلىنىدۇ چۈش كەبى سەرسان قۇشلار
ئاۋازى،

تىمتاس ئورمان ئارىسى كۈيگە تولغان
ئاشۇ چاغ.

— بۇخەلچەم ئەمەت

ئەكچىگەن تەنلەردە ئازابنىڭ مۇزدەك
سۈلىرى،

ئېيتقىنا قەيەردىن كەلدى ئۇ باھار؟

* * *

كىملىرى ئۇ يېشىدىن تولدۇرۇپ قەدەھ
يىغلاڭغۇ قەلبىگە تۆككەن كېچىدە؟

— ئارمان

مەن دۇنياغا قارسامۇ گۇماندا

بىر ساڭىلا گۇمان قىلماي ئىشەندىم.

— غەيرەت تۇنىياز

قۇياشنى كۆتۈرۈپ كەلمەكتە دەريا،

سەھەرنىڭ يولىدا باسىمغان ئىز بار.

* * *

قۇشلار ئەسلى ئادەم يۈرىكى



سەن ماڭا، مەن ساڭا تۇتاشقان بىر يول،

ياتامەن ئەبەسەنۇ مەندەك قاغجراپ؟

* *
ئەينىكىگە شەكلىڭنى سىزىپ،

ئۆزگەرتەمسەن مېنى ئۆزۈڭگە!؟

— ياقۇپ كېرەم

ئۆتەر ۋاقىت يېنىمدىن، ئەسلىرىمنى

ئوغرىلاپ،

بىر دەقىقە نىگاھتا ئايان ماڭا بىر

ئۆلۈش.

* *
قان رەڭگىگە كىرگەندە ياپراقتىكى

شەبنەملەر،

قاراسلىغان خىلۋەتتە ئىلاھلارنىڭ بېشىمۇ؟

* *
ئاق پەرلەرگە تويۇنغان ئۈمىد،

ئىسسىقنە بىر ئوت تەبىئىدىن.

سەبىي بالدەك قالار سۆيۈنۈپ.

— ئالىمجان ئازات

قۇچاقلايمەن مېسكىن كېچىنى،

قۇچاقلايمەن بېشىمۇ قوشۇپ.

— مەخمۇتجان مۇھەممەت

* *
شۇ قەدەر بىچارە ئىكەنكى يىللار

كۆز ياشتەك يۈرەككە تىنماي قۇيۇلار.

* *
ئۇنتۇلغان ئۆزۈمنى قىلدىم زىيارەت.

* *
قەلبەم زىيارەت مەزمىنى ئىكەنكى

قەلبەم زىيارەت مەزمىنى ئىكەنكى

* *
ئىسكەن پەقەت مەنىدە ئىكەنكى

قەلبەم زىيارەت مەزمىنى ئىكەنكى

* *
روھىمۇ قاناتلىق پەرىشتە سىناق،

ئىزدەيدۇ چەكسىزلىك ئىچىدىن فىرغاق!

— مەڭلىك كېرەم

ئاھ، سەزگۈمدە ئۇچتۇڭ يىراققا،

كەلدى يەنە ئاۋازىڭ يېقىن.

... يىشىڭنى ئاۋازىڭغا

يېشىل كۆكلىم سېنىڭ ئاۋازىڭ.

* *
— ئابدۇرېھىم مۇھەممەت

ئىزدەيمەن مايمىكىم تۇرساڭمۇ مەندە،

يىراقتىن-يىراقتا بولغاچ مېنىڭدىن.

— ئايىپىك ئۆمەر

ئەتمەكتىمەن تور قاپلىغان غەربىلىقىم

ئىشىكىنى.

* *
سۆيىمەكتىمەن كۆرىنىدىكى چاراهىتىنى

ۋاقىتنىڭ.

* *
سىڭىپ كىردىم قىيالىڭدا تەن-روھىڭنىڭ

ئارىسىغا.

— مۇتەللىپ ماڭسۇر

كىم كۆتۈرگەن چوغىنى پاتمانچۇق —

كەبى يۈدۈپ چىقىپ دوزاختىن.

— ئابدۇرېشىت ھىمىت

شەبنەملەردە يۇيۇنغاندا تاڭ،

چوپان قىزلار كېتەر نۇرلىنىپ.

— تۇرانقىز ئابدۇراخمان

* *
قەلبەم زىيارەت مەزمىنى ئىكەنكى

قەلبەم زىيارەت مەزمىنى ئىكەنكى

* *
ئىسكەن پەقەت مەنىدە ئىكەنكى

قەلبەم زىيارەت مەزمىنى ئىكەنكى


ئەدەبىي ئۇچۇرلار

△ مەلۇمكى، مەشرەپ ئۇيغۇرلارنىڭ ئەنئەنىۋى كۆڭۈل ئېچىش-يىغلىش شەكلى. 1992-يىلى 11-ئايدىن بۇيان بورتالادىكى بىر تۈركۈم ئەدەبىيات-سەنئەت خادىملىرى، ھەۋەسكارلىرى ئىختىيارىي ھالدا يىغىلىپ «سايرام قەلەمكەشلىرى مەشرەپى» نى ئۇيۇشتۇرۇپ كەلمەكتە. مەشرەپتە خىلمۇ خىل شەكىلدىكى كۆڭۈل ئېچىش پائالىيەتلىرى ئېلىپ بېرىلىشتىن سىرت، مەشرەپ قاتناشقۇچىلىرى ئۆزلىرى يېڭىدىن يېزىپ ئېلىپ كەلگەن ئەدەبىي ئەسەرلىرىنى ئوقۇپ تۈزىتىش پىكىرلىرىنى ئۆزئارا بېرىشىدۇ. يېڭى ئەدەبىي ئۇچۇرلارنى ئۆزئارا ئالماشتۇرىدۇ. بۇ خىل قەرەللىك ئاممىۋى يىغىلىشقا ئوبلاستلىق ئەدەبىيات-سەنئەتچىلەر بىرلەشمىسىنىڭ رەئىسى تاۋ دېمىڭ، مۇئاۋىن رەئىسى نۇرمۇھەمەت سايمىم قاتارلىق يولداشلار قىزغىن قوللاپ ئىلھام-مەدەت بەردى ھەمدە بىرقانچە قېتىم بۇ مەشرەپكە قاتنىشىپ مەشرەپنىڭ ئەمەلىي ئەھۋالىنى كۆردى. ئوبلاستلىق يازغۇچىلار جەمئىيىتىنىڭ باش كاتىپى تەن فاڭخۇي مەشرەپنىڭ ئەھۋالىنى «شىنجاڭ ئىقتىساد گېزىتى»، «بورتالا گېزىتى» دە خەنزۇ تىلىدا تونۇشتۇردى. بىر يىل ئىچىدە بورتالادىكى كەڭ ئاپتورلارنىڭ 420 پارچىدىن ئارتۇق ئەسىرى ھەرقايسى مەتبۇئاتلاردا ئېلان قىلىندى. مەشرەپتىكى يولداشلار «تارىم»، «ئىلى دەرياسى» ژۇرنىلى، «ئىلى گېزىتى» قاتارلىق مەتبۇئاتلار بىلەن ئالاقە باغلاپ «تارىم» ژۇرنىلىنىڭ 6، 9-سانلىرىدا، «ئىلى دەرياسى» ژۇرنىلىنىڭ 1، 3، 6-سانلىرىدا ئەسەرلىرىنى ئېلان قىلدى. ئۇلار يەنە ئۈرۈمچىدە ئۆتكۈزۈلگەن ئىككى قېتىملىق ئەدەبىي مۇھاكىمە يىغىنىغا جەمئىي 25 ئاپتورنى قاتناشتۇرۇپ ئىجادىيەت تەجرىبىلىرىنى ئۆگىنىشكە ئۇيۇشتۇردى. بورتالا ئوبلاستىدا ئۇيغۇر تىلىدا ئەدەبىي ژۇرنال بولماسلىقتەك قىيىنچىلىق ئاستىدىمۇ ئۇلارنىڭ قازانغان بۇنداق زور نەتىجىلىرى ۋە قىزغىنلىقى كىشىنى سۆيۈندۈرىدۇ.

(تۇرسۇن ئىمىن، گۈلباغى)

△ جۇڭگو ئەدەبىيات-سەنئەت ساھەسىدە 93-يىلدا يۈز بەرگەن چوڭ ئىشلار مۇنۇلاردىن ئىبارەت.

1. نۇرغۇن مەشھۇر ئەدىب ۋە ئەدەبىيات-سەنئەت رەھبەرلىرىنىڭ ئارقا-ئارقىدىن «دېڭىزغا چۈشۈش»ى قىزغىن مۇنازىرىنىڭ نۇقتىسى بولدى.
2. مەخسۇس سەھىپە يازغۇچىلىرى تۈركۈملەپ مەيدانغا كەلدى.
3. مۇھاجىرلار ئەدەبىياتى جۇڭگو ئەدەبىيات-سەنئىتىنىڭ قىزىق نۇقتىسى بولدى.
- «نيۇ-يوركتىكى بېيجىڭلىقلار»، «مەنخەتېندىكى جۇڭگولۇق ئايال» قاتارلىق ئەسەرلەر بازىرى ئىتتىڭ كىتاب بولۇشتا يېڭى سەۋىيە ياراتتى.
4. جۇڭگو خەلق ئەدەبىيات نەشرىياتى نەشر قىلغان لياڭ فېڭيىنىڭ ئەسەرلىرى جۇڭگو كىتابخانلىرى تەرىپىدىن قىزغىن ئالقىشقا ئېرىشتى.
5. شائىر گۇچېڭنىڭ قاتللىق قىلمىشى ۋە ئۆلۈمى ھەر خىل مۇنازىرىلەرگە سەۋەب بولدى.
6. «ھازىرقى زامان» ژۇرنىلى تەھرىر بۆلۈمىدىكى تۆت يازغۇچى بېرىلىشىپ



« جوۋخوڭ » تەخەللۇسىدا يېزىپ چىققان « جۇڭگولۇقلار ئۈچۈن ئاگاھلاندۇرۇش » ناملىق بىر يۈرۈش كىتاب نەشىر قىلىنغاندىن كېيىن بازىرى ئىتتىك كىتاب بولۇپ قالدى، ئۇنىڭ ئۈستىگە « جۇڭگو ياشلار نەشرىياتى » نىڭ جوۋخوڭنىڭ بۇندىن كېيىنكى ئەسەرلىرىنىڭ نەشىر ھوقۇقىنى تىبىئىيەت بىلەن يەنە بىر قېتىم زىلزىلە قوزغىدى.

△ ئىككىنچى دۇنيا ئۇرۇشىدىن كېيىن سابىق دېموكراتىك گېرمانىيە ۋە سابىق فېدېراتىپ گېرمانىيە ئەدەبىياتلىرى ئاساسەن سىياسىي، ئىجتىمائىي بۇرچى كۈچلۈك ھەمدە ئەخلاقىي تۈسى قويۇق ئەدەبىيات ئىدى. گېرمانىيە بىرلىككە كەلگەن بۈگۈنكى كۈندە، كىشىلەرنىڭ ئەدەبىيات-سەنئەت قارىشى تۈپتىن ئۆزگىرىشكە باشلىدى.


يېقىندا گېرمانىيە ئوبزورچىلىرى بەس-بەس بىلەن ماقالە ئېلان قىلىپ، ئۇرۇشنىڭ مەنئى جازاھەتلىرىنى ئېچىپ بېرىدىغان ئىلگىرىكى ئەدەبىياتنىڭ ھالاكەت گىردابىغا كېلىپ قالغانلىقىنى بىردەك مۇئەييەنلەشتۈرۈشتى. ئۇلار، ھازىرقى دەۋر رېتىمىغا ماس كېلىدىغان، ئەنئەنىدىن ئۆزگىچە، ساپ ئىستېتىك پرىنسىپلارنى تۇرغۇزۇپ، ئەدەبىياتىمىزنىڭ نۆۋەتتىكى چىقىش يولى ئۈستىدە ئىزدىنىشىمىز كېرەك دەپ قاراشنى ھەمدە سەنئەتنىڭ ئىچكى قانۇنىيىتىگە ھۆرمەت قىلغان ئاساستا ھەرقانداق تاشقى مەجبۇرىيەت، بويۇتۇرۇق-ئاسارەتلەردىن ئۈزۈل-كېسىل قۇتۇلۇپ، ئىستىتىزىملىق يېڭىچە ئەدەبىيات يارىتىشنى تەشەببۇس قىلدى.

△ 1993-يىلى 7-ئاينىڭ ئوتتۇرىلىرىدا لاتىن ئامېرىكىسىدىكى قارا پېروزا يازغۇچىلىرى ئىسپانىيەگە يىغىلىپ، قارا پېروزىنىڭ ھازىرقى ھالىتى ھەمدە ئۇنىڭ لاتىن ئامېرىكىسى ئەدەبىياتىدىكى ئورنىنى مۇھاكىمە قىلىشتى. كۆپلىگەن يىغىن ئىستىراكىچىلىرى، قارا پېروزا قوللانغان « تراگېدىك رېئاللىزم » پۈتكۈل لاتىن ئامېرىكىسى ئەدەبىياتى مۇنبىرىدە باش كۆتۈرۈپ، ۋاقتى ئۆتكەن گارسىئا ماركوس ۋە كىلىنكىدىكى سېھرىي رېئاللىزمى بېسىپ چۈشتى دەپ قاراشتى.

مېكسىكا يازغۇچىسى، قارا پېروزا تەقىرىپچىسى ئاندىرس لوئىس: « لاتىن ئامېرىكىسىدا ياشاۋاتقان بىزلەر چەت ئەل پۇرىقىنى ئىپادىلىگۈچىلەر ئەمەسمىز. بىز يەنىلا لاتىن ئامېرىكىسى ئەللىرىنىڭ رېئاللىقىنى بايان قىلىمىز، قارا پېروزا بارغانچە كۆرۈنەرلىك ھالدا رېئاللىقنى ئەكس ئەتتۈرۈش بۇرچىنى ئۆز زىممىسىگە ئېلىۋاتىدۇ » دەپ كۆرسەتتى.

ئىسپانىيە، شۇنداقلا مېكسىكىغا تەۋە يازغۇچى پاك يېگناشتو تەيىو دادىل ھالدا « رېئاللىق سېھىر » دېگەن چۈشەنچىنى ئوتتۇرىغا قويدى. چۈنكى، ئۇ سېھرىي رېئاللىزم « كۈچ-قۇدرىتىنى يوقاتتى، ئەمدى بىزنىڭ ئۇنىڭ بىلەن ھېچقانداق ئالاقىمىز قالمايدى. ئۇ بىزنىڭ بەلگىمىز بولالمايدۇ، ئۇنىڭ بىزگە قىلچە پايدىسىمۇ يوق » دەپ تونۇيدىكەن.

چىلى يازغۇچىسى لوئىس سېپولۇپدا تېخىمۇ ئىلگىرىلىگەن ھالدا مۇنداق دېدى: « سېھرىي رېئاللىزم ئاخىرقى چېكىگە يېتىپ، بىر خىل كونا مۇقامغا ئايلىنىپ قالدى. ئۇ بىزگە ئوخشاش كېيىنكى يازغۇچىلار ئۈچۈن ئەدەبىيات دەۋرىسىنى مەھكەم تاقىۋەتتى. چۈنكى، بىزمۇ ئەگەردە < پارتلاش ئەدەبىياتى > يازغۇچىلىرىنىڭ ئەسەرلىرىدەك يازمىساق، يازغانلىرىمىزنى ئېلان قىلغىلى بولمايدىغان بولۇپ قالدى ».



ئالم خالدىن فونوسى

بىككە تىجارەتچى ئەركىن قۇتى ئائىلىسى

《天尔塔格》

文学双月刊

Tangritag Two Monthly Literature

《تەڭرىتاغ》

1994 年 第 2 期

Journal In Uyghur Language

1994 - يىل 2 - سان

主办单位: 乌鲁木齐市文学
艺术界联合会
编辑出版: 《天尔塔格》编辑部
地 址: 乌鲁木齐市新华南路16号
电 话: 218897 邮政编码: 830002
印 刷: 新疆工人时报印刷厂
国外总发行: 中国出版对外贸易总公司
(782信箱)
国内统一刊号CN65-1012/1
邮局代号58-83

ئۈرۈمچى شەھەرلىك ئەدەبىيات - سەنئەتچىلەر بىرلەشمىسى
تەرىپىدىن چىقىرىلدى
«تەڭرىتاغ» ژۇرنىلى تەھرىر بۆلۈمى تۈزۈپ نەشر قىلدى
ئادرېس: ئۈرۈمچى جەنۇبىي شىنخۇا يولى 16 - نومۇر
تېلېفون: 218897 پوچتا نومۇرى: 830002
شىنجاڭ ئىشچىلار ۋاقىت گېزىتى باسما زاۋۇتىدا بېسىلدى
جۇڭگو خەلقئارا نەشرىياتى سودا باش شىركىتى چەت ئەللەرگە تارقىتىدۇ
(782 - خەت ساندۇقى)
مەملىكەت بويىچە بىرلىككە كەلگەن ژۇرنال نومۇرى 1 / 1012 - 65 CN
پوچتا ۋە كالىت نومۇرى: 83 - 58

零 售 价: 2.20 元

پارچە سېتىلىشى: 2.20 يۈەن

新疆第三毛纺织厂

شىنجاڭ 3-يۈك ئوقۇمىچىلىق زاۋۇتى



زاۋۇت باشلىقى

厂长: 李臣奇



مۇئاۋىن شۇجى،
مۇئاۋىن زاۋۇت باشلىقى،
ھەسەن تۆمۈر

副书记，
副厂长：
艾山·铁木尔



مەھسۇلات تۈرى :
ھەر خىل رەڭلىك سارجىلار،
گۈل بېسىلغان مەيسىلىن ۋە
ھەر خىل گۈل بېسىلغان
مەھسۇلاتلار

产品：
各种呢绒，印
花麦司林及各种印
花产品。



ئادرېسى : شىنجاڭ ئۈرۈمچى شەھىرى ئۈرۈمچى - كۆچۈك : تېلېفون نومۇرى : 336892, 336887
ئىلىفون نومۇرى : 40 - نومۇر

پوچتا نومۇرى : 830021

地址: 新疆乌市乌奇公路40号